

అపరాధ పరిశోధన

దు.3

జనవరి '76

సస్టిమెంట్



BLANK PAGE

నీకు నవలలు

(మీ కోసం “అపరాధ పరిశోధన” అందజేస్తున్న
మీరు మెచ్చే క్రైమ్ నవలలు)

రత్నాలదీవి

రచన : వి. నాగేశ్వరరావు

ఆకాశయుద్ధం?

రచన : శ్యాంబాబు

ఖూన్ కోర్

రచన : కె. విజయలక్ష్మి

ఆత్మహత్యకు ఆర్హతుండాల్సి!

రచన : సుజనశ్రీ

~~~~~  
“వై దీ” సీరియల్ - 20 వ భాగము  
~~~~~

అపరాధ పరిశోధన సప్లిమెంట్ —25

జనవరి, 1976

వెల : 3-00 రూపాయలు

ఏడాది చందా 39 రూపాయలు

ఉచిత చందా డిపాజిట్టు 250 రూపాయలు

మేనేజింగ్ ఎడిటర్ :

శ్యామ దామోదర్ రెడ్డి

సంపాదక వర్గం :

ఠెంపోరావ్

శ్యాంబాబు

రమణశ్రీ

ఏ. ఏ. మోహనావ్

సుజనశ్రీ

వసుంధర

కంచర్ల రమణ

కార్యాలయం :

అపరాధ పరిశోధన కార్యాలయం

నారాయణగూడ, హైదరాబాదు-29

ఫోన్-36959

ముద్రణ :

క్రాంతి ప్రెస్,

12, ఫోర్స్ట్ హోసెఫ్ స్క్వేర్, మద్రాసు 600001.

రత్నాలదీవి

వి. నాగేశ్వరరావు

ఉదయం ఆరు గంటలయింది.

బొంబాయి రేవు నుంచి షిప్ బయలుదేరింది. ఫస్ట్ క్లాస్ లో నలుగురు మాత్రమే వున్నాము. నేను, సాయి, ప్రసాద్, విలియం.

మేము నలుగురము ఆస్ట్రేలియా ప్రయాణమై వెళ్తున్నాం. ఆస్ట్రేలియాలో మంచి వింత అయిన జంతువులు వుంటాయని, ఫోటోలు మున్నగునవి సంపాదించడానికి బయలుదేరామని అందరికి చెప్పాం.

కాని, అది అసలయిన కారణం కాదు.

నాకు పురాతన వస్తువులు సేకరించడం అంటే మహా ఇష్టం. నేను ఒకసారి ఒక స్మగ్లర్ దగ్గర పూర్వకాలపు

నాటి కత్తి ఒకటి కొన్నాను. దాని పిడి బంగారంతోజేసి మిగిలిన భాగం అంతా వేరొక లోహంతో చేయబడి చాలా చిత్రంగా వుంది.

దానిని నేను జాగ్రత్తగా పరిశీలిస్తుండగా ఆ కత్తి పిడి కొంచెం కదిలినట్లు అనిపించింది. దానిని బలంగా త్రిప్పితే ఆ కత్తి పిడి చేతిలోకి వూడి వచ్చింది.

ఆ కత్తిపిడిలోపల కొంచెం దొల్లగా వుంది. దానిలో ఒక నిధి తాలూకు రహస్యం, దాని మేవ్ కనిపించాయి. ఆ నిధి ఎంత వుంటుందో తెలియదు.

ఆ మేవ్ ప్రకారం వెడితే నిధి చాలా సులభంగా దొరుకుతుంది. ఆ నిధి ఆస్ట్రేలియాలోనున్న రత్నాల దీవిలో వుంది. ఆ దీవికి ఆ పేరెలా వచ్చిందోకాని చాలా భయంకరమయిందట. అందుకే నాకు తోడుగా నా ప్రాణమిత్రులైన సాయి, ప్రసాద్, విలియంలను కూడా తీసుకెళ్తున్నాను. నిధి దొరికితే నలుగురం సమంగా పంచుకోవటానికి అంగీకరించాను.

ముందుగా ఆస్ట్రేలియాకు షిప్ మీద బయలుదేరాం. షిప్ చైనామీదుగా పసిఫిక్ సముద్రము మీదుగా ఆస్ట్రేలియాకు బయలుదేరింది.

షిప్ నెమ్మదిగా నడుస్తోంది.

సముద్రం అంతా ప్రశాంతంగా వుంది. మేము వేసిన పదార్థాలను తినడానికి దూకుతున్న చేపలను చూస్తుంటే మాకు చూడ మచ్చటగా వుంది.

సాయంత్రపు నీరెండ అందంగా డెక్ మీదపడుతోంది.

విగరెట్ కాలుస్తూ సాయి డెక్ మీదకు వచ్చి మా ప్రక్కనే వున్న కుర్చీలో కూర్చున్నాడు.

“మనం బయలుదేరి చాలా రోజులయింది. ఇంకా ఎన్నాళ్ళలో మనం ఆస్ట్రేలియా చేరుకుంటాం?” అన్నాడు సాయి.

“రెండు రోజులలో చేరుకోవచ్చు వాతావరణం ప్రశాంతంగా వుంటే” చెప్పాను నేను.

“మనం ఆస్ట్రేలియా చేరిన వెంటనే చిన్న మోటారు బోటును కొని, దానిలో మనకు కావలసిన సామాను వేసు కొని రత్నాలదీవికి బయలుదేరుదాం. దారిలో ఎక్కడ ఆలస్యం చేయవద్దు” అన్నాడు విలియం. అతనికి అత్యంత ఎక్కువగా వుంది.

షిప్ మూడవ రోజున అనుకున్నట్లుగానే హార్బరును చేరుకుంది.

2

మేము మోటారుబోటును ఒకదాన్ని కొని, దానిలో అవసరమయిన సామానులు వేసుకొని రత్నాలదీవికి బయలుదేరాం.

ఆస్ట్రేలియానుంచి ఆ దీవి అరవై మైళ్ళ దూరంలో వుంది.

పదహారు గంటల ప్రయాణం తర్వాత మా బోటు ఆ దీవిని చేరుకున్నది.

మా బోట్ ను సముద్రపు ఒడ్డున వున్న ఇసుకలోనికి లాగి, దానిని ఒక కొబ్బరిచెట్టుకు కట్టి, దీవిలోకి ప్రవేశించాం, లగేజ్ బాగ్ లతో. మా అందరి భుజాలకు మెషిన్ గన్స్ ప్రేలాడుతున్నాయి.

“మనం నిధిని స్వాధీనం చేసుకున్నప్పుడు అక్కడ ఏమైనా జంతువులు ఉంటే నిధికి బలి ఇద్దాం,” అన్నాడు ప్రసాద్.

ప్రసాద్ మూఢనమ్మకానికి నవ్వుకున్నాను.

“మనం ఎన్ని మెళ్ళు వెళ్ళాలి?” అన్నాడు విలియం.

“సుమారు నలభై మెళ్ళు అయినా వెళ్ళాలి” అన్నాడు సాయి మ్యాపు వైపు చూస్తూ.

నలుగురం కబుర్లు చెప్పుకొంటూ నడుస్తున్నాం.

ఎండ నడినెత్తిమీదకు వచ్చింది.

ఆ దీవినిండా రకరకములయిన చెట్లు, పెద్ద పెద్ద కొండలు ఉన్నాయి.

సాయి, విలియం ఏవో కబుర్లు చెప్పుకుంటూ ముందు నడుస్తుండగా వెనుక ప్రసాద్, నేను నడుస్తున్నాం.

“అదిగో మన మొదటి గుర్తు” అంటూ సాయి మాకు ఒక కొండను చూపించాడు.

మేము మ్యాప్ ను చూచి ‘ఔ’నని’ అంగీకరించాం. ఆ కొండ చాలా దూరంలో వుంది.

దానిని చేరుకొనేటప్పటికి చుట్టూ చీకట్లు క్రమ్ముకొన్నాయి. తూర్పునుంచి చంద్రుడు తొంగిచూస్తున్నాడు.

“మనం ఈ రాత్రికి ఇక్కడే వుండిపోయి రేపు ఉదయమే బయలుదేరి వెళ్ళిపోవచ్చు. రాత్రి ప్రాంతంలో ఇక్కడ అడుగు ముందుకు వేయలేం” అన్నాడు విలియం.

“అవును నీవు చెప్పింది నిజమే” అన్నాడు ప్రసాద్.

మేము ఆ రాత్రికి అక్కడే వుండిపోవడానికి నిశ్చయించుకొని మంచి ప్రదేశం కోసం వెదుకుచుండగా కొండకు కొంచెం పైన చిన్న గుహలాంటిది కనిపించింది. ఆ రాత్రికి దానిలో వుండాలని నిశ్చయించుకున్నాం.

మేము ఆ గుహను చేరుకొని ఆ రాత్రిమీదనే మా

హోల్డర్లు పరుచుకొని కబుర్లు చెప్పుకొంటూ బ్రెడ్ పాకెట్స్ విప్పాం. ఉదయం నుంచి ఆకలితో వుండటం వలన వాటిని చూడగానే మాకు విపరీతమయిన ఆకలి వేయసాగింది.

ఆ రాత్రికి వంతులవారీగా అందరము కాపలా కాయాలనుకున్నాం.

ముందుగా విలియం కాపలా కాయాలి.

విలియం మిషన్ గన్ దగ్గర పెట్టుకొని కూర్చున్నాడు. మిగిలిన వాళ్ళం నిద్రలోకి జారుకున్నాం.

బాగా అలసిపోయి వుండటంవలన మత్తుగా నిద్ర పోతున్నాం.

ఉన్నట్టుండి ఎక్కడనుంచో భయంకరమైన కేక వినిపించింది.

విలియం వులిక్కి పడి కూర్చున్నాడు.

మేము కూడా లేచి కూర్చున్నాం.

మరొక సారి భయంకరంగా ఆ కేక వినిపించింది.

మాకు ఆ కేక వింటూంటే గుండెలు అదురుతున్నాయి. జేబులోనుంచి అగ్గిపెట్టెతీసి వెలిగిస్తూ క్రిందకు చూచాను. క్రింద ఏమీ కనిపించటం లేదు.

బై నాక్యులర్ తీసాను.

“ఏమిటి గిరి అది?” అన్నాడు ప్రసాద్ నేను బై నాక్యులర్ తో క్రిందకు చూస్తుంటేను.

“చీకటివలన ఏమీ కనిపించటం లే”దన్నాను.

మేము నలుగురము మెషిన్ గన్స్ రెడీగా పట్టుకున్నాం. ఆ కేక వింటే మాకు భయమేస్తోంది.

మరల ఆ కేక మాకు వినిపించలేదు. అయినా తెల్ల

వారు అలాగే కూర్చున్నాం జాగరణ చేస్తూ.

తెల్లవారిన తరువాత మేము రాత్రి కేక వినిపించిన వైపుకు వెళ్ళాం. మాకు అక్కడ ఏమీ కనిపించలేదుగాని అక్కడ వున్న ఇసుక మీద కొన్ని కాలి ముద్రలు కనిపించాయి.

ఒక్కొక్క ముద్ర ఒక్కొక్క అడుగు పాడవు వుంటుంది. ఎందుకో వాటిని చూడగానే మాకు భయం వేసింది.

దేవుని మీద భారం వేసి ముందుకు కదిలాం.

“ఓ మేగాడ్! అటు చూడండి” అంటూ ముందుకు చూపించాడు విలియం.

అందరము ముందుకు చూచి అదిరిపడాం.

మాకు ఎవరికి నోటమ్మట మాట రాలేదు.

ఎదురుగా ఫర్లాంగు దూరంలో...

ఒక భయంకరమయిన జంతువు నిలబడి వుంది. శరీరం బల్లి ఆకృతిలో వుంది. దాని నోటిలో కత్తులవంటి కోరలున్నాయి. దాని తోక దాని ఆకారానికి తగినట్లుగానే వుంది.

అది మమ్మలను చూడగానే భయంకరంగా అరిచింది.

అప్పుడు మేము గుర్తుపట్టాం. మాకు రాత్రి వినిపించిన అరుపు దానిదే.

అది మా అందరిని చూడగానే మా వైపు భయంకరంగా అడుగులు వేస్తూ రాసాగింది. అది అంత పెద్ద జంతువు అయినా చాలా వేగంగా నడచి వస్తోంది.

మేము నలుగురము ఒకేసారి మిషన్ గన్స్ దానివైపు గురిచూచి ట్రిగ్గర్స్ నొక్కాం.

బులెట్స్ సరాసరి వెళ్ళి ఆ జంతువు శరీరంలోకి దిగ
బడ్డాయి. అయినా అది కోపంతో ముందుకు వస్తోంది.
దాని నోటిలో నుంచి మంటలు, సెగలు వస్తున్నాయి.

మేము వెనక్కి తిరిగి పరుగుపెట్ట సాగాం. అది మమ్ము
లను విడిచిపెట్టక మమ్ములను తరుముకు వస్తోంది. మేము
మా ఇష్టం వచ్చినట్లు పరుగు పెడుతున్నాం.

అది మా సమీపానికివచ్చి దాని తోకను ఒక్కసారిగా
గాలిలోకి ఆడించింది!

దాని తోక ఊపడంతో, దాని సమీపాన వున్న నాకు
తగిలి నేను బంతిలా దూరంగా ఎగిరిపడ్డాను. నా శరీరంలో
వెయ్యి కిలోవాట్ల విద్యుత్ ప్రవహించినట్లయింది.

అది నన్ను వదలిపెట్టి మా వాళ్ళవైపు పరుగుపెట్టింది.
నాతోబాటు నా బాగ్, నా గన్ కూడ నా ప్రక్కనే
పడ్డాయి.

దాని శరీరం నుంచి రక్తం వరదగా కారుతోంది. చేతి
లోకి మిషన్ గన్ తీసుకొని దాని కళ్ళలోకి గురిచూచి
కాల్చాను.

బులెట్స్ వెళ్ళి ఆ జంతువు కళ్ళను నాశనంచేసి పారే
సాయి. అతి భయంకరంగా అరుస్తూ పరుగెట్టుకొంటూ
పారిపోయింది. అది ఇంకొంచెం సేపటిలో చచ్చిపోతుంది.

నేను పైకి లేవలేకపోయాను. మావాళ్లు వచ్చి నన్ను
లేవదీశారు. నా శరీరమంతా నొప్పిగా వుంది.

కొంచెం బ్రాండ్లని గొంతుకలో వేసుకొని ముందుకు
బయలుదేరాం, అటువంటి జంతువులు మళ్ళీ ఎక్కడ తారస
పడతాయో నని భయపడుతూ.

ఆ జంతువు తరమడంలో మేము పూర్తిగా దారితప్పిపోయాం. మేము ఎటు ప్రయాణం చేస్తున్నామో మాకు తెలియడంలేదు. మా దగ్గర వున్న కంపాస్ ఎక్కడో బారిపోయింది.

మా దగ్గర వున్న నీరుకూడ అయిపోయింది. ఆ దీవిలో ఎక్కడ నీరుకూడ కనిపించడంలేదు.

“మనం దారితప్పిపోయాం. మనం ఇక ఆ నిధిని చేరుకుంటామో, లేదో” అన్నాడు ప్రసాద్, అటువంటి పరిస్థితులలో కూడ.

అప్పటికే మేము పూర్తిగా అలిసిపోయి వున్నాం. మాకు నీటి సమస్య పట్టుకుంది.

బాగ్ లోనుంచి బైనాక్యులర్ తీసి చుట్టూ పరీక్షగా చూస్తున్నాను, ఎక్కడయినా నీరు కనిపిస్తుందాని. అప్పటికే నాలుకలు పిడచకట్టుకుపోతున్నాయి.

దూరంగా మాకు ఏదో చిన్న చెరువు బైనాక్యులర్ లో కనిపించింది. ఆ విషయం తక్కినవాళ్ళకు చెప్పి అటువైపు పరుగుపెట్టాను. నా వెనుక మా వాళ్ళు బయలుదేరారు.

మేము చెరువు దగ్గరకు చేరుకొని కావలసినంత నీరు తృప్తిగా త్రాగాం.

“మనం స్నానంచేసి రెండుగోజు లయింది. ఈ చెరువులో స్నానం చేద్దాం,” అన్నాడు సాయి.

“మొసళ్ళువంటివి ఏమైనా వుంటాయి. వద్దు” అన్నాడు విలియం, అంత స్వచ్ఛమయిన నీటిని అనుమానంగా చూస్తూ.

“ఫరవాలేదు! అవి వున్న నూచనలు కనిపించడం లేదు” అంటూ ప్రసాద్ నీటిలోకి దిగాడు.

అప్పటికే బట్టలు తీసి ఒడ్డున పెట్టాడు.

ప్రసాద్ వెనుక మేమూ నీటిలోకి దిగాం.

ముందుజాగ్రత్తకోసం నేను మొలలో చాకు పెట్టుకున్నాను.

నీటిలో సరదాగా స్నానం చేస్తున్నాం.

“అమ్మా! మొసలి కాళ్ళు పట్టుకొని లాగేస్తుంది రక్షించండి” అంటూ విలియం కేకలు పెట్టసాగాడు.

ప్రసాద్ రివాల్యూర్ తీసుకురావడానికి గట్టుమీదకు వెళ్ళాడు. మాకు నీళ్ళలో ఏమీ కనిపించడంలేదు గాని విలియం ఊణఊణానికి కొద్దికొద్దిగా మునిగిపోతున్నాడు.

సాయి నా మొలలో వున్న చాకు తీసుకొని నీటిలోకి మునిగి కొంచెం సేపటికి పైకివచ్చాడు. విలియంకూడ ఒడ్డుకు చేరుకున్నాడు వాలిపోయిన ముఖంతో.

విలియం తన కాళ్ళను చూచుకొంటూ “అశ్చర్యంగా ఉండే. మొసలి నన్ను పట్టుకున్నా, నాకాళ్ళు దగ్గర రక్తం రావడంలేదు” అన్నాడు.

మొసలిని చంపితే నీటిమీదకు రక్తం రావాలి. అదీ రాలేదు.

సాయి కత్తిని నాకిచ్చేసాడు.

“ఇంతకు విలియంను పట్టుకున్నదేమిటి?” అన్నాను కుతూహలంగా.

“ఆ నీటిలో బేడర్ వర్ట్ అనే మొక్క వుంది. ఆ మొక్కలు నీటి అడుగున పెరుగుతాయి. వాటికి రబ్బరులా సాగే గుణం వుంటుంది. నీటిలో దిగినవారిని అది లోపలకు

లాగుకొని ఆరగిస్తుంది” అన్నాడు సాయి.

“అయితే అది భయంకరమయిన మొక్క అన్నమాట. నిజంగా మొసలి అనుకొని ఫిస్ట్ కోసం పైకి వచ్చాను” అన్నాడు ప్రసాద్.

“నీవు దానిని కోసి వేసావా?” అన్నాను సాయిని.

“లేదు! అది అంత సులభంగా లేదు. దాని రబ్బరు తిత్తులలో కత్తితో పొడిచేటప్పటికి అది విలియంను కొంచెం వదలిపెట్టింది. వెంటనే విలియంను పైకి తీసుకు వచ్చేసాను,” అన్నాడు.

మాకు చాలా భయం వేసింది.

ఇక ఆ దీవిలో ఉండగా నీటిలోకి దిగకూడ దనుకున్నాం. ముందుముందు ఏమవుతుందో తెలియకుండా ఉంది.

మేము అలా నడుస్తూ సాయంత్రానికి ఒక లోయను చేరుకున్నాం.

ఆ లోయ చాల భయంకరంగా కనిపిస్తుంది. ఆ లోయ క్రింది భాగమంతా చెట్లతో నిండివుంది.

ఆ లోయ ప్రక్కనే మాకు కొన్ని వేరుశనగల్లాంటి మొక్కలు కనిపించాయి.

అప్పటికే చీకటి క్రమ్ముకొంటోంది.

మా జేబులలోను, బాగ్ లలోను వాటి కాయలు కొన్ని వేసుకున్నాం.

అవి తప్ప తినడానికి మాకు ఏమీ కనిపించడంలేదు అక్కడ.

మా దగ్గర ఆహార నిల్వకూడ ఎంతోలేదు.

మేము ఆరాత్రికి అక్కడే విశ్రాంతి తీసుకోవాలని అను

కున్నాం. ఆ లోయ సమీపాన వున్న కొండను అతికష్టం మీద ఎక్కి ఓ పెద్ద బండరాతిమీద కూర్చున్నాము.

“మనం ఇన్ని పాట్లు పడవలసి వస్తుందనుకోలేదు” అన్నాడు విలియం.

“మనం నిధికోసం బయలుదేరాం. కష్టాలు పడకుండా సంపాదించలేం ధనాన్ని” అన్నాడు సాయి నవ్వుతూ.

నలుగురము వేరు వేరుగా కాయలు తింటూ కబుర్లు చెప్పుకోసాగాం.

మా దృష్టి వేరు వేరుగా పైరుమీద పడింది.

మా ఆశ్చర్యానికి అందులేదు.

అక్కడ.....

ఒక చిన్న జంతువు వేరు వేరుగా కాయలను ఒలుచుకు తింటోంది ఒక చేతితో. ఇంకొక చేతితో పెద్ద పొడవైన త్రాచును పట్టుకొని దానితోక దగ్గరనుంచి వేరు వేరుగా కాయలతోబాటు కొరుక్కుతింటుంది.

ఆ త్రాచుపాము గిలగిలలాడుతూ తప్పించుకోవడానికి చూస్తూంది.

ఆ దృశ్యం చూస్తూంటే నాకు ఒళ్లు గగుర్పొడిచింది.

త్రాచుపాముకు జంతువులు జడుస్తాయి. అటువంటిది ఈ జంతువు పాము బ్రతికి ఉండగానే వేరు వేరుగా కాయలతోబాటు ఎంతో సంతోషంగా, విందుభోజనం తిన్నట్లుగా తింటుంది.

ఇంతకు ఆ జంతువు వేరు వెళ్ళారి. అది వేరు వేరుగా పైరు దగ్గర ఉన్న పాములను పట్టుకొని వేరు వేరుగా కాయలతోబాటు ఎంతో ప్రీతిగా తింటుంది.

“మనం నిధికోసం వచ్చి ఇక్కడ చిక్కుపడిపోయాం.

14

నిధితో, తేమంగా ఇంటికి చేరితే, నేను తిరుపతి వెళ్ళి
గుండుగీయించుకుంటాను” అన్నాడు విలియం నవ్వుతూ.

మేము ఆ రాత్రికి అక్కడే వుండిపోయాం.

4

తెల్లవారింది. తిరిగి బయలుదేరాము, నిధివేటకు.

మేము కొండ దిగుతుండగా ఏమి జరిగిందోకాని హఠా
త్తుగా తూలిదొర్లుకుంటూ పోయాం. అలా దొర్లుకొంటూ
ఆ లోయ చివరిభాగానికి చేరుకున్నాం.

ఆగడానికి ఎక్కడ పట్టుదొరకటం లేదు. అలా దొర్లు
కొంటూపోయి ఆ లోయలో పడ్డాం.

మాకు భయంతో స్పృహతప్పింది.

మాకు స్పృహ వచ్చేటప్పటికి మేము నలుగురము ఒక
పెద్ద చెట్టుమీద పడివున్నాం. ఆ చెట్టు గుబురుగా మంచి
వైశాల్యం కలిగివుంది.

మాకు అంతగా చెబ్బలు తగలలేదు. అక్కడక్కడ
కొట్టుకుపోయింది.

మేము క్రిందకు దిగి చుట్టూ చూసేటప్పటికి మాకు
కొంచెం దూరంలో చిన్న గుడి కనిపించింది.

ముందుగా దానిని ప్రసాద్ చూచి ఆనందంతో కేకలు
వేసాడు. అది నిధి తాలూకు రెండవగుర్తు.

మేము దారితప్పిపోయినా సరిఅయిన దారిలో పడినం
దుకు దేవునికి కృతజ్ఞతలు చెప్పుకున్నాం మనస్సులో.

మేము ఉత్సాహంగా ముందుకు కదిలాం. దారిలో
కావలసినన్ని పళ్ళు చెట్లకు వున్నాయి. నీటికకూడ కొదవ
లేదు. అడుగడుక్కి చెరువులు, కాలువలు వున్నాయి.
ఉత్సాహంగా నడవసాగాము. అప్పటివరకు మాకు

ఎలాంటి ప్రమాదాలు వాటిల్లనందుకు భగవంతుడికి ధన్య వాదా లర్పించుకున్నాము.

అంతలో, మా ప్రక్కన టపటపమని శబ్దం వినిపించడంతో ప్రక్కకు చూచి అదిరిపడ్డాం.

మా వైపు కొన్ని రెక్కల పాములు ఎగురుకొంటూ వస్తున్నాయి. వాటిని చూస్తునే కొయ్యబారిపోయాం.

అవి బాగా దగ్గరకు వచ్చేటప్పటికి తేరుకొని, మిషన్ గన్స్ తో టపటపమని కాల్చసాగాము. వాటిని కాల్చే కొలది విపరీతంగా వచ్చిపడుతున్నాయి.

అరగంట శ్రమపడి అన్ని పాములను కాల్చిపారేసాం. ఇక అక్కడ వుండకూడదని వడివడిగా బయలుదేరాం.

కొద్దిదూరం నడిచి ఎందుకో టక్కున ఆగిపోయాము. మాలో సాయి కనుపించలేదు. గుండె ఆగినంత పన్నెంది. చుట్టూ కలియజూశాము.

ఒక చోట సాయి క్రిందపడి నురుగులు కక్కుతు, గిల గిల కొట్టుకొంటున్నాడు. మేము అటువేపు పరుగెత్తాము. ఒక రెక్కలపాము సాయిని వదిలి మా వైపు రాసాగింది. కోపంగా గన్ తీసికొని దానిని కాల్చిచంపాను.

అప్పటికే సాయిలో చలనం ఆగిపోయింది. మా దుఃఖానికి అంతులేదు. కర్తవ్యం స్ఫురించగా సాయి శవాన్ని బాధతో సెలయేటిలోకి నెట్టి భారంగా ముందుకు కదిలాము.

మేము ముగ్గురము కొండలు, మిట్టలు దాటుతున్నాం. మా దగ్గర వున్న మేప్ ప్రకారం నిధి ఇంకా ఎంతోదూరం లేదు.

మా కాళ్లు లాగేస్తున్నా, మేము ఉత్సాహంగా నడుస్తున్నాం.

“నీవు నిధితో ఏమి చేస్తావ్?” అన్నాను విలియంని.

“నీవు ఏం చేస్తావ్?” అని తిరిగి నన్ను ప్రశ్నించాడు.

“ముందు నీవు చెప్పు” అన్నాను నవ్వుతూ.

“నేను ఫ్యాక్టరీలు, భవనాలు, భూములు కొంటాను” అన్నాడు విలియం చిరునవ్వు నవ్వుతూ.

“డబ్బు వస్తే అందరూ చేసేపని అదే” అన్నాను.

విలియం నవ్వి ఊరుకున్నాడు.

ప్రసాద్ మా ఇద్దరి మాటలు విని నవ్వుకున్నాడు.

మేము రెండు ఫర్లాంగుల దూరం నడువగానే, కొంచెం దూరం నుంచి భయంకరమయిన అరుపులు వినిపించాయి.

చెట్లు విరిగిన చప్పుడు, జంతువుల అరుపులతో ఆ ప్రదేశం మారుమోగిపోతోంది.

రెండు జంతువులు ఫర్లాంగు దూరంలో భీభత్సంగా పోరాడుతున్నాయి.

వాటిని చూచి మేము ఆశ్చర్యపోయాం.

అవి ఒక్కొక్క జంతువు నాలుగు ఏనుగులు కలిపి నంతగా వున్నాయి. వాటి మెడలు పొడవుగా త్రాటివలె వున్నాయి. ఆ మెడలతో ఒకదాని నొకటి చుట్టుకొంటూ అవి పోట్లాడుకుంటున్నాయి.

అవి ఒకదాని మెడను ఒకటి చుట్టుకోవడంతో వాటి మెడలు రెండు ముడిపడిపోయాయి.

ఒక దాని మెడ ఒకటి లాగుకొనడంలో వాటి రెండు మెడలు గట్టిగా బిగుసుకుపోయి ఊపిరి ఆడక, మెడ ఎముక విరిగి నేలకూలాయి రెండు జంతువులు.

వాటిని తప్పించుకొని ముందుకు సాగాము.

“అదిగో...నిధి” అన్నాడు ప్రసాద్ ఒకవైపు వేలితో చూపిస్తూ.

అక్కడ ఒక దేగ ఎగురుచున్నట్లుగా వుంది. అదే నిధికి వెళ్ళవలసిన దారి.

మేము ఉత్సాహంగా దానిని సమీపించాం.

దానిచుట్టూ రకరకాల మొక్కలు పెరిగిపోయి వున్నాయి.

వాటిని తప్పించుకొని ఆ విగ్రహం దగ్గరకు వెళ్ళడానికి దారిలేదు. మా దగ్గర వున్న చాకుతో వాటిని నరుక్కంటూ ఆ విగ్రహం దగ్గరకు సమీపించాం.

అది ఏనాడో చెక్కిన పురాతన విగ్రహం.

ప్రసాద్ ఆ దేగ తలనుపట్టుకొని విచిత్రంగా తిప్పాడు. వెంటనే ఆ దేగ ఎడమవైపుకు వున్న రాయి నిశ్శబ్దంగా తప్పుకుంది.

ఆ దారివైపు చూస్తేతప్ప అది తెరచుకున్నట్లు మనకు తెలియదు.

దానిలోపల ఒక వికాలమయిన గది వుంది. ఆ గదికి మధ్యగా రత్నాలు, మాణిక్యాలు, కెంపులు గదిలో ధాన్యపు రాశిలా వున్నాయి.

ఆ నిధి దగ్గరకు పోయి గెంతులు వేసాం మా ఇష్టం వచ్చినంత సేపు.

కొంతసేపు ఆ రత్నాలమీద కూర్చొని విశ్రాంతి తీసుకున్నాం.

ఆ నిధి నంతటిని తీసుకువెళ్లాలంటే ఒక లారీ సరిపోదు.

అంత నిధిని అక్కడ ఎవరు దాచారో తెలియదు.

“మనం దీనిని ఎలా తీసుకువెళదాం” అన్నాను.

“మన బాగ్ లలో వేసుకువెడదాం. వాటిని ఖాళీ చేయండి” అని చెప్పి తన బాగ్ లో వున్న వస్తువులను తీసివేసాడు విలియం.

మేము బాగ్ ల నిండా రత్నాలతో నింపాం. ఒక్కొక్కటి చాలా ఖరీదు చేస్తుంది. మూడుబాగ్ లు రత్నాలతో నిండిపోయాయి.

“వాటర్ బాగ్ లలో కూడ వేయండి, ఆ నీటిని పారబోసి” అన్నాడు ప్రసాద్.

“మనకు నీరు ఎలా?”

“దారిపొడవునా కాలువలు, చెరువులు వున్నాయి. మనకు కావలసినంత నీరు. ముందు మనం దారితప్పడం వలన అన్ని కష్టాలు పడ్డాం.”

వాటర్ బాగ్ లలో నీటిని పారబోసి, వాటిని కంపులతో నింపాం.

బాగ్ లు, వాటర్ బాగ్ లు కలిపి చాలా బరువున్నాయి. ప్రసాద్ జేబులలో కూడా రత్నాలు వేసుకున్నాడు.

“ఇక చాలు! మనం నడువలేం” అన్నాడు విలియం.

“వీటిని వదలి నాకు రావడానికి మనస్సు ఒప్పుకోవడం లేదు” అన్నాను.

“మనకు ఇవే ఎక్కువ. మనకు ఇంకా కావాలంటే తరువాత మళ్ళీ వద్దాం,” అన్నాడు విలియం వినుగ్గా.

మేము ఆ గదిని వదలి బయటకు రాగానే ఆ రాత్రి తలుపు విచిత్రంగా మూసుకుపోయింది.

కాని అప్పుడే జరుగరాని ఘోరం జరిగిపోయింది. ఆ సంచుల బరువు మోయలేక మోయలేక మోస్తూ నెమ్మదిగా

వస్తున్న ప్రసాద్ సరిగ్గా, రాలి తలుపుమధ్యలో ఇరుక్కుపోయి చావుకేక పెట్టాడు. అతని శరీరం నిలువునా రెండు ముక్కలుగా చీలిపోయి ఒక భాగం ఇవతలగా, రెండవభాగం గుహలోపల పడిపోయాయి.

ఊహించని ఆ సంఘటనకు దిగ్భ్రమతో ఐదునిమిషాలు నోట మాటలేక కొయ్యబొమ్మల్లా నిల్చుండి పోయాము నేను, విలియం. ప్రసాద్ రక్తంతో తడిసిన ఆ రాలి తలుపు ఎర్రగా మెరుస్తూంది.

నాకు దుఃఖం ముంచుకొచ్చింది. ఇద్దరి మిత్రుల చావుకు కారణమైన ఆ నిధిపైన, నాపైన నాకే అసహ్యం వేసింది. నేను తీసుకురాకపోతే వారికి యీ దుర్గతి పట్టేదికాదు. దుఃఖంతో అక్కడే చతికిలబడిపోయాను.

7

ప్రసాద్ శవాన్ని ఒక గోతి తీసి పూడ్చిపెట్టి, నేను విలియం తిరుగుముఖం పట్టాము.

మా దగ్గర వున్న బాగ్ లు చాలా బరువున్నాయి. వాటిని మోయలేక మోస్తున్నాం.

మా దగ్గర వున్న వాటర్ బాగ్ లు పారవేసినా కొంత బరువు తగ్గుతుంది. వాటిని వదలివేయడానికి మాకుమనస్సు రావడం లేదు.

అప్పటికే మా దగ్గర వున్న రెండు మిషన్ గన్స్ లో ఒకటి వదలివేసాం.

అప్పటికి నేను, విలియం సగందూరం వచ్చాం.

విలియం ఆకస్మాత్తుగా నన్ను ఆపి —

“అటు చూడు” అన్నాడు.

నా దృష్టి అటువైపు త్రిప్పి ఆశ్చర్యపోయాను.

అక్కడ ఒక కోయ పడచు నగ్నంగా కాలువలో

స్నానం చేస్తూంది.

మాకు ఇంతవరకు ఎక్కడా నరసంచారం అన్నది ఆ దీవిలో కనిపించలేదు. అసలు ఈ దీవిమీద మనుష్యులుంటారనుకోలేదు.

విలియం చిన్నగా నవ్వి—

“ఆ పిట్టను పట్టుకుందాం,” అన్నాడు.

“వద్దు! ఆ అమ్మాయి కోయజాతికి చెందినది. మనం ఆమెను ఏమైనా చేస్తే మనమీద పగ తీర్చుకుంటారు” అన్నాను నేను.

వద్దన్నా వినకుండా ముందుకు వెళ్ళి ఆమె శరీరంలో ఒంపుసొంపులను ఒక చెట్టు చాటునుంచి చూడసాగాడు విలియం.

ఆ కోయమనిషి నీటినుండి బయటకు వచ్చి ఒడ్డున ఉన్న బట్టలు ధరించ సాగింది.

విలియం వెనుక చాటున వెళ్ళి ఆ అమ్మాయిని కాగ లించుకున్నాడు.

ఆ అమ్మాయి బిత్తరపోయింది.

అప్పటికే ఆమెను క్రిందకు త్రోసి ఆమెను ఆక్రమించు కోవడానికి చూస్తున్నాడు.

ఆమె భయంతో గింజుకోసాగింది.

ఆమెను వదలకుండా పూర్తిగా ఆక్రమించుకున్నాడు విలియం.

అప్పటివరకు నేను చూడలేదు. ఆ చెట్టుమీద ఒక పక్షి కూర్చోని వుంది. అది భయంకరంగా వాడిఅయిన ముక్కుతో, కత్తులలాంటి గోరులు కలిగి ఉంది.

విలియం ఆమెను ఆక్రమించుకోగానే అది పెకి లేచి భయంకరంగా రెక్కలు విదిల్చి విలియంను వాడి గోర్లతో

రక్కుచు, కళ్ళమీద కసిగా పొడవసాగింది. విలియం ప్రాణభయంతో అరుస్తున్నాడు. క్షణంలో అతడి కళ్ళను పెరిలించి వేసింది.

అది ఆమె పెంపుడు పక్షి అయి వుండాలి.

రివాల్వర్ తీసి దానికి గురపెట్టి కాలాచ్ఛను.

గుండు తగిలి అది రెక్కలు కొట్టుకొంటూ కీచుగా అరస్తూ నేలకూలింది.

అప్పటికే ఆమె ప్రాణం వదిలివేసింది.

విలియం చావుబ్రతుకుల్లో అరుస్తున్నాడు. కొంత సేపటికి అతనిలో చలనం ఆగిపోయింది. నా కళ్ళలో నీళ్ళు తిరిగాయి.

వెంటనే లేరుకున్నాను. ఇక అక్కడ ఏమాత్రం ఆలస్యంచేసినా నాకు ప్రమాదం తప్పదు.

మూడు శవాలను అతి కష్టమీద కాలువలోకి తోసేశాను. ఎవరికీ కనిపించకుండా బాగ్ లన్నిటిని కలిపి ఒక అడివి తీగతో కట్టాను. వాటిని ఈడ్చుకుంటూ వడివడిగా బయలుదేరాను. నా హృదయం భయంతో, ఆవేదనతో కంపిస్తూంది.

మిషన్ గన్ భుజానికి వ్రేలాడుతుంది.

చివరకు ఏ ఆటంకం లేకుండా మేము దాచినమోటార్ బోట్ దగ్గరకు చేరుకున్నాను. వెళ్లేటప్పుడు నలుగురము, వచ్చేటప్పుడు ఒక్కడిని.

బోట్ లో మిషన్ గన్, బాగ్ లు పడేసి, బోటుత్రాడు విప్పి నీటిలోకి త్రోసి ఇంజన్ స్టార్ట్ చేసాను.

బోటు నీటిని చీల్చుకొంటూ ముందుకు బయలుదేరింది.

-: ఐపోయింది :-

ఆకాశయుద్ధం

శ్యాంబాబు

అదొక ఎయిర్ కండిషన్ హాలు. పాకిస్తాన్ కంట్రైన్
ఆర్మీడ్ ఫోర్స్ క్యాంప్ లో హాలు.

ఎయిర్ కండిషన్ చేయడంవలన గదిలో చల్లగా,
ప్రకాంతంగా వుంది. సౌండ్ ప్రూఫ్ కావడంవలన గదిలో
మాటలు బయటకు వినపడే అవకాశంలేదు.

పదదుగుల బల్ల చుట్టూ స్ప్రింగ్ బాక్స్ చెయిర్స్ లో
పది మంది వ్యక్తులు కూర్చోని వున్నారు. అందరి ముఖాల్లో
తీవ్రత, గంభీరత కనిపిస్తున్నాయి.

ఆ పది మందిలో ముగ్గురు పాకిస్తాన్ ఆర్మీ, నేవీ,
ఎయిర్ ఫోర్స్ దళాల అధిపతులు. మరో వ్యక్తి మాత్రం
పాకిస్తానీయుడు కాదని చూస్తేనే తెలుస్తోంది. అందంగా

క తీరించిన లేత నీలంరంగు ఆక్స్‌ఫర్డ్ నూట్‌లో వున్నాడతను. నోట్స్ ఇంకా వెలిగించని పైపు అటూ ఇటూ కదుల్తోంది.

పాకిస్తాన్ డిఫెన్స్ సెక్రటరీ గొంతు సవరించుకొని ఓ సారి అందరివంకా చూశాడు. అందరి కళ్ళూ అతని మీదే వున్నాయి.

“వెల్ జంటిల్‌మన్! ఈ రోజు ఓ చారిత్రాత్మక మైన నిర్ణయం తీసుకోవడంతోసం మనం ఇక్కడ సమావేశం అయ్యాం. పందొమ్మిదివందల డెబ్బైఒకటిలో తూర్పు పాకిస్తాన్ని మన దేశంనుండి విడగొట్టి బంగ్లాదేశ్‌గా ఏర్పాటుచేసి అంతర్జాతీయంగా మనల్ని అప్రతిష్ట పాలు చేసింది భారతదేశం. ఆ అవమానాన్ని తిప్పికోట్టే స్థితికి మనం ఈ రోజు చేరుకొన్నాం. అంచేత తూర్పు పాకిస్తాన్‌ని విడగొట్టి, బంగ్లాదేశ్‌ను వాళ్ళ స్థాపించినట్లే, కాశ్మీర్ రాష్ట్రాన్ని భారతదేశాన్నిండి విడగొట్టి స్వతంత్ర కాశ్మీర్‌ను నెలకొల్పాలనే నిర్ణయాన్ని పాకిస్తాన్ మంత్రివర్గం నిన్నే ఆమోదించింది.

కాశ్మీర్‌ను భారతదేశంనుండి విడగొట్టి మనకు అనుకూలమైన స్వతంత్ర దేశంగా చెయ్యటంవలన మనకు కలిగే లాభాన్ని నేను మీకు వేరే చెప్పనక్కరలేదు. మొట్టమొదటి లాభం మన దేశంయొక్క కీర్తిప్రతిష్ఠలు ఆకాశాన్నంటుతాయి. సోత్ వెస్ట్ ఏసియాలోనూ, ఆసియా మైనర్‌లోనూ పాకిస్తాన్ ఒక అగ్రరాజ్యం అవుతుంది. చేనాతో మనకు సంబంధాలు చాలా దగ్గరవుతాయి. భారతీయులకు రష్యాతో సరిహద్దు పోవడంవలన, క్రొత్తగా ఏర్పడిన మన సెటిలైట్ దేశం వాళ్ళకు ఎయిర్ రూట్

పర్మిషన్ ఇవ్వకపోవడంవలన, రష్యాలో అనేక వ్యాపార, సైనిక సంబంధాలున్న భారతదేశం విపరీతంగా నష్టపోతుంది. ఈ విషయాలన్నీ దృష్టిలో పెట్టుకొని పాకిస్తాన్ భారతదేశంపై యుద్ధం ప్రకటించడానికి నిర్ణయం తీసుకొంది..." అగాడు డిఫెన్స్ సెక్రటరీ.

“ది హెల్ విలిట్! భారతీయులు ఏమీ చేయకుండా వాళ్ళమీద మనం యుద్ధం ప్రకటించడం అసంభవం. అలాంటిది జరిగితే ప్రపంచ దేశాల దృష్టిలో తప్పు మనదవుతుంది.” అన్నాడు ఎయిర్ చీఫ్ మార్షల్ సిగరెట్ వెలిగిస్తూ.

“యస్. యస్. యు ఆర్ రైట్ మార్షల్. అలాంటిది జరగకుండా భారతీయుల ఊహబుదివలననే మనం యుద్ధం ప్రకటించామని ప్రపంచానికి నచ్చజెప్పేందుకు సరైన మార్గం మన అమెరికన్ ఫ్రెండ్ ఆలోచించిపెట్టారు.”

అందరి కళ్ళూ ఆక్స్ ఫర్డ్ నూట్ వాలావైపు తిరిగాయి.

“ఇటీజ్ సింపిల్. రెండవ ప్రపంచ యుద్ధం హిట్లర్ ఎలా మొదలుపెట్టాడో మీకు తెలిసేవుంటుంది. జర్మనీలో ఏ శత్రుత్వం లేకుండా, శాంతియుతంగా వున్న పోలెండ్ పై రాత్రికి రాత్రి తన సైన్యాన్ని హిట్లర్ నడిపించడంలో రెండవ ప్రపంచ యుద్ధం మొదలయింది. పోలెండ్ మీదకు దండెత్తడానికి హిట్లర్ చూపిన కారణమేమిటి? తను దాడి చెయ్యదలచుకొన్న రాత్రి సరిహద్దులో వున్న ఓ మారుమూల స్థావరంపై పోలెండ్ సైనికులు దాడిచేసి జర్మను సైనికులను చంపినట్లు సాక్ష్యం సృష్టించాడు. అదే పద్ధతి మనం అనుసరించడంలో తప్పులేదనుకొంటాను.” అన్నాడతను నవ్వుతూ.

“యు మీన్?” అన్నాడు నేవీ చీఫ్ ఆశ్చర్యంగా.

“నో, నాట్ క్వయిట్ ది సేమ్ మెథడ్. మన దళాలు సరిహద్దు దాటడానికి ఏదో ఒక అవకాశం కావాలి. అది ప్రపంచ ప్రజలు ఖండించేదిగా వుండకూడదు. అంచేత మనం ఓ శ్రాత్త సీసాలో పాత సారాను పోసి చూపించాలి. మనం దాడిచెయ్యదలచుకొన్న రోజున... నిర్ణయించుకొన్న సమయానికి శ్రీనగర్‌లోనూ, జమ్మూలోనూ మన ఏజంట్లు కొంతమంది పాకిస్తానును అభిమానించే స్థానిక కాశ్మీరీయుల సహాయంతో రేడియో కేంద్రాలను వశపర్చుకొంటారు. అలా వశపర్చుకొన్న వెంటనే కాశ్మీర్ విముక్తి దళంవారు ప్రభుత్వాన్ని స్వాధీనం చేసుకొన్నారనీ, భారత ప్రభుత్వంనుండి వచ్చే ప్రమాదంనుండి రక్షణగా ప్రపంచ రాజ్యాలు సహాయం చెయ్యాలనీ కోరతారు. వెంటనే పాకిస్తాన్ సైన్యాలు సరిహద్దులు దాటి కాశ్మీర్‌లో ప్రవేశించి, కాశ్మీర్‌కు, మిగతా దేశానికి మధ్య వుండే రహదారుల్నీ, ఇతర కమ్యూనికేషన్లను స్వాధీనం చేసుకొంటాయి” అన్నాడు ఆక్స్‌ఫర్డ్ నూట్‌లో అమెరికన్.

“ఇదంతా జరుగుతోంటే పంజాబునుండి, కాశ్మీర్ పై వరకూ వున్న పదిహేను ఎయిర్ ఫోర్స్ బేసిస్, బోర్డర్ వెంట వున్న జవాన్లు చూస్తూ వుంటారనుకొంటాను.” అన్నాడు ఎయిర్ మార్షల్ వెక్కిరింతగా.

“నో. కాశ్మీర్ ను ఆక్రమిస్తోంటే భారత సేనలు, విమానదళాలు చూస్తూ పూయకొవు. తప్పనిసరిగా యుద్ధానికి దిగుతాయి. కాని భారత సైనికదళాలు తేరుకొని మనల్ని ఎదిరించి యుద్ధానికి దిగకముందే మనం కాశ్మీర్ తో

మిగతా దేశానికున్న సంబంధాలు తెగ్గొట్టి శ్రీనగర్ ను ఆక్రమించుకోవాలి.” అన్నాడు డిఫెన్స్ సెక్రటరీ.

“శ్రీనగర్ ను ఆక్రమించుకొన్నామనే అనుకొందాం. కాని ఇతర దేశాల సహాయం లేకుండా మనం కాశ్మీర్ ను ఏదో ఒక ఒప్పందానికి వచ్చేవరకూ ఆక్రమించి వుండ లేమనుకొంటాను. ఎందుకంటే కాశ్మీర్, బంగ్లాదేశ్ లాగా అసలు దేశంనుండి దూరంగా విడిపోయివున్న ప్రదేశం కాదు. అంచేత తాత్కాలికంగా భారత సేనల్ని సర్ ప్రయిజ్ చేసి మనం కాశ్మీర్ ను ఆక్రమించినా, భారత దేశం యుద్ధం కొనసాగిస్తే ఓ నెల రోజులకన్నా మనం ఎక్కువ కాలం యుద్ధం చెయ్యలేమనుకొంటాను” అన్నాడు ఆర్మీ జనరల్ నూటిగా డిఫెన్స్ సెక్రటరీవంకే చూస్తూ.

అమెరికన్ పరిహాసంగా నవ్వాడు, “జనరల్! నీ సోలర్ శక్తిసామర్థ్యాలమీద నీకే నమ్మకం లేదా?” అన్నాడు.

జనరల్ అమెరికన్ వెపు తీక్షణంగా చూశాడు. “నా సైనికులు ప్రపంచంలో ఏ దేశం సైనికులకీ శక్తిసామర్థ్యాలలో తీసిపోరు. కాని యుద్ధనిర్వహణయొక్క ప్రాథమిక నూత్రాలు ఎవ్వరూ మరిచిపోయి యుద్ధానికి దిగకూడదు.”

“వాట్ డు యు మీన్?” అమెరికన్ ముఖంలో రంగులు మారాయి. గదిలో తీక్షణంలో టెన్షన్ పెరిగింది.

“వాట్ ఐ ఎక్జాట్లీ మీన్ యీజ్ దిస్. పాక్ సైనికులు ఎంత ధైర్యసాహసాలు గలవాళ్ళయినా, పారిశ్రామికంగా, సాంకేతికంగా అభివృద్ధి చెందిన ఇండియాతో నెల రోజులకన్నా ఎక్కువ కాలం నిలదొక్కుకొని

యుద్ధం చెయ్యలేరు. దానికి మొదటి కారణం ఆయుధాలు, మందుగుండు సామగ్రి. ఇంతవరకూ పాకిస్తాన్ తన సైనికులకు కావలసిన ఆయుధాలు, మందుగుండు ఇతర దేశాల్నుండి తెప్పించుకోవడం తప్ప, తను తయారుచేసుకోనే ప్రయత్నం చెయ్యలేదు. అలాంటప్పుడు యుద్ధ కాలం పెరిగితే ఆయుధాలు, ఇతర సామగ్రి అగటండా యుద్ధప్రదేశానికి వచ్చే అవకాశం లేదు. ఒకసారి నిల్వ చేసుకొన్న ఆయుధాలు, మందుగుండు, ఇతర సప్లయలు ఖర్చయిపోతే, సైనికులు ఎంత ధైర్యసాహసాల్తో వున్నా ఏం తిని యుద్ధం చేస్తారు? ఏ ఆయుధాల్తో యుద్ధం చేస్తారు?

అది మొదటి కారణం. ఇక రెండవది. కాశ్మీరును మనం ఆక్రమించుకొన్నంత మాత్రాన, మిగతా సరిహద్దంతా యుద్ధం లేకుండా వుంటుందా? భారతదేశానికి ఆ సమస్య లేదు. వాళ్ళు ఆయుధాలకోసం విదేశాలమీద ఆధారపడక్కరలేదు. యుద్ధం అన్న మరుక్షణాన వాళ్ళ దేశంలో ఫ్యాక్టరీలు వందలకొలదీ విమానాలు, ట్యాంకులు ఉత్పత్తి చేస్తాయి. వాళ్ళ ఆయుధ కర్మాగారాలు ఎడతెరపిలేకుండా సరిహద్దులకు ఆయుధాలు సరఫరా చేస్తాయి. పెగా మరో విషయం. మామూలు యుద్ధంలో జయం పొందే అవకాశం లేకపోతే, వాళ్ళు అణు ఆస్త్ర పాటవాన్ని మన మీదకు పరీక్ష పెట్టరని గ్యారంటీ ఏమిటి?"

“మిస్టర్ జనరల్! అసంభవమయిన విషయాలు మాట్లాడుతున్నారు.” అన్నాడు ఓ డిఫెన్స్ మినిస్టర్ అధికారి.

“నో. ప్రాక్టికల్ గా ఆలోచించి చెపుతున్నాను. వారం...కాదు పది రోజులపాటు భారతదేశం ఎంత శక్తి వంతమయినా సరే మేము ఎదిరించి నిలబడగలం. అందులో ఏమీ సందేహం లేదు. కాని తర్వాత మనకున్న వనరుల్లో యుద్ధాన్ని విజయవంతంగా కొనసాగించడం అసంభవం” అన్నాడు జనరల్.

“ఐ అప్రిషియేట్ యువర్ ఫీలింగ్స్ జనరల్! కాని మీరు పది రోజులు కూడా యుద్ధం చెయ్యవలసిన అవు సరం వుండదనుకొంటాను. మీరు సరిహద్దు దాటి వెళ్ళి ఎప్పుడయితే కాశ్మీరును, మిగతా దేశాన్ని కలిపే రహ దారుల్ని, రైలుమార్గాల్ని స్వాధీనం చేసుకొంటారో, ఆ త్తడానికి ఐక్యరాజ్య సమితి ద్వారా యుద్ధవిరమణ ప్రతి పాదన అమలులోకి వచ్చేటట్లు చేస్తాను. అంటే యుద్ధం ఎక్కడిదక్కడ ఆగిపోతుంది. మనం స్వాధీనం చేసుకొన్న ప్రాంతమంతా మన చేతుల్లో వుంటుంది. అంటే కాశ్మీరు మన చేతుల్లో వుంటుందన్నమాట. ఆ తర్వాత అంతరాతీయ స్థాయి చర్చల్లో ఈ వివాదం తేలేప్పటికి ఏమవుతుందో మనం ఊహించుకోవచ్చు. ఆలోగా కాశ్మీరును మనం ఒక స్వతంత్ర రాజ్యంగా రూపొందించవచ్చు.” అన్నాడు డిఫెన్స్ సెక్రటరీ.

“ఆర్ యు ష్యూర్ సర్?” అన్నాడు నేవీ అడ్మిరల్.

అమెరికన్ నవ్వాడు. “సినాయ్ డిజర్ట్ లో నుండి ఈజిప్షియన్లను తరిమేసి ఇజ్రాయేల్ పందొమ్మిదివందల అర్వేయేడులో ఆక్రమించుకొంది. ఈసాటివరకూ ఆ విషయం ఏమీ తేలలేదు అని మీకు తెలుసు. అదలా

వుండగా, ఈరోజు సినాయ్‌లో తను పోగొట్టుకొన్న భూభాగం గురించి యుదం మానేసి నూయెజ్ కాలువ మీద తనకున్న హక్కు గురించి శాంతి చర్చలు జరుపు తోంది ఈజిప్టు. మీరు మీకిచ్చిన కార్యాన్ని నెరవేరుస్తే కాళ్ళీరు విషయం అంతే అవుతుందని మీకు వేరే చెప్ప నక్కరలేదనుకొంటాను” అన్నాడు.

ముగ్గురు అధికారులూ మానంగా వుండిపోయారు.

“సో. జంటిల్‌మన్. డోంట్ వర్రీ. రాజకీయ, అంత రాత్రీయ కారణాల గురించి, ఫలితాల గురించి మీరు ఆలోచించాల్సిన పనిలేదు. మీకిచ్చిన సమయంలో, మీపని మీరు విజయవంతంగా నిర్వహించండి. మిగిలిన కార్యాలు పూరిచేసేపని మామీద వదిలిపెట్టండి. మరొక విషయం. దాడిచేసే రోజువరకూ మన ఉద్దేశ్యాలు శత్రుపక్షం గ్రహించే అవకాశం ఇవ్వకూడదు మీరు. అలా చేస్తే శత్రువుని హెచ్చరించినవాళ్ళమవుతాము. అంటే దాడి చేసే రోజువరకూ సరిహద్దుల్లో మన సేనల ఉనికి తెలియ కూడదు. వీలయినంత లోపలికి వుండి ‘డి.డే’ (D. Day)న హఠాత్తుగా వాళ్ళమీద పడాలి. ఈ యుద్ధానికి సర్ ప్రయజ్ ఒక తే కాదు మన ఆయుధం. స్క్రకెసీ కూడాను.” అన్నాడు డిఫెన్స్ సెక్రటరీ లేచి నిలబడుతూ.

*

*

*

“సర్ ప్రయిజ్ అండ్ స్క్రకెసీ. డామిట్. చాలా జాగ్రత్తగా ఆలోచించాలి మనం” అన్నాడు గోడమీది సరిహద్దు ‘బో అప్’ మేవ్వంకే తీక్షణంగా చూస్తూ పాకిస్తాన్ ఆర్మీ చీఫ్.

“యస్. ‘అపరేషన్ యస్. యస్.’ అని అందుకనేగా

మనం ఈ పథకానికి పేరు పెట్టింది” అన్నాడు ఎయిర్ చీఫ్ సిగరెట్ కాలుస్తూ.

జాయింట్ ఫోర్సెస్ స్ట్రాటజీ మీటింగ్ అది. నేవీ చీఫ్ తాపీగా పైవ్ కాల్చుకొంటూ కూర్చున్నాడు. ఈ యుద్ధంలో తన పాత్ర చాలా తక్కువని అతనికి తెలుసు. తన నౌకాదళం యుద్ధం సాగితే కోస్ట్ డిఫెన్స్ కు మాత్రమే ఉపయోగిస్తుందని అతను మరిచిపోలేదు.

“హియర్ ఇటీజ్!” అన్నాడు ఆర్మీ చీఫ్ సరిహద్దు మేవ్ లో ఓ ప్రాంతం చుట్టూ ఎర్రటి పెన్సిల్ తో గుండ్రంగా గీత గీస్తూ.

గదిలో మిగిలిన వ్యక్తులందరూ ఆ ప్రాంతాన్ని జాగ్రత్తగా పరిశీలించడం మొదలుపెట్టారు. పాకిస్తాన్ లోని సియాల్ కోట్ ప్రాంతం, భారతదేశంలోని పంజాబు, హిమాచల్ ప్రదేశ్, కాశ్మీర్ రాష్ట్రాల సరిహద్దులు కలిసే ప్రాంతం అది. పంజాబు, కాశ్మీరు రాష్ట్రాల మధ్య సన్నని కోడిమెడలా వున్న పాక్ ప్రాంతం అది. సాధారణంగా ‘చికెన్స్ నెక్’ అని పిలుస్తారు ఆ ప్రాంతాన్ని.

“ఈ చికెన్స్ నెక్ ప్రాంతంలో రావీ నది భారత దేశంలోనుండి పాకిస్తాన్ లోకి ప్రవహిస్తోంది. ఈ నది హిమాచల్ ప్రదేశ్ లో చంబా ప్రాంతంలో పుట్టి కాశ్మీరు, పంజాబు సరిహద్దుగుండా ప్రవహించి, చికెన్స్ నెక్ ప్రాంతంలో అంతర్జాతీయ సరిహద్దు దాటి మన దేశంలో ప్రవేశిస్తుంది. దీనివల్ల ఒక విషయం మీకు స్పష్టంగా తెలుస్తూవుండాలి. రావీ నది పంజాబుకు, కాశ్మీరుకు మధ్య సరిహద్దులా వుంటుందన్నమాట. అంటే పంజాబునుండి ఈ నదికి అడ్డంగా కాశ్మీరులోకి వెళ్ళడానికి వేసిన వంతె

నలు, రహదారులు మనం స్వాధీనం చేసుకోగలిగితే, కాళ్ళిరును మనం మిగతా దేశంనుండి విడగొట్టినట్టే లెక్క. ఎందుకంటే హిమాచల్ ప్రదేశ్ లోనుండి కాళ్ళిరును, మిగతా దేశాన్ని కలుపుతూ రహదార్లు లేవు. ఉన్న రహదార్లన్నీ పంజాబుమీదగా రావీమీద వంటే నల ద్వారా కలపబడుతూ వున్నాయి.”

“గో ఎ హెడ్ జనరల్!” అన్నాడు ఎయిర్ మార్ ల్.

“అందుచేత డి. డే నాడు ఆర్మీ సరిహద్దు దాటి తిన్నగా ఆ వంటేనలను స్వాధీనం చేసుకోవాలి. రావీ నది మీద సరిహద్దుకు వంద మైళ్ళ లోపున మూడు రహదారి వంటేన లున్నాయి. ఈ మూడిటిని సైన్యం స్వాధీనం చేసుకోవాలి.”

“యస్. డబుల్ నంబర్స్ తో ఒక్క రాత్రిలో మనం ఆ పని పూర్తిచెయ్యచ్చు.” అన్నాడు ఓ పాక్ ఆర్మీ ఆఫీసరు. డబుల్ నంబర్స్ అంటే శత్రుపక్షానికన్న రెట్టింపు బలగం అన్నమాట.

“గుడ్. అదే సమయంలో మనవాళ్ళు సరిహద్దు అంతటా డిఫెన్స్ కు సిద్ధపడతారు. చికెన్స్ నెక్ లో మాత్రం పూర్తి అఫెన్స్ తో, ఫుల్ ఫోర్స్ తో ముందు కళ్ళాలి మనం. ఈలోగా మన ఎయిర్ ఫోర్స్ పంజాబు, కాళ్ళిరు సరిహద్దుల్లో వుండే ఎయిర్ బేసెస్ మీద హఠాత్ దాడి చేస్తుంది. అందుచేత ఇండియన్ ఎయిర్ ఫోర్స్ గ్రాండ్ ఆర్మీ సమయానికి వచ్చే అవకాశం వుండదు. సో. జంటిల్ మన్. దిసీజ్ ది జనరల్ ప్లాన్” అన్నాడు ఆర్మీ జనరల్.

“కాని మరో సమస్య ఆలోచించలేదు మనం. హఠాత్తుగా డబుల్ నంబర్స్ తో దాడి జరపాలంటే కనీసం

డి. డేకు ముందురోజుకయినా మన సైన్యాన్ని సరిహద్దుకి తరలించాలి. అంటప్పుడు ఈ సైనిక సంచలనం విషయం భారతీయులకు తెలియకుండా వుండడం అసంభవం” అన్నాడు ఎయిర్ మార్షల్.

“యస్. అందుకే మన డి. డే నవంబరు చివరికో, డిసెంబరు మొదటి వారానికో పెట్టాలి. అప్పుడయితే రాత్రిళ్ళు పొగమంచు దట్టంగా వుంటుంది. సాయంత్రం ఏడు గంటలనుండి ఉదయం తొమ్మిదివరకూ పొగమంచు వుంటుంది. అంతేత సరిహద్దుకు వందమైళ్ళ వెనకనుండి పది గంటల ప్రాంతంలో బయలుదేరినా తెల్లవారుజాము రెండు గంటలకల్లా సరిహద్దుకు చేరగలం” అన్నాడు చీఫ్.

“కాని వందమైళ్ళ వెనకనుండి రాత్రికి రాత్రి మనం వచ్చి దాడిచేస్తే మన టాంకులకు, ఆర్మ్డ్ కార్లకు, ఇతర వాహనాలకు కావలసిన ఇంధనం మనకు ఇండియాలోకి ప్రవేశించేవరకే సరిపోతుంది. రిఫైన్ మెంట్స్, రిఎన్ ఫోర్స్ మెంట్స్ మనలో సరిహద్దుకు తెచ్చుకోవడం కష్టమయిన పని. మన సప్లయ్స్ వింగ్ ఎంత ఎఫిషియంటయినా దాదాపు ఆరు డివిజన్ల ఆర్మ్డ్ మొబైల్ యూనిట్లు వేగంగా సాగిపోవడానికి కావలసినంత పెట్రోలు, ఇతర వస్తువులు సరఫరా చెయ్యలేదు” అన్నాడు నావల్ అడ్మిరల్.

“యస్. యు ఆర్ రైట్. అడ్మిరల్! అంచేతే మన క్కావలసిన సప్లయ్స్ అన్నీ మనం సరిహద్దు దాటి ఇండియాలో ప్రవేశించేసరికి ఓ స్పెషల్ సప్లయ్స్ ట్రెయిన్ ద్వారా మరో మార్గంలో రావాలి.”

“ఆ ట్రెయిన్ సకాలంలో రాకపోతే???”

“వుయ్ హోవ్ నాట్. డామిట్. ఇట్ మస్ట్ కమ్ సర్ ప్రయిజ్, సీక్రెసీతో ఈ యుద్ధం విజయవంతం కావాలంటే ఆ సప్లయ్స్ టెను టెముకు మన దగరకు చేరాలిందే. అలా చేరే ఏర్పాట్లన్నీ మనం చేయాలి” అన్నాడు చీఫ్ సమావేశాన్ని ముగిస్తూ.

2

డి. డే ఉదయం.

తెలవారుజాము నాలుగుగంటలయింది. ఢిల్లీలోని ఆర్మీ హెడ్ క్వార్టర్స్. భారత దళాల ప్రధానాధికారి గోడ మీద వున్న భారత్-పాక్ సరిహద్దు పటాన్ని తీవ్రంగా చూస్తూ, అడ్లెంట్ కమాండెంట్ కు ఇన్ స్పెక్షన్స్ డిక్టేట్ చేస్తున్నారు.

అదే సమయంలో ఎయిర్ చీఫ్ మార్షల్ గదిలోకి వచ్చారు.

“హా ఈజ్ ది పాజిషన్ జనరల్?” అడిగాడు ఎయిర్ మార్షల్.

“నాట్ బాడ్. రావీ నదికి రెండు ప్రక్కలా మూడు గంటలకు బోరర్ దాటారు పాకిస్తానీయులు. మన బి. యస్. యఫ్. డి. వీ. ఫైట్ ఇచ్చింది. ప్రయోజనం లేదు. నాలుగు ఆర్మర్ డివిజన్లు, నాలుగు టాంక్ రెజిమెంట్లతో వచ్చారు వాళ్ళు. లేట్స్ రిపోర్టులో సరిహద్దు దాటి పది మైళ్ళు లోపలకు వచ్చినట్లు చెబుతున్నాయి. మనవాళ్ళు వెనక్కి తగ్గి చందన్ వారియా దగ్గర రీగ్రూప్ అవుతున్నారు. ఉదయం ఏడింటికి మన రిఎన్ ఫోర్స్ మెంట్ దళాలు అక్కడికి చేరుకొంటాయి. అంతవరకూ ఆ బాస్టర్డ్స్ ను ఆపడమే మన లక్ష్యం ప్రస్తుతం” అన్నాడు జనరల్.

“చందన్ వాలియా? బార్డరంతా ఫ్రంట్ ఓపెన్ అయినట్లు రిపోర్టులు చెపుతున్నాయి?”—

“నో మార్ ల్. అదంతా ఐవాప్! బార్డరంతా మనల్ని ఎంగేజ్ చేసినట్లు నటించి కాశ్మీర్ ను కట్ చెయ్యాలని వాళ్ళ ఎత్తు. చికెన్స్ నెక్ లో వాళ్ళ సైన్యంలో నాలుగో వంతు కాంసంప్రేట్ అయినట్లు రిపోర్టులు చెపుతున్నాయి. పంజాబ్ బార్డర్ లో వున్న రాబీ బ్రిడ్జిలు మూడూ వశం చేసుకోవాలని వాళ్ళ ఎత్తు. చందన్ వాలియాకు పదిమైళ్ళ వెనక వున్నాయి ఆ బ్రిడ్జిలు. అందుచేత మనవాళ్ళని రిగ్రూప్ ఆవమని చెప్పాను.”

“ఐసీ. ఇన్ సెక్స్!” అన్నాడు ఎయిర్ చీఫ్ కోపంగా

“మన ఫార్ వర్డ్ బేస్ కండిషన్ ఎలా వుంది. లాండ్ అండ్ ఎయిర్ స్ట్రెక్స్ సింక్రనయిజ్ చేశారంటగా?”

“యస్. బాస్టర్స్. మూడు గంటలకు మన ఎయిర్ బేస్స్ అన్నిటిమీదా మెరుపుదాడి జరిపాయి పాక్ విమానాలు. బేడ్ లక్ ఫర్ దెమ్. పొగమంచుచాటున లాండ్ ఆర్మీ విజయవంతంగా దాడిచెయ్యవచ్చుగాని, విమాన దాడికి అది తగని శతృవు. ఫూల్స్. పొగమంచులో మన బేసెస్ మీదికి దాడి చేయడం వలన, నూటిగా మన రన్ బేస్ ని, హేంగర్స్ ని నాశనం చెయ్యలేకపోయారు. మన విమానాలన్నీ అండర్ గ్రౌండ్ హేంగర్స్ లో వున్నాయి. అంచేత నో డామేజి. ఉదయం మంచుపడే సమయానికి మన విమానాలు పాక్ బేసులన్నిటినీ బంబార్డ్ చేసేస్తాయి. ఈలోగా వాళ్ళు రెండోసారి తిరిగివస్తే ఒక్క విమానం కూడా తిరిగివెళ్ళదు. గ్రౌండ్ డిఫెన్స్ వాళ్ళంతా కామ్ (SAM) మిసైల్స్ లో కాచుకొని వున్నారు” అన్నాడు ఎయిర్ చీఫ్ ఉత్సాహంగా.

“గుడ్ వర్క్ మారల్! మీ ఎయిర్ ఫోర్స్ సపోర్ట్ చాలా కావాలిప్పుడు. మొదటిది. చందన్ వాలియాకు వాళ్ళ సైన్యాలు చేరుకోకముందే వాళ్ళను నాశనం చెయ్యాలి. లేదా మన అదనపు దళాలు చందన్ వాలియా చేరేవరకూ పాక్ టాంకులు, ఆర్మ్డ్ డివిజన్స్ అక్కడకు చేరకుండా ఆపాలి.

“ఇక రెండవది. నాలుగు ఆర్మ్డ్ డివిజన్లు, టాంక్ రెజిమెంట్లతో రాత్రికి రాత్రి వాళ్ళు వచ్చారంటే బారర్ లోపల చాలా దూరంనుండి వచ్చి వుండాలి. లేకపోతే మనకి ముందే తెలిసివుండేది. అంచేత వాళ్ళు ముందుకు పోవడానికి అవసరమైన ఫ్యూయిల్ సప్లయ్స్ వెనక వేరే వస్తాయి. అలావస్తేనే వాళ్ళ యుద్ధం కొనసాగించగలరు.”

“ఐ అండర్ స్టాండ్ జనరల్. వెంటనే మన విమానాల్ని పంపి ఆ సప్లయ్స్ వచ్చే మార్గాన్ని, వీలయితే ఆ సప్లయ్స్ ను నాశనం చెయ్యాలి. రైట్! మా విమానదళం తగిన చర్యలు వెంటనే తీసుకొంటుంది” అన్నాడు మారల్ గంభీరంగా. అక్కడినుండే చకచకా విమాన దళాధిపతులకు ఆర్డర్స్ పంపసాగాడు.

3

ఉదయం: నాలుగు నలభై అయిదు.

“ఫార్మేషన్ లైటినింగ్.”

పతాన్ కోట్ ఎయిర్ బేస్ లో రెండు స్క్వాడ్రన్ల బాంబింగ్ విమానాలు, మరో స్క్వాడ్రన్ హంటర్ విమానాలు బయలుదేరడానికి సిద్ధంగా వున్నాయి.

బాంబింగ్ ఫార్మేషన్ ఎప్పుడూ ఫైటర్ ఇంటర్ సెప్టర్ విమానాల ఎస్కార్లు లేకుండా బాంబింగ్ చెయ్య

డానికి వెళ్ళు. ఎందుకంటే కొన్ని వందల టన్నుల బాంబులతో వెళ్లే బాంబర్స్ను మధ్యలో శత్రువిమానాలు అడ్డిస్తే, ఫైటర్ ఇంటర్ సెప్టర్ జెట్స్ వాటిని ఎదుర్కొంటాయి. బాంబర్స్ తమ పని తాము పూర్తి చేస్తాయి.

స్క్వాడ్రన్ లీడర్ సునేజా, లీడింగు మారుతీలో వుండి స్క్వాడ్రన్ కమాండర్ చేస్తున్నాడు. ఒక్కొక్కటే నిమిషం వ్యవధి చొప్పున వరుసగా పది మారుతీ విమానాలు ఆకాశంలోకి లేచాయి. వాటి వెనుకనే హంటర్స్ కూడా పైకి లేచాయి.

ఆకాశంలోకి లేచిన విమానాలు రెండు నిమిషాల పాటు ఆకాశంలో తిరుగుతూ వుండిపోయాయి. స్క్వాడ్రన్ లీడర్ సునేజా ఫార్మేషన్ కమ్యూనికేషన్ లింక్ లో పిలిచాడు.

“ఫార్మేషన్ రైటినింగ్ నెంబర్ వన్ కాలింగ్, రైటినింగ్ నెంబర్ వన్ కాలింగ్. రిపార్ట్ ఎవిరిబడీ!”

“టు రెడీ. త్రీ రెడీ.” అంటూ అందరూ సమాధానం చెప్పారు.

“ఓ. కె. పార్మ్ యాలో ఫార్మేషన్ నార్త్ వెస్ట్ 50 డిగ్రీస్” అన్నాడు సునేజా తాము చేరుకోవలసిన లాకేషన్ డైరెక్షన్ ఇస్తూ.

“కాలింగ్ రైటెనింగ్ లయిన్స్,” పిలిచాడు మళ్ళీ సునేజా. ఇది ఫైటర్ ఫార్మేషన్ కు ఇచ్చిన పేరు.

హంటర్ స్క్వాడ్రన్ నాయకుడు ప్లయిట్ లెఫ్టెనెంట్ డిసాజా కంఠం అవతలినుండి వినిపించింది. “ఆల్ సెట్ రైటినింగ్. మీ ఇన్ స్ట్రక్షన్ విన్నాను. మీ ఫార్మేషన్ చుట్టూ మా లయిన్స్ వున్నావు” అన్నాడు.

తలెత్తి చూశాడు సునేజా. తను నడుపుతున్న మారుతీపైనే సర్కిగా హంటర్ ఎగురుతోంది. నవ్వు కొన్నాడు.

అరగంటలో ఫార్మేషన్ లైటినింగ్ లోని మారుతీ బాంబింగ్ విమానాలు, హంటర్లు చందన్ వాలియా దరిదాపు ప్రాంతానికి వచ్చాయి.

స్క్వాడ్రన్ లీడర్ సునేజా కంతం ఇంటర్ కమ్యూనికేషన్ లో ఖంగుమంది. “ఫార్మేషన్ లైటినింగ్. రీచింగ్ టార్గెట్ ఎబపుట్ టు మినిట్స్. అన్ లాక్ అండ్ మేక్ స్పైడ్ ఫార్మేషన్, లయన్స్ బి రడీ ఎట్ వింగ్స్.”

సునేజా కమాండ్ ప్రకారం మారుతీ బట్సన్స్ ఒక దాని ప్రక్కన ఒకటి స్క్రైయిట్ లెన్జ్ ఎగరడం మొదలు పెట్టాయి. ఫార్మేషన్ కు రెండుప్రక్కలా రెండు రెండు హంటర్స్ ఎగురుతున్నాయి.

పొగ మంచు నేలమీద మెల్లిగా విడిపోతోంది. దూరంగా నాలుగుమైళ్ళ దూరంలో పాకిస్తాన్ టాంకు దళాలు కనిపిస్తోన్నాయి. ఫార్మేషన్ భారత దళాల మీదుగా ఎగురుతూ వెళ్ళినప్పుడు భారత సైనికులు ఆనందోత్సాహంతో కేకలు వేశారు.

“ఫార్మేషన్ లై టెనింగ్. కెయింబ్ టు ఫోర్ థాం జండ్” అన్నాడు సునేజా కంట్రోల్ సిక్స్ పెకిలాగి తన మారుతీను తిన్నగా ఇంకా ఎత్తుకు తీసుకెళుతూ.

మిగతా విమానాలన్నీ సునేజాతోపాటు నాలుగువేల అడుగుల ఎత్తుకు లేచాయి. ఇప్పుడు సర్కిగా ఫార్మేషన్ అంతా పాక్ దళాలు ఆక్రమించుకొన్న ప్రాంతంపైనుంది.

“లై టెనింగ్ లయన్స్. ఫస్ట్ యు గో. మేక్ స్పిరల్

బాస్ అండ్ ఫులవ్. లై టెనింగ్ టూ, శ్రీ అండ్ ఫోర్. రడీ టు స్క్రైక్ ఆఫ్ లయన్స్ ఫులవ్.” సునేజా కంఠంలో ఎక్స్‌యిట్ మెంట్ ధ్వనిస్తోంది.

సునేజా పథకం పైలట్స్‌ందరికీ అర్థమయింది. మొదట ఫైటర్ హంటర్స్, నాలుగువేల అడుగులనుండి స్పిన్ అవుతూ అంటే గిర్రున తిరుగుతూ క్రిందకు దిగుతాయి. అలా దిగుతూనే మిషన్‌గన్స్ పేల్చి, భూమికింకా యాభై అడుగుల ఎత్తు వుండగానే చటుక్కున ప్రక్కకు తిరిగి ఎత్తుకు లేచిపోతాయి.

ఇలా హఠాత్తుగా ఆకాశంలో నుండి జట్స్ మిద పడుతున్నట్లు అతివేగంగా క్రిందికి రావడంవలన శత్రువులో కంగారు, అలజడి రేగుతాయి. ఆ కంగారువల్ల విమాన దాడినుండి సరైన రక్షణ తీసుకోడు. ఫైటర్ జట్స్ పైకి లేవగానే బాంబర్స్ ఒకదానిపైనక ఒకటి చకచకా క్రిందికి వచ్చి, టాంకుమిద బాంబులవర్షం కురిపిస్తాయి.

హంటర్స్ కమాండర్ డిసౌజా ఉత్సాహంగా ముంగుకు వంగాడు. “ఓ.కె రీడర్” అని “లయిన్ టూ ఫోలో మీ. శ్రీ అండ్ ఫోర్ కీప్ వాచ్.” అన్నాడు కంట్రోలు స్టాఫ్ రివర్స్ కాలమ్‌కు తోస్తూ.

అంటే రెండు హంటర్స్ శత్రువులమీదకి వెళితే మిగిలిన రెండూ బాంబర్స్‌కు కాపలా వుంటాయన్నమాట.

ఆకాశంలో నుండి రెండు హంటర్స్ నాలుగువేల అడుగుల ఎత్తునుండి రయ్యిన రొదచేస్తూ గొంగరంలా గిర్రున తిరుగుతూ పాక్ సైనికులమీదకు దిగినయ్.

పాక్ సైనికులలో కల్లోలం ఊహించలేనిది. ఎక్కడి వాళ్ళక్కడ నేలకు కరుచుకొని బోర్లా పడుకొన్నారు.

హంటర్ ప్రంట్ మిషన్ గన్స్ లోని బుల్లెట్స్ నేలమీద సెనికులమీదా గుచ్చుకొంటూ దుమ్ము లేపుతున్నయ్.

డిసాజా హంటర్స్ స్పిన్ అవుతూ క్రిందకు దిగగానే సునేజా మరో మూడు బాంబర్స్ తో క్రిందకు దిగాడు. డిసాజా భూమికి యాభై అడుగుల దగ్గరగా రాగానే హంటర్ని ప్రక్కకు తిప్పి గబగబా పైకెగిరిపోయాడు.

డిసాజా పైకి ఎగరడం మొదలెట్టగానే సునేజా విమానాన్ని ఏటవాలుగా పాక్ టాంకుల దళంవైపు పోనిచ్చాడు. అతనివెనక మిగిలిన మూడు మారుతీలూ ఎగిరాయి.

విమానాన్ని ఏటవాలుగా క్రిందికి దించుతోనే వేగం పెంచాడు డిసాజా. సరిగ్గా విమానం టాంకులమీదికి రాగానే స్పీడ్ కట్ చేసి, బాంబ్ రిలీజ్ లీవర్ లాగాడు. మారుతీ రెక్కల క్రిందున్న బయటి పాకెట్స్ లోని యాభై కేజీల బాంబులు నాలుగూ క్రిందకు జారాయి.

బాంబులు పాకెట్ లో నుండి క్రిందకు జారగానే, మళ్ళీ స్పీడు పెంచి విమానాన్ని ఎత్తుకు లేపాడు. విమానాన్ని అలా పైకి లేపుతూనే కంట్రోల్ స్టిక్ పైన నల్లగా వున్న ఫోటోస్వీచ్ చకచక నొక్కాడు. ఆ స్వీచ్ విమానం క్రిందవైపు కనెక్ట్ చెయ్యబడిన ఆటోమేటిక్ కమెరా షట్టర్ రిలీజ్ చేస్తుంది—అంటే బేస్ కు తిరిగివెళ్ళిం తరువాత, జారవిడిచిన బాంబులు ఎక్కడ ప్రేలాయో, శత్రువుల టాంకులు ఎలా విధ్వంసమయ్యాయో, ఆ ఫోటో నేగిటివ్ డెవలప్ చేసి తెలుసుకోవచ్చు.

సునేజా వదిలిన బాంబులు ప్రేలిన పదిసెకండ్ల తరువాత లైటినింగ్ టు మారుతీ, బాంబులు శత్రుటాంకుల

మీద వదిలింది. అలా ముందు జైట్ వదిలిన బాంబులు ప్రేలిన పదిసెకండ్లకి తరువాత జైట్ బాంబ్ చేస్తూ, నాలుగు మారుతీలు పైకిలేచాయి.

అకాశంలోకి రయ్యిన ఎగబ్రావతూ తమ శత్రువుకి ఏ మాత్రం నష్టం కలిగింది చూసుకొన్నాడు సునేజా. బాంబులు పడిన ప్రాంతమంతా నల్లని దట్టమైన పొగతో, అగ్నిజ్వాలల్తో నిండిపోయి వుంది. దాదాపు అరడజను టాంకులు మండుతూ కనిపించాయి.

మిగిలిన పాక్ టాంకులు ఒక దాన్నుండి ఒకటి దూరంగా వెళ్ళిపోతున్నాయి. అలా టాంకులు ఒకేచోట వుండకుండా దూరదూరంగా విడిపోవడంవలన బాంబింగ్ చేయడం కష్టమవుతుంది.

“లై టెనింగ్, ఫైవ్, సిక్స్, సెవెన్ అండ్ ఎయిట్. మూవ్ ఎహెడ్ అండ్ బ్లాస్ట్” అరిచాడు సునేజా ఉత్సాహంగా ఇంటర్కమ్లో. “గురుంచుకోండి. సింగిల్ టాంక్ బాంబ్ చేసేప్పుడు ఒక్కటే బాంబ్ రిలీజ్ చేయండి.”

సునేజా, మిగతా మూడు విమానాలు దూరంగా చాలా ఎత్తుకి ఎగిరాయి. విమానాలను చిన్నచిన్న సర్కిల్స్ లో తిప్పుతూ, రెండవ బాచ్ మారుతిల బాంబింగ్ చూస్తున్నారు అందరూ.

లయన్స్ త్రి ఆండ్ ఫోర్. క్రేన్ చెక్కర్ పాట్రన్ లో మిషన్ గన్లు పేలుస్తూ పెద్ద రొదచేస్తూ అతివేగంగా పల్లుకుంటూ పాక్ సైనికుల తలలకు తగిలేటట్లు అనిపించే ఎత్తులో రెండుసార్లు తిరిగి పైకి వచ్చాయి. వెంటనే మిగిలిన నాలుగు మారుతీలు ఒకదాని వెనుక ఒకటే వరసనే క్రిందికి దిగుతూ బాంబులు విడువసాగాయి.

లై టెనింగ్ ఫైల్ విడిచిన ఫిఫ్టీ కిలోబాంబ్ ఓ టాంకు నడినె తిన పడింది. బాంబు తగిలీతగలడంతో టాంకు ముక్కలయి నల్లని పొగలో మండిపోసాగింది.

“వెల్ డన్ లై టెనింగ్ ఫైల్! కీపిటవ్!”—అరిచాడు సునేజా.

పదినిముషాలో దాదాపు రెండు కిలోమీటర్ల విస్తీర్ణంలో వున్న పాకిస్తాన్ ఆర్మీడ్ మెజైల్ యూనిట్, టాంకుల రిజి మెంటు అల్లకల్లోల మయిపోయి, చెల్లాచదురయ్యాయి.

మిగిలిన నాలుగు విమానాలూ బాంబింగ్ పూర్తి చేశాయి. అయితే బాంబింగ్ ఇంకా పూర్తవలేదు. ప్రతి విమానంలో ఇంకా రెండువందల కిలోల బరువున్న బాంబులు మిగిలి వున్నాయి.

పాక్ సైనికులు దూరంగా వున్న చెట్లకేసి పరిగెట్టడం స్పష్టంగా కనిపిస్తోంది. కొంతమంది ధైర్యం తెచ్చుకొని ఆకాశంలోకి మిషన్ గన్స్ పేలుస్తున్నారు.

“వెల్ డన్ బాయ్స్! నా లెటజ్ మేక్ క్రాస్ ఎటాక్”—అన్నాడు సునేజా.

క్రాస్ ఎటాక్ ఆశ్చర్యంలోనుండి తేరుకొని ఎదురు నిలబడే శతృదళాన్ని తికమకలో పెట్టడానికి ఉపయోగిస్తారు. అంటే ఎదురుగాగాని, వెనకనుండిగాని ఓ విమానం వస్తే ప్రక్కనుండి మరో విమానం వస్తుంది. అలాంటప్పుడు యాంటి ఎయిర్ క్రాఫ్ట్ గన్ తో సిద్ధంగా వున్న శతృవు ఏ విమానాన్ని షూట్ చెయ్యాలో అర్థంగాని సితిలో పడిపోతాడు.

“నేను టు, త్రి అండ్ ఫోర్ నార్త్ వైపునుండి ఎటాక్

చేస్తాము. మిగతా వాళ్ళు ఈస్ట్ సైడ్ నుండి క్రాస్ చెయ్యండి” అన్నాడు సునేజా.

అంటే నాలుగు విమానాలు తూర్పునుండి, మరో నాలుగు ఉత్తర దిక్కునుండి ఈసారి శత్రుదళాన్ని బాంబ్ చేస్తాయన్నమాట.

తూర్పునుంచి ఎటాక్ చేసేవాళ్ళు పాజిషన్ లో వున్నామని చెప్పగానే, “హియర్ వుయ్ గో!” అన్నాడు సునేజా విమానాన్ని ఉత్తరం వైపునుండి శత్రుదళాల మీదకు ఉరికిస్తూ.

ఎస్కార్ట్ గా వచ్చిన నాలుగు హంటర్లు పారిపోతున్న పాక్ సైనికులమీద మిషన్ గన్ గుళ్ళు కురిపిస్తూ, గాలిలో పల్లెలు కొడతూ ఎగరసాగినయ్.

ఒక్కసారి నాలుగు వైపులనుండి వచ్చిపడిన బాంబర్లను చూడగానే పాక్ సైనికుల్లో ధైర్యం సన్నగిల్లింది. టాంకులన్నీ వున్నచోటనే చిన్నచిన్న రాండ్రులో గుండ్రంగా తిరగసాగినయ్. అలా చేయడంవలన బాంబర్ లో వున్న ఫైలట్ గురిచూడడం కష్టమౌతుంది.

టాంకుల పైభాగాన్నుండి తమమీద ఎవరూ మిషన్ గన్స్ పేల్చడంలేదని గమనించగానే మనసులోనే నవ్వు కొన్నాడు సునేజా. వెంటనే నిర్ణయం తీసుకొన్నాడు.

“గో డౌన్ అండ్ స్వీప్ బాయ్స్!” అరిచాడు.

బాంబర్లన్నీ క్షణాలమీద చాలా క్రిందుగా అంటే భూమికి ఇరవైనుండి, పదిహేనడుగుల ఎత్తుకు దిగాయి. ఒక్కో బాంబరు తను లక్ష్యంగా పెట్టుకొన్న టాంకును ఈ ఎత్తులోనుండి సులభంగా, నూటిగా బాంబ్ చెయ్యడానికి వీలవుతుంది.

టాంకు మరోరెండు సెకనలో విమానం క్రిందికి వసుం
దనగానే బాంబ్ పాకెట్స్ రిలీజ్ చేసి, చప్పున పైకి
ఎగిరిపోతున్నారు. నిమిషంలో ఎనిమిది పాకిస్తాన్
టాంకులు అగ్నిజ్వాలల్లో భస్మీపటలం అయ్యాయి.

“గుడ్ వర్క్ బాయ్స్! రెటజ్ మేక్ అనెదర్
రన్!” అరిచాడు సునేజా ఉత్సాహంగా.

ఎనిమిది మారుతీ విమానాలు జయన క్రిందకు
దిగాయి. మరో ఏడు పాకిస్తాన్ టి-54 టాంకులు ముక్కలు
ముక్కలయ్యాయి.

మూడు నిమిషాల్లో విమానాలన్నిటిలోనూ బాంబ్
రాక్స్ అన్నీ ఖాళీ అయ్యాయి. నల్ల బె పాకిస్తాన్ టాంకులు,
లెక్క తెలియని సైనికులు, కొన్ని మిలిటరీ ట్రక్కులు,
ఆర్మ్డ్ కార్లు నామరూపాలైకుండా పోయాయి.

నల్లని పొగ, ఎర్రని అగ్నిజ్వాలలు, గాయపడిన సైని
కుల ఆర్తనాదాలు... చాలా భీభత్సంగా వుంది పరిస్థితి...
ఆకాశంలోనుండి చూడానికి.

“స్పెండిడ్ జాబ్ లాడ్స్! రియల్ బ్యూటిఫుల్
హిట్టింగ్. మధ్యాహ్నంలోగా మరో సార్టీ వేస్తే పాకి
స్తాన్ యులు మళ్ళీ మరో పదేళ్ళవరకూ యుద్ధం పేరె తరు.
రెటజ్ గో బాక్.” అన్నాడు సునేజా విమానాన్ని
బేస్ వైపుకు మళ్ళిస్తూ.

మూడు స్క్వాడ్రన్లూ విజయగర్వంతో పరాన్ కోట్
బేస్ వైపు ఎగిరిపోయాయి.

ఉదయం : అయిదు గంటలు.

“ఎయిర్ ఫోర్స్ ట్రాన్స్పోర్ట్.”

“రాజు! కెన్ యు సీ ఎనిథింగ్?” అన్నాడు ఫ్లయింగ్ ఆఫీసర్ కెప్టెన్ చౌదరి ఫ్లయిట్ కా?న్ కిటికీలోనుండి క్రిందకు తొంగిచూస్తూ.

అంతా పొగమంచు. అక్కడక్కడా నీడల్లా మంచు మధ్యలోనుండి నీడల్లా కనిపిస్తోన్న చిన్నచిన్న కొండ గుట్టలు తప్ప క్రిందంతా కనుచూపుమేర గుర్తు తెలియని మరో ప్రపంచంలా వుంది.

“నో...చౌ...ఎక్కడా ఏమీ గుర్తు తెలియడం లేదు. మనవాళ్ళు అనుకొన్న సమయానికి ఫైకి ఫ్లైర్స్ షూట్ చేస్తే తప్ప మనం చందన్ వారియా ఫీల్డ్ ఏదో గుర్తుపట్టడం అసంభవం.” అన్నాడు ఫ్లయిట్ లెఫ్ట్ నెంట్ రాజు మరో కిటికీలోనుండి బయటికి చూస్తూ.

“ది బెటర్ డూ ఇట్. అనుకొన్న సమయానికి ఫ్లైర్స్ వెలిగించి మనకు సిగ్నల్ ఇవ్వపోతే మెడికల్ సప్లయిస్, ఎక్స్ట్రా ఆర్మీ, అమ్యునేషన్ మనం అందించలేకపోతే మనవాళ్ళు చందన్ వారియా దగ్గర నిలద్రొక్కుకోవడం కష్టం.” అన్నాడు చౌదరి టైమ్ చూసుకొంటూ.

అదో సి-112 ఇండియన్ ఎయిర్ ఫోర్స్ ట్రాన్స్ పోర్ట్ విమానం. వంద టన్నుల పైబడే బరువును సునాయా సంగా వెయ్యి మైళ్ళ పైచిలుకు దూరానికి నాన్ స్టాప్ గా మోసుకెళ్ళగలదు. రష్యన్ మేడ్ రవాణా విమానమది. నాలుగు టర్బో జెట్ ఇంజన్ల సహాయంతో నడుస్తుంది.

అంతా పొగమంచువలన నావిగేషనల్ ఫ్లయింగ్ చెయ్యాలి వస్తోంది.

చౌదరి స్పీడు రెండు వందలకు తగ్గించాడు. గజేష్ చెప్పిన ఏరియా చుట్టూ ఆకాశంలో గుండ్రంగా చక్కర్లు కొట్టసాగాడు.

“ఇదేనంటావా! ఏమీ కనిపించడంలేదు. ఫ్లెర్స్ వెలిగించనీ.” అంటున్నాడు చౌదరి కిటికీల్లోంచి క్రిందకు చూస్తూ.

“చౌ లుక్! లెవెన్వో క్లాక్ డైరెక్షన్.” అరిచాడు రాజు.

చూశాడు చౌదరి. దూరంగా విమానానికి ఎడం ప్రక్కగా ఎర్రటి, పసుపుపచ్చటి ఫ్లెర్స్ ఆకాశంలో కనిపించాయి. చటుక్కున మూడు సెకన్లపాటు వెలిగి ఆరిపోతున్నాయి.

“థాంక్ గాడ్! రడీ ఫర్ ది డ్రావ్.” అన్నాడు చౌదరి విమానాన్ని ఇంకాస్త క్రిందికి దింపి ఫ్లెర్స్ కనిపించిన దిక్కువైపు పోనిస్తూ.

రాజు కాబిన్ తలుపు తెరుచుకొని ‘బే’లోకి నడిచాడు. (రవాణా విమానాల్లో ప్లయింగ్ కాబిన్ కు, లోకకు మధ్య వుండే భాగాన్ని ‘బే’ అంటారు.) బేలో వున్న ఇద్దరు ఎయిర్ ఫోర్స్ మనుషులు అప్పటికే పారాచూట్లకు కట్టబడి వున్న బంగీలను డిస్పాచ్ లైనుకు తగిలించి రడీగా వుంచారు.

రాజు తల వూపగానే జంప్ డోర్ తెరిచాడు ఒకతను. రయ్యిన గాలి లోపలకు ప్రవేశించి ఒక్క ఊణం లోపలి మనుషుల్ని ఉక్కిరిబిక్కిరి చేసింది.

“రడీ చౌ!” అరిచాడు.

“హోలె మినిట్. ఇంకా క్రిందకు దించుతున్నాను. లేకపోతే పారాచూట్లు ఎగురుతూ శత్రువుల మధ్య పడే అవకాశం వుంది.” కంట్రోల్స్ లో కున్నీ పడుతూ అరిచాడు చౌదరి.

క్షణక్షణానికి పొగమంచు దగ్గర పడుతున్నట్లు కనిపిస్తోంది తెరిచిన తలుపులోంచి. బేలో అలారం బెల్ మ్రోగింది.

“త్రో!” అరిచాడు రాజు.

వెంటనే ఒక్కొక్క బంగీనే బయటికి చకచకా త్రొయ్యసాగారు. విమానంలోనుండి బయటపడిన బంగీలు ఒక్క క్షణం గాలిలో ఊగిసలాడి, పారాచూట్ విప్పకోగానే స్టడీగా క్రిందకు దిగుతున్నాయి.

మళ్ళీ అలారం మ్రోగింది. “స్టాప్” అరిచాడు రాజు. వెంటనే బంగీలు త్రొయ్యడం ఆపారు.

చాదరి విమానాన్ని పైకి లేపి గుండ్రంగా త్రిప్పాడు. బంగీలు పడవలసిన చోటు దాటిపోయింది విమానం. మళ్ళీ ఓ చుట్టు తిరిగి ఆ ప్రదేశంమీదకు రాగానే మళ్ళీ త్రొయ్యడం ప్రారంభించారు.

థడ్! థడ్! మని కాబిన్ మీద బయటవైపు చప్పుళ్ళు వినిపించాయి. క్షణం గుండె జల్లుమంది చాదరికి. ఆ శబ్దాలకు అర మేమిటో అతనికి తెలుసు. ఎవరో యాంటి ఎయిర్ క్రాఫ్ట్ గన్ తో తమ విమానాన్ని షూట్ చేస్తున్నారు. ఇంత తక్కువ స్పీడ్ లో, క్రిందుగా పోతున్న విమానాన్ని గురి చూసి పడగొట్టడం అతి తేలిక. అంటే శత్రువులు తమ విమానం ఉనికిని పసిగట్టారన్నమాట. అంటే భారత దళాలున్న ప్రాంతానికి ఎంతో దూరంలో వుండివుండరు వాళ్ళు.

హఠాత్తుగా పొగమంచు విడిపోవడం ప్రారంభించింది. క్రింద వున్న టాంకులు, సైనిక శకటాలు అస్పష్టంగా కనిపించసాగినయ్యే.

“జస్ట్ ఆవర్ బాడ్ లక్,” అనుకొన్నాడు చాదరి
త్వరగా డ్రాపింగ్ ఫూర్తిచెయ్యమని హెచ్చరిస్తూ.

బేలో వున్న రాజు ఆ శబ్దాల కారణం పసిగట్టాడు.
ఎ.ఎ.సి. బుల్లెట్ ఒకటి బేలో నేలనుండి వచ్చి కప్పును
చీల్చుకొని అంగుళం వెడల్పు రంధ్రం చేసింది.

“హరియవ్!” అన్నాడు రాజు తను కూడా బంగీలను
క్రిందకు తోస్తూ.

విమానం హఠాత్తుగా ఓ ప్రక్కకు వంగింది. బేలో
ముగ్గురూ ప్రక్కకు పడబోయి డిస్పాచ్ లైను గట్టిగా
పట్టుకొన్నారు. ఇంకా నాలుగు బంగీలు వున్నాయి క్రిందకు
తొయ్యబ్బివ.

“అవి త్రోసేసి తలుపు వెయ్యండి.” అన్నాడు రాజు
కాబిన్ లోకి పరిగెడుతూ.

“వాట్ కేప్టెన్?” అన్నాడు కాబిన్ లో రెండో
ఇంజన్ కంట్రోల్ కాలమ్ చేతిలోకి తీసుకొంటూ.

“లెఫ్ట్ సైడు లోపలివైపు ఇంజను అంటుకొంది. పైర్
ఎక్స్టింగ్ విషర్ లైను కట్ అయిపోయివుండాలి.
ఆరడంలేదు.” అన్నాడు చాదరి పళ్ళబిగువున కంట్రోల్
స్టిక్ స్వాధీనంలో వుంచుతూ.

“డామిట్! డ్రావ్ ది ఇంజన్. లేకపోతే దాని
ఫ్యూయల్ సప్లయ్ లైను అంటుకొని అదీ ప్రేలిపోయే
ప్రమాదం వుంది.” అన్నాడు రాజు విమానం కంట్రోలుకు
తెస్తూ.

చాదరి ఇంజన్ లాక్ రివర్స్ చేసి, జెట్టిసన్ స్విచ్
రివర్స్ చేశాడు. కాలుతోన్న ఎడమప్రక్క ఇంజను
రెక్కనుండి వదులై క్రిందకు జారిపోయింది.

“గుడ్ వర్క్ కెపెన్!” అరిచాడు రాజు.

ఎడమవైపు రెండు ఇంజనులేక బాలన్స్ తగ్గడంవలన విమానం కుడివైపుకు వంగిపోతోంది.

“స్టాప్ ది రైట్ ఇన్ ఇంజన్. కనీసం ప్రాపెల్లర్ వెయిట్ అయినా తగ్గుతుంది.” అరిచాడు చౌదరి.

కుడివైపు లోపలి ఇంజన్ ఆఫ్ చేశాడు. విమానంమీద గుళ్ళవరం ఎక్కువయింది.

“కాపెన్! టెయిల్ పీస్ సగం పైగా వూడి పోయింది.” కంగారుగా బేలోనుండి చెప్పాడు ఒకతను.

ఇంజను అంటుకొన్న హడావిడిలో విమానం డైరక్టు కంట్రోలు చెయ్యడం మర్చిపోవడంవలన, అది ఇంకా శత్రుప్రదేశంలోకి చొచ్చుకుపోసాగింది.

సంగతి గ్రహించిన వెంటనే కంట్రోల్స్ పైకి లాగి స్పీడు పెంచి రైట్ టర్న్ చేశాడు చౌదరి.

అప్పుడు చూశాడు గణేష్. కుడివైపు బయటి ఇంజను, రెక్క భగభగ మండుతున్నాయి. ఇన్ సైడ్ ఇంజను స్టార్ట్ చేసి, అవుట్ సైడ్ ఇంజను డ్రాప్ చెయ్యక తప్ప లేదు చౌదరికి. ఇంజను జారిపోయినా రెక్క మాత్రం మంట ఆరలేదు.

“ఏం చెయ్యాలిప్పుడు?” అన్నాడు గణేష్ భయంగా.

అందరి ముఖాల్లో ఆందోళన స్పష్టంగా కనిపిస్తోంది. అప్పటికి విమానం శత్రు భూభాగం దాటి భారత సేన లున్న ప్రాంతంమీదికి వచ్చింది.

“ఆ రెక్క మండుతుంటే తిరిగే బేస్ కు వెళ్ళే అవకాశం లేదు మనకి.” చౌదరి అంటుండగానే కుడివైపు ఇన్ సైడ్ ఇంజను కూడా అంటుకొంది. విమానం శివ మెత్తినట్లు వూగిపోతోంది.

“నా ఇటీజ్ ఇంపాసిబుల్. క్రాష్ లాండింగుకు సిద్ధం కండి.” అన్నాడు చాదరి విమానాన్ని నోస్ డైవ్ చేస్తూ.

విమానం బాలన్సు తప్పి ఫ్యూయల్ టాంకులు అంటు కొని పేలిపోవడానికి ఎంతోసేపు పట్టదని తెలుసు చాదరికి. అసలు ఇంతవరకూ పెట్రోలు టాంకులు అంటు కొకపోవడం నిజంగా అద్భుతం.

క్రింద...పచ్చని పంటపొలాలు కనిపిస్తోన్నాయి. నోస్ డైవ్ ఇంకా క్రిందికిచేసి ఒక్కసారిగా స్టిక్ పైకి లాగాడు. మూడు ఇంజన్లు పోయినా కంట్రోలు ఇంకా పనిచేయడం నిజంగా అద్భుతం. దాదాపు భూమికి సమానంగా తీసుకువచ్చి బ్రేక్స్ గట్టిగా పట్టుకొని ఇంజను ఆఫ్ చేశాడు.

విమానంలోని నలుగురూ బయటికి దూకి కాస్త దూరం పరిగెత్తిన మరుక్షణం పెద్ద ప్రేలుడుతో విమానమంతా అగ్నిజ్వాలల్లో మండిపోయింది.

5

ఉదయం అయిదుగంటలు.

“ఫాక్స్ షిప్ సిల్వర్”

అంబాలా ఎయిర్ ఫోర్స్ స్టేషన్ అండర్ గ్రౌండ్ బ్రీఫింగ్ హాల్లో పన్నెండు మంది పైలట్ ఆఫీసర్లు కూర్చోని ఉన్నారు. అందరి ముఖాల్లో ఉత్సుకత, టెన్షన్ కొట్టొచ్చినట్లు కనిపిస్తోంది. స్కాప్ డ్రాన్ లీడర్ బిస్వాస్ లేచి గోడమీద తగిలించి వున్న మేప్ దగ్గరికి నడిచాడు.

అది సరిహద్దు అవతల పాకీస్తాన్ రైల్వేమాపు.పంజాబు. కాశ్మీర్ లను అనుకొని దేశంలోపల నుండి చికిన్స్ నెక్

ప్రాంతాన్ని కలిపే రైలుమార్గాలు అన్ని ఆ మేవ్ మీద విఫలంగా చిత్రింపబడివున్నయ్యే.

అందరూ ఫుల్ ఫ్లైయింగ్ డ్రెస్ లో వున్నారు. ఒంటికి అతుక్కుపోయినట్లు వున్న ముదురాకుపచ్చ ఓవర్ ట్యాంక్, చేతుల్లో ఇన్నర్ హేల్మెట్లు, ఫ్లైయింగ్ బోన్ డోమ్స్. ఏ కుడాన గాలిలో లేచి శత్రు స్థావరాలమీద దాడిచేదామా అనే ఆత్మత కుణకుడానికి వాళ్ళలో పెరిగి పోతోంది.

“నా. మనం చెయ్యాల్సిన పని. ఈ పంజాబు, కాశ్మీరు సరిహద్దుల్లో చికెన్స్ నెక్ ను కలిపే ప్రతి రైలుమార్గాన్ని మనం నాశనం చెయ్యాలి. ఈ మార్గాల్లో చికెన్స్ నెక్ లో నుండి సరిహద్దువెపు పాక్ స్టాన్ నుండి సప్లయ్స్ ట్రైను వస్తూ వుంటుంది. దాన్ని కనిపెట్టి భస్మీపటలం చెయ్యాలి మనం.

ఇక పోతే ఆపరేషన్. మనం పన్నెండుమంది నాలుగు మీగ-21లు, రెండు ‘నాట్’లు చొప్పున రెండు గ్రూపులుగా ఆపరేట్ చేస్తాం. మొదటిది ఫార్మేషన్ సిల్వర్ చికెన్స్ నెక్ ప్రాంతంలో వున్న ఈ రెండు రైల్వేమార్గలింగు యార్డ్ ను కార్పేట్ బాంబింగ్ చెయ్యాలి. ఫ్లయిట్ లెఫ్టి నెంట్ మార్క్స్ ఫార్మేషన్ సిల్వర్ కమాండరు.

రెండవది ఫార్మేషన్ గోల్డ్. నేను లీడ్ తీసుకుంటాను గోల్డ్ ఫార్మేషన్ ఇంటిరియర్స్ లోకి చొచ్చుకు వెళ్ళి ఆ సప్లయ్స్ ట్రైన్ను వెలికి నాశనం చెయ్యాలి.

ఇక టైమింగ్స్. మీ గడియారాలు సరిచేసుకోండి. అయిదు పది అయిందిప్పుడు. అయిదుం బావుకల్లా ఎయిర్ క్రాప్ హంగర్స్ లో వుండాలి. అయిదు ఇరవైకి రన్ వేక్

టాక్సీఇంగ్, అయిదు ఇరవై అయిదుకి టేకాఫ్ అండ్ దెన్ గంటన్నరలోగా మన పని పూర్తి చెయ్యాలి. లేక పోతే మన జైట్స్ లో ప్యూయల్ మనం తిరిగి చేస్కు తిరిగి రావడానికి చాలదు అని మరిచిపోకండి. నా ఫ్రెండ్స్ గుడ్ లక్ టు ఎవిరిబడి. అండ్ గుడ్ హంటింగ్” — అన్నాడు బిస్వాస్ బ్రీఫింగ్ ముగిస్తూ.

అయిదు నిమిషాల్లో అందరూ ఎవరి జైట్ లో వాళ్ళు ఎక్కి కూర్చోన్నారు. హంగర్స్ లో మెయింటెనెన్స్ ఇంజనీర్లు అప్పటికే ఇంజన్లు స్టార్ట్ చేసి ‘వార్మ్’ చేసి వుంచారు.

ఫార్మేషన్ సిల్వర్ లోని నాలుగు మిగ్-21 జెట్ విమానాలు, వాటికి ఎస్కార్టుగా వచ్చిన టైగర్ వన్ అండ్ టు విమానాలు, భూమికి యాభై అడుగుల ఎత్తున చికిన్స్ నెక్ ప్రాంతం వైపు బయలుదేరినయ్! అరగంట ప్రయాణం సాఫీగా జరిగింది.

సిల్వర్ వన్ లో వున్న పైట్ రెఫ్లీ నెంట్ కీలర్ మరో ఐదు నిమిషాల్లో పినేరా రైల్వేమార్ లింగ్ యార్డు చేర తామని మనసులోనే లెక్క వేసుకొన్నాడు మావ్ చూసుకొని.

ఆర్/టి., ఇంటర్ కమ్ లో పిలిచాడు కీలర్. “ఫార్మేషన్ సిల్వర్ రడీ ఫర్ స్క్రైక్. టార్గెట్ ను మరో ఐదు నిమిషాల్లో చేరబోతున్నాం.”

అదే సమయంలో ఎస్కార్ట్ వస్తున్న నాట్ విమానం పైలట్లు పడమటివైపు నుండి తమవైపు దూసుకువస్తున్న శత్రు విమానాల్ని గుర్తించాడు.

“ఫార్మేషన్ సిల్వర్. గో ఫ్రైయిట్ విహెడ్.

డోంట్ రైజ్ హెడ్." అన్నాడు ఆర్ / టి లో.మిగ్ విమానాలు ముందుకు వెళ్ళిపోయాయి.

పడమటి వైపు నుండి వస్తున్న పాక్ మిరేజ్ విమానాలు నాలుగు రెండు జట్లుగా విడిపోయాయి, ఒక జట్టు మిగ్ లవైపు, మరోజట్టు నాట్ లవైపు తిరిగాయి.

టైగర్ వన్ నాట్ పైలట్ ప్రమాదాన్ని గ్రహించాడు. ఫ్రాన్స్ లో తయారయిన మిరేజ్ విమానాలు అతి వేగమైన, శక్తివంతమైన విమానాలు. వాటిలో వుండే ఎయిర్-టు-ఎయిర్ మిసైల్స్ చాలా ప్రమాదకరమైనవి. రెండు మిరేజ్ లు మిగ్స్ ను కూల్చడానికి ప్రయత్నిస్తే, మరో రెండు ఎస్కార్లు వచ్చిన నాట్ లతో తలపడి మిగ్-21 లకు రక్షణ లేకుండా చేస్తాయన్నమాట.

“టైగర్ టు-మన వైపు వచ్చే మిరేజెస్ ను నువ్వు కాచుకో. మిగ్ లవైపు వెళ్ళే వాటిపని నేను పడతాను” అన్నాడు టైగర్ వన్ నాట్ లోని రంజిత్ సింగ్. విమానాన్ని హఠాత్తుగా ఇరవై అడుగుల ఎత్తుకు దించి ఎదురుగా వస్తోన్న మిరేజ్ మిషన్ గన్ గుళ్ళు తప్పించుకొని మిగ్-21ల వెంటపడ్డ మిరేజ్ విమానాలవైపుకు దూసుకుపోతూ.

మిగ్-21లు ఫైటర్ జట్స్ అయినా వాటి రక్కలకు బెల్లీనిండా వున్న బాంబులు రాకెట్ల బరువువలన సులభంగా దిశలు మార్చే శక్తి తగ్గుతుంది. అంచేతే మిరేజ్ లను చూడగానే బాగా క్రిందికి ఎగరమని మిగ్-21 లను హెచ్చరించాడు నాట్ పైలట్. ఆ ఎత్తులో పాక్ మిరేజ్ లు వదిలే ఎయిర్-టు-ఎయిర్ మిసైల్స్ కు ఉధృతంగా పనిచేసే శక్తి పోతుంది.

టెగర్ టు నాట్ విమానంలో వున్న పైలట్ మనోజ్ తనను రెండువైపులనుండి పట్టేయాలని కుడి ఎడమల నుండి వస్తోన్న మిరేజ్ లను చూడగానే, కంట్రోల్ సిక్ ను బాగా క్రిందికి వత్తుతూ, చటుక్కున వంద అడుగులు క్రిందకు దిగాడు.

నాట్ జట్ ఫైటర్ లో వున్న అద్భుతం - అదే కంట్రోల్స్ కు బ్యూటీఫుల్ గా రెస్పాండ్ అవుతుంది. ఎటు త్రిప్పితే అటు సులభంగా తిరుగుతుంది. ఊణాల్లో గాలిలో పట్టలు కొడుతుంది. ఎంత తక్కువ ఎత్తుకే నా చటుక్కున దిగుతుంది. ఎంత ఎత్తుకే నా ఊణాల్లో ప్రాకిపోతుంది - ఫుల్ ఆక్సిలరేషన్ లో నిముషానికి ఇరవై మూడు వేల అడుగులు ఆకాశంలోకి ఎగబ్రాకుతుంది. అంత చిన్న జెట్ లో అంతటి శక్తి వుంది.

తన జెట్ లో వున్న శక్తిని, యుక్తుల్ని ఎలా వుపయోగించుకోవాలో మనోజ్ కు బాగా తెలుసు. రెండుప్రక్కలుండి ట్వర్వ్ యమ్.యమ్. బుల్లెటు కాలుస్తూ తనమీదికి వచ్చే మిరేజ్ ల మధ్య నుండి ఎత్తుకు ఎగరడం అవివేకం అని తెలుసు.

క తెరలా వస్తోన్న క్రాస్ ఫైర్ మధ్య తన విమానం ఊణాల్లో కూలిపోతుంది. అంచేతే మిరేజ్ లనుండి తప్పించుకోడానికి భూమికి ఇరవై అడుగుల ఎత్తుకు దిగాడు. నాట్ కన్న దాదాపు మూడురెట్ల పరిమాణం వున్న మిరేజ్ లు అంత క్రిందికి రాలేవు. వస్తే నాట్ లో పాటుచురుగ్గా ఆకాశంలోకి ఎగబ్రాకే శక్తి దానికి లేదు.

క్రిందికి దిగుతోనే గుండ్రంగా తిరిగి ఓ పట్టకొట్టే ఫుల్ యాక్సిలరేషన్ లో నాట్ ను పైకి లేపాడు. క్రిందనుండి

క్షణాల్లో రాకెట్లా రయ్యిన ఆకాశంలోకి దూసుకు వెళ్ళింది. తమ మధ్యనుండి తప్పించుకొని క్రిందకు జారిన నాట్ పై తిరిగి దాడిచేసి వుద్దేశ్యంతో మిరేజ్ లు టైట్ సర్కిల్ లో వెనక్కు తిరుగుతోన్నయ్.

సరైన ఆకాశంలోకి లేస్తున్న మనోజ్ ను వెనక్కి తిరుగుతున్న ఓ మిరేజ్ అడుగుభాగం అద్భుతమైన టార్గెట్ లా కనిపించింది. ఒక్కక్షణం పైకి లేస్తున్న విమానాన్ని గాలిలో అలానే ఆపి తన ముఘ్ఘ. యం.యం. ఆడెన్ కానన్ ను చకచకా పేల్చాడు. నాట్ లోని ఫిరంగి గుళ్ళు మిరేజ్ విమానం అడుగుభాగాన్ని చిల్లులు పొడిచింది. మిరేజ్ పెట్రోలు టాంకులు భగ్గున మండి క్షణాల్లో మండే అగ్నిగోళంలా ఆ మిరేజ్ కంట్రోలు తప్పి భూమ్మీదకు జారిపోవడం మొదలెట్టింది.

మిరేజ్ ను షూట్ చేయడంకోసం క్షణం ఆగిన నాట్ ను చూడగానే రెండో మిరేజ్ పెలట్ ఆలశ్యం చెయ్యలేదు. వింగ్ సెట్ సరిచేసి తిన్నగా నాట్ మీదనే ఓ ఎయిర్ టు ఎయిర్ మిసైల్ వదిలాడు.

మిసైల్ తగిలే సమయానికి నాట్ ఆ ప్రదేశం నుండి కదిలిపోయినా ఫరవాలేదు. ఆ మిసైల్ ఊహించలేని వేగంతో ఎదటి విమానం ఏవైపు తిరిగితే ఆ వైపుకు వెంటబడి కూర్చేస్తుంది. ఎయిర్ టు ఎయిర్ మిసైల్స్ లో అద్భుతం అదే.

ఓ మిరేజ్ ని కూల్చి పైకి లేస్తున్న మనోజ్ తనకు రాబోయే ప్రమాదాన్ని క్షణాల్లో గ్రహించాడు. ఎయిర్ టు ఎయిర్ మిసైల్స్ హాట్ సీకర్స్. అంటే జట్ విమానాలు ఎగిరేటప్పుడు ఎక్స్ ప్లోజింగ్ విషర్స్ ద్వారా వదిలే

పాగలో వుండే వేడిని బట్టి అవి, ఆ జట్ ఎటు తిరిగితే అటు తిరిగి వెంటబడి జట్ కన్నా నెట్టింపు వేగంతో వెళ్ళి జట్ ను కూల్చేస్తాయి.

వెంటనే స్పీడ్ కట్ చేసి మళ్ళీ చటుక్కున నేలవైపు విమానాన్ని దింపడం ప్రారంభించాడు. భూమికి ఏదై అడుగుల ఎత్తులో ఎయిర్ టు ఎయిర్ మిస్సైలుల శక్తిహీన మవుతుందని మరిచిపోలేదు.

రయ్యిన విమానాన్ని నలభై అడుగులకు దించి, గుర్రున లెఫ్ట్ బాంక్ టర్న్ చేసి, మళ్ళీ చటుక్కున పైకి లేపాడు. భూమికి దగ్గరగా వచ్చిన మిస్సైల్ దారితప్పి భూమి ఆకర్షణ శక్తివల్ల నేలవైపు దూసుకుపోయింది.

మనోజ్ నాట్ మిస్సైల్ నుండి తప్పించుకోడానికి క్రిందకు దిగడం చూడగానే మనసులోనే నవ్వుకొన్నాడు మిరేజ్ లోని పాకిస్తాన్ పైలట్. నలభై అడుగుల ఎత్తుకు వెళ్ళి మళ్ళీ చటుక్కున మనోజ్ జట్ పైకి వస్తుందని తెలుసు. అందుకే మనోజ్ నాట్ పైకి వచ్చేప్పటికి సిద్ధంగా కాచుకొని వున్నాడతను.

పైకి లేస్తాన్న నాట్ ముందుభాగమంతా మిరేజ్ వదిలిన మిషన్ గన్ గుళ్ళకు తూట్లుపడింది. పైలట్ సీటు పైభాగంలో వుండే అద్దం పగిలి ముక్కలయింది. ఇంజన్లోంచి తెల్లని పొగ తూణాల్లో కాబిన్ నింపేసింది.

మనోజ్ నాట్ ను గాలిలోనే ఆపి చిన్న పల్లీ కొట్టించి మిరేజ్ కు ఎదురుగా తిప్పాడు. తన గురి తప్పలేదని గ్రహించిన మిరేజ్ పైలట్ మిషన్ గన్ ప్రేలుస్తూ నాట్ వైపు దూసుకువచ్చాడు.

మనోజ్ చకచకా గన్ ఫైట్ మిరేజ్ కు అడ్డన్ చేశాడు. కాబిన్ గ్లాస్ రూఫ్ పగిలిపోవడంవలన గాలికి

పొగంతా బయటికి పోయింది. మిర్రేజ్ తనకు తిన్నగా రాగానే తన ధర్మి యమ్.యమ్. ఆడన్ కానన్ ట్రిగ్గర్ నొక్కాడు. తుణుం ఆశ్చర్యపోయాడు మనోజ్. కానన్ పనిచేయడంలేదు. బహుశా గన్ కనకన్ తెగిపోయి వుండాలి.

సరిగా అదే సమయంలో ఇంజనోంచి పెద్ద పెద్ద మంటలు, నల్లటి పొగ బయటికి రావడం మొదలెట్టినయ్యి. విమానం తుణుతుణుని కంట్రోలు తప్పతోంది. సీట్ ఏజెక్యూరేటర్ స్విచ్ గట్టిగా నొక్కాడు. ఫలితం లేదు. తను ఈ కూలి పోయే విమానంలోనుండి బయటపడే అవకాశంలేదు. బలవంతంగా కంట్రోలు స్టిక్ పట్టుకొని విమానం క్రిందికి జారకుండా ఆపాడు.

మిర్రేజ్ ఫైలట్ విజయగర్వంతో పొగలు కక్కుతోన్న నాట్ కు మరింత దగ్గరయ్యాడు. అదే అతను చేసిన పొరపాటు. మనోజ్ కంట్రోల్ స్టిక్ ను గట్టిగా పట్టుకొని నాట్ ను తిన్నగా ఎదురొస్తున్న మిర్రేజ్ వైపు నడిపాడు. చివరి తుణుంలో మిర్రేజ్ ఫైలట్ కు మనోజ్ ఉద్దేశ్యం అర్థమయింది. చటుక్కున మిర్రేజ్ ను పైకి లేపాడు. కాని అప్పటికే ఆలస్యం అయింది. పొగలు కక్కుతూ మండుతోన్న టైగర్ టూ నాట్ తిన్నగా మిర్రేజ్ ను ఢీకొంది.

ఆకాశంలో గొప్ప ప్రేలుడు. మరుతుణుం ఒకదానో ఒకటి కలిసిపోయిన మిర్రేజ్, నాట్ లు రెండూ భగభగ మండుతూ భూమివైపు జారిపోవడం మొదలెట్టాయి.

సిల్వర్ ఫార్మేషన్ మరో నిమిషంలో పినేరా రైల్వే మార్షలింగ్ యార్డ్ చేరుకొంటుంది. ఈలోగా

సిల్వర్ మిగ్స్సును వెంటాడుతున్న మిరేజ్ లు వాటిని కూల్చుకుండా ఆపడమే టైగర్ వన్ నాట్ లో రంజిత్ సింగ్ లక్ష్యం.

ఎందుకంటే సిల్వర్ ఫార్మేషన్ రైల్వే యార్ చేరగానే చకచకా బాంబింగ్ పూ ర్తిచేసి తన సహాయానికి వస్తాయని తెలుసు. ఎందుకంటే సిల్వర్ మిగ్స్ ఏదో ఒక ప్రత్యేక టార్గెట్ బాంబ్ చేసే పనిమీద రాలేదు. మారలింగ్ యార్డు కార్పెట్ బాంబింగ్ చెయ్యడానికి వచ్చాయి.

కార్పెట్ బాంబింగ్ అంటే, శత్రువుకు పనికొచ్చే ప్రతి వస్తువుమీదా విచక్షణారహితంగా వరుసగా చాప పరిచినట్లు బాంబులు వదులుకొంటూ పోవడమే. అందుచేత సిల్వర్ ఫార్మేషన్ లో వుండే మిగ్ జాగ్రత్తగా ఒక్కో బాంబే జారవిడవాలన్న నియమం ఏమీలేదు. రైల్వే యార్డులోని రైలు బద్దీలు, యార్డులో వున్న గూడ్సు రైళ్లు, గోడౌన్లు, పెట్రోలు డంప్ లు, అన్నిటిమీదా వరుసగా బాంబులు వేసుకొంటూ పోతారు.

స్పీడు పెంచి తన నాట్ ని మిరేజ్ లవైపు ఉరికించాడు రంజిత్ సింగ్.

మిరేజ్ లు మాత్రం ట్రీటావ్ లెవల్లో ఎగురుతోన్న మిగ్ లంత క్రిందికి ఎగిరి షూట్ చేయడం కష్టం కనుక వాటి ప్రక్కల, పైనా అదనుకోసం కాచుకొని తరుముతున్నాయి. పైగా మిరేజ్ లకు మిగ్ లతో మరో సమస్య వుంది. మిరేజ్ లు గంటకు దాదాపు పదిహేనువందల మైళ్ళ వేగంతో పోతాయి. వాటితో పోలిస్తే మెల్లగా వెళ్ళే మిగ్ లతో సరయిన స్పీడు మెయిన్ టైన్ చెయ్యడం

మిర్రేజ్ పెలటకు కషమవుతుంది. మిర్రేజ్ లలో వుండే ఈ డిఫెక్ట్ తెలిసిన మిగ్ పెలట్లు సాధ్యమైనంత తక్కువ వేగంతో మిగ్ లు నడుపుతున్నారు.

అలస్యం చెయ్యకుండా మిగ్ లతో సమానమైన ఎత్తులో వేగంగా తన నాట్ విమానాన్ని ముందుకు దూకించాడు రంజిత్. టూడాల్లో మిర్రేజ్ క్రిందకు తీసుకు వచ్చాడు తన నాట్ ని.

తమ క్రిందకే వచ్చిన నాట్ ను చూడగానే గబగబా తమ మిర్రేజ్ లను ఎత్తుకు లేపసాగారు మిర్రేజ్ పెలట్లు. రంజిత్ సందేహించలేదు. నాట్ ని పట్టికొట్టించి, బొంగ రంలా గిర్రున తిప్పుతూ నిటారుగా పైకి లేపాడు.

వేగంగా పైపైకి పోతున్న మిర్రేజ్ తోకభాగం స్పష్టంగా కనిపించింది. దాదాపు అరొందల గజాల దూరంలో వుంది. గన్ ఫైట్ టూణంలో అడ్జస్ట్ చేసి చకచక తన కానన్ పేల్చాడు. గురి తప్పలేదు. ఎదురుగా వున్న మిర్రేజ్ తోకలోనుండి మరుక్షణం నల్లటి పొగ రాసాగింది. మిర్రేజ్ బట్స్ వెనకవైపు 'ఆప్టర్ బర్నర్స్' క్రిందుగా విక్స్ట్రూ ఫ్యూయల్ టాంక్స్ వుంటాయి. బహుశా అవి పగిలి, ఆప్టర్ బర్నర్ వేడికి అంటుకొని వుంటాయి. ఆ విమానం ఇక ఎంతోసేపు ఆకాశంలో ఎగరదు.

గిర్రున గడియారం ముల్లులా ఆకాశంలో ఓసారి తిరిగి రెండో మిర్రేజ్ కోసం చూశాడు. నవ్వాగ లేదు రంజిత్ కు. టూణాటూణానికి వేగం పెంచుకొంటూ దూరంగా వెళ్ళి పోతోంది ఆ రెండో మిర్రేజ్.

'పారిపోతున్నాడు బాస్.' అనుకొన్నాడు గట్టిగా నవ్వుకొంటూ.

రంజిత్ ముఖంమీద నవ్వు క్షణంలో జారిపోయింది. ఏదో బలమైన హస్తం పట్టుకొని ఊపినట్లు నాట్ అటూ ఇటూ ఊగుతోంది. అప్పుడు తెలిసింది రంజిత్ కు తన పొరపాటు. తోక అంటుకొని మండిపోతోన్న ఆ మిర్రేజ్ పైలట్ ఎలాగో కంట్రోల్ చేసుకొని తన మీదకు ఎయిర్-టూ-ఎయిర్ మిస్సైల్ ప్రయోగించాడని. ప్రయోజనం లేదని తెలుసు; ఇంకా మిగ్ ని రక్షించాలని ప్రయత్నించడంవలన ఏ క్షణాన్నయినా మిగ్ ప్రేలిపోవచ్చు.

సీట్ ఎజెక్యూటర్ బటన్ బలంగా నొక్కాడు. చటుక్కున తను కూర్చున్న సీటుతోసహా స్ప్రింగ్ లా విమానంలోనుండి ఆకాశంలోకి విసిరేయబడ్డాడు. మరుక్షణం మిగ్-21 పెద్ద శబ్దంతో ఆకాశంలో తునాతునకలయింది.

ఎజెక్యూటర్ సాయంతో బయటపడిన రంజిత్ సింగ్ తన పారాచూట్ ను రిలీజ్ చేశాడు. మెలిమెల్లిగా గాలిలో తేలుతూ క్రిందకు దిగసాగాడు.

6

ఉదయం : ఆరు పదిహేను.

“ఫార్మేషన్ గోల్డ్.”

ఫార్మేషన్ గోల్డ్ లోని నాలుగు మిగ్-21 జెట్ బాంబర్లు, ఎస్కార్ట్ గా వెళుతున్న టైగర్ శ్రీ అండ్ ఫోర్ నాట్ జెట్ ఫైటర్స్, స్క్వాడ్రన్ లీడర్ బిస్వాస్ నాయకత్వంలో పాకిస్తాన్ రాదార్లకు అందకుండా ట్రిటాప్ లెవెల్లో పాకిస్తాన్ భూభాగంలో చొచ్చుకు పోసాగాయి.

క్షణక్షణానికి విలువైన కాలం వృధా అయిపోతుందని తెలుసు బిస్వాస్ కి. అంబాలా బేస్ వదిలి అప్పటికే

ముప్పావుగంట దాటింది. అప్పటినుండి పాకిస్తాన్ ఫార్వర్డ్ ట్రూప్స్ కి సప్లయ్స్ తీసుకువెళ్ళే ఆ ట్రైన్ కోసం చికెన్స్ నెక్ ప్రాంతంనుండి సియాల్ కోట్ వరకూ అలిబిలిగా అల్లుకుపోయిన రైలుమార్గాలన్నీ తుణ్ణంగా వెలికారు. అదృష్టం కలిసిరాలేదు. మరో పావుగంటలో ఆ ట్రైను ఎటు వసుందో కనుక్కోలేకపోతే తమ ప్రయత్నం విఫలమయినట్లే. ఎందుకంటే ఆ తర్వాత ఇంకా వెతుకుతూ వుంటే బేస్ కు తిరిగి వెళ్ళడానికి జెట్స్ లో మిగిలే పెట్రోలు సరిపోదు.

అప్పుడు గుర్తొచ్చింది బిస్వాస్ కు. సియాల్ కోట్ నుండి చికెన్స్ నెక్ వైపు వెళ్ళే రైలుమార్గం ఓటి. ఆ రైలు మార్గాన్ని చాలా కాలంనుండి వాడడం మానేయడం వలన ఏ మేవ్ లోనూ గుర్తించలేదు. ఆ రైలు మార్గం గురించి గత యుద్ధంలో పాల్గొన్న తన సీనియర్స్ క్లబ్ లో మాట్లాడుతుండగా విన్నాడు ఓసారి.

చికెన్స్ నెక్ లో కాళ్ళీరు బోర్డుకు దగ్గరగా వెళుతుంది ఆ రైలు మార్గం. అఖిరి ప్రయత్నంగా ఆ రైలు మార్గాన్ని వెతకాలని నిశ్చయించుకొన్నాడు బిస్వాస్. వెంటనే విమానాన్ని ఆ వైపు తిరగమని హెచ్చరించాడు.

ఆరు ఇరవై అయిదుకు మేవ్ లో గుర్తింపబడని ఆ రైలు మార్గం బిస్వాస్ కంటబడింది. ఆ రైలు మార్గం వెంటే నిముషానికి ఎనిమిది మైళ్ళ వేగంతో జెట్ ను పోనివ్వ సాగాడు. కనుచూపుమేర దూరంలో ఎక్కడా రైలనేది లేదు.

ఆరున్నరయింది. ఇక బేస్ కు తిరగమని ఆర్ / టిలో చెప్పబోయి అగిపోయాడు బిస్వాస్. దూరాన నల్లని రైలు

పొగ కనిపిస్తోంది. క్షణాల్లో దాదాపు ఏభై వాగన్ల పొడవున్న రైలు బిస్వాస్ కళ్ళబడింది.

“ఫార్మేషన్ గోల్డ్...టార్గెట్ ఎహెడ్...ఎక్ నా లెడ్జ్.” అన్నాడు ఇంటర్ కమ్ లో ఉత్సాహంగా.

మిగిలిన పైలట్లందరూ ఒకరి తర్వాత ఒకరు రైలును చూసినట్లు రిప్లయ్ ఇచ్చారు.

“ఓ.కె. లాడ్స్. క్లయింబ్ టు థవుజండ్. రైలు దాటి ముందుకు వెళ్ళండి. ముందువైపునుండి ఎటాక్ చేద్దాము.” అన్నాడు బిస్వాస్.

మిగ్ లన్నీ చకచకా ఎత్తుకు ఎగబ్రాకడం మొదలెటినయ్.

“టైగర్స్ డైవ లో అండ్ స్కాట్” రెండు నాట్ లకూ ఇన్ స్పెక్ షన్స్ ఇచ్చాడు బిస్వాస్.

మిగ్ లు నాలుగూ ఎత్తుకెళ్ళి రైలుమీద దాడికి సిద్ధపడే సమయంలో నాట్ లో పైలట్లు ఇద్దరూ క్రిందగా ఎగురుతూ తమకు కావలసిన టైను అదో కాదోనని గుర్తిస్తారు. అదే సమయంలో టైనుమీద ఎక్కడయినా యాంటి ఎయిర్ క్రాఫ్ట్ గన్ను వున్నయ్యేమో గుర్తించి బాంబింగ్ టీమును హెచ్చరిస్తారు.

టైగర్ శ్రీ అతి వేగంతో రైలు వాగన్లను తగులుతున్నట్లు ఎగురుతూ వెళ్ళిన విమానం శబ్దం వింటూనే అసంకల్పితంగానే డైవరు కూత వేశాడు.

టైగర్ ఫోర్ పట్టాలు కొడుతూ పక్షిలా నాట్ ను ఓసారి టైనుమీదకు దింపి పెకలెగిరాడు.

“మె గాడ్! ఫుల్ ఆఫ్ యాంటీస్.” అన్నాడు టైగర్ ఫోర్ పైలట్ రాంజీ.

“అవును. ప్రతి వాగన్మీదా ఓ యాంట్ ఎయిర్ క్రాఫ్ట్ గన్ వున్నట్టుంది” అన్నాడు టైగర్ శ్రీ వినయ్ విమానాన్ని ఇంకా ఎత్తుకి తీసుకళుతూ.

విజయ్ మాటలకు సమాధానంలా దాదాపు ఓ పది యాంటీ ఎయిర్ క్రాఫ్ట్ గన్స్ ఆకాశంలోకి షెల్స్ వదలడం ప్రారంభించినయ్.

“ఫార్మేషన్ గోల్డ్... టైగర్ శ్రీ రిపోర్టింగ్... మోర్ డెస్ ట్యూంటీ యాంటీస్. కేర్ ఫుల్ అండ్ గుడ్ లక్.” అన్నాడు వినయ్ బిస్వాస్ కు రిపోర్టు చేస్తూ.

టైనుమీదే రెండువేల అడుగుల ఎత్తున ఆరు విమానాలు గుండ్రంగా తిరుగుతున్నాయి. ఆ ఎత్తులో యాంటీ ఎయిర్ క్రాఫ్ట్ గన్స్ వల్ల భయమేమీ లేదు. కాని క్రిందకు దిగి వేగంగా కదిలే ఆ టైనుమీద దాదాపు ఇరవే ఎ.ఎ.సి. గన్లు షెల్స్ వేదజల్లుతోంటే బాంబింగ్ చెయ్యాలని ప్రయత్నించడం అవివేకం.

“లెటజ్ మేక్ బీహెవ్ డ్రావ్.” అన్నాడు బిస్వాస్ ఓ నిరయానికొచ్చి.

బీహెవ్ డ్రావ్ అంటే, బాంబ్ చేయదలచుకొన్న వస్తువుమీద చాలా ఎత్తునుండి రెండు విమానాలు కలిసి ఒకే వరసలా బాంబుల్ని జారవిడవడం.

రెండు మిగ్ లు ఎ.ఎ.సి. గన్లకు అందని ఎత్తులోనుండి బీహెవ్ డ్రావ్ చేశాయి. నాలుగు వందల కిలోల బాంబులు ఈలధ్వని చేసుకొంటూ క్రిందకు జారాయి. తన విమానంలోనుండి ఆతృతగా చూస్తున్నాడు బిస్వాస్.

నాలుగు బాంబులూ రైలుపట్టాలకు చాలా దూరంగా, దాదాపు వంద గజాల దూరంలో నేలను తాకాయి. నాలుగుచోట్ల దుమ్ము కెరటంలా పైకి లేచింది.

“నో యూజ్. క్రిందికి వెళ్ళి ప్రయత్నించాల్సిందే. రైలు ట్రాక్ ని ముందుకు వెళ్ళి బాంబ్ చేసినా ప్రయోజనం లేదు. బోర్డర్ కు చాలా దగ్గరగా వచ్చేసింది రైలు. ఇక్కడ ఆగిపోయినా వాళ్ళ కేమీ సప్టం లేదు. కాకపోతే ఓ అరగంట లేటవుతాయి సప్లయలు. రైలును ధ్వంసం చెయ్యడం తప్ప మరో మార్గం లేదు” అన్నాడు బిస్వాస్.

“షల్ ఐ గో లీడర్.” అడిగాడు గోల్డ్ టు పైలట్.

“నో. థాంక్యూ. ఐ విల్ గో ఫస్ట్. యూ ఫాలో మీ.” అన్నాడు బిస్వాస్ విమానాన్ని క్రిందకు బాంబ్ చెయ్యడానికి రడీగా దింపుతూ.

స్క్వాడ్రన్ కమాండర్ తను వెనక్కి వుండి తన జూనియర్స్ ని ప్రమాదంలోకి ముందు పంపడం మంచి నాయకుడి లక్షణం కాదు. అందుకే ముందు బిస్వాస్ తన విమానాన్ని పోనిచ్చాడు.

“మొదట రాకెట్లు రిలీజ్ చేసి ట్రైను ముందున్న మార్గం ధ్వంసం చెయ్యండి. అప్పుడు ట్రైనును బాంబ్ చెయ్యడం తేలికవుతుంది.” అన్నాడు బిస్వాస్.

మిగ్లు క్రిందికి వచ్చేకొలదీ వానజల్లులా యాంటి ఎయిర్ క్రాఫ్ట్ షెల్స్ కాలుస్తున్నారు క్రిందనుండి. వంద అడుగుల ఎత్తుకు రాగానే రైలుకు సమాంతరంగా తిప్పాడు విమానాన్ని బిస్వాస్. కంట్రోలు స్టాఫ్ ని ఓ చేత్తో వెనక్కి నెట్టిపట్టి, రెండవ చేత్తో రాకెట్ లాంచరు చెను లాగాడు. మిగ్-21 రెక్కలక్రింద అమర్చిన పన్నెండుంగుళాల రాకెట్లు రెండు శరవేగంతో ట్రైనుమీదకు దూకాయి...

వదిలిన నాలుగు రాకెట్లలో ఒక్కటే వాగన్మీద పడింద మిగిలిన మూడూ ప్రక్కలకుపడి ప్రేలిపోయాయి. ఒక యాంటీక్రాఫ్ట్ బుల్లెట్ కాబిన్ నేలలోంచి పైకొచ్చి బిస్వాస్ తొడలోంచి బయటికొచ్చి కప్పులోనుండి వెళ్ళి పోయింది. ఓవరాల్ క్రింద రక్తం జివ్వన చిమ్మింది. పళ్ళ బిగువున విమానాన్ని పైకి లేపి దూరంగా తీసుకెళ్ళాడు.

గోల్ టు పరిస్థితి మరీ ఘోరంగా తయారయింది. రాకెట్ వదలడానికి ట్రైనును అప్రోచ్ అవుతుండగా నే పాక్ బుల్లెట్లు మిగ-21ను తూట్లు పొడిచాయి పెట్రోలు ట్యాంకులు అంటుకొని ఆకాశంలోనే భగ్గున మండి ప్రేలిపోయింది.

బిస్వాస్ ముఖం బాధతోనూ, కోపంతోనూ బిగుసు కొంది. “ఫార్మేషన్ స్టాప్ స్ట్రైక్. ఫులమ్.” అరిచాడు ఆర్ /టి. లో.

వానజల్లులా కురుస్తోన్న ఆ బుల్లెట్లమధ్య నుండి క్రింద కళ్ళి బాంబ్ చెయ్యడం బుద్ధిహీనత. తన మొండితనం వలన, తప్పునిర్ణయం వలన ఇప్పటికే ఓప్రాణం పోయింది. అందుకే గోల్డ్ ట్రీ, ఫోర్లను బాంబ్ చెయ్యకుండా పైకి పిల్చాడు.

“లీడర్! గివజ్ ఎ చాన్స్. బాంబుల బరువు లేకుండా మేము సుఖువుగా ఆ బుల్లెట్ల మధ్య తిరగ్గలము” అన్నాడు నాట్ లోవున్న విజయ్.

“ఒ.కె. టైగర్ ట్రీ! బి కేర్ ఫుల్” — అన్నాడు బిస్వాస్ నిస్సహాయంగా.

విజయ్ తన నాట్ ని వూర్తి యాక్సిలరేషన్ లో పది వేల అడుగుల ఎత్తుకు తీసుకెళ్ళాడు. అక్కడినుంచి

పారిలల్ డ్రావ్ లో అతివేగంగా క్రిందకు జారాడు. అకాశంలోనుండి తిన్నగా అతివేగంగా వచ్చే నాట్ ను గురిచూడడం కష్టం.

పైనించి క్రిందకు దిగుతునే తన థర్టీ యమ్. యమ్. కానన్ ను చకచకా పేల్చాడు. ఇంకా రైలు ముప్పై అడుగుల్లో వుందనగా రైల్ బాంకు త్రిప్పి మళ్ళీ వేగంగా ఫుల్ యాక్సిలరేషన్ లో పైకి వెళ్ళిపోయాడు.

రెండు యాంటీఎయిర్ క్రాఫ్ట్ గన్లు, వాటిని పేల్చే సైనికులు ముక్కలయి పైను మీదనుండి క్రిందకు పడ్డారు.

“వెల్ డన్. టైగర్ త్రీ!”—అరిచాడు బిస్వాస్ ఉత్సాహంగా.

టైగర్ ఫోర్ నాట్ లోని రాంజీ కూడా విజయ్ లానే ఎత్తుకు వెళ్ళి సరైన క్రిందికి జారాడు కానన్ పేలుస్తూ. కాని ఈసారి పాక్ సైనికులు సిద్ధంగా వున్నారు. యాంటీ ఎయిర్ క్రాఫ్ట్ బుల్లెట్ లు క్రిందకు దిగి పైకి లేవబోతున్న నాట్ నిండా జల్లేడలా చిల్లులు పొడిచాయి.

“టైగర్ ఫోర్... ఫులవ్... ఫులవ్” అరుస్తున్నాడు బిస్వాస్.

“రాంజీ. యు. డామిట్. ఫులవ్”—అరుస్తోన్నాడు విజయ్.

కాని రాంజీ వీరెవరి మాటలు వినే స్థితిలోలేడు. బుల్లెట్ ఒకటి అతని పొట్టలో నుండి దూసుకుపోయి, రక్తం వరదలుగా కారసాగింది. ఇంజన్ అంటుకొని భగభగ మండుతోంది. జెట్ రెండు రెక్కలూ చిల్లులు పడి

తడికలా తయారయి తుణ్ణుణ్ణానికి కంట్రోలు తగ్గి పోతుంది.

“గుడ్ బై ఫ్రండ్స్!”—అరిచాడు. రాంజీ బాధగా తన నాట్ ను త్రొక్కివేపు ఉరికిస్తూ.

“రాంజీ. ఫులప్.”—అరుస్తోన్నాడు బిసాస్వ్.

టైగర్ ఫోర్ నాట్ విమానం రాలిన ఆకులా వణుకుతూ త్రొక్కివేపుకు కదిలింది. మరిన్ని యాంటికాస్ట్ బుల్బులు ఇంజన్ దిగాయి. రాంజీ కళ్ళు మూసుకొని ఓ సారి ఇప్టదైవాన్ని తలచుకొన్నాడు. “భారత మాతాజీ జై” అంటూ అరిచాడు. నాట్ విమానం పల్టీలుకొడుతూ బ్రయినుమధ్యలో వున్న పెట్రోలు టాంకర్ల మీద కూలింది.

భగ్గున మంటలు ఆకాశం ఎత్తు లేచాయి. పెద్దపెద్ద శబ్దాల్లో, మంటలలో, నల్లని పొగల్లో, దాని ప్రక్కన వున్న టాంకర్లు అంటుకొన్నాయి. టైనుపట్టాలు తప్పింది. త్రొక్కివేసిన యాంటీ ఎయిర్ క్రాస్ట్ గన్స్ దగ్గరవున్న సైనికులు సరైన క్రిందకు జారారు. కొందరు బాలన్సు తప్పి కూలబడ్డారు.

“గాడ్ బైస్ హిమ్. లెటర్ బాస్ట్.” అన్నాడు బిసాస్వ్ విమానాన్ని కిందికి దూకిస్తూ.

మరుక్షణం నాలుగు మిగ్ లు స్వల్పయి బ్రయిన్ మీద బాంబులవర్షం కురిపించాయి. నిమిషాలమీద స్వల్పయి త్రొక్కివేసిన మందుతున్న ఇనుపముక్కల కొలిమి అయింది.

బాంబింగ్ పూర్తి చేసి విజయగర్వంతో పెక్కి లేచాయి భారత మిగ్ -21 విమానాలు. ఈ స్వల్పయి టైను లేకుండా వాటి స్తానీయులు యుద్ధం చెయ్యలేరని తెలుసు. అంటే

భారత సేనలకు మరోసారి విజయం తథ్యం అనే తెలుసు.

“గాడ్ మిట్...విదుకింక అయిదు నిమషాలుంది. హరియవ్...త్వరగా బోర్డర్ వైపు పదండి” అరిచాడు బిశ్వాస్ ఆర్/టిలో...

“బట్ లీడర్! మనం ఈ పెట్రోల్ లో బేస్ వరకూ వెళ్ళలేం” అరిచాడు వినయ్.

“డోంట్ వర్రీ...బోర్డర్ ఎంతో దూరంలేదు. మన భూభాగంలోకి వెళ్ళగానే బెయిలవుట్ అయిపోదాం... బయటికి దూకగానే పారాచూట్లు చిక్కు-పడకుండా విప్పుకోవాలని దేవుణ్ణి ప్రార్థించుకోండి” అన్నాడు బిస్వాస్ మరో ముఘై మైళ్ళలోవున్న భారత భూమివైపు మిగ్-21ను పురికిస్తూ.

—: ఐపోయింది :—

ఖూనీకోర్ !

కె. విజయలక్ష్మి

రాత్రి పదకొండు గంటలయింది.

గంటక్రితంనుంచీ తుప్పరపడుతున్న వాన ఉన్నట్లుండి పెద్దదయి జోరుగ కురవటం మొదలుపెట్టింది.

పెరల్ బక్ రచన చదువుతున్న నీరజ పుస్తకంలోంచి తల పెక్కితీ గడియారంవైపు చూచింది.

పదకొండు దాటి పదినిమిషాలు.

బద్దకంగా వళ్ళు విరుచుకుని పుస్తకం మూసేసి మంచం మీద నుంచి లేచి కిటికీదగ్గరకు నడిచి కిటికీ తలుపులు తెరిచి బైటకు చూచింది నీరజ.

ఉండుండి వురుములు మెరుపులతో తీవ్రంగా వాన పడుతున్నది. స్క్రీట్ లైట్స్ వానకి కాబాలు పోయాయి.

బయటంతా చీకటిగా వుంది.

“వారొచ్చి తలుపు కొట్టినా వినపడక పోవచ్చు గేటు గడియ తీసి వస్తే సరి” అనుకుంటూ నీరజ గొడుగేనుకుని గేటు తలుపుల గడియ తీసి ఇంట్లోకి వచ్చింది.

లోపలి తలుపు గడియవేసుకుని భర్త రాకకోసం ఎదురుచూస్తూ కూర్చుంది.

నీరజ భర్త రామ్మూర్తికి రైల్వేలో పని. ఏ. ఎస్. యమ్. రిలీవింగ్ తిరుగుతుంటాడు. పక్కవూరి స్టేషన్ మాస్టరు పదిహేను రోజులు శలవు పెడితే అతని ద్యూటీ చేస్తున్నాడు రామ్మూర్తి నాలుగు రోజులనుంచి.

ద్యూటీ ముగించుకొని రాత్రి ఎనిమిదిగంటల బండికి బయలుదేరి పదకొండు గంటలకి ఇంటికి వస్తాడు. తిరిగి ఉదయం ఆరుగంటలకు ఇంట్లో బయలుదేరి వెళతాడు ద్యూటీకి.

“ట్రైన్ లేటయి వుంటుంది. పదకొండుంబావయినా రాలేదు. వెధవ ఉద్యోగం వెధవ ద్యూటీలు” విను క్కుంది నీరజ.

నీరజకు భయం ఎక్కువ. భర్త వచ్చిందాకా బిక్కు బిక్కు మంటూ మేలుకుని కూర్చుంటుంది ఎంత రాత్రయినా సరే.

మరో పదినిమిషాలు గడిచిపోయాయి.

నీరజ మాటిమాటికి తలుపువైపు చూస్తున్నది, భర్త వచ్చి తలుపుతట్టి పిలుస్తాడని.

రామ్మూర్తికి రైల్వే క్వార్టర్స్ ఇచ్చారు. అందమైన క్వార్టర్స్ చుట్టూ చెట్లు పెట్టుకోటానికి స్థలం, ప్రహరీ, చూడటానికి బాగుంటుంది ఆ లెనంతా, రైల్వే క్వార్టర్స్ ఒకేటైపువి కావటంవల్ల.

తలుపులు దబదబ చప్పుడయాయి.

గబుక్కున లేచి ఒక్కంగలో వెళ్ళి తలుపు గడియ తీసింది నీరజ.

“ట్రైన్ లేటయినట్లుంది. తడికా...” నీరజ నోరు రక్కున మూసుకుంది.

నీరజ తలుపు తీయంగానే నీరజను తోసుకుంటూ లోపలికి వచ్చింది రామ్మూర్తి గాదు. ఎవరో ఒకతను.

నీరజ నోట్లోంచి మాట రావటంలేదు గజగజ వణికిపోతూ కళ్ళప్పగించి నుంచుంది.

లోపలికొస్తూనే అతను తలుపు గడియ బిగించి తలుపు కానుకుని నుంచున్నాడు. తాపీగా జేబులోంచి పిస్టల్ తీసి నీరజవైపు చూపించాడు.

“నా పేరు బలరాం” అన్నాడు అతను.

అయోమయంగా తలవూపింది నీరజ, పరిశీలనగా బలరాంను చూస్తూ.

బలరాం ఎత్తుకు తగిన లావులో హుందాగా వున్నాడు. బూకలర్ పాంటు కోటు వేసుకున్నాడు. వానలో రావటం వల్ల పూర్తిగా తడిసి నీళ్ళు కారుతూ నుంచున్నాడు.

“నే చెప్పేది జాగ్రత్తగా విని, వివేకంతో ప్రవర్తించు. నన్ను పోలీసులు వెంటాడుతున్నారు. పారిపోయి ఇలా వచ్చాను. ఏ క్షణానయినా పోలీసులు రావచ్చు, రావచ్చే మిటి వస్తారు. వాళ్ళొచ్చి వెళ్ళిందాకా దాక్కుంటాను. నేను మీ ఇంట్లో దాక్కున్నట్లు పోలీసులకు చెప్పావా, నీ ప్రాణాలేకాదు. నీ వాళ్ళందరి ప్రాణాలూ తీస్తాను. నాకు మేలు చేస్తే నీకు మేలు చేస్తాను. కీడుతల పెట్టావా, అంతు చూస్తాను. ఇప్పుడు పోలీసులకు పట్టిచ్చినా, తరు

వాత బెటకు రాంగానే ముందు పగ తీర్చుకోటం నీమీద నీవాళ్ళ మీద. వింటున్నావా?”

తల వూపింది నీరజ వింటున్నా నన్నట్లు.

“పోలీసులు నమ్మేవిధంగా చెప్పాలి - ఇటెవరూ రాలేదని.”

“అలాగే” మొదటిసారి నోరు తెరిచింది నీరజ.

“దాక్కోటానికి చోటు చూపించు.”

“దొడ్డి దోవన పారిపోవచ్చుగా?” నీరజ ధైర్యం తెచ్చుకుని అంది.

“నిన్ను సలహా తెవరూ అడగటంలేదు. చెప్పింది చెయ్యి. యీ పిష్టల్ యిప్పటికి ఎందరి ప్రాణాలుతీసిందో నాకే తెక్క తెలియదు. గుర్తుంచుకో!”

భయంభయంగా చూసింది పిస్టల్ వైపు.

“నువ్వుగాక ఇంకెవరయినా వున్నారా ఇంట్లో?”

“ఉహూ..”

బలరాం తృప్తిగా తల ఆడించి కిటికీలోంచి బైటకు చూచాడు.

ఇళ్ళమీదకు పడుతున్న టార్నిలైట్ వెలుగుచూచి పోలీసులు తనని వెదుకుతు వస్తున్నట్లు గ్రహించాడు బలరాం. చటుక్కున కిటికీ తలుపులు వేసి బోల్ట్ బిగించాడు.

“పోలీసులు నన్ను వెదుకుతు వచ్చేస్తున్నారు, తొందరగా దాక్కోటానికి స్థలం చూపించు. వాళ్లొచ్చి అడిగితే నమ్మేవిధంగా అబద్ధం చెప్పు. ఏమాత్రం పొరపాటు చేసినా నా చేతిలో మీ కుంటుబం మొత్తం సఫా గుర్తుంచుకో, ఊ..తొందరగాచూపు దాక్కోటానికి చోటు”, బలరాం తొందర చేశాడు.

నీరజ పాతసామానులు పడేసిన చిన్నగది వుంటే అక్కడికి తీసుకెళ్ళింది బలరాంని.

గది తలుపులు తెరుస్తూనే రెండు ఎలుకలు, నాలుగు బొద్దింకలు జైల్లోంచి బైటపడ్డ ఖైదీలా హుషారుగా బైటికి వచ్చాయి.

పోలీసులు వచ్చేసినట్లున్నారు. తలుపుపై దబదబచప్పు డయింది.

నీరజ కంగారుగా బలరాంని గదిలోకి తోసింది. తలుపులు చేరవేసి గొల్లెం పెట్టింది.

2

“తలుపు తియ్యండి” కర్కశంగా స్వరము, తలుపు తట్టిన చప్పుడు మరోసారి వినపడింది.

నీరజ తలుపు తీసి చేత్తో కళ్ళు నులుముకుంటు...
“ఇంతాలిశ్యం అయిదేమండీ, ట్రైన్ లేటయిందా ఏమిటి?”
అని తల ఎత్తి పోలీసులను చూచి “ఆ...!” అంది నిర్ఘాంత పోతున్నట్లు ముఖం పెట్టి.

గుమ్మం అవతల ఇద్దరు పోలీసులు వున్నారు.

“ఏ...ఏమయింది? ఎందుకొచ్చారు?” కంగారుగాను, భయం భయంగాను అడిగింది నీరజ.

“ఇంట్లో మీరొక్కరే వున్నారా?” మెడ రిక్కించి లోపలికి చూస్తూ అడిగాడు ఒక పోలీసు.

“మావారు డ్యూటీనుంచి రాత్రి పదింటికి రావాలి. రాలేదు. ఇంట్లో వుండేది నేను మావారు మాత్రమే. దేనికి. వారేమయినా...” అనుమానాస్పదంగా అంది నీరజ.

“ఒకతన్ని వెంటాడుతూ ఇటొచ్చాము. ఈ లైను లోకే పరుగెత్తుకుంటూ వచ్చాడు. అతనొక హంతకుడు’

ఇప్పటికీ డజనుమందిని చంపాడు. మనుషులని చంపటం అతనికి హల్వా తిన్నంత తేలిక. ఎవరైనా పరుగెత్తుకొచ్చిన చప్పుడు మీకేమయినా వినపడిందా?”

“ఉహూ, నే నిద్రపోతున్నాను. తలుపు చప్పుడు విని మావారు వచ్చారనుకుని తలుపులు తీశాను.”

“ఓసారి ఇంటిచుట్టూ చూచి వెళతాము. వంటరిగా వున్నానంటున్నారు జాగ్రత్తగా వుండండమ్మా.” పోలీసు టార్పిలెట్ ఫోకస్ క్రోటన్స్ చెట్లమీదకు వేస్తూ అన్నాడు.

“నా కసలే భయం. కిటికీలుకూడా వేసుకుని పడుకుంటాను. మావారొచ్చిందాకా మీరెవరైనా వాకిట్లో వుంటారా?”

“తలుపులేసుకుని జాగ్రత్తగా వుండండి. ఇంట్లోను లైట అన్ని లైట్స్ వెలిగించి వుంచండి. మీవారొచ్చి పిలిస్తే వచ్చింది మీవారా, కాదా, నిర్ధారణ చేసుకుని తలుపులు తెరవండి. అతన్ని వెలికి వెంటనే పట్టుకోకపోతే మా ఉద్యోగాలు వూడవచ్చు. మరికొన్ని హత్యలు జరగవచ్చు. జాగ్రత్తగా వుండండి,” మరోమాటకు అస్కారం యివ్వకుండా ఇరువురు పోలీసులు ఇంటిచుట్టూ వెతకటానికి వెళ్ళిపోయారు.

నీరజ తలుపులు దిగించింది. కాసేపు అక్కడే నుంచుండి పోయింది.

‘తను భద్రంగా దాచింది ఓ హంతకుడినా? తెలిసి నేరం చేయటం ఘోరమైన నేరం. పోలీసులను పిలిస్తే వెంటనే పట్టుకోతారు, నేరసుడిని పట్టిచ్చిన ఘనత దక్కుతుంది. కాని...మళ్ళీ ఎప్పుడో పారిపోయివచ్చి తన

కుటుంబంపై ప్రతీకారం తీర్చుకోడని ఏమిటి? ఇప్పుడు మటుకు తను వంటరిగా ఇంట్లో వుంది. ఏదయినా అఘాయిత్యం చేస్తాడేమో! లేక రక్షించినందుకు తన దారిన తాను పోవచ్చు. ఏం చేయాలి?’

టక్, టక్. వేళ్ళతో తలుపుమీద కొట్టిన చప్పుడు వినిపించింది నీరజకు. తలుపువైపు చూచింది.

చప్పుడు వీధి తలుపుని కాదు. బలరాం వున్న గది తలుపుది.

‘పోలీసులు చాలామూరం వెళ్ళిపోయి వుంటారు. ఆలోచించి ప్రయోజనం లేదు’ అనుకుంటూ మొండి ధైర్యంతో వెళ్ళి బలరాం వున్న గదితలుపు తెరిచింది నీరజ.

“థాంక్స్! నీ మేలు జన్మలో మరచిపోను. నువ్వు పోలీసులతో మాట్లాడిందంతా విన్నాను.” బలరాం గది లోంచి బైటకు వస్తూనే అన్నాడు.

‘మాట్లాడి సంస్కారం కనపడుతున్నది. హంతకుడు కావటానికి కారణమేమిటో?’ అనుకుంది నీరజ.

బలరాం కుర్చీలో కూర్చుని నీరజను నఖశిఖ పర్యంతం పరీక్షగా చూచాడు.

నీరజకు ముఖే ఎనిమిదేళ్ళు వుంటాయి. పచ్చని పసిమి వర్ణం. నల్లని వత్తయిన తలకట్టు. శరీరం గుండ్రంగా, నున్నగా పిటపిటలాడుతూ ముఖేవీళ్ళదానిలా వుంది. చూడంగానే అందగత్తె అని తెలిసిపోతుంది. నీరజకు పదెనిమిదో ఏట ఆడపిల్ల, ఇరవై నిండంగానే మొగపిల్ల వాడు పుట్టారు. నీరజ కూతురు సరోజ పెళ్ళయి అత్తవారింటికి వెళ్ళింది. కొడుకు శ్రీధర్ బి. కామ్. చదువు అన్నాడు పట్నం హాస్టల్లో వుండి. ఇద్దరి పిల్లల తల్లి నీరజ తుంటే ఎవరూ నమ్మరు.

బలరాం తన్ను పరీక్షగా చూడటం చూచి బిడియంగా ముఖం దించుకుంది నీరజ.

“పోలీసులు వెళ్ళిపోయారు, ఇంక మీరు వెళ్ళవచ్చు.” నిదానంగా చెప్పింది నీరజ.

ఫక్కున నవ్వాడు బలరాం.

నీరజ శరీరం చిగురుటాకులా కంపించింది.

“నేనీ రాత్రికి వుంటే నీకేమన్నా కష్టమా?” కోటు విప్పతూ అడిగాడు బలరాం.

“మీవారు వచ్చే వేళయింది. ఉత్త అనుమానం మనిషి. మీరుండటానికి ఒప్పుకోరు.”

“మీవారు ఇంట్లో వున్నంతసేపు రహస్యంగా దాచు ఇందాకటి గది వుంది. ఇక్కడ పైన అటక వున్నట్లుంది. నీ జాగ్రత్తలో నీవు, నా జాగ్రత్తలో నేను వుందాము.”

“అలా కుదరదు” అనబోయింది నీరజ. కోటు విప్పి గానీ బలరాం జబ్బమీద గాయం కనపడి కంగారుగా “అదేమిటి? చెయ్యంతా రక్తం కారి గడ్డకట్టింది” అంది.

“ఒకచోట కాదు రెండుచోట్ల. తుపాకీ గుండ్లు తగిలాయి.” పాంటు విప్పతూ చెప్పాడు బలరాం నవ్వుతూ.

బలరాం ఇప్పుడు డ్రాయరు కట్ బనీనుతో వున్నాడు. కాలిపిక్కకు, చేతిజబ్బకు రెండుచోట్ల గుండ్లు తగిలిన గాయం వుంది. కాలిమీద అయితే ఇంకా రక్తం కారు తూనే వుంది.

నవ్వుతున్న బలరాంని చూస్తూ అవాక్కయి నుంచుండి పోయింది నీరజ.

బలరాం శరీరం బలిష్ఠంగా కండలు తిరిగివుంది. శరీర మంతా దట్టంగా వెంట్రుకలు వున్నాయి. శరీరం చామన

చాయ అయినా ఛాతీకి, కాళ్ళకి, చేతులకి నల్లని జుట్టు వెంట్రుకలు వుండటంవల్ల నల్లని నలుపు అనిపిస్తున్నాడు. వయసు ముప్పై దాటివుండదు. ముఖం పాలుకారుతూ అమాయకంగా పందొమ్మిదేళ్ళ కుర్రాడిలా వున్నాడు.

నవ్వుతూ నిర్మలంగా వుండే ఇతను పన్నెండుమందిని హత్యచేసిన హంతకుడా?

“మీరు వెళ్ళిపాండి. మావారు ఏ నిమిషానయినా రావచ్చు.”

“నాలుగుసార్లు మాట్లాడటం, ఎటు గాలి వీస్తే అటు పోవటం నా మతం కాదు. బైటకు వెళితే పోలీసులకు చీక్కటం ఖాయం. వలపన్ని అన్నిమార్గాలలో నాకోసం కాపలా కాస్తున్నారు. గుండుదెబ్బ తగిలిన గాయం, తగిలిన రోజుకన్నా మర్నాటికి నొప్పి ఎక్కువచేసి జ్వరంవస్తుంది. అనుభవం నాకు. ఓ నాలుగురోజులు ఇక్కడే వుండి వెళతాను. వుండమంటావా? వెళ్ళమంటావా? తొందరగా చెప్పేయి.”

“వెళ్ళిపాండి.” తెగించి అంది నీరజ.

“ఆల్ రైట్ వెళతాను. మీవారు వస్తారన్నావు కదా, తలుపు తీస్తూనే నీ కళ్ళమందు మీవారిని షూట్ చేసి అపై నిన్ను షూట్ చేసి మరీ వెళతాను.” బలరాం పిస్టల్ చేతిలోకి తీసుకొని అన్నాడు.

నీరజ కాళ్ళల్లోంచి వణుకు బైలుదేరింది.

“మావారు రాత్రిళ్ళు వచ్చి ఉదయం అయిదున్నర టైన్ కి వెళుతుంటారు. రాత్రంతా గదిలో దాక్కొండి. రెండుమూడురోజులు కాపాడతాను. మాకేమీ కీడు చేయకుండా వుండండి.” గత్యంతరం లేక అంది నీరజ.

“పిల్లలున్నారా?” ఉన్నట్లుండి అడిగాడు బలరాం.

“ఊ” ఎందుకడిగాడో అర్థం కాలేదు నీరజకు.

“నేను మీ ఇంట్లో వున్నాళ్ళూ నాగురించి రెండో ప్రాణికి తెలియనివ్వనని మీ పిల్లలమీద ప్రమాణం చెయ్యి.”

అయిష్టంగానే ప్రమాణం చేసింది నీరజ.

“పగలు కావాలంటే ఆగదిలో దాక్కుంటాను, గదిలో నుంచోటానికి తప్ప కూర్చోటానికి చోటులేదు, అటక మీద పడుకుంటాను” ఇంటి యజమానిలా హుందాగా అన్నాడు.

“ఊ”

“ఇంట్లో మందేమయినా వుంటే యివ్వు ప్రస్తుతానికి గాయానికి రాచి రేపు ఏంచేయాలో ఆలోచిస్తాను. దూది గుడ్డ కూడా కావాలి. తాగటానికి పాలుగాని, మజ్జిగ గాని యివ్వు” బలరాం ఆజ్ఞాపిస్తున్నట్లే అన్నాడు.

కిక్కురుమనకుండా నీరజ పెనిసిలిన్ ఆయింటుమెంటు, దూది, తెల్లచీరలో గుడ్డ, ఇచ్చి, ఆ తరువాత పాలువెచ్చ బెట్టి ఇచ్చింది బలరాంకి.

బలరాం ఇంట్లో మనిషిలాగా తాపీగా గాయానికి కట్టు కట్టుకుని, పాలుతాగి అక్కడే వున్న స్టాండుమీద లుంగీ కట్టుకున్నాడు.

నరాలన్నీ చచ్చుపడ్డట్లు అయినాయి నీరజకు. “అప కారం ఏమీ చెయ్యవు కదూ?” అంది హీనస్వరంతో.

“పాముకి పాలుపాయ్యకు. అది కాలేసి తీరుతుంది. మనిషికి పాలు ఇవ్వు. మరచిపోడు మే లన్నటికీ” గంభీరంగా అన్నాడు బలరాం.

‘తల్లిపాలు తాగి ఆ తల్లి రొమ్ముగుద్దే తనయులున్నారు’ మనసులో అనుకుంది నీరజ.

“గుడ్ నైట్, పైకెక్కి పడుకుంటాను. నువ్వు పిలిచినప్పుడు తిరిగి కిందకు వస్తాను. రెండురోజులబట్టి నిద్రలేదు” ఆవులిస్తూ అన్నాడు బలరాం.

‘భగవంతుడా నువ్వు రక్షించాలిసిందే నన్ను’ అనుకుంది నీరజ.

బలరాం బనీసుకూడా విప్పి, పాంటు, బనీసు, కోటు ఉండచుట్టి చంకన పెట్టుకుని ఆటక ఎక్కాడు.

బలరాం వీపుమీద అరచేయి అంత కంతి చూసింది నీరజ బలరాం ఆటక ఎక్కేటప్పుడు.

బిక్కుబిక్కుమంటూ భర్త రాకకోసం ఎదురుచూస్తూ కూర్చుంది నీరజ.

3

“నీరజా! నీరజా!”

తలుపు తట్టుతూ తన పేరు పిలుస్తున్నది భర్త రామ్మూర్తి అని గ్రహించింది నీరజ.

బైట నుంచి రామ్మూర్తి మరోసారి నీరజ పేరుపెట్టి తలుపు గట్టిగా తట్టాడు.

నీరజ తలుపు తెరిచింది.

పూర్తిగా వానకు తడిసిన రామ్మూర్తి నీళ్ళు కారుతూ ఇంట్లోకి వచ్చాడు.

మౌనంగా టవలు, లుంగీ అందించింది నీరజ.

“ఇంజన్ పాడయి ట్రైన్ గంటన్నర లేటు. ఇక్కడికి వస్తూనే దరిద్రగొట్టు వాన, వెధవ ద్యూటీ. తెల్లారుతూనే మళ్ళీ వెళ్ళాలి.” టవల్ తో తల తుడుచుకుంటూ చెపుతున్నాడు రామ్మూర్తి.

అన్నింటికీ 'ఊ' కొడుతున్నది నీరజ.

“ఇప్పుడు భోజనం చేయను, మధ్యలో టిఫిన్ తిన్నాను. పాలుగాని, మజ్జిగగాని ఓ గ్లాసు యివ్వు చాలు.”

“పాలు లేవు.” అని నోరు జారినందుకు నాలుక కొరుక్కుంది నీరజ.

“పాలు ఏమయ్యాయి? యీ పూట పాలమనిషి రారేదా?”

“ఇంత రాత్రిదాకా పాలు వుంటాయా? తోడేకాను. మజ్జిగ తెస్తాను.”

“ఏదో ఒకటి తీసుకురా.” మంచంమీద కూర్చుంటూ అన్నాడు రామ్మూర్తి.

నీరజ మజ్జిగ తెచ్చియిస్తే తాగాడు రామ్మూర్తి. పక్క మంచంమీద పడుకోబోతున్న నీరజను చూచి దగ్గరకు పిలిచాడు రామ్మూర్తి.

“నాకు తల నొప్పిగా వుంది. పడుకోండి.” దుప్పటి నిండా ముసుగుపెడుతూ అంది నీరజ.

రామ్మూర్తి ఏమీ అనకుండా లైటు ఆర్పి నిద్రపోయాడు.

తిరిగి ఉదయం ఆరుగంటలకు రామ్మూర్తి ద్యూటికి వెళ్ళిపోయాడు. మళ్ళీ రాత్రి పదకొండుగంటలకే రావటం.

రామ్మూర్తి అటు వెళ్ళంగానే బలరాం అటక దిగి వచ్చాడు. కాలు బాగా నొప్పిచేసింది కుంటుతున్నాడు. చెయ్యి కదిలించలేకుండా వున్నాడు. రాత్రంతా జ్వరం తగిలింది. మూలుగుతున్నాడు.

నీరజ గ్లాసునిండా వేడికాఫీ యిచ్చింది.

“అటకమీదకన్నా జైలు నయం. హాయిగా పడుకో

వచ్చు,” కాఫీ తాగుతూ అన్నాడు. బలరాం.

బలరాంవైపు కోపంగా చూచి తల తిప్పుకుంది నీరజ.

“బజారునుంచి కొన్ని వస్తువులు కావాలి, తెచ్చి పెట్టాలి.”

“ఇలా నా ప్రాణం తీసే బదులు, చంపు ఒక్క సారిగా.” కోపంగా అంది నీరజ.

“ఉపకారికి అపకారం చేయటం నా కలవాటులేదు. రెండురోజులు నీ తమ్ముడి ననుకుంటూ సాయం చెయ్యి. నా దోషన నేను పోతాను.”

నీరజ ఏమీ అనలేదు.

కాఫీ తాగటం పూర్తిచేసి బలరాం విశ్రాంతిగా మంచంమీద పడుకున్నాడు. ఆ మంచం రామ్మూర్తి పడుకునేది. దర్జాగా పడుకున్న బలరాంని చూస్తుంటే నీరజ మనసు చివుక్కుమంది.

“తుపాకీగుండ్లు నాకు తగిలాయని పోలీసులకు తెలుసు. ప్రతి క్లినిక్ వద్ద నా కోసం కాపు కాస్తుంటారు. డాక్టరు వద్దకు వెళ్ళటం ప్రస్తుత పరిస్థితులలో సరాసరి పులి బోనులో జొరబడినట్లే...”

బలరాం చెప్పబోయేదేమిటో అర్థం కాలేదు నీరజకు. ఈ సోది ఏమిటన్నట్లు వినుగ్గా చూచింది.

“రాత్రి జ్వరం వచ్చింది. ఇప్పుడుకూడా వుంది. గాయం సెప్టిక్ కాకముందే జాగ్రత్తపడాలి. కాబట్టి, నీవు బజారువెళ్ళి కొన్ని మందులు, అవసరమయిన సామాను తెచ్చిపెట్టు. ఇంజక్షన్ నా అంతట నేను చేసుకోగలను. సిరంజి, కాటను, గాజుగడ్డ, బేందేజ్, లోషను, మాత్రలు, సిగరెట్స్ కావాలి. తొందరగా తెచ్చిపెడితే...” నీరజ

ఏమంటుందో అని ఆగిపోయాడు బలరాం.

‘కాస్త విషంకూడా ఆ చేత్తో తేనా?’ కళిగా అనుకుంది నీరజ.

“ఏం మాట్లాడవేమిటి?” రెట్టిస్తున్నట్లు అడిగాడు బలరాం.

“నావద్ద పెసా లేదు. మావారు నాకివ్వరు డబ్బు. అంతా వారే చూచుకుంటారు.”

చీరల మడతల్లో నాలుగు వందలదాకా డబ్బుంది. కావాలని అంది నీరజ, బజారుకళ్ళటం తప్పించుకోవచ్చు కదా అని.

“నా జేబులో ఏడువందల పైన చిల్లర నలభై రూపాయలదాకా వుంది. కావాలిసింది తీసుకుని వాడు.”

నీరజకు తప్పలేదు. మందులపేర్లు, కావలసిన సామగ్రి లిస్ట్ రాసుకుని రెండొందలు తీసుకుని బజారు బైలుదేరింది.

“బైటకు వెళుతున్నావు. నా గురించి ఏమాత్రం నోరు జారినా ఫలితం తెలుసుగా?” బలరాం హెచ్చరించాడు.

“గోటితో పోయేదానికి గొడ్డలి వుపయోగించను. దుర్మార్గపు పనులుచేయటం మా ఇంటా వంటా లేదు. పిల్లలమీద ప్రమాణం చేయించావు. చాలదా?” అక్కసుగా అని విసురుగా బైటకు వచ్చింది నీరజ.

ఇంటి తలుపు తాళంవేసి బజారు బైలుదేరింది.

“బలరాం తనింట్లో వున్నట్లు చెబితే చాలు నిమిషాల మీద పోలీసులు పట్టుకోతారు. ఖర్మకాలి మళ్ళీ బలరాం పోలీసుల చేతిలోంచి తప్పించుకుంటే, తన భర్తకుకాని, పిల్లలమీద కాని దెబ్బతీసి జీవితాంతం తనకి హాకం మిగల్చడనేముంది? తన శీలం కోరకుండా వుంటే చాలు.

అదే పదివేలు. నాలుగురోజులు జాగ్రత్తగావుంటే వెళ్ళి పోతాడు.”

బలరాం గురించి ఆలోచిస్తూ బజారుకొచ్చేసింది నీరజ.

ముందుగా మందులషాపుకెళ్ళి కావలసినవి తీసుకుంది. తరువాత బ్రెడ్ తీసుకుని కిళ్ళి షాపువద్దకు వెళ్ళింది.

“చార్మినార్ సిగరెట్టు పెట్టెలు డజను కావాలి.” అంది కిళ్ళి షాపువాడితో గొణిగినట్లు అని తల దించుకుంది నీరజ.

తనిన్నది పొరపాటు కాదు కదా, అనుకుంటూ “ఏం కావాలి అమ్మా?” అన్నాడు కిళ్ళి షాపువాడు, పరిశీలనగా నీరజవైపు చూచి.

“బజారు వస్తున్నా కదా అని మావారు ఇదికూడా నన్నే తెమ్మన్నారు. చార్మినార్ సిగరెట్టు పెట్టెలు డజను.” విసుగ్గా అన్నట్లు చెప్పింది నీరజ. మావారు అని చెప్పుకోవలసి వచ్చినందుకు మనసు విలవిలలాడింది.

కిళ్ళి షాపువాడు డజను సిగరెట్ పెట్టెలు యిచ్చి డబ్బులు తీసుకున్నాడు.

నీరజ ఇంటికి బెలుదేరింది.

ఇంటికి తొందరగా వెళ్ళాలనే ఆదుర్దాతో నీరజ వేగంగా నడుస్తున్నది. భుజాన చెయ్యి బలంగా పడటంతో చటుక్కున ఆగిపోయింది.

నీరజ స్నేహితురాలు పార్వతి నవ్వుతూ పలకరించింది.

నీరజ రైల్వే క్వార్టర్స్ లో వుంటే, పార్వతి పాత బస్సుస్టాండు పక్కసందులో వుంటుంది. ఇద్దరిళ్ళ మధ్యా రెండుమైళ్ళ దూరం వుంది. ఎప్పుడో తప్ప కలుసుకోరు.

“పొద్దున్నే బజారు వచ్చావు, ఏంటి సంగతి? ఎలా

వున్నావ్! పిల్లలు కులాసా? ఉత్తరాలు వస్తున్నాయా సోజవద్దనుంచి?” గబగబ ప్రశ్నలవర్షం కురిపించింది పార్వతి.

“ఆ...ఆ...అంతా కులాసే. కూరలకి, కొన్ని వెచ్చా లకి వచ్చాను. ఓసారి ఇంటికి రా, తీరుబడిగా మాట్లాడు కుందాము. అరంటుగా వెళ్ళాలి,” అంటూ మరోమాట్లాడి ఆస్కారం లేకుండా నీరజ వేగంగా ముందుకు సాగింది.

‘నే కనపడితే చాలు. అరెంట్ పని వుందన్నా వినక గంటల తరబడి హస్కుకొట్టే నీరజ దులిపరించుకున్నట్లు మాట్లాడి వెళ్ళిపోయిందేమిటబ్బా?’ నీరజ వెళ్ళినవైపే చూస్తూ అనుకుంది పార్వతి.

4

“వెరీకుడ్, నే చెప్పినవన్నీ తెచ్చావన్నమాట. నా అంచనా తప్పుకాదు. నీవు చాలా మంచిదానివి.”

నీరజ బజారునుంచి తీసుకొచ్చిన చార్ మినార్ సిగరెట్ పెట్టెనుంచి సిగరెట్ తీసి వెలిగించుకుని తృప్తిగా పొగ పీలుస్తూ అన్నాడు బలరామ్.

ఇంట్లోకి రాగానే నీరజ తలుపులు, కిటికీలు, లోపలి గడియలు బిగించింది. మాట్లాడకుండా వంటగదిలోకి వెళ్ళింది.

“ఇంట్లో ధర్మామీటరుందా?”

లేదంటే మళ్ళీ బజారువెళ్ళి తెమ్మంటాడేమో అని ధర్మామీటరు తెచ్చియిచ్చింది నీరజ.

ధర్మామీటరు విదిలించి నోట్స్ పెట్టుకున్నాడు బలరాం.

నీరజ అక్కడే నుంచుంది.

“నూటనూడు రెండు పాయింట్లు వుండి జ్వరం, దెబ్బ తగిలిన సలుపుకి వచ్చుంటుంది జ్వరం.” అన్నాడు బలరాం.

“అంతే అయివుంటుంది.” అంది నీరజ.

“గాయం క్లీన్ చేసి మందువేసి డ్రస్ చేస్తాను. వేడి నీళ్ళు కాచి తెచ్చిపెట్టు,” బలరాం మరో సిగరెట్ ముట్టించి అన్నాడు.

నీరజ మాట్లాడకుండా వేడినీళ్ళు కాచి, అవి, మందులు తెచ్చియిచ్చింది.

బలరాంని చూస్తూ అక్కడే నుంచుంది నీరజ.

బలరాం రాత్రి గాయాలకు చుట్టిన గుడ్డలు విప్పి పక్కన పెట్టాడు. వేడినీళ్ళలో లోషన్ వేసి, ఆ నీటిలో దూదిని మంచి గాయాన్ని శుభ్రంచేశాడు. మందు రాచాడు అనుభవమున్న డాక్టరులా, చకచక డ్రెస్సింగ్ చేశాడు. ఆ తరువాత మాత్రలు వేసుకొని స్వయంగా ఇంజక్షన్ చేసుకున్నాడు.

“కాలికి చేతికి తుపాకీగుండ్లు రాచుకుంటూ దూసుకు పోయాయి. గుండు లోపల వున్నట్లయితే చాలా శ్రమ పడాల్సి వచ్చేది” నవ్వుతూ చెప్పాడు బలరాం.

“గుండు లోపల వుంటే ఏమవుతుంది?”

“ప్రాణాపాయం జరుగుతుంది” తేలిగ్గా చెప్పాడు బలరాం.

“అప్పుడు డాక్టరు దగ్గరకు వెళ్ళక తప్పదుగా?”

“శరీరంలో కొన్ని ప్రదేశాలలో గుండు వుంటే ఎవరికి వారే తీసుకోవచ్చు. ధైర్యం, బాధ ఓర్చుకోటం, చాక చక్కం, మూడూ వుంటే సరి. ఓసారి కాలిలో తుపాకీ గుండు ఇరుక్కుంది. రక్తం కారకుండా గట్టిగా టవల్

చుట్టి పారిపోయాను. నే దాక్కున్నది అడవిప్రదేశం. రెండోమనిషి లేదు. గుండు కాలిలో వుంటే ప్రాణం తీస్తుంది. నావద్ద చిన్న చాకు తప్ప మరేవిధమైన ఆయుధంలేదు. ఆ చిన్న చాకుతోనే గాయాన్ని పెద్దదిచేసి కాలిలోంచి గుండు బైటకు తీశాను. రక్తం బడబడ కారి పోతున్నది. మందులేదు, కాటన్ లేదు. గుడ్డముక్క కూడా లేదు. పక్కనేవున్న చెట్టుఆకులు చేతో నులిపి, గాయం మీద వేసి చొక్కా చింపి గట్టిగా కట్టుకట్టాను. ఆ ఆకు లేమిటో కూడా తెలియదు.

ఆకలి దహించుకుపోతున్నది. గాయం సలుపు. చలి శరీరంమీద బనీను డ్రాయరు రక్తంతో లాగంతా తడవ టంవల్ల విప్పిపారేశాను. దాహంతో నాలుక పిడచకట్టుకు పోతున్నది. ఇది యిలా వుంటే అడవిలో...”

“అగండి! ఎవరో గేటు తీస్తున్న చప్పుడవుతున్నది.”

బలరాం చెపుతున్నది శ్రద్ధగా వింటున్న నీరజ చెవులకి గేటు కిరుమన్న శబ్దం వినపడింది. కిటికీ తలుపులు కొద్దిగా తెరిచి బైటకు చూచింది.

నీరజ గుండెకాయ ఒక్కక్షణం అగి తిరిగి పనిచేయటం మొదలుపెట్టింది. కిటికీ తలుపులు చటుక్కున వేసింది.

ఎవరో ఇంట్లోకి రాబోతున్నట్లు, వాళ్ళను చూచి నీరజ భయపడుతున్నట్లు బలరాం గ్రహించాడు. ఏమిటన్నట్లు చూచాడు.

నీరజ, బలరాం వద్దకు వచ్చి చెవిలో గుసగుసలాడింది.

“మా అమ్మాయి, వాళ్ళ తగాదూ వస్తున్నారు. తొందరగా గదిలోకి వెళ్ళి దాక్కో, ఇక్కడంతా నేసర్దుతాను వాళ్ళిందు కొస్తున్నారో ముందుగా నాకు తెలియను

కూడా తెలియదు” నీరజ, బలరాంని తొందర చేసింది.

బలరాం విసుగ్గా లేచి కుంటుకుంటూ పాతసామానులు పడేసిన చిన్న గదిలోకి వెళ్ళాడు.

“అమ్మా! అమ్మా! తలుపుతీయ్యి” బైటనుంచి సరోజ తలుపు తడుతూ పిలిచింది.

నీరజ చకచక బలరాంకి సంబంధించిన సామానంతా దాచింది. పొరపాటుగా ఏమీ వదలలేదుకదా అని మరోసారి పరీక్షగా చూచి, తలుపువద్దకు నడిచింది.

బైటనుంచి సరోజ “అమ్మా! అమ్మా!” అంటూ కేకలు పెడుతూ దబదబ తలుపుపై చేత్తో తట్టుతూనే వుంది.

“వచ్చే. వచ్చే!” అంటూ తలుపు తీసింది నీరజ.

చిన్న బ్యాగ్ తో సరోజ పక్కనే సరోజ అత్తగారు నుంచుని వున్నారు.

“నువ్వులే సరూ! రండి వదినగాదూ!” అంటూ నీరజ పలకరించింది.

“ఇందాకటి నుంచీ పిలుస్తుంటే పలకలేదేమిటమ్మా?” లోపలికి అడుగుపెడుతూ అంది సరోజ.

“లెట్రిక్ కి వెళ్ళాను. చాలా సేపయిందేమిటి మీ రొచ్చి?” అంది నీరజ.

“రెండు మూడు మార్లు పిలిచింది. అంతే, నీ వంట్లో కులాసాగా వుంటున్నదా వదినా?” అంది పార్వతమ్మ.

కూతురుతోను, వియ్యపురాలు పార్వతమ్మతోను మాట్లాడుతూనే వంట పూర్తి చేసింది నీరజ. పనిమధ్యలో కంగారు పడుతూనే వుంది. పాతసామానుల గదిలో వున్న బలరాం గురించి గుర్తువస్తున్నప్పుడల్లా. ఎవరూ

చూడకుండా గదికి తాళంవేసింది, పొరపాటున సరోజ గది తలుపు తీయవచ్చు, వచ్చింది కూతురొక్కతే కాదు. వియ్యపురాంకూడ వుంది.

పదకొండు గంటలయింది.

కబుర్లు చెప్పకుంటూ ముగ్గురు భోజనానికి కూర్చున్నారు.

పాతసామానుల గది చాలా చిన్నది. గదినిండా సామాను కిక్కిరిసి వుంది. గదిలోకి మనిషి వెళితే నుంచోటానికి, కూర్చోటానికి తప్ప పడుకోటానికి పీలులేదు. బలరాం ఉదయం లేచింతరువాత పాస్కికూడ వెళ్ళలేదు. ఉత్త కాఫీ మాత్రం తాగాడు. జ్వరం ఎక్కువే అయిందో? గాయాల బాధ తీవ్రంగా వుందో? ఏదయినా అవసరం కావచ్చు. దాహం, ఆకలి, మరింకేమయినా కావాలో? ఎలా తెలుసుకోటం? ఏం చేయాలి?

నీరజ కబుర్లు చెపుతున్నదన్న మాటేగాని మనసంతా పాతసామానుల గదిలో వున్న బలరాం గురించే ఆలోచనలో మునిగిపోయింది.

“ఏమిటమ్మా పరధ్యానంగా వున్నావ్?” అంది నీరజ.

“ఇదివరకు గలగల మాట్లాడేదానివి, వచ్చినప్పటినుంచి చూస్తున్నాను, మాట్లాడుతు, మాట్లాడుతు అంతలోనే ఆలోచనలో పడిపోతున్నావు వదినా?” అంది పార్వతమ్మ.

చాతగాని నవ్వొకటి నవ్వి, పూరుకుంది నీరజ.

“అమ్మా! మీ అల్లుడుగారికి త్వరలో ప్రమోషన్ రావచ్చు” అంది సరోజ.

“నిజంగానా?” సంతోషం వ్యక్తం చేసింది నీరజ.

“నిజమే వదినా! చంద్రశేఖర సబిన్ స్పెక్టరుగా

వుండి ఎన్నో కష్టమైన కేసులు పట్టుకున్నాడు. ప్రమోషన్ ఇచ్చి, ఇలాంటివాడిని ఇన్ స్పెక్టర్ చేస్తే హంతకులు నొంగలు నామరూపాలు లేకుండా పోతారని పై అధికారి అన్నాడుట!” పార్వతమ్మ కొడుకు గురించి గర్వంగా చెప్పింది.

భోజనాలు పూర్తయేలోపల చంద్రశేఖరం గురించి మాట్లాడుకున్నారు.

“అమ్మా! రేపు ఉదయం వెళతాము. నీమీద పేడకల వచ్చింది. చూడాలని బయలుదేరి వచ్చాను. అత్తగారు కూడా వస్తానంటే ఇద్దరం కలిసి వచ్చాము. రాత్రికి నాన్నగారు వస్తారుగా?” అంది సరోజ చాపమీద దిండు పెట్టుకుని పడుకోబోతూ.

“రాత్రికి వస్తారు నాన్నగారు, యీ ఏడాది రిలీవింగ్ తిరగాల్సిందే తప్పదు” అంది నీరజ తనూ ఒకచాప పరుచుకుని పడుకుని.

‘అదేమిటే ఇవాళ వచ్చావు రేపే వెడతావా? రెండు రోజులన్నా వుండకుండా?’ అని తల్లి అనకపోవటం విచిత్రంగా అనిపించింది సరోజకు.

భోంచేయగానే ఓగంట నిద్రపోవటం పార్వతమ్మకు అలవాటు. మంచంమీద పడుకుంటూనే నిద్రపోయింది చిన్నగా గురక పెడుతూ.

నీరజ నిద్రపోకుండా అటు ఇటు దొర్లటం గమనిస్తూనే వారపత్రిక తిరగేస్తున్నది సరోజ.

ఆరగంట తరువాత సరోజ పత్రిక మడచి పక్కన పెట్టి నిద్రపోయింది.

కూతురు నిద్రపోయిందని నిర్ధారణ చేసుకొని నీరజ చాప మీద నుంచి లేచింది.

స్వ అంటించి గబగబ రెండు గొట్టెలు కాల్చి పాలు వెచ్చపెట్టి పంచదార కలిపి తరువాత బలరాం వున్న గది తలుపుల తాళం తెరిచింది.

“గొట్టె తిని పాలు తాగుదువుగాని రెడీ చేశాను. ఇంకేమయినా కావాలా తొందరగా చెప్పి?” అటూ ఇటూ దొంగచూపులు చూస్తూ చిన్నగా అడిగింది నీరజ.

“మందు లెట్రిక్ కి వెళ్ళాలి. మీవాళ్ళు ఏం చేస్తున్నారు?” బలరాం స్వరం వణుకుతున్నది. సంవత్సరాల తరబడి జైలులో మగ్గుతున్న ఖైదీలాగా వున్నాడు.

“తొందరగా వెళ్ళివచ్చేయి, మీవాళ్ళు నిద్ర పోతున్నారు.” నీరజ కంఠారుగా బెడ్ రూమ్ వైపు చూస్తూ అంది.

బలరాం తూలుతూ లెట్రిక్ వైపు వెళ్ళాడు.

ఎందుకయినా మంచిదని బెడ్ రూమ్ తలుపులు లాగి బైట గొల్లెం వేసింది నీరజ.

బలరాం పది నిమిషాలలో లెట్రిక్ నుంచి బైటకు వచ్చాడు. ఆ పదినిమిషాలు నీరజ ప్రాణానికి పది యుగాలుగా వుంది.

“టైము ఎంతయింది?” వాచీకి కీ యివ్వబోతూ అడిగాడు బలరాం.

“పన్నెండుం బావు.”

“బాప్ రే, నాలుగు గంటలు. నరకంలో గడిపానన్నమాట.”

“గొట్టె పాలు తీసుకురానా?”

“ఉహూ! జ్వరం చాలా ఎక్కువగా వుంది. పాలు చాలు.”

నీరజ పాలు తెచ్చియిస్తే తాగాడు బలరాం.

“మీవాళ్ళు ఎన్నాళ్ళుంటారు?”

“రేపు ఉదయం వెళ్ళిపోతారు. ఈ ఒక్కరోజుకి ఎలాగో అలా గడిపెయ్యి.”

“ఈ గదిలోనా, ఇంకో నాలుగు గంటలుంటే యీ బలరాం శవం మిగులుతుంది.”

నీరజ ముఖం చిట్టించుకుని తీవ్రంగా బలరాంవైపు చూచింది.

“నాకు తెలుసు నీ బాధ. ఎవరూ చూడకుండా అటక ఎక్కనియ్యి, సురక్షితంగా అక్కడే వుంటాను. మళ్ళీ రేపటిదాకా అటక దిగను.” బలరాం అన్నాడు.

“చిన్నగా మాట్లాడు. అవతల వింటే కొంప మునుగు తుంది. అటక ఎక్కితే ఎంత అవసరమయినా దిగటానికి వుండదు. రాత్రికి మందు కావల్సి వచ్చినా, పాలు కావల్సి వచ్చినా నే నివ్వటం పడదు.”

బలరాంకి నిజమే ననిపించింది. నిట్టూర్పు విడిచి వూరు కున్నాడు.

“లోపలికి వెళ్ళు తలుపు వేస్తాను. ఏమన్నా కావాలా?”

“మంచినీళ్ళు పెట్టు. వీలయితే మధ్యాహ్నం కాఫీ అందించు.” గదిలోకి వెళుతూ బలరాం అన్నాడు.

చెంబుతో మంచినీళ్ళు గదిలోపెట్టి గదితలుపు తాళం వేసింది నీరజ.

వంటింట్లోకెళ్ళి కాల్చిన బ్రెడ్ ముక్కలు దాచి బెడ్ రూమ్ కి పెట్టిన గొల్లెం తీసి, లోపలికి వచ్చింది నీరజ.

సరోజ వీక్లీ చదువుతూ కనిపించింది.

“నిద్ర లేచి ఎంత సేపయింది?” బిత్తరపోతూ అడిగింది నీరజ.

“పది నిమిషాలయింది. నీవు అప్పుడే లేచావేమిటమ్మా!” తల్లి వెళ్ళి పరిశీలనగా చూస్తూ అంది సరోజ.

“నిద్ర పట్టలేదు. లెట్రిక్ కి వెళ్ళివచ్చాను.” చాపమీద పడుకుంటూ అంది నీరజ.

“బైట ఎవరివో మాటలు గుసగుసగా వినిపించాయి. లేచి వద్దామనుకున్నాను. మనింటి కెవరై నా వచ్చారేమో చూద్దామని. బద్ధకించి లేవలేదు.”

“అబ్బే! మనింటి కెవరూ రాలేదు, కలగన్నావేమో? లేక బైట ఎవరై నా మాట్లాడుకుంటే వినిపించి వుంటుంది.” నీరజ అటు తిరిగి పడుకుంటూ అంది.

సరోజ నమ్మలేదు. తల్లి ఏదో దాస్తున్నదని గ్రహించింది. అదేమిటని అడగలేదు. నమ్మినట్లుగా “ఊ” అని పూరుకుంది.

మరో పది నిమిషాలలో పార్వతమ్మ లేచింది.

నీరజ లేచి కాఫీ, టిఫెన్ చేయటానికి వంటింట్లోకి వెళ్ళింది.

సరోజకు ఏదో అనుమానం వచ్చిందని నీరజ, తల్లి ఏదో దాస్తున్నదనే అనుమానంతో సరోజ సరీగా మాట్లాడలేకపోతున్నారు ఒకరితో ఒకరు.

ఏ అనుమానంలేని పార్వతమ్మ గలగల మాట్లాడుతూనే వుంది.

సాయంత్రం నాలుగు గంటలయింది. బలరాంకి కాఫీ యివ్వటం కుదరలేదు నీరజకు.

ఎప్పుడూ రాత్రి పదకొండు గంటలకి వచ్చే రామ్మూర్తి నాలుగున్నర టైమ్ కి వచ్చాడు.

“అమ్మాయి వచ్చినట్లు దివ్యదృష్టితో చూచారేమిటి

తొందరగా వచ్చారు!” అంది నీరజ, బలరాంకోసం వుంచిన కాఫీ భర్తకు యిస్తూ.

“బండారుపల్లిలో ఎస్. యమ్., వీ. ఎస్. యమ్. ఒకే సారి సిక్కు చేశారు. అక్కడికి వేశారు. రాత్రి ఎనిమిది గంటల టైన్ కి వెళ్ళాలి. వారందాకా రాను.” రామ్మూర్తి కాళీచేసిన కాఫీకప్పు కిందపెడుతూ చెప్పాడు.

“బండారుపల్లి మావూరి ప్రక్కప్రేషనే కదా, భోజనానికి వచ్చి పోతుండవచ్చు అన్నగాదూ!” పార్వతమ్మ అంది.

“అవును నాన్నగాదూ! రోజూ భోంచేసి ద్యూటీకి వెళుతుండవచ్చు.” అంది వెంటనే సరోజ.

“వీలయితే అలాగే వస్తాను. ఇద్దరి ద్యూటీ నే ఒక్కడినే చేయాలి. బట్టలు, కావలసిన సామాను తీసుకళదామని, యీ సంగతి నీరజకు చెపుదామని వచ్చాను.” రామ్మూర్తి అంటూ నీరజవైపు చూచాడు. వెంటనే నీరజకు భయమని వంటరిగా వుండలేదని గుర్తొచ్చి “పోనీ సరోజా! ఈ వారంరోజులు అమ్మకి తోడుండరాదూ? వచ్చినదానివి ఎలాగూ వచ్చావు. రాత్రిపూట వంటరిగా పడుకోటం మీ అమ్మకు భయంకూడాను,” అన్నాడు రామ్మూర్తి.

సరోజ అలాగే అనేలోపల నీరజ అంది.

“నాకేం భయమండీ? తలుపులేసుకుని పడుకుంటాను. కావాలంటే మీనాక్షి చెల్లెలు రాజ్యంని తోడుతెచ్చుకుని రాత్రిళ్ళు పడుకుంటాను. భయము, పిరికి అంటూ మాటకు ముందు నన్ను ఎగతాళి చేయకండి.” అక్కడే నుంచుంటే యింకేమి మాటలు వినవలసివస్తుందో అని,

నీరజ వంటింట్లోకి వెళ్ళిపోయింది.

తల్లికి తనుండటం ఇష్టంలేదని పూర్తిగా నిర్ధారణ అయింది సరోజకు.

రాత్రి ఎనిమిది అయింది.

రామ్మూర్తి కావాల్సిన సామాను తీసుకొని ట్రైన్ కి వెళ్ళిపోయాడు.

భోజనాలు కానిచ్చుకొని పార్వతమ్మ, నీరజ, సరోజ రాత్రి పదిగంటలదాకా లోకాభిరామాయణం మాట్లాడు కొని పడుకున్నారు.

పడుకుంటూనే పార్వతమ్మ గుర్రపెట్టటం మొదలు పెట్టింది.

సరోజ పుస్తకం చదువుతూ పడుకుంది.

సరోజ నిద్రపోయే నూచనలు కనపడకపోవటంతో “పడుకోరాదులే సరూ! పదకొండు కావస్తున్నది,” అంది నీరజ.

తను నిద్రపోవటంతోసం ఎదురుచూస్తున్నది తల్లి అని గ్రహించగానే సరోజ చదువుతున్న పుస్తకం మూసేసి “నిద్రొస్తున్నది” అంటూ ఆవులించి పెద్దలెటు ఆర్చేసి పడుకుంది.

పదినిమిషాలు అగి “సరూ! సరూ!” అంటూ పిలిచింది నీరజ.

సరోజ పలకలేదు.

మరోసారి గట్టిగా పిలిచింది నీరజ.

ఈతఘా కూడా పలకలేదు సరోజ.

సరోజ నిద్ర పోతుందని గ్రహించుకుని చప్పుడు చేయకుండా లేచింది నీరజ. చిన్నగా అడుగులేస్తూ గది

బైటకు వచ్చి గది తలుపులు దగ్గరగా లాగింది.

నీరజ బైటకు వెళ్ళంగానే సరోజ తల పెకె తీ చూచి పెదవి మునిపంటితో కొరుకుతూ ఆలోచిస్తూ తలుపుల వైపు కళ్ళప్పగించి చూస్తూ వుండిపోయింది.

పది నిమిషాల తరువాత మెల్లిగా లేచి తలుపు వద్దకు వచ్చింది సరోజ.

పాత సామానుల గది తలుపులకేసిన తాళం తీసింది నీరజ.

బలరాం బైటకు వచ్చాడు.

“జ్వరం తగ్గిందా?” నీరజ ఆతృతగా అడిగింది.

“నీ చేతి మూత్ర బాగా పనిచేసింది. పూర్తిగా జ్వరం తగ్గింది. ఆకలి దహించుకుపోతున్నది.” బలరాం నవ్వుతూ చెప్పాడు.

నీరజ నానురొట్టై, పాలు తేచ్చి యిచ్చింది.

రొట్టై పాలలో ముంచుకుతింటూ బలరాం అన్నాడు.

“మీ అమ్మాయి చాలా అందంగా వుంటుంది.”

“నీరజ ఉలిక్కిపడింది. “ఎలా చూచావ్ సరోజను?” అంది.

“తలుపు పైవేపున కన్నం వుంది చూడు దానిలోంచి చూచాను. చెక్క పెట్టెమీద నిలబడి కంఠలోంచి చూస్తే బైట అంతా కనపడుతుంది,” బలరాం చెప్పాడు.

“మీ అమ్మాయిది నీ పోలిక. చాలా అందగత్తెలో ఒకటిగా పోల్చవచ్చు,” లిరిగి బలరాం అన్నాడు.

నీరజ కోపంగా చూసింది.

“మీ అమ్మాయి అందంగా వుందంటే కోపమెచ్చి నట్టుంది? ఉన్నమాట మొహాన అనటం నా అలవాటు తప్పా?”

“నువ్వు చేసేది ఏదీ తప్పులేదు. నే నీకోసం ఇంతగా పాకులాడటం, కంటి రెప్పలా కాపాడటం నాదీ తప్పు. నా ప్రాణం తీస్తున్నావు చాలు. మా అమ్మాయి గురించి మాట్లాడి పూర్తి ప్రాణం తీయకు,” కఠినంగా అంది నీరజ.

బలరాం “అబ్బో” అన్నట్లు భుజాలు ఎగరేశాడు.

“ఉదయమే మీ వాళ్ళు వెళ్ళటం ఖాయమేగా?” పాలు త్రాగటం పూర్తిచేసి బలరాం అడిగాడు.

“దైవం నా పట్ల వున్నాడు. ఉదయం ఆరున్నర బండికి వెళతారు.”

“గదిలో దాక్కోలేక చచ్చిపోతున్నాను.”

“నిన్ను దాయటం, నీకు కావలసినవి అందించటానికి నరకయాతన అనుభవిస్తున్నాను. నా స్థానంలో నీవు వుంటే తెలిసేది.”

“నిజమే.” వెంటనే ఒప్పుకున్నాడు బలరాం.

“ఏమికావాలో ఇప్పుడే చెప్పు. ఉదయం మా వాళ్ళు వెళ్ళింతరువాతే మళ్ళీ నీ సంగతి చూడటం,” అంది నీరజ.

కావలసినవి చెప్పాడు బలరాం.

తీసుకొచ్చి యిచ్చింది నీరజ.

“ఎప్పటికీ తెల్లవారుతుందా అని ఎదురుచూస్తూ వుంటాను.” గదిలోకి వెళుతూ అన్నాడు బలరాం.

“నీకన్నా నాకు ఆతృతగా వుంది. మావాళ్ళు వెళ్ళిం దాకా మనసు మనసులో వుండదు. కంటిమీద నిద్ర వుండదు” అంది నీరజ.

బలరాం గదిలోకి వెళ్ళింతరువాత తలుపులువేసి తాళం

బిగించింది. పెద్ద భారం దిగినట్లు నిట్టూర్పు విడిచి బెడ్ రూమ్ వైపు నడిచింది నీరజ.

తల్లి గదిలోకివచ్చి పడుకుంటుందని గ్రహించిన సరోజ తలుపుచాటునుంచి మెల్లిగా తప్పుకుని తన మంచంమీద కెళ్ళి పడుకుంది.

నీరజ గదిలోకి వచ్చి సరోజ వైపు చూసింది.

గాఢ నిద్రలోవున్న సరోజను చూచి తృప్తిపడి, తన మంచంమీద పడుకుంది నీరజ.

మరి కాసేపటికి నిద్రపోయింది నీరజ.

ఆ రాత్రంతా నిద్రపోలేదు సరోజ, తల్లి గురించి ఆలోచిస్తూ.

5

“ఇవాల్టికి సరిగ్గా అయిదు రోజులయింది నేనొచ్చి.” బలరాం డ్రస్ చేసుకుంటూ అన్నాడు.

“అవును. సరిగ్గా అయిదు రోజులు,” అంది నీరజ.

“ఏ స్త్రీ చేయని త్యాగం చేశావు నీవు. బ్రతికున్నంత కాలం నీ మేలు మరచిపోను. మరోసారి నా వల్ల ఇబ్బంది కలిగించను.”

బలరాం వెళ్ళిపోవటానికి మారువేషం వేసుకున్నాడు. నీరజమీద సోదరి ప్రేమ కలిగింది. ఒకటికి పదిసార్లు నీరజను పొగిడాడు. కృతజ్ఞత చెప్పుకుంటున్నాడు.

బలరాం మాటల్లో సంస్కారముంది. ఒంటరిగా వున్నా తన జోలికి రాలేదు. పిచ్చిగా ఒక్కమాట మాట్లాడలేదు. ఇన్ని హత్యలుచేసి హంతకుడు ఎందుకు కావలసివచ్చిందో?

బలరాంని చూస్తూ ఆలోచిస్తున్నది నీరజ.

“పోలీసులు చెప్పటం...పన్నెండు హత్యలు చేసి తప్పిం...”

“పోలీసులు చెప్పింది నిజమే. నా అతి మంచితనమే నేను హంతకుడిగా మారటానికి కారణం. నా కథ చెబితే ఓ నవల రాయొచ్చు. ఒకటి మటుకు నిజం. నా జోలికి వచ్చినవారి ప్రాణం - చీమని చంపినంత తేలికగా తీసేస్తాను. సాయంచేసిన వారిని దైవంలా నిత్యం తలుచుకుంటూ నమస్కారం పెట్టుకుంటాను. పదిహేను మంది నాకు ద్రోహం చేశారు. పన్నెండు మందిని పరలోకానికి పంపాను. ఇంకా ముగ్గురు వున్నారు. వాళ్ళనూ సఫాచేసి, నా అంతట నేనే పోలీసులకు లొంగిపోతాను.”

బలరాం చెపుతూండగానే బయటనుంచి ‘పోస్ట్’ అన్న కేక వినపడింది.

నీరజ వెళ్ళి కవరు తీసుకుని వచ్చింది. కవరు ఓ పెన్ చేయగానే అది సరోజ రాసినట్లు గ్రహించింది. ఆతృతగా చదివింది.

“అమ్మా!

అమ్మా అని పిలవటానికి నోరు రావటంలేదు. నన్ను కన్నందుకు తప్పదు నిన్ను అమ్మా అని పిలవటం. అసలు సంగతి ఆ రోజు నిన్ను చూడటానికి రావటం నా ఖర్మ. నాతో మా అత్తగారు రావటం మరింత ఖర్మ. అత్తగారు నా పక్కన లేకపోతే అప్పుడే అడిగేదాన్ని. నేను వచ్చినప్పటినుంచి నీ ప్రవర్తన విచిత్రంగా వుండటం గమనించాగాని, నీవు ఇంత పతనానికి దిగజారుతావనుకోలేదమ్మా!

ఆ రోజు రాత్రి కళ్ళారా చూశాను. చెవులారా విన్నాను. అంతా ఆర్థమైపోయింది. ఈ కాలకూట విషం నా కడుపులోనే వుంచుకుంటాను. నన్ను చూడటానికి ఎప్పుడూ ప్రయత్నించ వద్దు. ఈ రోజునుంచి అమ్మ

లేదనే అనుకుంటాను. నాన్నగారిని మోసం చేయడం బదులు కాస్త విషం తాగకూడదా? ఇన్నేళ్ళొచ్చి ఎందుకమ్మా ఇంత నీచానికి దిగావు? అసలు నన్నెందుకు కన్నావు? యీ బాధ ఒకరికి చెప్పుకోలేనిది. ఏం చేయలేక నీకో ఉత్తరం రాస్తున్నాను. నిన్ను నే మరిచిపోలేను. నన్ను మరిచిపో. నీలాంటి వారికి అది చాలా తేలిక.

ఇటు
సరొజ్జ

“భగవంతుడా! నేనేం పాపం చేశానయ్యా?”
పిచ్చిగా తలపై కొట్టుకుంటూ అంది నీరజ.

“ఏముందా లెటర్ లో?” బలరాం ఆతృతగా అడిగాడు.

“ఏముందా? నా పరువు, మర్యాద, శీలం అన్నీ పోయే విషయం వుంది. పాముకి పాలుపోసి పెంచితే కాటు వేయక మానదు. హంతకుడిని కాపాడబోయి ఆపద పాలయినాను,” ఉత్తరం విసిరికొడుతూ అంది.

బలరాం ఉత్తరం తీసుకుని చదివాడు. తనకు ఆశ్రయ మిచ్చిన దేవతకి ఎంత అపవాదు వచ్చిందో తెలుసుకోగానే అతని ముఖం వివర్ణమయింది.

నీరజ చేతుల్లో ముఖం దాచుకుని వెక్కి వెక్కి ఏడుస్తున్నది.

బలరాం హృదయం మూలిగింది, కనపడని గాయం తగిలి.

“ఇలా అవుతుందని వూహించలేదు. నేనెలాగూ వెళ్ళిపోతున్నాను. వివరంగా మీ అమ్మాయికి ఉత్తరం రాయనీ మంచితనమే నీకు రక్ష.”

నీరజ మాట్లాడలేదు. ఇంకా ఏడుస్తూనే వుంది.

నీరజను పూరడించినంత మాత్రాన జరిగింది పరిష్కారం కాదు. అందుకే బలరాం శలవు తీసుకుని మారువేషంతో ఆ ఇంట్లోంచి బయటపడ్డాడు.

నీరజ ఏడ్చిఏడ్చి అలిసిపోయి, చాలాసేపటికి ఓ నిర్ణయాని కొచ్చి కలం, కాగితం తీసుకుంది.
“ప్రియమైన సరోజా,

అమ్మ రాసిందని కోపగించుకోక, ఉత్తరం సొంతం చదివి చించేయి. నేనున్న పరిస్థితులలో నే చేసింది నేరం కాదు. నీవు చూచింది, విన్నది తప్పుకాదు. కాని.. సరూ! ఒక్కోసారి కళ్ళారా చూచింది, చెవులారా వినిందికూడా నిజంకావు. మన కళ్ళు, చెవులే మనల్ని మోసం చేస్తాయి.

నీవు మనింటి కొచ్చిన క్రితంరాత్రి బలరాం అనే పన్నెండుమందిని హత్యచేసిన హంతకుడు పోలీసులనుండి తప్పించుకు పారిపోతూ, రాత్రి పదిగంటల సమయంలో మనింట్లో అడుగుపెట్టాడు. మీ నాన్నగారు లేరు. నేనెంత పిరికిదానో తెలుసుకదా? పిస్తళ్ తో బెదిరించి తన గురించి ఆచూకీ చెప్పనని అనిపించి పిల్లలపై ప్రమాణం చేయించాడు. తుపాకీ గుండు దెబ్బలు తగలటంవల్ల కదలలేక మనింట్లోనే వున్నాడు. ఆ రాత్రికి మీ నాన్నగారు వచ్చారు, వెళ్ళారు. మర్నాడు అతనికోసం బజారు వెళ్ళి కావలసినవి తెచ్చాను. నీవు మీ అత్తగారు వచ్చారు వెళ్ళారు. జ్వరంతో అతను ఇంట్లోంచి వెళ్ళలేదు. యీ రోజు వెళ్ళిపోయాడు. నీ ఉత్తరం అందే సమయానికి అతను ఇక్కడే వున్నాడు. ఉత్తరం చదివి విచారించి తన దోషన తాను వెళ్ళాడు. అతను హంతకుడు అయినా,

నా జోలికి రాలేదు. ఓ తమ్ముడిలా వుండి వెళ్ళాడు.

సరూ! ఇదమ్మా జరిగింది. అతన్ని గురించి పోలీసులకు ఆచూకీ తెలిపితే మన కుటుంబాన్ని సర్వనాశనం చేస్తానన్నాడు. నా సిద్ధిలో ఎవరుంటేమటుకు ఏమి చేయగలరు? అతని పేరు బలరాం, వీపుమీద ఆరచేయి వెడల్పు అంగుళం ఎత్తు కంటి వుంటుంది. ఇది నీకుమాత్రమే తెల్పుతున్నాను. నీవు అపార్థం చేసుకున్నంత మాత్రాన బాధ పడను. యీ ఉత్తరం చదివి నామీద నమ్మకం వుంటే, అమ్మా పొరపాటుపడ్డాను నీ విషయంలో అని రెండు ముక్కల లెటర్ రాయి. లెటర్ చంద్రశేఖరానికి చూపించకు. నీ వద్దనుంచి లెటర్ రాకపోతే అమ్మ ఎప్పటికీ నీకు కనిపించదు. నా శవం చూద్దావుగాని, నాపై నమ్మకం లేకపోతే శవాన్ని చూడటానికి కూడా రావద్దు.

ఇట్లు
నీరజ.”

నీరజ తను రాసింది ఒకటికి రెండుసార్లు చదివి తృప్తి పడి కవరులో పెట్టి అప్పటికప్పుడు పోస్ట్ చేసింది.

పిచ్చిదానిలా జరిగింది మననం చేసుకుంటూ కూర్చుండి నీరజ.

“సరోజకు ఉత్తరం రాసి ఇవ్వాలికి నాలుగు రోజులు” అనుకుంది నీరజ.

“ఉత్తరం అందిన రోజే రిప్లయి రాయటానికి వీలయి వుండకపోవచ్చు, నిన్న రాస్తే యీ రోజు అందాలి. యీ రోజు తప్పకుండా వస్తుంది వుత్తరం. పోస్ట్ వచ్చే శయింది కూడాను.”

నీరజ వీధి గుమ్మంలో నుంచొని పోస్ట్ బంట్లోతుకోసం చూస్తుంటే రిక్షాలోంచి రామ్మూర్తి దిగాడు.

రామ్మూర్తి ముఖం దిగాలుగా వుంది.

నీరజ కుడికన్ను అదిరింది.

“నీరజా తొందరగా బైలుదేరు సరోజవద్దకు వెళ్ళాలి” అన్నాడు రామ్మూర్తి జీరబోయిన స్వరంతో.

“సరోజకు ఏమయిందండీ?” కీడు శంకిస్తూ అడిగింది నీరజ.

“సరోజకు ఏం కాలేదు. ముందు తలుపు తాళంపెయ్యి అర్జంటుగా వెళ్ళాలి,” తొందరచేశాడు రామ్మూర్తి.

నీరజ కట్టుగుడ్డలతో తలుపుకి తాళంవేసి, రామ్మూర్తి వెంట బయలుదేరింది.

నీరజ, రామ్మూర్తి అటు వెళ్ళంగానే పోస్ట్ బంట్లోతు కవరు నీరజపేర వచ్చింది కిటికీలోంచి లోపలికిగిరచాటేసి పెళ్ళిపోయాడు.

“చెప్పండి ఏం జరిగిందో అదెంత ఘోరమైన విషయమైనా సరే.”

కళ్ళ నీళ్ళు కారుస్తుంటే నీరజను చూడలేక నిజం చెప్పాడు రామ్మూర్తి.

“బలరాం అనే హంతకుడి కోసం పోలీసులు తీవ్రంగా గాలిస్తున్నారు. అతను నిమిషానికో వేషంలో పోలీసుల కళ్ళుగప్పి తిరుగుతున్నాడు. అతనెలా వుంటాడో సరిగ్గా ఎవరికీ తెలియదు. హంతకుడి వీపుమీద కంటి వుందిట. అదొక్కటే బాగా తెలిసిన గుర్తు. రాత్రి చంద్రశేఖరం మారువేషంతోవున్న బలరాంని గుర్తించి వెంటపడ్డాడు. బలరాం, చంద్రశేఖరాన్ని తప్పించుకోటానికి పిస్టల్ తో

కాళ్ళపై కాల్చి పారిపోయాడు. మన చంద్రశేఖరంకి బలమైన గాయాలు తగిలాయి,” రామ్మూర్తి మెల్లిగా చెప్పాడు.

“చంద్రశేఖరానికి అపాయం లేదుకదా? చెప్పండి. నిజం చెప్పండి” ఆవేశంగా అరుస్తున్నతే అడిగింది నీరజ.

“లేదు నీరజా! చంద్రశేఖరానికి ప్రమాదం ఏమీ లేదని డాక్టర్లు చెప్పారు. కాలు మీద బలమైన గాయం అయింది. అదే అందరికీ ఆశ్చర్యంగా ఉంది. ఆ బలరాం పచ్చి నెత్తురు త్రాగే కసాయివాడు, తనకు అపకారం తలపెట్టిన వారిని ఎవరినీ ప్రాణాలతో వుంచడు. అటువంటిది చంద్రశేఖరం అనేక రౌండ్లు కాల్చి అతడిని గాయపరచినా, అతడు మాత్రం చంద్రశేఖరానికి ప్రాణహాని తలపెట్టకుండా కాళ్ళపై కాల్చి గాయాలతో పారిపోయాడు. ఏమైనా మన అమ్మాయి అదృష్టవంతురాలు” అని చెప్పాడు రామ్మూర్తి.

నీరజ గుండెలు కదుట బడ్డాయి. బలరాం, చంద్రశేఖరం ప్రాణాలు తీయకపోవటానికి కారణం తనకు తెలుసు. అతడు హంతకుడే అయినా, అతడిలోని నిజాయితీకి, సంస్కారానికి మనసులోనే ధన్యవాదాలు అర్పించింది నీరజ.

—: ఏ పోయింది :—

ఆత్మహత్యకు అర్హులండాం!!

సుజనశ్రీ

సరోజ కళ్ళు తెరిచింది. అసహనంగా కదలబోయింది.

ఆమె కాళ్ళూ, చేతులూ ఆమె స్వాధీనం తప్పిపోయి నట్టుగా అనిపించింది. తలమీద సమ్మెట పోట్లు కొట్టు తున్నంతగా బాధ కలిగింది.

“అమ్మా!” అంటూ మూలిగింది.

సిస్టర్ వచ్చి సీసాలాని మందుని ఔన్నుగ్గాసులోకి వంచింది. సరోజ మీదకు వంగి, “నోరు తెరువమ్మా! మందు త్రాగుదువుగాని!” అంది అనునయంగా.

చేదు మందు గొంతులోకి జారింది. సరోజ కళ్ళు తెరిచి చుట్టూ పరికించి చూసింది, తల తిప్పకుండానే!

చుట్టూ తెల్లని గోడలూ, తెల్లని బెడ్స్‌మీద కోగులూ

మందుల వాసనా. తను హాస్పిటల్లో ఉన్నానని తెలుసుకుంది.

“సిస్టర్! నేను చచ్చిపోలేదా?” అని అడిగింది, సరోజ.

“ప్రమాదం తప్పింది నీకు! ఇక భయంలేదు!” సిస్టర్ బదులు చెప్పింది.

“పోనీ నేను చచ్చిపోవటానికి ఇంకా ఎంతసేపు పడుతుందో చెప్పగలవా సిస్టర్!”

సిస్టర్ చిఱునవ్వు నవ్వింది. “డాక్టర్ రాజారావుగారి చేతుల్లో పడ్డ పేషెంట్, చావాలన్నా చావడు అమ్మాయ్!”

సరోజ గట్టిగా కళ్ళు మూసుకుంది. తను యమ లోకంలో, చిత్రగుప్తుడి ముందు తన పాపపుణ్యాల లిస్టుని వింటూ ఉండటాన్ని ఊహించుకున్న తనకు జీవితంలో తీవ్రమైన నిరుత్సాహం గురై యింది.

అడుగడుగునా తను చావటానికి వీలేకుండా, ఏవేవో ఆటంకాలు కలుగుతున్నయ్. ఇన్ని అవాంతరాలతో తను ఇంకా జీవించి ఏం సాధించాలనో!

పట్టుమని పంథొమ్మిదయినా నిండకముందే, తను జీవితంలో చిత్తుగా ఓడిపోయానని తెలుసుకున్నాక, ఇక తన జీవితానికి సాఫల్యం లేదని గ్రహించింది.

హాల్లో డాక్టర్ రాజారావు కంఠం వినిపించింది, సరోజకు.

అందరి బెడ్స్ దగ్గరకు వెళ్ళి, సిస్టర్ని పేషెంట్లలో మార్పుల గురించి అడుగుతున్నాడు. ఆ తర్వాత పేషెంట్లు

చెప్పుకునేది వింటున్నాడు. అవసరమైతే ప్రిస్కిప్షన్ రాసిచ్చి, తర్వాత బెడ్ దగ్గరకు నడుస్తున్నాడు.

“ఎలా ఉంది ఈ అమ్మాయికి?” సరోజ బెడ్ దగ్గరికి వచ్చిన రాజారావు అడిగాడు.

“ఇప్పుడే తెలివి వచ్చింది డాక్టర్! మిక్స్చర్ కలిపి ఇచ్చాను. చావు గురించి మాట్లాడుతోంది!” అంది సిస్టర్.

“పాపం! ఒకప్పుడు బాగా బ్రతికిన యువతి. అందరూ ఉండి గూడ, ఏకాకిగా మిగిలిపోయింది. బాగ్రత్తగా కనిపెట్టి వుండు!”

“యస్ డాక్టర్!”

సరోజకు దుఃఖం పెల్లుబికి వచ్చింది. కండ్లలో నీరు నిలిచింది. ఏడ్చుని ఆపుకునే యత్నంలో పెదవులు వణికినయ్.

ఆమె మనసు గతంలోకి పరుగెత్తింది. ఆరోజులు ఎంత హాయి అయినవి? ఒక్కో సంవత్సరం గడుస్తున్నకొద్దీ, తన కష్టాలు కూడా క్రమేపీ ఎక్కువైనయ్!

తల్లి బ్రతికున్నంతకాలం తనకు ఏ లోటూ రాకుండా జరిగిపోయింది తన జీవితం. ఆమె పోతూ తన జీవితంలో వెలుగుని వెంటబెట్టుకుని మరీ పోయింది.

2

ఆ రోజు రాఘవయ్య హడావిడిగా ఉన్నాడు. కూతుర్ని పిలిచి “అమ్మాయ్! ఈవేళ అవధాన్లుగారు పెళ్ళి సంబంధం మాట్లాడటానికి వస్తారు. కాస్త కాఫీ, టిఫిన్ చేసి రెడీగా ఉంచు!” అని చెప్పాడు, అదోలా బిడియపడుతూ.

సరోజ హృదయం ఉరకలు వేసింది. అవధాన్లుగారు

తమ ఇంటికి వస్తున్నాడంటే, ఏదో పెళ్ళి సంబంధం మాట్లాడడానికే! ఎవరికి పెళ్ళి? ఇంకెవరు? తనకే గదా!

ఆ తగారింట్లో తన వంటకాలు రుచిచూసి, వారంతా తనను ఎంతగా మెచ్చుకుంటారో ఊహించుకుంటూ, స్వీట్ మెనూర్ పాక్ తయారుచేసింది. వరాలయ్య కొట్టు నుంచి జీడిపప్పులు తెప్పించింది. జీడిపప్పు పకోడీవండింది. గేదెపాలు, చిక్కని పాలతో అమృతంలాంటి కాఫీ పెట్టింది.

టిఫిన్ తింటున్నంతసేపూ అవధాన్లుగారు సరోజ వంటనే మెచ్చుకున్నాడు. వంటగది తలుపుకు అనుకుని నిలబడి, హాల్లో కూర్చున్నవారి మాటలు వింటున్న సరోజ పొంగిపోయింది.

అంతలోనే, ‘ఈ అవధాన్లు! ఎంతసేపూ తిండిగురించే కానీ, సంబంధం గురించి మాట్లాడడేమిటా?’ అనుకుంది సరోజ.

రాఘవయ్య నోటంట గూడ అదే ప్రశ్న వచ్చింది. “అబ్బ! ఆ వంటకాల వర్ణన ఆపవయ్యా కాస్త్రీలూ! ఇంతకీ సంబంధం గురించి చెప్పరేం?” చిరుకోపాన్ని ప్రదర్శిస్తూ అన్నాడు.

“వస్తున్నా! వస్తున్నా! సంబంధం గురించి అంతా లోగడే చెప్పాను గదా రాఘవయ్యా! ఇప్పుడు మళ్ళీ కొత్తగా చెప్పేందుకే ముంటుంది? అమ్మాయి పేరు సరస్వతి. వయస్సు పద్దెనిమిది వుంటయ్. పదో తరగతి వరకూ చదువుకుందట. సంగీతం వచ్చును. అంటే హార్మోని పెట్టె వాయింపడం అన్నమాట! పోతే వాళ్ళు కట్న

కానుకలేవీ ఇచ్చుకునే తాహతు లేనివాళ్ళు.”

“ఆఁ! ఇప్పుడవన్నీ ఎవరడిగారు? కావాలంటే పెళ్ళి
ఖర్చు గూడ మనమే భరాయిద్దామని చెప్పకపోయావా?”
రాఘవయ్య స్వరం తగ్గించి మాట్లాడడం సరోజకు ఆశ్చ
ర్యాన్ని కలిగించింది.

అంతేగాదు! తన కవరో వరుణ్ణి వెదికి తెచ్చి వుంటా
డని తను సంబరాలు పడుతుంటే, ఈ అవధాన్లు అమ్మాయి
పుట్టుపూర్వోత్తరాలు వర్ణిస్తాడేమిటి? కొంపతీసి తండ్రి
రెండో పెళ్ళికి తలపెట్టలేదుకదా! తల్లిపోయి ఆర్నెల్లు
కాదా కాలేదు. సరోజ ఆకులా వణికిపోయింది.

కన్నకూతురికి వివాహం చెయ్యవలసిన తరుణంలో,
ఆమె సంగతి పటించుకోకపోగా, కూతురి వయస్సు గల
అమ్మాయిని రెండో మనువాడ బోతున్నాడా?

అవధాన్లు లగ్నంకూడ సిరపరచాడు. మరో మూడు
రోజుల్లో తాంబూలాలు లాంఛనంగా పుచ్చుకునేందుకు
ముహూర్తం ఎన్నిక చేశాడు.

“తర్వాత, మన అమ్మాయికి గూడ ఏదయినా మంచి
సంబంధం చూడకపోయారా?” అదేదో మాటవరసకు
రాఘవయ్య అడుగుతున్నట్టుగా తోచింది సరోజకు.

“చూస్తున్నా! చూస్తునా! ఏదీ, మన తాహతుకు తగ్గ
సంబంధం దొరకద్దూ?” అవధాని ఆ విషయాన్ని దాటే
యనే వేశాడు.

సరోజలో ఉత్సాహం నీరు కారిపోయింది. తండ్రి
వెళ్ళిపోయిన తర్వాత, తల్లి ఫాటా దగ్గరకు వెళ్ళి, చీర
చెరగు నోటికడం పెట్టుకుని ఏడ్చింది.

రాఘవయ్య పెళ్ళి తతంగం టూకీగా జరిపేసుకున్నాడు. ఆర్భాటంగా పెళ్ళి జరిపిస్తే, ఆ విషయం అందరి నోటా నానుతుందనీ, ముసలాడికి పెళ్ళంటే ఎంత సంబరం నుమా, అని తనను ఆడిపోసుకుంటారనీ అతని బిడియం.

రాఘవయ్య లజ్జను కనిపెట్టి, పెళ్ళి కూతురి తండ్రి మరీ ఆగడం చేసి, అనుకున్న దానికన్న ఎక్కువే డబ్బు గుంజాడు. అయినా రాఘవయ్య మాత్రం బాధపడలేదు. ఈ కార్యం సక్రమంగా నెరవేరితే చాలనే ఆతృతగా ఉన్నాడు.

రాఘవయ్య కూతుర్ని దగ్గరకు పిలిచాడు ఒకరోజున. ఆ పిలుపులో ఎన్నడూ లేని లాలన తోచింది సరోజకు.

“చూడమ్మా! మీ పిన్నికి కొత్తగా ఉంటుంది ఇక్కడ! అందుకని కొన్నాళ్ళపాటు నీవే ఇంటి పనులన్నీ యధావిధిగా చేసుకువెళ్ళు. కొంత అలవాటయ్యాక, వంట ఇంటి బాధ్యత మీ పిన్నికి అప్పగించవచ్చు!” అన్నాడు రాఘవయ్య నసుగుతూ. సరోజకు దుఃఖం పొంగుకొచ్చింది. ఆ రోజంతా తనివితీరా ఏడ్చింది.

సరస్వతి కదిలితే కందిపోతుందేమో నన్నట్టుగా రాఘవయ్య ఆమె చెంతనే అంటిపెట్టుకుని ఉండి, ఆమె అవసరాలన్నీ చూస్తూన్నాడు.

మేడమీద గదిలో సరస్వతితో పగలూ, రాత్రి అనే భేదం లేకుండా గడుపుతున్నాడు.

తండ్రి తలుపు తెరిచి కేకపెడితే, సరోజ టిఫిను, కాఫీ పైకి తీసుకళ్ళేది.

ఇలా రెండు నెలలు గడిచినయ్యే. అయినా సరోజ, సర

స్వతి ఇద్దరూ ఇంకా అపరిచితులుగానే ఉండిపోయారు. తన తల్లి స్థానాన్ని ఆక్రమించటానికి వచ్చిన సరస్వతిని సరోజ అక్కసుతో చూస్తే, అందం, ప్రాయం ఉన్న ఈ యువతి తనలాగ కాకుండా, యవ్వనం ఉన్న యువకుణ్ణి పెళ్ళాడుతుంది గదా అనే అనుయగా చూసేది సరస్వతి.

నాట తరుణం వచ్చింది. పాలాలకు నీరు పెట్టి తడి చెయ్యటం, దున్నటం ఇత్యాది పనులతో రాఘవయ్యకు ఇంటిపట్టున ఉండేందుకు వీలేకుండా అయిపోయింది. వేళ కిన్ని మెతుకులు కొరికి కర్ర పుచ్చుకుని పాలానికి వెళ్ళడం, లేదా ఆ భోజనంకూడా పాలేరుని పంపి పాలానికే తెప్పించుకోవడమో చేసేవాడు.

సరస్వతి గదిలో బెడ్ మిదనుంచే కాఫీకోసం కేక పెట్టింది.

అదరాబాదరాగా సరోజ కాఫీ పుచ్చుకుని పైకి వెళ్ళింది.

ఆమెను చూస్తూనే సరస్వతి రుసరుసలాడింది. “ఏమ్మా? మూడవుతున్నా కాఫీ లేవటం లేదా? లేక పోతే మీ నాన్న ఉంటేనేగానీ కాఫీ ఇవ్వరా ఈ ఇంట్లో!”

సరోజకు అరికాలిమంట నెత్తికెక్కింది. ఏమిటివిడదబాయంపు? తను నియమించుకున్న పనిమనిషి అనుకుండా ఏం? అయినా ఆడదై పుట్టాక, వంటగదిలోకి వచ్చి తాగచ్చు గదా! మహారాణీలాగ బెడ్ రూమ్ లోంచి అరవకపోతే!

ఇది మొదటి సంఘటన కనుక, తనే సరిపెట్టుకోవటానికి యత్నించింది, సరోజ.

“నీవు ఇంకా నిద్ర లేచావో, లేదో అని తేలేదు పిన్నీ!” అంది సరోజ.

కాఫీ సిక్ చేస్తున్నదల్లా సరస్వతి ఆగిపోయింది.

“నీ వయసెంత?” అని అడిగింది.

“పదైనిమిది!” సరోజ బదులిచ్చింది, ఆశ్చర్యంగా చూస్తూ.

“నా వయసెంతో తెలుసా?”

“తెలీదు. నీవు చెబితే గదా తెలిసేది నాకు పిన్నీ?”

“అదుగో, ఆ మాటే అనొద్దంటున్నాను. నీ వయసు పదైనిమిది. నా వయసు పదిహేడు సంవత్సరాలు. అంటే, నేను నీకన్న ఒక ఏడాది చిన్న! నీకు నేను పిన్ని ఎలా అవుతాను?”

అదా ఈమె బాధంతా అని, లోలోపలే నవ్వుకుంది సరోజ.

“మరయితే నిన్నేమని పిలవను?”

“పేరుపెట్టి పిలు! సరస్వతి అని!”

“నాన్న కోప్పడతారేమో!”

“పిన్నీ, గిన్నీ అంటే, ఎప్పుడో కోప్పడే నాన్న సంగతి కాదు, ఇప్పుడు నేనే నోరు చేసుకోవలసి వస్తుంది. అసలే నా నోరు మంచిది కాదు. కావాలంటే, మా డొల్ఫో అడుగు చెబుతారు. సరస్వతి అంటే మేముండే చోట మూడువీధులకు హడలే” అంటూ అరగంట లెక్క రిచ్చింది.

కానీ ఆరోజు చీకటి పడేలోపునే మరో అనర్థం జరిగిపోయింది. పొలంలో కలుపు తీయించి, సాయంకాలానికి ఇంటికి తిరిగివస్తున్న రాఘవయ్యను త్రాచుపాము కరిచింది. నోట నురుగులు కక్కుతూ రాఘవయ్య పొలం గట్టుమీదే పడిపోయాడు.

ఎవరో ఆ దారంట పోతూ చూడటం తటస్థించింది నలుగురూ పోగై ఆయన్ను చేతులమీద ఇంటికి చేర్చారు. పాము మంత్రగాళ్ళకు ఫోను వెళ్ళింది. కానీ ఏం లాభం లేకపోయింది.

ఇంకో గంటకు రాఘవయ్య ఈ లోకంలోంచి కాళ్ళ తంగా నిష్క్రమించాడు.

సరోజ తండ్రి శవంమీద పడి విలపించింది. తనను కొట్టినా, తిట్టినా అతడు తన కన్న తండ్రి. తల్లి పోయినందుకే ఆమె జీవితం నరకప్రాయంగా తయారయింది. ఇప్పుడు ఆ తండ్రిగూడ దాటిపోతే తన గతి అధోగతే. పగబట్టిన పాములా సరస్వతి తనను కాటేయాలని కని బెట్టుకుని ఉంది.

పదిరోజులు గడిచినయ్.

పాలేరు నరహరితో ప్రేమకలాపాలు మొదలెట్టింది సరస్వతి. రాత్రింబగళ్ళు వాడితోనే గదిలో వుంటోంది.

రాఘవయ్య చనిపోయాడన్న విచారం వాళ్ళలో ఏ కోణానా లేకపోగా, అతడి మరణం వాళ్ళకి మేలే కలుగ చేసినట్లుగా సంతోషంగా గడపసాగారు. ఇల్లూ, పొలం, డబ్బూ, దస్కం అన్నీ సరస్వతి అధీనంలోకి వచ్చాయి. ఆ ఇంటికి క్లియోపాత్రా రాణి అయిపోయింది సరస్వతి.

సరస్వతి స్థానం ఎంత ఉన్నతికి చేరుకుందో, సరోజ గతి అంత అధోగతికి దిగజారింది. ఇంటి చాకిరితోనే సరోజ సతమతమవుతుంటే, పైన సరస్వతి ఏదో వంకన సాధించటం, చేయి చేసుకోవటం పరిపాటి అయిపోయింది.

అన్నం ముందు కూర్చుని అన్నం, కూర కలిపేది సరస్వతి. ఒక ముద్ద నోట్లో పెట్టుకుని “ఘూ!” అని సరోజ ముఖానే ఊసేది. “నీ వంట వల్లకాడేగిపోనూ! ఇదేం మనుషులు తినేదా, లేక పండులకు పెట్టేదా? రోజు రోజుకు ఇలా చేసి చస్తున్నావే?” అని తిట్టేసేది. రేచి వెళ్ళిపోతూ చేత్తో నెత్తిన రెండు మొట్టేది.

“ఆ ముసలాయనతో బాటు నీవూ ఛస్తే బాగుండి పాడ్యేది!” అనేది.

బస్తీలో ఫారిన్ నెలెక్స్ చీరలూ, టాయిలెట్ సామాన్లూ కొనేందుకు నరహరి, సరస్వతి ఇద్దరూ బస్తీకి వెళ్ళారు ఆ రోజు.

మేడమీది గది ఊడ్చి శుభ్రం చేసేందుకు సరోజ వెళ్ళింది.

ఇనప్పెట్టె తాళాలు ఇనప్పెట్టెకు వ్రేలాడుతున్నయ్. పాపం, కొత్త జంట, కొత్త సుఖం. తమ హడావిడిలో తాళాలు మరిచిపోయారల్లే ఉందే అనుకుంది సరోజ.

చేతిలోని చీపురు క్రింద పడేసింది. ఇనప్పెట్టె తెరిచి చూసింది. లోపల నోట్ల కట్టలూ, తల్లి నగలూ ఉన్నయ్.

/ వాటిని చూడంగానే సరోజ మనసులో సరికొత్త ఆలోచన మెరిసింది. కొంతడబ్బు తీసుకుని తను ఎటన్నా వెళ్ళిపోలేనో!

ఈ నరకంనుంచి బయటపడవచ్చు ముందు. తనచేతిలో డబ్బు అయిపోయే లోగా ఎక్కడైనా చిన్న ఉద్యోగం సంపాదించుకోలేక పోతుందా తను?

అయితే ఎక్కడకు వెళ్ళాలి? ఎవర్ని సాయం అడగాలి? విజయవాడలో తన తండ్రి స్నేహితుడున్నాడు డాక్టర్ రాజారావు. అతడివద్దకు వెళ్ళి సాయం అడగాలి.

‘ఆలస్యం అమృతం విషం’ అనుకుంది సరోజ. ఇనప్పైలోనుంచి మాడువేలు తీసుకొని అప్పటికప్పుడు విజయవాడ రైల్వేస్టేషన్ వెళ్ళింది.

*

*

*

“అరెరె! నాన్నగారు పోయారా? ఎంత ఘోరవార్త విన్నాను! ఆయనకు నేను చాల బుణపడి ఉన్నాను. నా చదువుకు చాలా సహాయం చేశారు. ఎంత పని జరిగింది!” అని రాజారావు నొచ్చుకున్నాడు, సరోజ కథంతా విని.

“మీ కృతజ్ఞతల్ని అందుకోవటానికి ఈ భూమ్మీద మా నాన్నగారు ఎటూ లేరు! ఆయన కుమార్తెను నేను నిస్సహాయురాలిని ఏకాకిగా ఉన్నాను. నాకేదైనా అసరా చూపించగలిగితే...”

“ష్యూర్! ష్యూర్! అంతకన్నానా? నేను మీకే గకంగా సాయం చేయగలనో చెప్పండి. డబ్బు కావాలా?”

“డబ్బు కాదండి! మా నాన్న చివరిరోజుల్లో పునర్వివాహం చేసుకున్నారు. తీరా ఆయన పోయాక మా పిన్ని అక్రమపు సంబంధం ఏర్పరచుకుంది. వాళ్ళిద్దరూ ఒకటై నాకా ఇంట్లో ప్రత్యక్ష నరకాన్ని చవి చూపి

చారు. ఇక అక్కడ బ్రతకలేక పారిపోయి వచ్చాను! నా కార్యమీద నేను నిలబడి జీవించగలిగేందుకు ఎక్కడైనా చిన్న ఉద్యోగం ఇప్పించండి” అని ప్రార్థన పూర్వకంగా అడిగింది.

డాక్టర్ రాజారావు తల నిమరుకున్నాడు చేత్తో.

“ఉద్యోగం దొరకటమంటే మాటలు కాదు, అందులోనూ ప్రస్తుతపు రోజుల్లో! నీవు ఎంతవరకు చదివావ్? టైప్ రైటింగ్ లాంటి క్వాలిఫికేషన్లేమైనా వున్నాయా?”

“అబ్బే! అసలు నేను పదోతరగతి వరకూగూడ చదవలేదు! పెద్ద చదువులతో పనిలేని చిన్నఉద్యోగం చూడండి చాలు!”

రాజారావు ఒక్కనిముషం ఆలోచించాడు. “నీ చదువుకి విం ఉద్యోగం దొరుకుతుందబ్బా?” అన్నాడు నిదానంగా.

“ఎక్కడైనా పెద్ద గుడ్డల షాపులో సేల్స్ గరల్ గా దొరికినా చాలు!”

“ఆర్ రైట్! నీవు చెప్పిన ప్రకారమే కానిద్దాం! నాకు తెలిసిన క్లాత్ షాప్ ఓనర్స్ ని కనుక్కుంటాను. నీకు ఉద్యోగం దొరుకుతుందనే నా ఉద్దేశ్యం. అందాకా నీవు మా ఇంట్లోనే నిరభ్యంతరంగా ఉండచ్చు!” అంటూ రాజారావు కాలింగ్ బెల్ నొక్కాడు.

సిస్టర్ వచ్చింది.

“డైవర్ని పిలు!”

సిస్టర్ వెళ్ళి డైవర్ని పంపింది.

“చూడు రామయ్యా! ఈ అమ్మాయిని కారులో తీసు

కళ్ళి మా ఇంటిదగ్గర దిగవిడిచి రా!” అన్నాడు.

“అలాగే సార్!” అంటూ డ్రైవర్ తలూపి బయటకు వెళ్ళాడు.

“ఇంట్లో ఆయా వర్తనమ్మ ఉంటుంది. నీవు వస్తున్నట్టు ఆమెకు ఫోన్ చేస్తాను. ఇంటికి వెళ్ళి స్నానంచేసి, భోజనంచేసి హాయిగా నిద్రపో! అసలే ప్రయాణపు బడలికలో ఉన్నట్టున్నావ్!”

సరోజ కుర్చీలోంచి లేచింది. డాక్టర్ రాజారావుకి నమస్కారంచేసి రూమ్లోంచి బయటకు వచ్చింది. కారులో ఎక్కి కూర్చుంది.

డాక్టర్ రాజారావు రిసీవర్ త్తి డయల్ చేశాడు.

“వర్తనమ్మో! మన ఇంటికి సరోజ అని ఒక అమ్మాయి వస్తోంది. ఆమెకు అన్ని సదుపాయాలు సమకూర్చి, ఆమెకే ఇబ్బంది కలగకుండా చూడు! వాళ్ళ నాన్నవల్ల నేను చాలా సహాయం పొందివున్నాను” అన్నాడు ఫోన్ లో.

“అలాగే బాబూ!” అంది వర్తనమ్మ.

వాక్విట్లో సరోజకు వర్తనమ్మ ఎదురొచ్చింది. “రామ్మా రా! నీ గురించి డాక్టర్ బాబు ఇప్పుడే ఫోన్ చేశారు!” అంది ఆప్యాయతగా.

ఆమె ఆదరానికి ముగురాలెత్తూనే సరోజ, ఆమె ఆతిథ్యాన్ని స్వీకరించింది.

ఉప్పా టిఫిన్ తిని కాఫీ త్రాగింది. వేడినీళ్ళ స్నానం చేసి డ్రెస్ మార్చుకుంది సరోజ.

భోజనం ముందు వర్తనమ్మ కొసరి కొసరి వడ్డించింది. ఆమె ఆప్యాయత తన తల్లిని గుర్తుకు తెచ్చింది సరోజకు.

హాల్లో గోడకు తగిలించివున్న పెద్ద ఫోటో ఆమె నాక రించింది. ఫోటోలోని వ్యక్తి అందంగానూ, ఆకర్షణీయం గానూ వుంది.

సరోజ ఫోటోవంకే తదేకంగా చూడటం గమనించిన వర్ధనమ్మ, “ఆమె డాక్టర్ గారి భార్య!” అంది.

“ఆమె ఎక్కడుంది? ఇంట్లో ఎక్కడా కనుపించ లేదే?”

“ఆమె ఏక్సిడెంట్ లో మరణించింది!”

“పాపం! చిన్న వయసులోనే అకాలమృత్యువుకి గురైందన్నమాట! పైగా రాజారావుగారు ఆడవాళ్ళను విరక్తిగా చూడటం గ్రహించాను. అంటే చనిపోయిన భార్య అంటే ఆయనకు ఎంత గౌరవం ఉండివుండాలి? ఆమెను తన హృదయంలోనుంచి తుడిచివేయలేకనే, పున ర్వివాహం విషయం ఎత్తలేదల్లా ఉంది!” డాక్టర్ రాజా రావు ఆదర్శాన్ని మెచ్చుకుంటూ అంది సరోజ.

వర్ధనమ్మ నిట్టూర్పు విడిచింది. “అదంతా పెద్ద విషాద గాధలే తల్లీ!” అంది వంటింట్లోకి వెళ్ళుతూ.

రాజారావుని పెళ్లాడిన స్త్రీ ఎంత అదృష్టవంతురాలు? ఈ భూమ్మీదినుంచి వెళ్ళిపోయినా, ఆమెనే తన హృద యంలో పదిలపరచుకుని ఆరాధిస్తున్నాడంటే, స్త్రీకి అంతకన్న కావలసినదేముంది?

ఆ రాత్రి ప్రాద్దుపోయాక డాక్టర్ రాజారావు ఇల్లు చేరుకున్నాడు.

“ఓ తల్లీ, ఓ తల్లీ ప్రదేశం! నీకు నచ్చిందో, లేదో?” అన్నాడు రాజారావు. డైనింగ్ టేబుల్ ముందు

కుర్చుంటూ.

“కొత్త అయితేనేం! ఇల్లూ, ఈ వాతావరణమూ నాకు బాగా నచ్చినయ్. ఎల్లకాలం ఇక్కడే ఉండి పోదామా అనిపిస్తోంది అప్పుడే!” అన్నది సరోజ.

రాజారావు పకపక నవ్వాడు. “వేల్! వేల్! మొదటి రోజు అలానే ఉంటుంది. రెండురోజులు గడిచాక ఈ ఇంటిలోని నిస్సబతకు విసుగెత్తి, బోర్ కొడుతుంది!”

“అన్నట్టు నా దగ్గర పైకం ఉంది. దాన్ని మీ దగ్గర ఉంచితే భద్రం అనుకుంటాను!”

“నా దగ్గరెందుకు? రేపు వర్షనమ్మను వెంటబెట్టుకుని వెళ్ళు. బ్యాంక్ ఎక్కాంటు నీ ఫేర ఓపెన్ చేయి! తరువాత నీ ఉద్యోగం గురించి వాకబు చేశాను. ‘లతా టెక్స్టైలియల్స్’ ఓనరు లతాదేవి రేపు నిన్ను రమ్మన్నది” చెప్పాడు.

భోజనాలయ్యాక సరోజ తన గదిలోకి వెళ్ళి పడుకున్నది.

పగలంతా నిద్రపోవటం వలన, ఆమెకు నిద్రపట్టలేదు క్రింద హాల్లో వర్షనమ్మ మాటలు వినిపించినయ్. అందులో తన ప్రసక్తి రావటంతో చెవులు రిక్కించి వినసాగింది సరోజ.

“అమ్మాయి చాలా యోగ్యురాలుగా కనబడుతోంది. ఆమె ఈ ఇంటికి ఇల్లాలవుతే ఎంత బాగుంటుంది?” వర్షనమ్మ చిన్నగా అంటోంది.

“వర్షనమ్మా! ఏమిటా మాటలు? కనపడ్డ ప్రతిఅమ్మాయి గురించీ నీవిలా మాట్లాడడం బాగోలేదు!” రాజారావు

కసురుకున్నాడు.

“లేకపోతే ఎన్నాళ్ళని ఇలాగ? నీ ఆలనాపాలనా చూసుకునే దెవరూ? అదీగాక వగలాడి చేతుల్లో కీలు బొమ్మ వయి, నీవు పాడైపోతుంటే, నేనెలా చూస్తూ ఉంటాను?” వర్ధనమ్మ ఈ దఫా నిష్ఠూరంగా అంది.

“అందుకని! ఇంటికి వచ్చిన ప్రతి అతిథి మెల్లో తాళి గట్టెయ్యమంటావ్! అయినా ఆ అమ్మాయి వయసెక్కడా? నా వయసెక్కడ? నా కూతురి వయసుంది ఆ అమ్మాయికి!”

“అయితే మాత్రమేం బాబూ! మా రోజుల్లో మటుకు ఆ మాత్రం వ్యత్యాసం లేదూ? ఆ కాపరాలు ఎంత లక్షణంగా సాగినయ్!”

“ఇక ఆపు నీ సాద! వెళ్ళి నీ పని చూసుకో ఫో!”
వర్ధనమ్మ లోపల గదుల్లోకి వెళ్ళిపోయింది.
సరోజ ఆలోచనలు పరిపరివిధాల పోయాయి.

*

*

*

“లతా టెక్స్టైల్స్” చాలా పెద్ద దుకాణం. అనేక రకాల నూలు, టెర్లెన్, టెరీకాటన్ స్త్రీ పురుషుల ఉడుపులున్నయ్. ఆరుగురు మగవాళ్ళు, అయిదుగురు యువతులూ అందులో సేల్స్ మెన్ గానూ, సేల్స్ గర్ల్స్ గానూ పనిచేస్తున్నారు.

లతాదేవి సరోజను మరో అమ్మాయికి పరిచయం చేసింది.

“ఈ అమ్మాయి పేరు సునీత. ఈమె ఒక్కతే రూమ్ లో వుంటోంది, ఆమె గదిలోనే నీవు వుండు.

ఇదుగో సునీతా! ఈ రోజునుంచీ ఈమె నీకు అసిస్టెంటు! గుడ్డల బేరంలో ఆమెకు బాగా తర్ఫీదు ఇవ్వు!” అంది లతాదేవి.

ఒకటి రెండు రోజులు సరోజకు పెద్దగా పనిచెప్పలేదు సునీత. తర్వాత తర్వాత ఆమెపై పనిభారం పడింది.

సునీత నివాసంగూడ సరోజకు నచ్చలేదు. చిన్న గది. నాలుగైదు కాపరాలకు కలిసి ఒకటే కొళాయి, ఒకటే బాత్ రూమ్, ఒకటే రెట్రిన్.

పల్లెవాతావరణంలో స్వేచ్ఛగా తిరిగిన సరోజకు ఇక్కడి యాంత్రిక జీవనం సుతరామూ నచ్చలేదు, అన్నిటికీ హడావిడి.

మరో నాలుగురోజులు గడిచేసరికి ఆ సుఖానికి గూడా అవాంతరం వచ్చింది.

బట్టల దుకాణంలో లత తమ్ముడు సరోజవైపు ఆకలిగా చూడటం, వెకిలినవ్వులు నవ్వడం, జనం లేనపుడు ఆమె దగ్గరకు వచ్చి ఏదో నెపంతో ఆమెను తాకటం ఇలాంటివి చేస్తున్నాడు. అతన్ని ఎలా వదిలించుకోవాలా అని బాధ పడుతుంటే, సునీత మరో కొత్త బెడద తెచ్చి పెట్టింది.

“సరోజా! ఇవాళ మా బావ వచ్చాడు రాత్రి పది గంటల ట్రైయిన్ లో వెళ్ళిపోతాడు! అందాకా నీవు ఏదైనా మొదటి ఆట సినిమా చూసిరా!” అంది.

పాపం! సునీత ప్రాణప్రదంగా ప్రేమించుకునే బావతో కులాసాగా మాట్లాడుకుంటుంది కదా అని, సరోజ అలానే సినిమాకు వెళ్ళివచ్చింది.

సరోజ వచ్చి తలుపుతట్టాక, సునీత తన బావను పంపి

వేసింది. ఆ వెళ్ళిపోతున్న వ్యక్తిని చూస్తుంటే సరోజకు కంపరం కలిగింది. త్రాగిన వాసనా, నల్లగా కారుమబ్బు రంగులో ఉన్నాడా వ్యక్తి, సిల్కులాల్సీ. మెల్లోబంగారు గొలుగు, చేతివ్రేళ్ళకు ఉంగరాలూ, చేతికి ఖరీదైన వాచీ వుంది. వాటిని బట్టి ఆ వ్యక్తి స్థితిమంతుడే అయి వుండా లనుకుంది సరోజ.

మరి అంతటి స్థితిమంతుడైన బావ ఉంటే, ఆ సమానమూ బట్టల దుకాణంలో వెట్టి చాకిరీ చేసుకుని బ్రతకాల్సిన అవసరం ఏముంది అని అనుమానం కలిగింది.

మరి కొద్ది రోజుల్లో ఆ అనుమానం గూడ నివృత్తి అయింది. సునీతకోసం వచ్చేది ఒక బావకాదు. చాలా మంది బావలు వస్తున్నారు. అంటే సునీత ఘరానాగా చీకటి వ్యాపారం సాగిస్తున్నదా? ఛీ! ఛీ! ఆమె ఇంత నీచురాలని తెలిస్తే ఆమె గదికి తను రాకనే పోదునే అని బాధపడింది.

ఒకరోజు సునీతను నిలవేసింది సరోజ. “ఈ పాడుపని చేయకపోతే నీ ఒక్క పాట్ల గడవదా?”

సునీత ఆమెపై కోపగించుకోలేదు! పైగా వేదాంతాలా నవ్వింది. “నీకు అనుభవం తక్కువ! ఇల్లు వదలి బజారు కెక్కిన ప్రతి యువతి జీవితానికి గమ్యం ఇదే! అంత దాకా ఎందుకు? లతా టెక్స్టైల్స్ సేల్స్ గరల్సు అందరూ లత తమ్ముడు మోహన్ ని సంతృప్తి పరుస్తేనే వాళ్ళ ఉద్యోగాల్లో నిలద్రొక్కుకో గలరు!”

“వాడంతటి దుర్మార్గుడా?”

“కొద్దిరోజుల్లో నీకే అర్థమవుతుంది. వాడి చూపు

ఇప్పుడు నీమీదే వుంది. లత రికమెండేషన్ మూలాన నీవు వాడి ఆసరా లేకుండా వుద్యోగంలో చేరావు. అందుకే బాధ నీకు తెలీలేదు. 'అయినా లత మాత్రం సామాన్య రాలా ఏం? ఆమెకు ఒక ప్రక్క భర్త ఉన్నాడు. అయినా డాక్టర్ రాజారావుతో సంబంధం పెట్టుకుంది. అంతటి ధనవంతురాలికి గూడ ఇంకా డబ్బుమీదే వ్యామోహమా?'

సరోజ మాట్లాడలేదు.

మర్నాడు మేనేజర్, సరోజను పిలిచి "సరోజా! మోహన్ దాస్ భార్యకు చీరలు కావాలట! ఫారిన్ నై లెక్స్ పది వైరెటీలు తీసుకుని రిక్నాలో వాల్చింటికి వెళ్ళి చూపించి రా! ఆమెకు నచ్చినవి ఉంచేసి, మిగతావి తీసుకువచ్చేయ్!" అని చెప్పాడు.

సరోజ గుండె గుభేల్మంది. అయినా ధైర్యంచేసి బయలుదేరింది. మోహన్ దాసు ఇతర యువతులపై చేస్తున్న అత్యాచారాల్ని అతడి భార్యకు తెలియజెప్పి, భర్తను చెప్పుచేతల్లో ఉంచుకోమని హెచ్చరిద్దామనే ఉద్దేశ్యంతో బయలుదేరింది చివరకు.

మోహన్ దాస్ బంగళా ఎంతో అందంగా ఉంది. వాకిట్లో పనిమనిషి ఎదురుచూస్తోంది.

సరోజ రిక్నాలోంచి దిగంగానే, "అమ్మగారు మేడ మీద గదిలో ఉన్నారు! వెళ్ళండి!" అంది పనిమనిషి.

చీరల మూట చంకలో పెట్టుకుని సరోజ లోపలకు వెళ్ళింది. లోపల కార్పెట్స్, సోఫాలతో ఇల్లు అధునా

తనంగా ఉంది.

ఇల్లంతా బోసిపోతూ, ఇంత నిర్మానుష్యంగా వుండేమా అని ఆశ్చర్యపడుతూ, మరోప్రక్క అనుమానిస్తూనే సరోజ మెట్లెక్కి మేడమీది గది చేరుకుంది.

బెడ్ మీద ఎవరో స్త్రీ పడుకుని వుంది. సరోజ బెడ్ దగ్గరకు వెళ్ళి చీరెలమూటను స్టూల్ మీద వుంచి “అమ్మ గారూ” అని పిలిచింది.

బెడ్ మీద చీర కప్పకునివున్న వ్యక్తి ముఖం ఇటు తిరిగింది.

‘అమ్మ స్త్రీ కాదు! ముమ్మూర్తులా మోహన్ దాసే!

“ఆ చీర లెవరికి కావాలి? నీ కోసమే ఈ శ్రమ అంతా!” అన్నాడు అతడు సరోజను తనమీదకు లాక్కుంటూ.

“నీవు అరిచినా ఆదుకోవటానికి ఇంట్లో ఎవరూ లేరు! వద్దనుకున్నా, కాదనుకున్నా, నిన్ను అనుభవించటానికి నేను మాత్రమే వున్నాను” అంటూ ఆమెను మద్దు పెట్టుకోబోయాడు మోహన్ దాస్.

ఆమె గింజుకుంది బలంగా. జాకెట్ పత్రున చిరిగి పోయింది.

సరోజ గదిలో ఒకవైపుకు పరుగెత్తింది. మోహన్ ఆమెను అనుసరించబోయాడు. అలమారులో వున్న ఫ్లవర్ వేస్ ని అందుకుని, రెండుచేతుల్తో దాన్ని అతడిమీదకు విసిరింది. అతడు గభాల్న నేలమీదకు వంగాడు. ఫ్లవర్ వేస్ వెళ్ళి మరోవైపు గోడకు కొట్టుకుని ముక్కలైంది.

సరోజ అంతటితో ఊరుకోలేదు. చేతికందిన వస్తువు

నల్లా అతడిమీదకు విసురుతోంది. బాణవరంలా తన మీదకు వచ్చిపడుతున్న వస్తువుల్ని తప్పించుకునే యత్నంలో మోహన్ ఆమెను సమీపించలేకపోయాడు.

సరోజ వాకిలివైపు చూసింది, పారిపోవడానికి. మోహన్ ఆమె చూపుల్ని గమనించాడు. వాకిలివైపు పరుగెత్తుతున్న సరోజను అడ్డగించటానికి తనూ పరుగెత్తాడు.

సరోజ ధధాలున ఒక తలుపు నెట్టింది. మోహన్ వచ్చి ఆ తలుపుకు ఢీకొన్నాడు. మళ్ళీ తలుపుని మరో ప్రక్కకు బలంగా ఊగించేసరికి, అది వెళ్ళి మోహన్ కి కొట్టుకుంది మరోసారి. బ్యారెన్స్ తప్పిపోయి క్రింద పడిపోయాడు, మోహన్.

సరోజ మెట్లమీదుగా క్రిందకు పరుగెత్తింది లేడిలా.

మోహన్ నేలమీదనుంచి లేచాడు. ఆమె వెంట బడ్డాడు.

సరోజ హాలు దాటుకుని మెయిన్ డోర్ తెరుచుకుని లాన్ లోంచి పరుగెత్తింది బయటకు.

“సరోజా ఆగు! సరోజా ఆగు!” అని అరుస్తూ ఆమె వెనుకే పరుగెత్తుకు వస్తున్నాడు మోహన్ దాన్.

సరోజ మెయిన్ గేట్ త్రోసుకుని రోడ్డిక్కింది. అస్తవ్యస్తంగా ఉన్న చీరచెరగు పాదంక్రింద పడింది. ఆమె తూలి ధధాలున తారురోడ్డుమీద పడిపోయింది.

సరిగా అదే సమయంలో ఆ దిశగా స్పీడుగా వస్తున్న కారు ఆమెని ఢీకొని, కీచ్ మని అరుస్తూన్న బ్రేకులతో ఆగిపోయింది. అది డాక్టర్ రాజారావ్ కారు.

పూర్తిగా కోలుకున్నాక ఆనుపప్రతినుంచి డిశ్చార్జి అయిన సరోజ మళ్ళీ డాక్టర్ రాజారావు ఇల్లు చేరుకుంది. శారీరకంగా కోలుకున్నాగానీ, ఆమె మానసికంగా బాగా కృంగిపోయింది. జీవితం అంటే విరక్తి కలగసాగింది.

ఆరోజు రాత్రి భోజనాలయక డాక్టర్ రాజారావు తీరికగా కూర్చుని మెడికల్ జర్నల్ తిరగేస్తున్నాడు.

సరోజ అతడికెదురుగా వచ్చి కూర్చుంది.

“డాక్టర్! మీరు బిజీగా లేకపోతే మీతో కొంచెం మాట్లాడాల్సి వుంది!”

“యస్!” అంటూ రాజారావు మెడికల్ జర్నల్ ని టీపాయ్మీద పడేశాడు.

సరోజకు ఎక్కడ ఎలా మొదలుపెట్టాలో తెలియక తికమక పడింది. చివరకు ఎలాగో గొంతు పెకలించుకుంది.

“మీ ఆసరాతో ఉద్యోగం సంపాదించుకుని నా కాశ్యమీద నేను నిలబడగలగాలని ఎన్నో ఆశలతో వచ్చాను ఇక్కడకు. కానీ ఇల్లు వదలిన ప్రతి ఆడదాన్నీ, గూడు వదలిన పక్షిని వేటాకాడెలా వేటాడతాడో, అలాగే ప్రతి పురుషుడూ ఆమెను కాటేయాలనే చూస్తాడు గానీ, తనలాగే స్త్రీగూడ పొట్టకూటికోసం వచ్చిందని ఆలోచించడు. నాకు కలిగిన కొద్ది అనుభవంలోనూ, నేను గ్రహించగలిగిన సత్యం ఇది. నేను ఎటువంటి పరిస్థితులో ఏక్సిడెంట్ కి గురి అయినదీ మీకు ఈ పాటికి తెలిసే ఉంటుందనుకుంటాను!”

డాక్టర్ రాజారావు సిగరెట్ వెలిగించాడు.

“అవును! తెలిసింది! ఆ వెధవని కటకటాల వెనుకకు త్రోయించి ఉండేవాణ్ణి. అయితే అందుకు నీవు కోర్కెక్కి వాఙ్మూలం ఇవ్వాలి ఉంటుంది. నీ బ్రతుకు రచ్చకెక్కడం ఇష్టంలేక నేను విరమించుకోవాల్సి వచ్చింది!”

“పోనీండి! ఆ విషయం వదిలేయండి! ఇక నా భవిష్యత్తు ఏమిటని? లతా టెక్స్టయిల్స్‌లో మానేసి, మరోచోట జేరినా అక్కడ మాత్రం ఈ మోహన్‌దాస్ లాంటి వ్యక్తులు ఉండరని నమ్మక మేమిటి?”

“అందుకని ఏం చెయ్యాలనుకున్నావ్?”

“బెడ్‌లో ఉన్న న్నాళ్ళూ ఆలోచించినమీదట, ఒక నిర్ణయానికి వచ్చాను!”

“ఏమిటది?”

సరోజ పెదవులు వణికినయ్. “పెళ్ళిచేసుకుని ఒక వ్యక్తి నీడలో గృహిణిగా మారిపోవడమే!”

“ఉద్యోగం సంపాదించటంకన్న పెళ్ళిచేయడం, అందునా ఆడపిల్ల పెళ్ళిచేయటం ఎంత కష్టం!”

“నాకు నచ్చిన వరుణ్నిగూడ ఎన్నుకున్నాను!” సరోజ తల వంచుకుని నిదానంగా అంది.

డాక్టర్ రాజారావ్ సోఫాలోంచి ముందుకు వంగాడు అసక్తిగా.

“గుడ్! ఇంక నేం? ఎవరా వ్యక్తి?” అనడిగాడు.

“డాక్టర్! నే కోరుకున్న వ్యక్తితో నా వివాహం జరిపిస్తారా? నేనూ అట్టేకాలం బ్రతుకుతానని అనుకోను! పెళ్ళికాని యువతిలా చనిపోలేను. పెళ్ళిఅయిన పునిస్త్రీగా

చావాలని నా కోరిక. ఆ కోరిక తీరకుండానే నన్ను మృత్యువు కబళించినా, నా ఆత్మ ఉత్తమలోకాలకు పోలేదు, డాక్టర్.”

“ఇంతకీ నీ మనసులోని వ్యక్తి ఎవరని?”

“డాక్టర్! మీరు భార్యావియోగులు. మీరే నన్ను ఎందుకు పెళ్ళాడగూడదు?”

డాక్టర్ రాజారావు తృప్తిపడ్డాడు. “వ్హట్! ఏమిటి నీ వనేది?” అని అరిచినట్టుగా అన్నాడు.

“భయపడకండి డాక్టర్! నన్ను పెళ్ళాడి మీ బ్రహ్మచర్యాన్ని పాడుచేసుకో నక్కరలేదు. నేను ఎటు చావు కోసం ఎదురుచూస్తున్న దాన్ని. మీ అర్థాంగిగా నన్ను స్వీకరించక్కర్లేదు. మీనుంచి నా కంటువంటి సుఖాలూ అక్కరలేదు. కేవలం లోకం దృష్టిలో నన్ను మీ గృహిణిగా చేసుకోండి చాలు. ఎటూ ఒకటి రెండు నెలలకన్న నేను ఎక్కువ బ్రతకను, ఒక వేళ అంతకన్న ఎక్కువ బ్రతికేట్టుంటే, ఏదైనా విషం మ్రింగి అయినా నా జీవితాన్ని అంతం చేసుకుంటానేగానీ, నావల్ల మీ కంటువంటి అసౌకర్యమూ కలగదని హామీ ఇవ్వగలను”

డాక్టర్ రాజారావు చాలాసేపు ఆలోచిస్తూ వుండి పోయాడు.

“నీ నిర్ణయాన్ని మరోసారి యోచించు సరోజా! నేను చాలా కఠిన స్వభావుణ్ణి! పాపాణ హృదయం కలవాణ్ణి, నేను ప్రాయంలో ఉన్నప్పుడు, అంటే ఇంతకన్నా చిన్నవాడిగా ఉన్నప్పుడు నా వివాహం జరిగింది. చాలా కొద్దికాలంలోనే నా భార్య దారుణ పరిస్థితుల్లో

మరణించింది. ఆ రోజునుంచి నా హృదయం పాషాణమై పోయింది. మనసు కరుడుకు కట్టిపోయింది. ప్రతి చిన్న విషయాన్నీ సీరియస్ గా తీసుకునే స్వభావం నాది. నాతో పెళ్ళి అంటే నిప్పుతో చెలగాటమే అనుకో!”

“నాకూ అలాంటి అనుబంధమే కావాలి డాక్టర్! కొద్ది వయస్సులోనే ఎండిమోడైన నా జీవితానికి, తన ఆప్యాయతను పంచి అనురాగాన్ని పెంచి, నా జీవితా శను పెంపొందించే భర్తకన్న మిలాంటి వ్యక్తే నాకు తగినవాడు డాక్టర్! నా కోరికను కాదనకండి డాక్టర్!” అంటూ ఆవేశంగా సరోజ రాజారావు కాళ్ళపై పడి పోయింది.

“లే సరోజా! లే! అంతగా ప్రాధేయపడాల్సిన పని లేదు. నా షరతులకు నీవు అంగీకరించి, వాటిని తు. చ. తప్పకుండా పాటిస్తానని హామీ ఇస్తే నిన్ను పెళ్ళాడటానికి నాకేం అభ్యంతరం లేదు.”

“తప్పకుండా పాటిస్తాను డాక్టర్! అవేమిటో చెప్పండి.”

“లోకానికి మాత్రమే నీవు నా భార్యవు. కానీ మన మధ్య ఎటువంటి సంబంధ బాంధవ్యాలూ వుండరాదు. ఏ రకమైన అనురాగానికీ, ఆప్యాయతకూ ఆస్కారం లేదు. నా ఇల్లు చక్కబెట్టి, నా స్నేహితుల దృష్టిలో నా భార్యగా నటించగలగాలి. నా గత జీవిత ప్రసక్తి ఎత్తరాదు. నేను ఎవరితో తిరిగినా, ఏంచేసినా, నీవు నోక్యం కలుగజేసుకోరాదు. బాగా ఆలోచించుకుని, నీ నిర్ణయాన్ని రేపుదయం తెలియజేయి. ఇన్ని చెప్పిన తర్వాత

గూడ నీవు నన్ను కట్టుకోవటానికే నిర్ణయించుకుంటే, ఈ ప్రపంచంలో నీకన్న తెలివితక్కువ స్త్రీ మరొకతె వుండదు గుడ్ నైట్!”

అంటూ డాక్టర్ రాజారావు తన బెడ్ రూమ్ లోకి వెళ్ళి తలుపులు మూసుకున్నాడు.

సరోజ అలానే నేలమీద కూర్చుండిపోయింది, శూన్యం లోకి చూస్తూ. రాజారావు తనకు రేపుదయం వరకూ అంటే ఎనిమిది గంటల వ్యవధిని ఇచ్చాడు. కానీ తను ఒక నిర్ణయానికి ఎప్పుడో వచ్చేసింది.

అలసిపోయిన శరీరంతో, వేడెక్కిన మెదడుతో ఆమె సోఫామీద తలవాల్చి నిద్రలోకి జారుకుంది.

వర్ధనమ్మ బెడ్ షీట్ తెచ్చి ఆమెమీద కప్పింది, చలి వేయకుండా.

1

రిజిస్ట్రార్ ఆఫీసులో డాక్టర్ రాజారావుకీ, సరోజకూ నిరాడంబరంగా వివాహం జరిగిపోయింది.

ఆ సాయంత్రం అలంకార్ హోటల్ లో రూఫ్ గార్డెన్ మీద పార్టీ ఇచ్చాడు రాజారావు. పురప్రముఖులు, అధికారులూ చాలామంది వచ్చారు విందుకు.

సరోజను బాగా ముస్తాచు చేసింది వర్ధనమ్మ. “చూడు తల్లీ! రాజారావు స్వభావం మొరటుగా వుండవచ్చు కానీ మనసు చాల సున్నితం” అంటూ గదిలోకి పంపింది సరోజను.

ఆ గదిని గూడ వర్ధనమ్మ ఎంతో ఆసక్తిగా అలంకరించింది. ఇటు సరోజగానీ, అటు రాజారావుగానీ ఆ విషయమే పట్టించుకోలేదు.

అగ్రోత్తులు, సెంటూ, మల్లెల వాసనతో గది ఉత్తేజ కరంగా వుంది.

ప్రతి యువతీ కలలుగనే మొదటిరాత్రిలోకి సరోజ నిర్వికారంగా అడుగుపెట్టింది. తను రాజారావు నుంచి దేన్నీ ఆశించదలుచుకోలేదు. ఎందుకంటే, తనేది కోరుకుంటే అదే తనకు అందకుండా పోయి తనకు అకాభంగం కలిగిస్తోంది జీవితంలో.

బెడ్ ప్రక్కనే సోఫాలో కూర్చున్నాడు రాజారావు.

“రా సరోజా! కూర్చో!” అని మాత్రం అన్నాడు.

సరోజ అతడికదురుగా కూర్చుంది. “నిన్ను చూస్తుంటే జాలివేస్తోంది. కోరికోరి నరకంలాంటి ఈ మనోవ్యధను విందుకు తెచ్చుకున్నావా అని!” జాలిగా అన్నాడు రాజారావు మళ్ళి.

“సుఖసౌఖ్యాలపై నాకు మోజులేదు. నీడలేని అడవారిపై అత్యాచారం జరిపే మగధీరులనుంచి రక్షణ మాత్రమే నేను కోరుకుంది. అది మీద్యారా నాకు లభ్యమైంది. పసుపు కుంకుమలతో పోవాలనుకున్నాను. అదే పదివేలు నాకు డాక్టర్!”

రాజారావు ముఖం ఆదోలా అయింది. “నేను నీకు తాళి గట్టిన భర్తను. నేను నీకు డాక్టరుకన్నా ఇంకేమీ కానా?”

“క్షమించండి. ఎటువంటి ఆప్యాయతనూ, అనురాగాన్ని పెంచుకోవద్దని మీరే ఆజ్ఞాపించారు గదా! అందుకే మిమ్మల్ని డాక్టరుగాను, నన్ను పేషెంట్ గానూ

భావించుకుంటున్నాను.”

రాజారావు పకాలున నవ్వేశాడు. “ఆల్ రైట్. అనుక్షణం ఆదమరచి వుంటున్నావన్నమాట! నాక్కావలసిందీ అదేలే! వెళ్ళి బెడ్ మీద పడుకుని హాయిగానిద్రపో! నేను ప్రక్కరూమ్ లో పడుకుంటాను. తెల్లారాక నేనీ గదిలోకి వస్తాను!”

అని రాజారావు ప్రక్క గదిలోకి వెళ్ళి తలుపు మూసి గడియ పెట్టుకున్నాడు.

మరుక్షణం ఆ గదిలోంచి స్త్రీ నవ్వు వినిపించింది. సరోజ ఆశ్చర్యపోయింది. ఆ కంఠాన్ని గుర్తుపట్టటానికి యత్నించింది. కొంచెం సేపు ప్రక్కగదిలోని కంఠాల్ని ఆలకించిన తర్వాత ఒకటి రాజారావుదనీ, మరోటి లత గొంతు అనీ గ్రహించింది.

అయినా ఆమెలో ఎటువంటి ఉద్వేగము కలగలేదు. కళ్ళు మూసుకుని నిద్రపోవటానికి యత్నించింది.

సరోజ ప్రతిరోజూ గొటీన్ కి అలవాటు పడిపోయింది త్వరలోనే.

ఉదయం లేవగానే డాక్టర్ రాజారావుకి టూత్ పేస్ట్ బ్రష్ అందించటం. తర్వాత టిఫిన్ కాఫీ, ఆ తర్వాత స్నానం; డ్రెస్, కోటా అందించటం, చూట్లు లేసులు ముడివెయ్యటం; అతడు గేటుదాటేదాకా గుడ్లప్పగించి చూస్తూ నిలబడడం! మధ్యాహ్నం అతడు భోజనానికి రాడని తెలిస్తే బోయ్ చేతికి క్యారియర్ ఇచ్చి పంపటం; రాత్రి అతడు తిరిగి వచ్చేదాకా మేలుకుని ఉండటం; అతడికి వడ్డించి, తనూ కూర్చునేది భోజనానికి.

ఆ రోజు రాజారావు హడావిడిగా ఇంటికి వచ్చేశాడు.

“సరోజా! ఈ రాత్రికి మనం డిన్నర్ కి వెళ్ళాలి. డాక్టర్ రజనీకాంత్ కుమార్తె వివాహానికి. ఏడింటికల్లా రెడీగా ఉండు! అంతేకాదు. మనం అక్కడగూడా ఇలాగే ఎడమొగం పెడముఖంగా ఉండటానికి వీలేదు. ఎంతో అన్యోన్యంగా మెలిగే దంపతుల్లాగ అందరికీ కనబడాలి! తెలిసిందా?”

సరోజ తల ఊపింది. రాజారావు బీరువా తెరిచి నగల పెట్టెను ఆమెకు అందించాడు. “ఈ చీరల్లో నీ కిష్టమైనది కట్టుకో! గులాబీ రంగుది మాత్రం ధరించకు! అదంటేనే నాకు ఎలర్జీ!”

డాక్టర్ రజనీకాంత్ కుమార్తె ఎంతో అందంగా ఉంది. ఆమె భర్త గూడ చాలా ఆకర్షణీయంగా వున్నాడు. రాజారావు డైమండ్ రింగ్ ప్రెజెంటేషన్ సరోజచేత వధువుకి అందజేశాడు.

ఆ తర్వాత విందు జరిగింది. విందు తర్వాతగూడ అతిథులు చాలమంది వెళ్ళలేదు. కుర్రకారువాళ్ళు కొందరు పాటలు పాడారు. మరికొందరు బాల్ రూమ్ డ్యాన్స్ చేశారు. ఇంకా కొంతమంది సినిమాపాటలు పాడితే, వాటికి అనుగుణంగా అభినయించారు మరికొందరు.

పెద్దవాళ్ళంతా చుట్టూ సోఫాల్లో కూర్చుని వాళ్ళ ఉపాయని చూసి సంతోషిస్తున్నారు.

అంతలో ఒక జట్టు రాజారావు, సరోజల్ని చుట్టూ ముట్టారు.

“డాక్టర్! మీ శ్రమతిగారిచేత ఒక పాట పాడించండి!” అని గోలచేయటం సాగించారు.

“అబ్బే! నాకు పాటలు రావండీ!” సరోజ మొత్తుకున్నా వినలేదు.

“ఫోన్! ఏదో ఒకటి! సినిమా పాట అయినా సరే! పాడు డార్లింగ్!” అన్నాడు రాజారావు.

సరోజ ఏదో భక్తిగీతం పాడింది. అందరూ మెచ్చుకున్నారు బాగుందని.

ఒక యువకుడు ఆరంజి జ్యూస్ తెచ్చి అందించాడు సరోజకు—“మీరు పాట పాడి అలిసిపోయారు. ఈ జ్యూస్ త్రాగాల్సిందే!” అంటూ.

“వద్దండీ!” అని నిరాకరించబోయింది సరోజ.

“తీసుకో సరోజా! వద్దంటే సభ్యతగా ఉండదు” రాజారావు సూచనపై సరోజ జ్యూస్ త్రాగింది. ఆ యువకుడు తన పేరు ‘పతి’ అని పరిచయం చేసుకున్నాడు. హాస్ సర్క్ చేస్తున్నాట్ట. డాక్టర్ రజనీకాంత్ కి దగ్గర బంధువట.

అతడు రాజారావు, సరోజల దగ్గరే కూర్చుని బాతా ఫోన్ వేయటం మొదలెట్టాడు.

రాజారావు అతడితో కుతూహలంగా మాట్లాడుతున్నాడు. కానీ సరోజకు మాత్రం ముళ్ళమీద కూర్చున్నట్టుగా ఉంది.

పతి అందమైన యువకుడు. కన్నె వయసుని కలవరపెట్టి వశం చేసుకోగల ఆకరణలన్నీ ఉన్నాయ్ అతడిలో. అందుకే అతడివైపుగూడ కన్నెత్తి చూట్టారేదు. ఎటో

చూస్తూ కూర్చుంది.

“అప్పుడప్పుడు మా ఇంటికి వస్తుండండి. మీకు మెడిసిన్ లో ఏవైనా సందేహాలుంటే, వాటిని నేను నివృత్తి చేస్తాను.”

“చాలా థ్యాంక్స్ డీ! తప్పకుండా వస్తాను! వస్తానండీ శ్రీమతి సరోజాగారూ!” అంటూ పతి అక్కడనుంచి వెళ్ళిపోయాడు.

పార్టీ అయిపోగానే రాజారావు, సరోజకూడా ఇంటికి వెళ్ళిపోయారు.

6

ఆమర్నా దే పతి ఊడిపడ్డాడు. స్కూటర్ ని లాన్ లో ఆపి, లోపలకు వచ్చాడు అతడు.

సమయానికి వర్ధనమ్మగూడ ఇంట్లో లేకుండా, సరుకులు కొనుక్కురావాలని బజారుకు వెళ్ళింది.

“చూడండి సరోజగారూ! కాకి ముక్కుకు దొండ పండులాగ ఈ ముసలాయన్నెలా కట్టుకున్నారు మీరు!” సన్నగా నవ్వుతూ ప్రశ్నించాడు పతి.

సరోజ అతడివంక కొరకొర చూసింది. “డాక్టర్ గారీ దగ్గర వైద్యసందేహాలు తీర్చుకోవాలనే మిషన్ రావటం ఎందుకు? మా సంసారం విషయం ఆరా తీయటమెందుకు? ఇలాగయితే ఇక మీరు మా ఇంటికి రాకండి!”

“అవును! చల్లకొచ్చి ముంత దాచడం ఎందుకు? మీ అందం, నాజూకుతనం నన్ను ముగ్ధుణ్ణి చేశాయ్. నిజానికి నేను మీ కోసమే రాజారావుతో పరిచయం చేసుకున్నాను.”

“నీ చూపుల్నిబట్టి ఆనాడే అనుకున్నాను నీ విలాంటి వాడివని. నీవు మేకవన్నె పులివని రాజారావుగారు గ్రహించలేకపోయారు! లేముందు! మర్యాదగా బయటకు నడుస్తావా? లేక తోటమాలిని పిలిచి మెడబట్టి గెంటించమంటావా?” భద్రకాళిలా ఆయిన సరోజను చూసి పతి నిజంగానే భయపడ్డాడు.

సోఫాలోంచి లేచి “హు...నాకు మీవల్ల జరిగిన అవమానానికి మీరు తగిన శాస్తి పొందుతారు!” అంటూ వినురుగా వెళ్ళిపోయాడు.

ఆ రాత్రి డాక్టర్ రాజారావు చిందులు త్రొక్కుతూ ఇంటికి వచ్చాడు.

“సరోజా! సరోజా!” అని అరిచాడు వస్తూనే.

“ఏమిటండీ?” అని అడిగింది సరోజ, కంగారుగా.

“పతి ఇవాళ మనింటికి వచ్చాడట గదా? నీవు చాలా మర్యాద చేశావనీ, ఎన్నడూ మరిచిపోలేని ఆతిథ్యం ఇచ్చావనీ చెప్పాడు!” అతడి మాటల్లో వ్యంగ్యం కొట్టొచ్చినట్టుగా కనుపిస్తోంది.

“నేను కాబట్టి అంతటితో ఆగింది. ఇంకో స్త్రీ ఐతే అతణ్ణి ఎడంకాలు చెప్పుచ్చుకుని కొట్టి పంపేది.”

“ఎందుకో? మనింటికి రావడమేగా అతడు చేసిన అపరాధం?”

“నేను మీకు కాకిముక్కుకు దొండపండులా ఉన్నానట! మీ రివ్వలేని సౌఖ్యాన్ని అతడిస్తాడట!”

“అయిందా నీ కట్టు కథా? ఇంకేమన్నా వుందా?” రాజారావు వెటకరించాడు. సరోజ ఒక్క తీణం

మాన్వడిపోయింది.

“కట్టు కథేమిటి? నేను చెప్పేది వాస్తవమే!”

“వర్ధనమ్మనుగూడ అతడు రాగానే నీవే ఏదో మిక్కిలి పె బయటకు పంపేశావనీ, అతడు ఒంటరిగాడ్ని చేసి నీవు మీదబడినావట! అతడు మనోనిగ్రహం కలవాడు, సంస్కారి కాబట్టి నీకు బుద్ధి చెప్పాడట! నీ తప్పు అతడి మీదే వేస్తున్నావా?”

సరోజకు నోట మాట లాలేదు. అయినా తన బలాన్నింతా కూడదీసుకుని “పచ్చి అబద్ధం! అదంతా నమ్మకండి!” అని అరిచింది.

“అబద్ధమాడి నన్ను నమ్మించలేవు సరోజా! అతడు కావాలనుకుంటే, నీకన్న అందమైన ఆడవాళ్ళు కోకొల్లలుగా దొరుకుతారు. నీలాటి జడపదార్థానికి అతడు కక్కుర్తిపడాల్సిన పనిలేదు. నీ కోసం అతడు ఛస్తే దేబిరించడు. అతడ్ని చూడంగానే నీవై ఒళ్ళుపై తెలియకుండా ఒంటరిగా వున్నాడని అతడ్ని వశపరచుకోబోయి వుంటావ్!”

“ఆ పతిగాడి రాక మీలో అనుమానాల్ని రేపుతుందనీ, మన కొంపకు చిచ్చు రగుల్కొంటుందనీ, నేను మొదట్నుంచీ అనుమానిస్తూనే ఉన్నాను.” అంటూ సరోజ రెండు చేతుల్లోనూ ముఖం దాచుకుని ఏడుస్తూ గదిలోకి వెళ్ళిపోయింది.

ఈ సంఘటనతో రాజారావు, సరోజల మధ్య పెద్ద అగాధం ఏర్పడిపోయింది. ఇద్దరూ చాలా మితంగా మాట్లాడుకుంటున్నారు. అయినా సరోజ తన విధిలో ఏ

లోటూ రానివ్వలేదు. అతడి పనుల్ని సక్రమంగా నిర్వహిస్తోంది.

మరోవారం గడవక ముందే పతి మళ్ళి ఊడిపడ్డాడు. సరోజ గుండెలో రాయి పడింది.

ఎవరో పనికట్టుకుని పంపినట్టుగా వర్ధనమ్మ గూడ బజారు పనిమీద వెళ్ళింది అప్పుడే. పతిరాకకూ, వర్ధనమ్మ పోకకూ ఏదైనా అవినాభావ సంబంధం వున్నదా? పతిని గౌరవించి ఆదరించలేదని అతడు రేపు రాజా రావుతో ఫిర్యాదు చేయవచ్చు, మళ్ళి రాజారావు తన మీద మండిపడతాడు. అయినా తను పతికి గుణపాఠం చెప్పటానికే నిశ్చయించుకుంది.

“డాక్టర్ గారు ఇంట్లో లేరనుకుంటాను?”

“లేరని తెలిసేకదా తమరి రాక!” వెటకారంగా అంది సరోజ.

“నా రాక ఎందుకో గ్రహించారన్నమాట! నాకు సగ భారం తగ్గించారు. క్రితంసారి నేవచ్చి వెళ్ళాక, డాక్టరు గారు మిమ్మల్ని అనుమానించి, కేకలేసి ఉండాలే!”

“నీ పుణ్యం ఊరకే పోతుందా? కొట్టేటంతపని చేశారు!”

“అలాగే ఇంకో రెండు మూడు సార్లు జరిగితే మీరే నాదారికి వస్తారు!” పతి వెకిలిగా నవ్వుతున్నాడు.

“మిస్టర్ పతి! నీ నయగారపు మాటలకు నేను లొంగను. నా భర్త నన్ను కొట్టనీ, కొయ్యనీ! నీ కోరిక మాత్రం తీరదు, నా కంఠంలో ప్రాణం ఉండగా!”

“కోరికోరి ఎందుకంత కష్టాల్ని కొనితెచ్చుకొంటావ్!

నీ భర్తకు అనుమానం గూడ కలగకుండా, యధేచ్ఛగా సుఖాల్ని అనుభవించుదాం రా! కాదంటే నేను ఇక్కడ నుంచి వెళ్ళిపోయాక నేనేం చేస్తానో తెలుసా? నేరుగా నీ భర్త దగ్గరకు వెడతాను. నీవు రికాలో నా రూమ్ కి వచ్చి నన్ను లొంగదీసుకోవడానికి యత్నించావని చెబుతాను. ‘పెళ్ళాన్ని గట్టిగా అదుపులో పెట్టుకో. ఇలా బరితెగించి ఊరిమీద పడకుండా!’ అని గట్టిగా హెచ్చరిస్తాను. దాంతో డాక్టర్ రాజారావు కోపంగా వచ్చి నీ పని పడతాడు!”

“నీవు లక్ష పితూరీలు చెప్పుకో! నేను మాత్రం నీకు లొంగేదిలేదు!” అంటూ సరోజ రోడ్డుమీదకు చూసింది. “అమ్మయ్య! వర్ధనమ్మ వస్తోంది లే!” అంది పెద్దగానే, స్వగతంలాగ.

పతి కుర్చీలోంచి లేచాడు. “మకోసారి కలుద్దాం! నెలవివ్వండి!” అంటూ గబగబ వెళ్ళిపోయాడు.

సరోజ నిట్టూర్పు విడిచింది. నిజానికి వర్ధనమ్మ రావటం లేదు. అలా బెదురుపెడితే పతి వెళ్ళిపోతాడేమో అని యోచించింది. ఆ మెప్లాన్ ఫలించి పతి వెళ్ళిపోయాడు.

పతి పీడ తొలగిపోయిందన్న సంతోషం కొద్ది ట్టణాల్లోనే మాయమయింది. వాడి వాలకం చూస్తుంటే, పతి చెప్పినంత చేసేలా ఉన్నాడు.

పతి మాటలకు రాజారావు కారాలు, మిరియాలూ నూరుతూ ఇంటికి వస్తాడు. బహుశా తనకు దెబ్బలు తగులుతాయి. లేదా ఇంటినుంచి గెంటివేయబడవచ్చు.

ఆ ఆలోచనని భరించలేక పోయింది సరోజ. ఎన్నో

కష్టనిష్ఠురాలు అనుభవించాక, తను ఈ మాత్రం నిలబ్రొక్కుకో గలిగింది. మళ్ళీ ఈ కాస్త అసరా తొలగిపోయి తను రోడ్డున పడేకన్నా, చావే మేలేమో!

సరోజ అల్పరా వేపుగా నడిచింది.

7

వర్ధనమ్మ ఆదుర్దాగా ఫోన్ ఎత్తింది రాజారావు డిస్సెన్సరీకి డయల్ చేసింది.

“బాబూ! సరోజమ్మ ఏదో విషాన్ని పుచ్చుకున్నట్టుగా వుంది. మాటా పలుకూ లేకుండా పడిపోయింది. నోటమ్మట తెల్లగా నురగ వస్తున్నది. మీరు అర్జెంటుగా రండి బాబూ!”

“అలాగా! ఇదో ఇప్పుడే వస్తున్నాను!” అన్నాడు రాజారావు అవతలవై పు నుంచి.

మరో పదినిముషాల్లో కారు పోర్టి కోలోకి వచ్చింది. డాక్టర్ రాజారావు, పతి ఇద్దరూ కారులోంచి దిగారు. మందుసీటులోంచి నర్స్ మెడికల్ బ్యాగ్ తీసుకుని లోపలకు నడిచింది.

రాజారావు, సరోజకు ఇంజెక్షన్ ఇచ్చాడు.

పతి నేలమీద ఖాళీగా పడివున్న మందు సీసాని తీసుకుని దానిమీద పేరు చదివాడు. “ఇది ప్యూర్ పాయిజన్ డాక్టర్. దీన్ని తీసుకున్నవాళ్ళు బ్రతుకుతారంటారా?” అని అడిగాడు పతి.

రాజారావు చిరునవ్వు నవ్వాడు. “ఆమె ఇదివరకు నుంచే ఆత్మహత్య గురించి మాట్లాడుతోంది. అందుకే పాయిజన్ అని ఉన్న మందులన్నిటిలోనూ వేరే మందులు

పోకాను. ఇప్పుడు సరోజ త్రాగింది పాయిజన్ కాదు. కొంతసేపు మత్తుని కలిగించే మందు మాత్రమే!”

“మంచి పనిచేశారు సార్! పాపిష్టివాణ్ణి! నా నుంచి నిప్పులాటి మనిషికి ఎంత కష్టం వచ్చింది?” నొచ్చుకున్నాడు పతి.

సరోజ నిదానంగా కళ్ళు తెరిచింది.

“నన్నెందుకు బ్రతికించారు? చావటానికి గూడ నాకు అర్హత లేదా?” కన్నీరు కారుస్తూ అంది సరోజ.

“సరోజా! నన్ను మన్నించు. నీపై నా కటువంటి అనుమానం లేదు. నిజానికి పతిని నేనే మనింటికిపంపాను. ఏదో మిషతో అదే సమయంలో వర్షనమ్మ బజారుకు వెళ్ళే ఏర్పాటు చేశాను. నీ నిబ్బరాన్ని పరీక్షించటానికే ఇలా చేశాను. నా పరీక్షలో నీవు గలిచావు!”

“గలిచి ఏం లాభం? నేను బ్రతికి ఏం సాధించను?” సరోజ నిరాశగా పలికింది.

“లేదు సరోజా! నిన్ను మనస్ఫూర్తిగా స్వీకరిస్తున్నాను.”

సరోజ ఆశ్చర్యంగా చూసింది. “ఏమిటి మీరనేది?” నమ్మలేనట్టుగా అంది.

“అవును సరోజా! నా గత చరిత్ర నీకు తెలియదు కదూ? ఆ ఫోటోలో కనిపించే స్త్రీ నా మొదటి భార్య. అందగ తెను ఏరికొరి చేసుకున్నాను. కానీ ఆమె నాకు తీరని ద్రోహం తలపెట్టి, నా కనుగప్పి తన ప్రియుడితో సుఖించసాగింది. చివరకు ఇద్దరూ లేచిపోయారు, నాకు ఉత్తరం రాసిపెట్టి. అయితే వాళ్ళు ప్రయాణం చేస్తున్న

టాక్సి విక్సిడెంటుకి గురిఅయింది. టాక్సి రోడ్డుప్రక్క చెట్టుకు గుద్దుకొని టాక్సిలోని ముగ్గురూ దుర్మరణం పాలయారు.

“ఆ రోజునుంచీ నాకు స్త్రీలంటే నమ్మకం పోయింది అలాగే నాతో పరిచయం అయిన లత, తను వివాహిత అయి గూడ నన్ను మోహంలో పడేసుకుంది. ప్రపంచం లోని స్త్రీ జాతిఅంతా ఇంతేనా అని నాలో విరక్తి భావం ఏర్పడింది. మగువల మనసు చపలచిత్తం అనుకున్నాను.

ఆ కారణంవల్లనే ఇన్నాగూ నేను మళ్ళీ వివాహం చేసుకోలేదు.

“తరువాత పరిస్థితుల ప్రభావంవల్ల నిన్ను పెళ్ళాడ వలసి వచ్చింది. నాకాకోజే ఎందుకో అనుమానం వచ్చింది నీ వాలకం అందరిస్త్రీలలాగా లేదనీ నీవు నిగ్రహం కలదానివనీ! అయినా నీ మనోనిగ్రహం తెలుసుకోవాలని పతిని సాయంకోరి నీ మీదకు ఉసిగొల్పాను. కానీ ఇంత త్వరగా ఈ అఘాయిత్యానికి ఒడిగడతావని ఊహించ లేకపోయాను.”

“మీరు...మీరు...ఇంతగా మారారంటే నేను నమ్మ లేకుండా వున్నాను.” సరోజకు మాటలు తడబడినయ్.

“నిజం సరోజా! నీవు నా మనోనేత్రాల్ని తెరిపించావు. ఎల్లండే మనం హనీమూన్ కి ప్రయాణమవుతున్నాం. మద్రాసు సిటీ చూసుకుని మహాబలిపురం పోదాం. వారం రోజులపాటు డిస్పెన్సరీని పతికి అప్పజెపుతున్నాను.”

సరోజ చేతులెత్తి నమస్కరించింది. “నా జీవితం చరిత్రమయింది. నా ఆశయం ఫలించింది. దేవుడు చివరికి నామీద కనికరించాడు” అంది.

“అవునమ్మా! ఈ నాటిలో నీ కష్టాలన్నీ గట్టెక్కినయ్యే! ఇకనన్నా ఆయ్యగార్ని కొంగున ముడివేసుకుని, నీ నుంచి చేజారిపోకుండా కాపాడుకో తల్లీ!” అంది వర్ధనమ్మ.

రాజారావు, పతీ ఇద్దరూ నవ్వుకున్నారు.

సరోజ చెక్కిళ్ళమీద నునుసిగ్గు మెరిసింది.

— : విపోయింది : —

ప్రత్యేక హాస్య అనుబంధం

ఓ ప్రేమికుడి కథ!

కె. రవీంద్రప్రసాద్

“బ్రాస్టర్!” అన్నాడు రంగారావును సుబ్బారావు.

సుబ్బారావు మొఖం ఇంత చేసుకొని. “అదే తెలుగులో తిట్టినట్లయితే నిన్నపాటికి ఏం చేసుండేవాడో తెలుసా” అన్నాడు కోపంగా.

“ఏం చేస్తావ్. దద్దమ్మా! కబుర్లవరకే” ఇంకా వ్యంగ్యంగా అన్నాడు సుబ్బారావు.

రంగారావు బుగ్గలోకి ఆవిరి పొంగుకొచ్చింది. బుగ్గ తోపాటు కళ్ళూ ఎర్రబడ్డాయి.

“సుబ్బారావ్! నీ హద్దుల్లో నీవుంటం మంచిది. లిమిట్స్ దాటకు ఎప్పుడూ” అన్నాడు గొంతు గాదగద మవుతుండగా.

“పోరా! ఇడియట్ - నీవు కబుర్లు చెప్పే వాడివే! ఇదే ఇంకో మొగాడికి జరిగితే ఈపాటికి అటోఇటో తేల్చేసుకునేవాడు.” అన్నాడు కవ్వంపుగా రంగారావును సుబ్బారావు.

“అది నా స్వవిషయం.”

“ప్రతి వోడిపోయిన వెధవా, చివరికి అనే మాట ఇదే” అన్నాడు సుబ్బారావు.

“ప్లీజ్! సుబ్బారావు నన్ను రెచ్చగొట్టకు.”

“ఛీ. ఛీ. నిన్ను చూస్తుంటేనే నాకు అసహ్యంగా వున్నది. అసలు ఎలా ఈ అవమానాన్ని భరించావ్.”

“అది నాకు అవమానం కాదు.”

“ఎలా అవుతుంది చచ్చు దద్దమ్మలకు.”

“నేను దద్దమ్మను కాను.”

“అవును. కాదు, ఆడదానివి.”

“సుబ్బారావ్! మాటలు జాగ్రత్తగా రానీ.”

“ఇందాకటినుండీ జాగ్రత్తగానే రానిస్తున్నాను. మరి నువ్వేం చేస్తున్నావో. ఏం చేశావో నాకేం తెలియలేదు.” అన్నాడు కవ్వంపుగా సుబ్బారావు.

రంగారావు ఎరుపుముఖంతో “ఇప్పుడు నన్నేం చేయమంటావ్?” అడిగాడు.

“కని తీర్చుకోమంటాను. పగ తీర్చుకోమంటాను.” అన్నాడు.

“కని, పగ ఎలా తీర్చుకోను?”

“నీవల్లకాదంటే నాకు చెప్పు. నేను ప్రతీకారం తీర్చుకుంటా.”

“నీకూ దీనికి సంబంధం లేదుకదా.”

“నీవు నా ఫ్రెండువు. నీకు జరిగితే అవమానం నాకు జరిగినట్లు కాదా. చెప్పు. నీవు తీర్చుకుంటావా? నన్ను తీర్చుకోమంటావా?”

“పగబట్టేంత తప్పేం చేసింది ఆమె.”

“అందుకే నువ్వు బాస్టర్ వి.”

“సుబ్బారావ్!”

“ఎందుకూ గొంతు చించుకుంటావ్? వొక అమ్మకూ వొక అయ్యకూ పుట్టిన వాడివైతే కోపం—మీసం వుంటాయి. అవి రెండూ లేవు నీకు!”

రంగారావు ఆవేశంతో వొక్క వురుకున సుబ్బారావు మీదికి గెంతి, గొంతు వుచ్చుకొని, “ఇడియట్! ఇందా కటినుండి చూస్తున్నాను. ఇట్టం వచ్చినట్లు వాగుతున్నావు. ఇప్పుడు నిన్నేవదు రక్షిస్తాడో రక్షించమను. ముందు నిన్ను చంపి తర్వాత దాని అంతు చూస్తాను.” అంటూ సుబ్బారావు మెడను పట్టుకొని పిసక నారంభించాడు.

దీంతో సుబ్బారావు బి తరపోయాడు. బలవంతంమీద రంగారావును విడిపించుకొని “క్షమించు” అన్నాడు.

“ప్రతి వెధవా ఇదొకటి నేర్చుకొన్నాడు. తప్పు చేయటం-క్షమించమంటం. ముందు అపాలజీ చెప్పు.”

“ఏమనీ!”

“మా అమ్మనీ-నాన్ననీ తెట్టినందుకు.”

“క్షమించు. కానీ మా అమ్మనీ, నాన్ననీ కావాలని తెట్టలేదు. నువ్వు వో ఆడదాని చేతిలో ఘోరంగా అవమానం పొందినందుకు. నిన్ను రెచ్చగొట్టి! ఆమెమీద పగ తీర్చుకోమని వురికొల్పటానికే నిన్ను తెట్టాను.” అన్నాడు సుబ్బారావు.

“అల్ రట్! దాని సంగతి నేను చూచుకొంటాను.”

“ఏం చేస్తావ్?”

“నా ఇష్టం.”

“అలాకాదు. నీ పథకం నాకు చెప్పు. పోలీసులకు చిక్కకుండా నీవే ప్రయత్నమయినా చేయ!”

“డియర్ సుబ్బారావ్! ఇంతకాలం నువ్వు నా మేల్త దనాన్ని చూశావ్. ఇక ముందు ఈ రంగారావు ఎటు వంటి వాడో తెలుస్తుంది” అన్నాడు వికటంగా నవ్వుతూ.

సుబ్బారావు బిత్తరపోయాడు. రంగారావు ఎప్పుడూ అట్లా నవ్వలేదు. రంగారావు అంత వికటంగా, అంత శ్రోధంగా, అంత కసిగా, ద్వేషంగా నవ్వగలడని సుబ్బారావు ఊహించనైనా ఊహించలేదు.

నవ్వి, నవ్వి, “సుబ్బారావ్! నీ సహాయం నాకు కావాలి.”

“నా సహాయమా! అది ఎప్పుడూ నీకు ఉంటూనే వుంటుంది.”

“అయితే విను! దాన్ని చంపేస్తాను.”

“హత్యా???”

“అవును హత్యే!”

“మరి జైలుకు వెళ్ళాలి కదా!”

“అందుకే నీ సహాయం కావాలి.”

“అంటే! నీ బదులు నేను పోనా.”

మర్నా వికటంగా నవ్వేడు రంగారావు.

ఆ నవ్వును చూసి బిత్తరపోయాడు సుబ్బారావు.

“చచ్చు పీనుగా! ఇందాకటినుండి నా క్రిందకి కట్టెలు

ఎగదోసి, తిరిగి చేతులు ముడుచుకు కూర్చుంటే ఎట్లా!”

అన్నాడు రంగారావు.

“ఏం చేయమంటావో చెప్పు.”

“ఏం చేయక్కర్లేదు. నే చెప్పినట్లు చేయ్” అన్నాడు రంగారావు.

“సరే” అన్నాడు సుబ్బారావు.

రంగారావు, సుబ్బారావుకు ఏదో చెప్పాడు. అంతే! సుబ్బారావు అదిరిపడ్డాడు. రంగారావు ఇంతకాలం సుద అమాయకుడూ, వెర్రివాడూ అనుకున్నాడు. కానేకాదు జీనియస్!

2

పద్మ అందమైన అమ్మాయి. 35, 20, 35 కొలతలు గల శరీరం. రంగు ఎరుపు. పళ్ళు ముత్యాలు. నవ్వితే రత్నాలు. దివినుండి దిగివచ్చిన దేవకన్య.

ఆ అమ్మాయంటే అందరికీ ఇష్టం. కొంతమంది మాట్లాడితే చాలని, కొంతమంది చూస్తే చాలని, కొంతమంది పమిట తగిలితే చాలని, చెయ్యి తగిలితే చాలని, ముట్టుకుంటే చాలని జీవితాలు ధన్యమైపోతాయని, తలస్తుంటారు.

ఆ అమ్మాయి చదివేది కాలేజీలో ముచ్చటగా బి. ఏ. మాడో సంవత్సరం. ఎలక్కను లేకుండానే ఆ అమ్మాయి సెలక్ష్ నయ్యింది కాలేజీ బ్యాటిగా - అఖండమైన వోట్ల మెజారిటీతో.

ఆమె నడిచినచోట ఇసుకను సీసాల్లో భద్రంగా దాచి, పూజచేసే ప్రబుద్ధులున్నారు.

ఆమె కూర్చున్న బెంచీమీద ముద్దులు పెట్టుకొనే పూజారులున్నారు.

ఆమె బట్టలువేసే చాకలివాడి దగ్గరకు పోయి, ఆమె బట్టలను అదేకు తెచ్చుకొని, వోరాత్రి ఆ బట్టలనే కాగ లించుకొని తిరిగి మర్నాటికి చాకలికి అందజేసే రోమియో లున్నారు.

ఆమె నవ్వితే ముత్యాలు ఏరుకునే మిథ్యాయాను లున్నారు.

ఆమె ఎటు నడిస్తే అటు పోయే ప్యారసెటులున్నారు.
ఆమె క్వీన్!

ఆ క్వీన్ కోసం పడిగాపులు కాసేవారు వేలమంది.

కానీ పాపం! ఆ అమ్మాయికి చదువిష్టం. మొగాడు స్త్రీకి ఎందుకు పనికివస్తాడో తెలియనంత అమాయకంగా ఉంటుంది.

చాలామంది అడవాళ్ళు తెలిసినా, తెలియనట్లు నటిస్తారు. కానీ ఈ అమ్మాయికి తెలియకే, తెలియనట్లుంటుందేమా నన్నట్లుంది.

ఆ పద్మ!

చేత అవమానించబడ్డాడు రంగారావు.

అదీ సుబ్బారావు చూస్తుండగా.

రంగారావు బావుంటాడు. అమితాబ్ లా లేకపోయినా, శత్రుఘ్నసిన్హా కాకపోయినా, శశికపూర్ లా ఉంటాడు.

అతన్ని హీరో అన్నారు కొంతకాలం. కానీ తర్వాత తెలుగు సినిమాల్లోలాగా చాలామంది బట్టలు కుట్టించుకొని హీరోలయ్యారు. దాంతో రంగారావు పని గోవిందా అయింది.

కానీ రంగారావుకు కావలసింది హీరో వర్షిష్ కాదు.

పద్మ సాహచర్యలు!

పద్మను హీరోయిన్ని చేసి లక్షాల్లోకలలు కన్నాడు.

రకరకాలైన డ్రీమ్స్ పొందాడు.

అన్నిటో దేవత పద్మ!

కానీ దేవుడు తను కాలేకపోయాడు రంగారావు.

కారణం నిద్రపోతున్నాడు కాబట్టి!

కానీ ఘోరమైన అవమానం జరిగింది రంగారావుకు.

అదే...

*

*

*

పద్మను చాలాకాలంగా ఎరుగును రంగారావు. అంటే
కాలేజీలోనే. మాటలతో కాదు. చూపులతోనే. అదీ
వొన్ వే ట్రాఫిక్కి.

పద్మ! తలంచుకుని పోతూంది. తలొంచుని వస్తూంది.
తన దారిపొడుగునా లక్షాంతాభై కళ్ళతోరణాలు ఉంటూ.
యని ఆ పిల్లకు తెలియదో? తెలుసో?

ఆరోజు!

“పద్మగారూ!” పిలిచాడు రంగారావు.

ఏమన్నట్లు చూసింది పద్మ.

దూరంగా ఎవ్వరూ లేరు. కానీ చెట్టుచాటున సుబ్బా
రావును చూడలేదు రంగారావు.

“నేను...మిమ్మల్ని.”

“ఆ...”

“ప్రేమిస్తున్నాను” అన్నాడు.

“ప్రేమా!” అంది, అదేమిటో తెలియనట్లు.

చుట్టూ చూశాడు, ఎవ్వరూ లేరు. ఆరోజు పద్మ
లైబ్రరీలో ఉండిపోయింది. ఆరయింది. కాలేజీ అంతా
నిర్మానుష్యం!

ప్రేమ అంటే ఏమిటో చూపిద్దామని, దగ్గరకి జరిగి,
పద్మను కొగలించుకుని గట్టిగా ముద్దు పెట్టుకోబోయాడు.

ఆ పిల్ల సింహాపిల్లయ్యింది.

గబుక్కున రంగారావును విడిపించుకుని, అతని చెంప మీద చట్ చట్ మని కొట్టసాగింది. ఆ పిల్ల అపర కాళిలాగున్నది. ఇంకా కని తీరక, కాలి హై షూ తీసు కుని నెత్తిమీద, చెంపలమీదా వాయించసాగింది.

రంగారావు నిరుత్తురుడయ్యాడు. చేష్ట లుడిగిపోయాయి. దిమ్మ తిరిగిపోయాడు. ప్రపంచం తిరిగిపోసాగింది.

అంతలో జరిగింది మరో అవమానం!

చుట్టుప్రక్కల చెట్లనుండి వరుసగా రాసాగారు. రంగారావులు...వాళ్ళతోబాటు సుబ్బారావు వచ్చాడు.

అంతమంది అక్కడుండేసరికి రంగారావు తల తీసేసి నంత పనయ్యింది. అలాగే అక్కడే కూలబడి నీతమ్మవారి లాగా భూమిలోకి కూరుకుపోతే బావుండు ననుకున్నాడు. కానీ అతడు పవిత్రుడు కాదు కదా.

పద్మ ఆయాసంతో రొప్పుతూ చెప్పేసుకొని, వడి వడిగా ఇంటికేసి నడవసాగింది.

రోజూ ఆమెను ఇంటిదగ్గర సురక్షితంగా దింపే బాడీ గార్డులు ఆమెవెంట నడిచారు.

మరికొందరు రంగారావు పరిస్థితి చూసి జాలి చెందారు.

మరికొందరు ప్రేమను తమ లిస్టులోంచి కొట్టేశారు.

కొందరు ఏడ్చారు, కొందరు నవ్వారు.

కానీ సుబ్బారావు రెచ్చగొట్టాడు అతడిని “బాస్టర్” అంటూ!

3

రంగారావు చెప్పిన పథక మేమంటే! పద్మ వంటరిగా ఏ సందులోనో, గొందులోనో కన్నడితే తీసుకెళ్ళి, పద్మను

గట్టిగా కాగలించుకొని, ముద్దుపెట్టేసుకొని పరిగెత్తు
కొచ్చేయ్యటం!

దీనివలన అతని కసి, పగ తీరుతుందట.

అయితే! ఈ పని ఇలా రంగారావులా చేయడట.
వేషం మార్చుకుంటాడట - తెలుగు సినిమాల్లో చీటికీ
మాటికీ వేషాలు మార్చే హీరోలా.

ఆ వేషంతో పద్మను ముద్దు పెట్టుకుంటాడట.
పెట్టుకొని పరిగెత్తుకొని వచ్చేస్తాట.

పద్మకు చస్తే తెలియదట తను రంగారావని. ఇదీ
సుబ్బారావుకు రంగారావు చెప్పిన అద్వితీయమైన ప్లాను.
సుబ్బారావు “యస్!” అన్నాడు.

దానికి తగ్గట్టు ఆ రోజునుండి రంగారావు రకరకాలుగా
త్రాపులు దువ్వుకోవటం, మీసం పెంచటం (వారిజినాలిటీ
కోసం) ఇంకా కొన్ని దుస్తులు సంపాదించటం (అదెవ
కాదు—కారణం? వొకవేళ పట్టుబడితే ఆ దుస్తుల అదె
కొట్టువాడు పోలీసులకు సాక్ష్యం ఇస్తాడు కదా) మొద
లగు భారీ కార్యక్రమాల్లో మునిగిపోయాడు.

సుబ్బారావు తను అన్నట్లుగానే సహాయ సహకారాలు
అందజేయసాగాడు.

రంగారావు తయారయ్యాడు కొత్త వేషంలో. అత
న్నిప్పుడు ఎవ్వరూ గుర్తించలేరు రంగారావని.

పద్మ వంటరిగా వచ్చే మార్గాలు రంగారావుకే కాదు,
ఆమెను అరాధింసే వారందరికీ తెలుసు.

పద్మ కాలేజీ రోడ్డుమీదగా వచ్చి, గాంధీచౌక్
సెంటరుగుండా, పండామణయ్యగారి వీధిలో గుండా తమ
ఇంటికి పోతుంది. పండామణయ్యగారి వీధిలో జనం

ఉండరు. అదో సన్నటి వీధి. ఆ వీధి పొడవు 20 గజాలంటుంది. ఆ 20 గజాల వీధి గుండా పుస్తకాలు 35 సైజుకు ఆనించుకొని, 35 సైజును హంసలా ఊగిస్తూ, 25 ను వంకరలు తిరిగేట్టు నడుస్తూంది అందాల వయ్యారి పద్మ.

ఆ రోజు అమావాస్య! అదే మంచిరోజుగా భావించాడు రంగారావు. సుబ్బారావుకు చెప్పాడు, రంగంలోకి దూకుతున్నానని. సుబ్బారావు ఆశీర్వాదించాడు.

ఆ రోజు పద్మ పండామణయ్యగారి వీధిగుండా వస్తున్నది. వీధిలో జనంలేరు. ఆ వీధిలో మొదటి గజంలో అడుగుపెట్టింది. 20 వ గజంలో అడుగు తీసేలోపల తన పని కానిచ్చుకొని పారిపోవాలనుకొన్నాడు. అంతకు తప్ప గత్యంతరం లేదు.

కారణం ఆ వీధి దగ్గరకు వచ్చేదాకా గూడా పద్మ వంటరిగా ఉండదు. స్నేహితురాండ్రు ఉంటూనే ఉంటారు. వాళ్ళు అక్కడ విడిపోతారు ఎవరింటికివారు. పద్మ వొక్కతే ఆ ఇరవై గజాలూ. హంసలా నడుస్తూ ఆ వీధి దాటంగానే మరో గజానికి ఆమె ఇల్లు. రంగారావుది ఎంత సాహసమైన గుండె అంటే ఆమె ఇంటికి 21 గజాల లోపలే ఆమెను—ముద్దు పెట్టుకోవటానికి సాహసించిన వీరుడు.

పద్మ ఆరోజూ స్నేహితులందరినీ వదలి—ఆ వీధిలో మొదటి గజం దాటింది. మెరుపులా ముందుకు దూకాడు. పద్మవంటే నడవసాగాడు. వెనకా ముందూ చూసుకొంటున్నాడు. 10వ గజంలో తన పని పూర్తి కానిదా మనుకొన్నాడు. ఎంచేతంటే మొదటి 6 గజాలూ—చివరి 6

గజాలూ అటూ ఇటూ పోయే వీధుల్లో మనుష్యుల దృష్టి లోకి వస్తాయి. అదే 10 వ గజంలో అయితే—ఎవరో ప్రేమికులు...భ్రాంతిలో పడవచ్చు.

పద్మ నడవసాగింది.

రంగారావు. కాదు షేర్ ఖాన్ వేషంలో వున్నాడు రంగారావు.

షేర్ ఖాన్ నడుస్తున్నాడు.

పద్మా నడుస్తున్నది.

పద్మ నడుస్తూ వెనక షేర్ ఖాన్ ను గమనించింది. వెంటనే నవ్వుకొంది. ఎందుకంటే ఆ వీధి సినిమా కాదు. అతను నటుడూకాదు. ఆమె నటి కాదు. షేర్ ఖాన్ ను రంగారావుగా గుర్తించింది పద్మ.

నవ్వుకొని 'దెబ్బలు చాల్లేదేమో!' అనుకొంది.

షేర్ ఖాన్ ధైర్యంగా నడుస్తున్నాడు. పదోగజం కోసం చూస్తున్నాడు. క్రితం కోణం వచ్చి తేపుతో వో చచ్చు ఇంజనీరులా ఏవేవో కొలతలు కొలుచుకొని—ముదు పెట్టుకోవలసిన స్వాటు గుర్తులను కొని—అక్కడ బాగుతో 'సున్నా' చుట్టుకొని వెళ్ళిపోయాడు. ఆ పదో గజంలో— ఆ సున్నాలోకి ఎప్పుడు ఆమె ఎంటర్ అవుతుందో అప్పుడే తన పని కానిచ్చి—మిగతా తొమ్మిది గజాలూ రన్నింగ్ చేసి పారిపోవాలి.

పద్మ సున్నాను సమీపిస్తూంది.

షేర్ ఖాన్ సున్నానే చూస్తున్నాడు.

పద్మ సున్నాలో అడుగుపెట్టింది.

షేర్ ఖాన్ గబుక్కున ముందుకురికి పద్మను పట్టుకో బోయాడు.

ఇంతలో దెయ్యల్లా...

గవర్న మెంటు ఫైరింగ్ నుల్లా.

ఆపదభాంధవుల్లా.

రెండు మోటారు సైకిల్లా, ఒక సైకిలు, నలుగురు మనుష్యులూ, ఆ స్పాట్ కు వచ్చేశారు.

మోటారు సైకిళ్ళ చప్పుళ్ళకు,

ఆ గోలకూ,

షేర్ ఖాన్ వెనక్కు చూశాడు.

పద్మ సున్నా దాటిపోయింది.

ఆ సైకిళ్ళు దూసుకుపోతూ. "మన రంగారావల్లేవున్నాడు కదూ." అనే చప్పుళ్ళు వినిపించాయి.

షేర్ ఖాన్ మరోసారి అవమానం పొందాడు.

పద్మ వెనక్కి తిరిగి షేర్ ఖాన్ ను చూసి తల త్రిప్పుకొనినవ్యుకొన్నట్లు గూడా గుర్తించాడు షేర్ ఖాన్.

ఆ మోటారు సైకిళ్ళ వాళ్ళూ, సైకిలువాడు, ఆ నలుగురూ, పద్మను ఆరాధించే పూజారులు, బాడీగార్డులు.

పద్మ! అందం! ఆమెకు పూజారులుండేటట్లు చేసింది. ఆ పూజారులు ఆమెను ఎప్పుడూ రక్షిస్తూనే ఉంటారు.

ఆ పూజారులున్నంతకాలం తాను పద్మను అవమాన పర్చలేడు.

ఇక ఎలా!

ఇప్పుడు సుబ్బారావుకు మొహం ఎలా చూపించేది?

వాడు మర్లా బాస్టర్! అనకుండా ఉంటాడా?...

ఛీ. ఛీ.

ఎంత అవమానం?!

తిరిగి వెనక్కి తిరిగాడు.

అప్పటికి పద్మ ఇరవై యో గజం దాటింది.
రంగారావు ఇంజనీరు ప్రతిభ అడుగంటింది.

4

“సక్సెస్సా!” అడిగాడు సుబ్బారావు-గాంధీచౌక్ లో.
తల వంచుకున్నాడు రంగారావు.

“ఇక్కడా ఫెయిలా.” అన్నాడు సుబ్బారావు.

తలవంచుకొని “ఎవరో పెథవలు వచ్చారు. దాంతో
పథకం చెబ్బితింది.” అన్నాడు.

“వాళ్ళు పెథవలు కారు-పద్మ ఆరాధకులు!” అన్నాడు
సుబ్బారావు.

రంగారావు మాట్లాడలేదు.

“ఇంక ఇంతేనా నీ గతి.” తిరిగి రెచ్చగొట్టాడు
సుబ్బారావు.

రంగారావు మాట్లాడలేదు.

“ఇప్పుడేం చేద్దాం!” అడిగాడు సుబ్బారావు.

“ఏముందీ! ఎలాగైనా కని తీర్చుకుంటాను.”

“ఎలా?”

“చూస్తూ ఉండు.”

“చెప్ప పథక మేదో.”

“విను” అంటూ ఇంకో పథకం చెప్పాడు.

•

•

•

ప్రతి శనివారం వెంకటేశ్వరస్వామి కోవెలకు వెళ్తుంది
అందాల రమణి పద్మ. ఎచ్చట పద్మ ఉంటుందో అక్కడ

భ క్తులూ ఉంటారు-పద్మను ఆరాధించేవాళ్ళు అక్కడా ప్రత్యేకం.

పద్మ దేవుడికి-మంచి మొగుడ్ని యివ్వు స్వామి! అని నమస్కరిస్తే-ఆ భ క్తులు-పద్మను-“నా కోర్కె తీర్చవాడేవీ?” అని ప్రార్థిస్తుంటారు.

ఆ కోర్కెల అంతా క్రిక్కిరిసిన జనం ఉన్నారు. క్యూ. సాగుతూంది. పద్మ క్యూలో-నుంచున్నది. ఆడక్యూ—మొగక్యూ. రెండూ సాగుతున్నాయి.

పద్మ వెనుక, ఆడవేషంలో రంగారావున్నాడు.

రంగారావు వేసిన పథకం! ఎలాగైనా పద్మను ముద్దు పెట్టుకొని తన కసి, పగ తీర్చుకోవటం, సుబ్బారావు ముందు ‘హీరో’ అనిపించుకోవటం.

పద్మ తన వెనుక రంగారావు ఆడవేషంలో ఉండటం గమనించింది. నవ్వు వచ్చింది. జాలీ వేసింది. అతని ధైర్యానికి ఆశ్చర్యపోయింది.

రంగారావు విగ్గుతో, మీసాలులేకుండా అర్బుఫిషియల్ వక్షోజాలతో, చీరతో, గమ్మత్తుగా ఉన్నాడు. కానీ ఆడ మొగ జాతిలా వున్నాడు. అయినా ఏ జాతికైనా భక్తి వొకటేగదా!

అందుకే అతన్నెవరూ పట్టించుకోలేదు.

పద్మను రాచుకొంటూ నిలబడ్డాడు. అతను సన్నగా వణుకుతున్నాడు. పద్మను వో ఆడేది రాసుకున్నట్టుగానే రాసుకోవాలి. లేకపోతే తన సంగతి తెలిస్తే పదిమందీ చితకొట్టేసి, జైలులో తోసేస్తారు. పద్మకు ఇదంతా తమాషాగా వుంది.

‘ఏమిటి! ఇతని ఉద్దేశ్యం! ఏం చేయాలనీ.’ అని ఆలోచిస్తున్నది. దేవుడు దగ్గరకు పోతుండగా ఎందుకయినా మంచిదని తన ముందున్న ఆమె ముందుకు వెళ్ళింది. ఆమె పద్మ ప్రక్కింటి ఆమె. కాబట్టి ఏం అభ్యంతరం చెప్పలేదు. రంగారావు డైలమాలో పడిపోయాడు.

ఇంత శ్రమ వృథా ఐపోయింది.

అయినా తన పిచ్చిగానీ ఇక్కడ ఇంతమందిలో ఎలా కాగలించుకొని ముద్దుపెట్టుకోగలడు? ఏదో రాసుకొని నుంచోవటమో, వత్తుకొని నుంచోవటమో చేయచ్చు కానీ...తన తెలివితక్కువ తనానికి మరోసారి చింతించాడు.

అయినా ఇంకేం చేస్తాడు.

పద్మ దర్శన మవగానే బయటకు వచ్చింది.

ఎదురుగా ఆమె భక్తులు ఆమెను చూపులతో ఆహ్వానించారు.

ఆ ఆహ్వానాన్ని లెక్క పెట్టనట్లు ఆమె నడవ సాగింది.

ఏమైనా సరే అని రంగారావు వెనక బడ్డాడు.

రంగారావును గుర్తుపట్టారు భక్తులు.

“వోరే! రంగారావు. ఆడవేషం వేశాడ్రోవ!” అంటూ గోలపెట్టారు.

ఇది ఎక్కడ పద్మ వింటుందో అనేసి గబుక్కున అటుగా వచ్చే రిక్తా విక్రేసి ఇంటిముఖం పట్టాడు.

పద్మ ఇంటికి చేరింది సురక్షితంగా.

“ఫెయిలా!” అన్నాడు సుబ్బారావు రంగారావు మొఖం చూస్తూనే.

విగులాగేసి జాకట్టు విప్పేసి చీర పరపరా లాగేసి “ఛీ. ఛీ. అంతా ఫెయిలే!” అన్నాడు రంగారావు వీధుపు మొఖంపెట్టి.

“నీ జాతకం అట్లా ఉంది,” అన్నాడు సుబ్బారావు.

“ఏం చేయను సుబ్బారావ్! ప్రతి ప్లానూ అడ్డం తిరుగుతుండే” అన్నాడు విసుగ్గా రంగారావు.

“కర్మ!” అన్నాడు.

“కర్మా! ఇదంతా నీవు చేసింది. ఆరోజు ఆమెచేతిలో డెబ్బలు తిన్నానే అనుకో. కానీ నీవే రెచ్చగొట్టి, నన్ను అవమానం పాలు చేస్తున్నావ్?” అని సుబ్బారావు బైపు తిరిగాడు.

“అంటే! నేను రెచ్చగొట్టుకుంటే - నీవు అంత ఘోర అవమానాన్నీ నీలో దాచేసుకునే వాడవంటావ్?” అన్నాడు.

“ఆ!” అన్నాడు రంగారావు.

“షేమ్! షేమ్. మొగజాతికే షేమ్,” అంటూ అరిచాడు సుబ్బారావు.

“సుబ్బారావు. నీవు అసలు ఆలోచించటంలేదు. అసలు తప్పు నాదీ. ఆ రోజు ఆ అమ్మాయికి కేవలం నా ప్రేమను వ్యక్తపరుద్దామని వెళ్ళాను. తీరా ఆ అందం, ఆ ముఖం చూసేసరికి నన్ను నేనే మర్చిపోయాను. ఏం చేస్తున్నానో నాకే తెలియలేదు. అందుకే ఆ అమ్మాయి, ఆ

మాత్రం బుద్ధిచెప్పింది. ఇందులో ఆ అమ్మాయి తప్పేం లేదు. అంతా నా తప్పే! నాలాంటి ఆత్రపు రాయళ్ళకు జరగవలసిన శిక్ష అదే!” అన్నాడు.

“నాకు తెలుసు! ఇలా అంటారని నాకు తెలుసు! తప్పు నీమీద వేసుకొంటే ఇంక నిన్నెవడేం చేస్తాడూ.” అని సుబ్బారావు మెదలకుండా ఊరుకున్నాడు.

“ఇంక వెధవ బ్రయిల్సన్నీ మా నేస్తాను.”

“నీ ఇష్టం.”

“సాధించవు కదా.”

“తప్పంతా నీదే నంటుంటివి కదా! అయినా చెబ్బలు తింది నీవు కాని నేను కాదుకదా!”

“ముందు రెచ్చగొట్టావ్ కదా.”

“మొగజాతికి అవమానం సహించలేకపోయాను.”

“సరే. ఇంతటితో ఆ చాప్టర్ ‘బండ్’ చేద్దాం!”

“మరి నీ ప్రేమ.”

“నా ప్రేమని ఆమె గుర్తించలేదు కదా.”

“నీవు తొందరపడ్డావు కదా.”

“అందుకేకదా ఇప్పుడు పశ్చాత్తాపడుతున్నాను.”

“పశ్చాత్తాపడితే ఆమె నీ ప్రేమను గుర్తిస్తుందా.”

“మరేం చేయాలి నేను.”

“అయినా పద్మ చాలా టెంపర్ మనిషి కదూ.”

“నిజమే! ఆ టెంపర్ ఉండబట్టి కాలేజీలో నిల్వ గలుగుతూంది.”

“అంటే!”

“ఆమెకు ఎంత మంది బాడీగార్డులో తెలుసా!”

“అందరూ ప్రేమించే వారేనా?”

“ఏమో! ఆరాధకులు కావచ్చు.”

“ఆరాధన అంటే..”

“దేవుణ్ణి, దేవతను ఆరాధించినట్లు.”

“నీది..”

“నాది ప్రేమ.”

“మరి అంత ప్రేమించేవాడివి ఎలా కని, పగ తీర్చు కోవాలని చూశావ్?”

“నీ కోసం!”.

“నా కోసమా! నా కోసం...నీ ప్రేమను బలిచేయాలని చూశావా?”

“ఆమె దెబ్బలతోనే నా ప్రేమ బలి విపోయింది. ఇక మిగిలింది శూన్యం. కానీ శూన్యంలోకి మంటలు రేపావ్. ఆ మంటలు చల్లార్చుకోవటానికి వేషాలు వేశాను. అవీ ఫలించలేదు.”

“ఇంకా నీకు ఆమెమీద ప్రేమ వుందా.”

“నేను చచ్చిపోయినా, నేను ఆమెను ప్రేమిస్తాను.”

“అంటే, అమరమైన ప్రేమ అన్నమాట.”

“నీ వేమయినా అనుకో.”

“సరే, మీ నాన్న ఉత్తరం వ్రాశాడు.”

“ఏమని...”

“చదువు. నే చదవలే.”

తండ్రి ఉత్తరం చదివాడు రంగారావు, తను వస్తున్నట్లు. ఏవో పెళ్ళిమాపులు చూడాలన్నట్లు.

“నాన్న వస్తున్నారట! నాకు పెళ్ళిమాపులట.”

“అదేదో కథల్లోలాగా, నవల్లోలాగా, పద్యే పెళ్ళి కూతుగయితే!” నుబ్బారావు అన్నాడు.

“పద్య నన్ను పెళ్ళి చేసుకొంటుందా? నా తెలివి తక్కువ పనికి నన్ను క్షమిస్తుందా?”

“నువ్వేం తెలివితక్కువ పని చేశావ్? కాస్త ఉద్రేక పడ్డావ్, అంతే కదా!”

“ఏమో! అయినా పెళ్ళికూతురు పద్య ఆని ఎలా నమ్మటం.”

“వస్తున్నాడు కదా మీ నాన్న.”

“అయినా నాకు పెళ్ళేమిటి? భగ్నప్రేమికుడను.”

“ఇక పెళ్ళి చేసుకోవా?”

“చేసుకోను.”

“మరి.”

“లై రాగినవుతా.”

“ఛీ వెధవవవుతావా?”

“ఏం చేయను మరి! నా పద్య నన్ను నిరాకరించి నప్పుడు.”

“పద్య నే చేసుకొంటావా?”

“అవును.”

“లేకపోతే!”

“చావటమో! సన్యాసి కావటమో జరుగుతూంది.”

“నిజంగా. నువ్వు పద్యను ప్రేమిస్తున్నావ్? మరి నాన్నగార్కి ఏం చెప్తావ్?”

“ఇప్పుడు పెళ్ళి వద్దంటాను.”

“తర్వాతయినా చేసుకోమంటాడు కదా.”

“తర్వాత సంగతి తర్వాత.”

6

గుబురు మీసాల నాగభూషణంగారు వచ్చారు.
“అబ్బాయ్ రంగా! బయలుదేరు నాయనా” అంటూ
రంగారావును బయలుదేర దీశాడు.

రంగారావు లక్షాత్మంభై అభ్యంతరాలు చెప్ప
బోయాడు. కానీ ఆయనకు రంగారావు పెదాలు కదులు
తున్నాయే తప్ప ఆయన చెవులు పనిచెయ్యటం లేదు.

సుబ్బారావు బయలుదేరాడు.

ఆయన రకరకాల గొండులు త్రిప్పి, పండామణయ్య
గారి గొండిలోకి తీసుకుపోసాగాడు. రంగారావుకు తన
షేర్ ఖాన్ (వేషం) గుర్తుకొచ్చింది. అయినా తండ్రి
వంట గొర్రెపిల్లలా నడిచాడు.

ఆశ్చర్యం!

అదీ కథ... అదీ సినిమా... అదీ నవలలాగా... పెళ్ళి
కూతురు ఇల్లు పద్మదే.

రంగారావుకు చెమట్లు పోశాయ్.

“నువ్వదృష్టవంతుడివోయ్” అన్నాడు సుబ్బారావు.
‘ఏం అదృష్టమో! పద్మచేత మరిన్ని చీవాట్లుకోసమే
ఈ పెళ్ళిచూపులు అరేంజ్ చేసినట్లున్నాడు నాన్న’
అనుకొన్నాడు రంగారావు.

పెళ్ళిచూపుల తంతు కొనసాగుతూంది.

పెళ్ళికూతురెవరో, ఇంకా సస్పెన్సే.

వచ్చింది కూతురు, పెళ్ళికూతురు.

ఆశ్చర్యం!

పెళ్ళికూతురు పద్మ!

రంగారావుకు ముచ్చెమటలు పోశాయి. జేబురుమాయిలో మొఖం, మెడ తుడుచుకుంటున్నాడు.

కాబోయే మామగారు ఫ్యాను స్పీడు ఎక్కువచేశాడు, అల్లుడు బాధ చూశేక. పద్మను చూశాడు. అప్పుడే పద్మా చూసింది. రెండు చూపులూ కలుసుకున్నాయి. పెంటనే చూపులు తప్పించేశాడు రంగారావు భయంగా. అతని భయం చూసి నవ్వుకొంది పద్మ.

“ఏరా అబ్బాయ్! అమ్మాయి నచ్చినట్లేనా” అని అడుగుతున్నారు నాగభూషణంగారు.

రంగారావుకు ఏమీ విన్నట్టంలేదు.

పద్మ లోపలకు వెళ్ళింది.

ఈ లోకంలోకి వచ్చాడు రంగారావు. “ఏరా చెప్ప వేం?” అడిగాడు మర్లా నాగభూషణంగారు.

“అమ్మాయికి నేను నచ్చానో, లేదో ముందు కనుక్కొండి” అని ఎలాగో గొంతు బ్రద్దలుకొట్టి చెప్పాడు.

లోపలకు కొంతమంది వెళ్ళారు.

సుబ్బారావు మెల్లిగా “వొప్పుకుంటుందో, లేదో” అన్నాడు.

“ఏమో!” గొంతు బొంగురు చేసుకొన్నాడు రంగారావు.

“అమ్మాయి వొప్పుకొంది. మరి మీ ఇష్టం” అంటూ వచ్చారు తిరిగి జనం.

“అయ్యా చదివింపులు!” అరుస్తున్నాడు పురోహితుడు. రంగారావు స్నేహితులు, పద్మ స్నేహితురాండ్రు, బంధువులు రకరకాలైన ప్రజంటేషన్స్ చదివిస్తున్నారు.

సుబ్బారావు పరిగెత్తుకొంటూ వచ్చి, అపన సభ్యత్వపు కార్డు, ఆ నెల అపన మంత్రి, అపన సప్లిమెంటూ రంగారావుకు ప్రజంటేషన్ చేశాడు.

పురోహితుడు ఇలా చదివాడు. “పెళ్ళికుమారుడిగారికి ఆయన స్నేహితుడు సుబ్బారావుగారు, వారి పెళ్ళి సందర్భంగా సమర్పించినది ముచ్చటైన అపన సభ్యత్వపు కార్డు, అపన మంత్రి, సప్లిమెంటూ.”

రంగారావు, సుబ్బారావువైపు చూశాడు ఆరాధనా పూర్వకంగా.

సుబ్బారావు, పద్మవైపు తిరిగి కొంటేగా నవ్వాడు.

పద్మ సిగ్గు పడింది.

పెళ్ళి జరిగిపోయింది, రంగ రంగ వైభవాలతో.

ఆరోజు శోభనం.

ఆరోజు రాత్రి గదిలోకి పోబోయే ముందు రంగారావుకు వో కొత్త నిజం తెల్సింది!

“అయ్యా బావగారూ! మా చెల్లెల్ని ఎలా చూసుకొంటారో” అన్నాడు దీనంగా సుబ్బారావు.

తన్ను తిట్టి, హింసించి, రెచ్చగొట్టిన సుబ్బారావేనా ఇలా మాట్లాడుతుంటే? అనే అనుమానమొచ్చి జుట్టు పీక్కున్నాడు. మంటెత్తింది. తను రంగారావే. మరేమిటిదీ?

“బావేమిటి సుబ్బారావ్. కొత్తగా పిలుస్తున్నావ్. మనం ఫ్రెండ్స్.”

“కాదు బావా! మా పెద్దనాన్నగారి కూతురు పద్మ.”
తల తిరిగింది రంగారావుకు.

తలను పట్టుకొన్నాడు సుబ్బారావు తేగి క్రింద పడ కుండా, కాసిని మంచి నీళ్ళిచ్చి. “మరి మరి నన్ను రెచ్చ గొట్టావ్.”

“అదంతా పెద్ద మిస్టరీ కథ బావా?”

“కథా.”

“అవును. ఏ ప్రేమకథల వారపత్రికకో పంపాల్సిన కథను, నేను అపనకు పంపేటట్లుగా నీ ప్రేమను మార్చాను.”

“అంటే.”

“ఏమిటి బావా, నువ్వు మరీ మూడీవి. మా చెల్లి చూడు ఎంత డేరింగ్ డాషింగ్.”

“అవునవును” బుగ్గలు తడుముకున్నాడు.

“ఇంతకీ మిస్టరీ కథ చెప్పావు కాదు.”

“అది మా చెల్లెలు, మీ చెవిలో చెప్తుంది, వినండి”
అనేసి నవ్వుకొంటూ వెళ్ళిపోయాడు సుబ్బారావు.

రంగారావు చెవుల్లో రైళ్ళు పరిగెత్తసాగాయి.

కాళ్ళల్లో వణుకు డీసెల్ ఇంజన్ తో స్టార్టు అయ్యింది.
గదిలో మంచం. చుట్టూ అగరవత్తుల పరిమళం. వింత వింతగా అలంకరించియున్నది ఆగది.

వంటరిగా, భయంగా - దిగులుగా, కూర్చున్నాడు రంగారావు.

పద్మను గదిలోకి నెట్టి, తలుపు గడివేళారు బయట, అతివలు.

పద్మను చూడగానే రంగారావులో, వో విధమైన జంకు గలిగింది. ఈ పద్మ చేతే తను చెంపదెబ్బలు తిన్నాడు-చెప్పుదెబ్బలు తిన్నాడు. ఆ పద్మ మీద కసి, పగ తీర్చుకోవటానికి షేర్ ఖాన్ వేషం, అఖరికి అక్కి నేనిలా ఆడవేషం కూడా వేశాడు. తనే చివరికి మొగు డయ్యాడు. మొగుడయ్యాడని ఆనందంకన్నా, పద్మ ఇంకేం అంటుందో అనే భయమే లోలోపల పీకుతూంది.

పద్మ మెల్లిగా మంచం దగ్గరకు వచ్చింది. రంగారావు మంచం దిగి నుంచున్నాడు, పద్మ రంగారావు పాదాలకు నమస్కరించింది వొంగొని. ఇది ఊహించనైన ఊహించ లేదు రంగారావు.

“పద్మా!” అన్నాడు బొంగురుగా.

“నన్ను తుమించండి” అన్నది. పద్మను లేపాడు. అతని హృదయంపై వాలిపోయి “పాపిష్టిదాన్ని, మిమ్మల్ని కొట్టాను. నన్ను తుమించరూ.” అంది కళ్ళవెంబడి నీళ్ళతో.

రంగారావు నీళ్ళుకారిపోయాడు.

“పద్మా! నేనెంత అదృష్టవంతుణ్ణి!” అన్నాడు.

“అదృష్టవంతురాలిని నేను.” అన్నది పద్మ.

“ఎలా” అన్నాడు.

“మీలాంటి మంచి భర్త, మీ అంత ప్రేమించే భర్త నాకు దొరకటం నా అదృష్టంకాదా!” అంది.

“నేను మంచివాణ్ణి నీకెలా తెలుసు.”

“ఎంత మంచివారు కాకపోతే, నే కొటినా నా

ప్రేమకోసం, ఎంతో అవమానాన్ని గూడ సహించి షేర్ ఖాన్, అడదాని వేషాలు వేయలా మీరు.”

“నీవు గుర్తు పట్టావా?”

పద్మ పకపకా నవ్వింది.

“డియర్ శ్రీవారూ! ఇది సినిమానా. కథా? వేషం వేసుకున్నంతమాత్రాన గుర్తుపట్టలేక పోవటానికి. ఇది ఇరవైవ శతాబ్దం. మొఖం వొక్కటి మారినంతమాత్రాన మీ నడక, మీ అవయవాలు, మీ చేతులు, మీ కాళ్ళు, వ్రేళ్ళు మారతాయా. మీ అణువణువు నాకు గుర్తే.”

“నేను నీకు గుర్తా! నీవు నా వంక సరిగ్గా చూడను గూడ చూడలేదుకదా ఎప్పుడూ.”

“అక్కడే పొరపాటుపడ్డారు శ్రీవారూ! అడది గమనించనట్లుండి అంతా గమనిస్తుంది. కాలేజీ మొత్తానికి మీరు నాకు నచ్చారు. మిమ్మల్నే ప్రేమించాను.”

“అయితే, మరి ఆరోజు కొట్టావు. ఎందుకూ” గారాబంగా అడిగాడు.

“నాకు బాడీగార్డులు చాలామంది ఉన్నారు. ఆరోజు మీరు నా దగ్గరకు రావటం అందరూ చూశారు. అందరూ చెట్లచాటున దాక్కున్నారు. నేను మీతో ఏ మాత్రం నా ప్రేమ వ్యక్తంచేసినా-వారు అనూయతో మిమ్మల్నే మయినా చేయవచ్చు. అలుసుగా నన్నూ ఏమన్నా చేయవచ్చు-లేదా కాలేజీ గోడలమీద మీ, నా పేర్లు ఎక్కవచ్చు. అయినా ప్రేమ వ్యక్తం చేయటం అలాగా నమ్మా!” అంటూ రంగారావు బుగ్గలు సవరించి, ముద్దు పెట్టింది. ఆ మెలలనలో కరిగిపోయి—

“మరి సుబ్బారావు నిన్ను చంపమన్నాడు. నన్ను

రెచ్చగొట్టాడు, తెలుసా.” అన్నాడు.

“సుబ్బారావన్నయ్యే ఈ పెళ్ళికి కారణం!”

“అంటే!”

“మీ రెంథ మంచివారో, మీరు నన్నెంత ప్రేమిస్తున్నారో, అన్నీ నాకు చెప్తుండేవాడు. మీ వేషాల సంగతి మీ వేషం అయిన తర్వాత చెప్పేవాడు, వాడికి నేను ముందే నీ స్నేహితుడి వేషం తెలుసుకున్నాననే సరికి ఏద్యేలేవాడు. మా స్నేహితుణ్ణి ఏడిపించకే పెళ్ళి చేసుకోవే అని బ్రతిమిలాడేవాడు,” అంటూ నవ్వింది. “మా నాన్నచేత మీ నాన్నకు ఉత్తరం వ్రాయించింది కూడా సుబ్బారావన్నయ్యే!” అంది మర్లా.


“పద్మా! నీవు దేవతవు,” అన్నాడు రంగారావు.

“కాదు మీరు దేవుళ్ళు, నన్ను త్నమించినట్లేనా?”

“త్నమించటమే. శిక్ష తప్పదు దేవికి.” అంటూ ఆమె క్రింది పెదవి కొరికి అమాంతం పద్మను బెడ్ పైకి తోసి, తనూ మీద పడ్డాడు.

తారకలు మెరిశాయి!

క్రయిమ్ ప్రేమ కథ ముగిసింది.



(20 వ భాగము)

“బ్రవాళ తేదీ ఎంత?”

“ఎలా తెలుస్తుంది మనకు?”

“ఎలాగైనా ప్రయత్నం చేసి తెలుసుకోవాలి! మనం ఆ రోజుకు ఎన్ని రోజులు ముందున్నామో తెలుసుకుంటే, ఈ దీవినుండి తప్పించుకువెళ్లే ప్రయత్నం చేయవచ్చు” అంది డెల్లా కాస్త ధైర్యం తెచ్చుకొని.

ఆమె చెప్పింది బాగానే వుంది. అడవుల్లో, తిరిగి, సముద్రాల్లో చిక్కుబడి వచ్చిన మాకు, తేదీలు, వారాలు, నెలలు తెలియటం అగిపోయి ఎన్నో దినాలైంది. ఒక వేళ తెలుసుకొన్నా పెద్ద ప్రయోజనం వుంటుందనిపించలేదు నాకు. కారణం, ఈ దీవి దాటేందుకు చుట్టూ సముద్రాలే వున్నాయి. విదయనా చిన్న పడవన్నా సాయం లేకుంటే

ఎలా తప్పించుకోవడం.

పడవ దొరికినా మేం మధ్యసముద్రంలో వుండగానే అలాంటిగాలి వీచిందంటే చేయగలిగిందాటే వుండదని పించింది. ఇవన్నీ డెల్టాకు చెప్పడం నా కిష్టం లేక ఊరు కున్నాను.

పై అంతస్తునుండి క్రింది అంతస్తుకు వచ్చాం. అక్కడి గదులన్నీ వెలికాను. ఒక గదిలో గోడకు ఎత్తుగా డిజిటల్ వాల్ క్లాక్ ప్రేలాడుతూంది. అందులో అన్ని వివరాలు వున్నాయి. ఆ గడియారం ఆడుతుందో లేదో నని చూశాను. దానికి పెండ్ల్యాలం లాటి దేదీలేదు. సోలార్ ఎనర్జీతో నడుస్తున్నట్లుంది. సెకండ్ల ముల్లు తిరగటం కనుపించింది.

ఈరోజు ఆదివారమని తెలుసుకున్నాను. తేదీ ఇరవై నాలుగు. టయమ్ పన్నెండు గంటలా నలభై నిమిషాలయింది. అంటే మరో ముప్పయి అయిదు గంటలా పదిహేను నిమిషాల వ్యవధి మాత్రం వుంది మా ప్రాణాలు పోయేందుకు.

గాలిలో ఆక్సిజన్ శాతం తగినంత లేకపోవటంవల్లే మాకు అంతకుముందునుండి సరిగా ఊపిరి ఆడలేదని అర్థం చేసుకున్నాను. రాబోయే విపత్కర వాతావరణకు నూచనలు అప్పుడే ప్రారంభమయినాయి. అంటే శాస్త్రజ్ఞులు అంచనా వేసిన ప్రకారం ఆక్సిజన్ లేని విషపుగాలి రావడం నిజమన్న విషయం నా మనస్సుకు తెలిసి పోయింది.

“మనవేం బ్రతుకులు?” అంది డెల్టా నిరీహతో.

“అంటే....!” అడిగాను.

“అడుగడుగునా ఆపదలే! మీ దేశం చూద్దామని బయలుదేరిన క్షణంనుండి ఇప్పటిదాకా నిలకడగా ఒక్క చోట వుండగలిగామా? ప్రాణాలకు ముప్పులేదన్న ధైర్యం ఎప్పుడైనా కలిగిందా? ఇలా అనుక్షణం ఛన్తు బ్రతకడం కన్నా ఒక్కమారుగా చావడం మేలనిపిస్తోంది!” అంది డెల్లా.

“అలా నిరాశపడిపోకు! ప్రతి చీకటి రాత్రి కొంత వ్యవధి పోయాక వెలుగు వెలువను చూస్తూనే వుంటుంది. అలాగే మన స్థితికూడాను” అన్నాను ధైర్యం చెపుతూ.

“ఇంతదాకా మనుష్యులతోనే పోరాడాం! వాళ్ళ యుక్తులు, శక్తులు అవగాహన చేసుకోగలిగాం గాబట్టి ఎదురు ఎత్తులు వేశాం. తప్పించుకున్నాం. ఈ మారు మన పైన పగ చూపింది ప్రకృతి. దాన్ని ఎదుర్కొనే దారి శూన్యం. మనకీ దీవిలో చావు తప్పదు. భగవంతుడు వున్నాడన్న నమ్మకం మనకుంది. ఆయన్ని ప్రార్థించు కోవటం మంచిది” అంది డెల్లా.

విషపుగాలి వీచేందుకు మరో ముప్పయ్యారు గంటల వ్యవధి వుంది. ఈలోగా ఈ దీవినుండి దూరంగా వెళ్ళి పోగలిగితే ప్రాణాల్ని కాపాడుకోవచ్చు. అందుకు వేగంగా పోయే విమానం, హెలికాప్టరులాంటి ఆకాశంలో ఎగిరే సాధనాలుగానీ, మోటారుబోటు, షిప్ లాంటి నీళ్ళలో నడిచేవిగానీ, కావాలి. ఎక్కడ దొరుకుతాయి? సముద్రందాటి చేరిన తీరంవేపు వెళ్ళి చూద్దామా అనుకున్నాను. అటువేపు అలాంటివేవీ దొరకవని నమ్మకంగా తెలుసు. రెండోవేపు ప్రయత్నం చెయ్యాలనుకున్నాను.

మాకున్న ఆయుర్దాయం ముప్పయి ఆరుగంటలు.

ఈ సమయాన్ని వ్యర్థం చెయ్యదలచుకొలేదు.

ఇప్పుడు ఆకలిలేదు. నీరసంకూడా తగ్గిపోయింది. ఇలాంటి పరిస్థితి ఎదుర్కోకపోయినా వుంటే ఇద్దరం హాయిగా ఏ చెట్టునీడనో పడివుండేవాళ్ళం కొంతసేపు. విశ్రాంతి కోసం వున్న కొద్ది కాలాన్ని దండగ ఖర్చుపెట్టడం విజతకాదనిపించింది.

“డెల్లా!” పిలిచాను.

“ఏమిటి?” అడిగింది.

“నేను ముందుకెళ్ళి తీరందగ్గర మన మీ దీవినుండి తప్పించు కళ్ళేందుకు ఏదై నా సాధనం దొరుకుతుందేమో చూసిరావాలనుకుంటున్నాను. నువ్వు ఇక్కడే వుండి రెస్ట్ తీసుకుంటావా! లేక నాతో వస్తావా?” అడిగాను.

“ఏదై నా దారి దొరికితే నన్నిక్కడే దిగివిడిచేద్దామనుకుంటున్నావా? ఎప్పుడూ వెంటరమ్మని పిలిచేవాడివి! ఇవాళ వస్తావాని అడుగుతున్నావే?” అడిగింది కోపంగా డెల్లా.

“ఛ! అలా ఎప్పుడూ జరగదు. చచ్చినా, బ్రతికినా జతగానే! నీకు నీరసంగా వుందికదూ! అందుకని అడిగాను” అన్నాను.

“నాకు బాగానే వుంది. వస్తాను” అందామె.

మళ్ళీ రెండు అంతస్తులు వున్న గదికెళ్ళి, కొన్ని బిస్కెట్లు, రెండు విస్కీ సీసాలు తీసుకొచ్చాను.

“వెళ్దామా!” అన్నాను.

“ఓం” అంటూ వెంట నడిచింది.

ఇంత పెద్ద రిసర్చి బిలింగు కట్టిన ఐక్యరాజ్య సమితి పరిశోధన సంస్థ, ఆక్స్‌జన్ సిలెండర్లనన్నా తెచ్చి తన సెంటిసులకు అవసరమయిన ఘడియల్లో ఎందుకుంచలేదని ఆలోచించసాగాను. అయితే మనిషి అవసరం లేకుండానే అంతకన్నా తెలివిగా, నేర్పుగా, పనిచేసే యంత్ర సాధనాలు శాస్త్రజ్ఞులు కనిపెట్టారు. వాటిని ఇక్కడ పెట్టి వుండటం గమనించాను. తీరిగ్గా ఎప్పుడైనా వచ్చి అవి నమోదుచేసిన వివరాలిని వాళ్ళు చూసుకోవచ్చు. అందు వల్లే నిర్జనంగా వుండా దీవి అనుకున్నాను.

ఎక్కడో ఒకచోట ఈ దీవిలో 'హెలిపాడ్' నిర్మించి వుండాలి వాళ్ళు. లేకుంటే ఇంత పెద్ద బిలింగు కట్టడం గానీ, అందులో అన్నిరకాల యంత్రాలు, పుస్తకాలు తెచ్చిపెట్టడం అసంభవమనుకున్నాను. ఆ హెలిపాడ్ వద్ద ఏదైనా స్పేర్ హెలికాప్టర్ దొరుకుతుందేమోనన్న ఆశ కలిగింది.

హెలిపాడ్ కోసం వెతుకుతూ తిరుగుతున్నాం నేనూ, డెల్లా. తిరిగి తిరిగి అలసిపోతున్నాం తప్ప, అటువంటి దేమీ మా కంటబడలేదు. ఒకచోట సేద తీర్చుకుందామని కూలబడ్డాం.

దగ్గరున్న సామగ్రిలోంచి బిస్కెట్ పాకెట్ ఓపెన్ చేసి ఒక్కొక్కటి తీసుకొని 'నమలడం మొదలెట్టాం. డెల్లా విస్కీబాటిల్ కూడా ఓపెన్ చేసింది. మధ్యమధ్య దాంతో గొంతు తడుపుకోసాగాం. కడుపు నిండిందనిపించిందాకా తిన్నాం, ఆ తర్వాత సిగరెట్లు వెలిగించాం. హాయిగా దమ్ములాగుతూ గాల్లోకి వలయాలుగా పొగను

వదలుతూ కూర్చున్నాను నేను. నాకేసిచూస్తూ కూర్చుంది డెల్లా. ఇద్దరం చాలా సేపు మానంగానే వుండిపోయాం.

నాకు ప్రస్తుతం మేమున్న ప్రాణాపాయ పరిస్థితినుంచి తప్పించుకొనేందుకు ఎటువంటి మార్గమూ ఎంత ఆలోచించినా, తల బ్రద్దలుకొట్టుకొన్నా తోచడంలేదు. ఏదైనా హెలికాప్టర్ లాటిదన్నా కనుపిస్తే దాని సాయంతో కొన్ని వందలమైళ్ళు పారిపోగలమన్న ధైర్యం కలిగేది. అదీ లేదు.

నేనున్న దీవిపై వీచబోయే విషపుగాలులు మరో ఇరవై నాలుగు గంటల్లో ప్రారంభం కాబోవడం, సరిగా ఆ టయమ్ కే నేనూ డెల్లా ఇక్కడికి చేరుకోవడంవిచిత్రంగా తోచింది నాకు.

“రాజ్!” పిలిచింది డెల్లా.

తలెత్తి చూశాను, ఆలోచనలనుండి లేరుకుంటూ.

“మనం ఇక్కడనుండి పారిపోయే అవకాశం లేదు. మనకు ప్రమాదం తెచ్చిపెట్టేది ఒక మనిషా, వస్తువో కాదు. ప్రాణాలు పోసేది, పెంచేది, అయిన ప్రకృతి. అది సమస్త జంతుజాలాన్ని మానవలోకాన్ని నాశనం చేసేందుకన్నట్లు ప్రజ్వరిల్లి వస్తుందంటే నా కందుకోనమ్మ బుద్ధి కావడంలేదు. మనం ఖచ్చితంగా తప్పించుకొనే మార్గ మొకటి వుండి తీరాలనిపిస్తూంది. కానీ అదేదయిందీ సరిగా తెలిసి చావటంలేదు!” అంది డెల్లా.

“నీ పిచ్చి నీ కిలాంటి ఆలోచనల్ని తెస్తూంది. అంత మంది శాస్త్రజ్ఞులు ఈ దీవిని వదలి వెళ్ళిపోయి ఎక్కడో దూరంనుంచి తమ పరిశోధనలకు అవసరమైన సమాచారాన్ని సమకూర్చుకుంటున్నారంటే, రాబోయే విషపు

గాలులు ఎంత తీవ్రమైనవో నీకు ఆర్థం కావడంలేదా?” అడిగాను నేను.

“మీ దేశంలో చాలామంది యోగాసనాలు వేస్తుంటారు. దాన్ని గురించి తెలుసా?”

“ఇప్పుడు వాటి సంగతి ఎందుకు?” అడిగాను ఆశ్చర్యంగా.

“అవసరం వుందిగనకే అడిగాను” అంది డెల్లా.

“కొంత తెలుసు.”

“మీ దేశంలో చాలామంది మామూలు మనుషులు పొట్ట కూటికోసం పబ్లిక్ ప్లేస్ లో పెద్దగుంటలు త్రవ్వి అందులో తల, మెడ కొంతభాగంవరకు గుండె పెట్టి, ఆ తర్వాత మట్టితో పూడ్చించేసుకొని రోజుల పర్యంతం వుంటారని పత్రికల్లో చదివాను. నిజమేనా?” అడిగింది డెల్లా.

“నిజమే!” చెప్పాను.

“నువ్వు చూశావా?”

“చూశాను.”

“అలా చెయ్యగలమా మనం?”

ఆ ప్రశ్నతో ఆమె ఆలోచన అర్థమయింది నాకు. విషపుగాలులు వీచినా వాటిని మేము పీల్చీవలసిన అవసరం లేకుండా ఇరవైనాలుగు గంటలకాలం ప్రాణాయామం చెయ్యమని ఆమె సలహా. చెయ్యగలిగితే ఇది రానున్న ప్రమాదాన్ని తప్పించుకో నేందుకు నిజంగా ఒక మంచి మార్గమే.

“అందుకు చాలా సాధన అవసరం. అందరూ అలా ఉగ్గ బట్టుకొని భూమిలో లభ్యమయ్యే కొద్ది అక్సిజన్ తో ప్రాణాలు నిలబెట్టుకోలేరు డెల్లా!” చెప్పాను.

“అవసరంకోసం చెయ్యాలి మనం. ఇలాంటప్పుడు సాధనం ప్రసక్తి రాదు. మనం ఊపిరాడక చచ్చినా ఫరవాలేదు. చావు తప్పదని తెలిశాక బ్రతికేందుకో ప్రయత్నం చేశామన్న తృప్తి మనకు మిగులుతుంది గదా ఇలా చేస్తే!”

అవునన్నట్లు తలూపాను.

“అయితే మనంకూడా ప్రయత్నిద్దాం!” అంది డెల్లా.

“సరే!” అన్నాను.

నా ఒప్పుకోలు డెల్లాను ఆనందంలో ముంచింది.

“ఇక మనం తగిన స్థలం చూసుకోవాలి. అక్కడ మనమే రెండుగోతులు త్రవ్వకోవాలి.” అంది డెల్లా.

“అవును!” అన్నాను, ఆ గోతులు, మా గోరీలు కాకుండా వుండేట్లు చూడమని భగవంతుణ్ణి ప్రార్థిస్తూ మనస్సులో.

“ఎలాంటి ప్రదేశమయితే బాగుంటుంది?” అడిగింది డెల్లా.

ఆలోచించసాగాను. సులభంగా త్రవ్వేందుకు వీలుగా వుండాలి. తగినంత గాలి లభ్యం కావాలి. అంటే రేణువుకు రేణువుకు మధ్యదూరం కాస్త ఎక్కువగా వుండాలి. అలాటి ప్రదేశం ఇసుక ఎక్కువగా వున్నచోట్ల తప్ప మరోచోట దొరకదు. సముద్రతీరానికి కాస్త దూరంగా అయితే నేననుకున్న రకం ప్రదేశం లభ్యమవుతుందని తీర్మానించుకున్నాను.

నా ఆలోచనలు డెల్లాకు చెప్పాను.

ఆమె నా అభిప్రాయాల్లో ఏకీభవించింది.

ఇద్దరం అక్కడ్నించి లేచాం. హెలిపాడ్ వెతికే ప్రయత్నం మానుకున్నాం. సముద్రం వేపుకు నడక ప్రారంభించాం.

కొంతదూరం నడిచేసరికి ఆకాశంలో ఏదో విమానం వస్తున్న చప్పుడయింది. ఇద్దరం తలలెత్తి పైకి చూచాం. దూరంగా చుక్కలా కనిపించింది విమానం. అది బహుశా మేమున్న దీవిలో దిగేందుకే వస్తుండేమోనని అక్కడ నిలబడిపోయాం చూస్తూ.

ఐదు నిమిషాల్లో ఆ విమానం మా నడనెత్తికొచ్చింది. ఆతర్వాత రెండువందల అడుగుల ఎత్తున మాకు దగ్గరలోనే ప్రదక్షిణలు చెయ్యసాగింది. దాని శబ్దానికి మోచెవులు చిల్లులు పడిపోతున్నాయి. ఒకటి రెండు కాదు, దాదాపు వందసార్లు ప్రదక్షిణం చేసింది. ఎత్తు మారడం లేదు.

ఉన్నట్టుండి విమానం క్రిందిభాగంలో ఒక తలుపు లాంటిదేదో తెరచుకోవడం, దాన్లోంచి షేరాచూట్ వెలుపలికి రావడం గమనించాను నేను. దాని సాయంగా ఎత్తరేనా మనిషి దిగుతున్నాడేమో ఈ దీవిపైన అనుకున్నాను. డెల్లాకూడా చూసిందా సంఘటన.

“ఎవరో దిగినట్లుంది ఆ విమానంలోంచి!” అన్నాను. విమానంమాత్రం ఆగకుండా, ఇంకా స్కైల్ చేస్తూనే వుంది. పైకిపోయే ప్రయత్నంలో ఏమాత్రం లేదని అర్థమయింది నాకు దాని పద్ధతి చూశాక.

“అవును. షేరాచూట్ నేను చూశాను” అంది డెల్లా.

“అతడు, ప్రాణాలు నిలబెట్టుకునేందుకు అవసరమైన

“అల్ రట్! దాని సంగతి నేను చూచుకొంటాను.”

“ఏం చేస్తావ్?”

“నా ఇష్టం.”

“అలాకాదు. నీ పథకం నాకు చెప్పు. పోలీసులకు చిక్కకుండా నీవే ప్రయత్నమయినా చేయ!”

“డియర్ సుబ్బారావ్! ఇంతకాలం నువ్వు నా మేల్తదనాన్ని చూశావ్. ఇక ముందు ఈ రంగారావు ఎటువంటి వాడో తెలుస్తుంది” అన్నాడు వికటంగా నవ్వుతూ.

సుబ్బారావు బిత్తరపోయాడు. రంగారావు ఎప్పుడూ అట్లా నవ్వలేదు. రంగారావు అంత వికటంగా, అంత శ్రోధంగా, అంత కసిగా, ద్వేషంగా నవ్వగలడని సుబ్బారావు ఊహించనైనా ఊహించలేదు.

నవ్వి, నవ్వి, “సుబ్బారావ్! నీ సహాయం నాకు కావాలి.”

“నా సహాయమా! అది ఎప్పుడూ నీకు ఉంటూనే వుంటుంది.”

“అయితే విను! దాన్ని చంపేస్తాను.”

“హత్యా???”

“అవును హత్యే!”

“మరి జైలుకు వెళ్ళాలి కదా!”

“అందుకే నీ సహాయం కావాలి.”

“అంటే! నీ బదులు నేను పోనా.”

మర్నా వికటంగా నవ్వేడు రంగారావు.

అ నవ్వును చూసి బిత్తరపోయాడు సుబ్బారావు.

“చచ్చు పీనుగా! ఇందాకటినుండి నా క్రిందకి కట్టెలు

ఎగదోసి, తిరిగి చేతులు ముడుచుకు కూర్చుంటే ఎట్లా!”

అన్నాడు రంగారావు.

“ఏం చేయమంటావో చెప్పు.”

“ఏం చేయక్కర్లేదు. నే చెప్పినట్లు చేయ” అన్నాడు రంగారావు.

“సరే” అన్నాడు సుబ్బారావు.

రంగారావు, సుబ్బారావుకు ఏదో చెప్పాడు. అంతే! సుబ్బారావు అదిరిపడ్డాడు. రంగారావు ఇంతకాలం సుద అమాయకుడూ, వెర్రివాడూ అనుకున్నాడు. కానేకాదు జీనియస్!

2

పద్మ అందమైన అమ్మాయి. 35, 20, 35 కొలతలు గల శరీరం. రంగు ఎరుపు. పళ్ళు ముత్యాలు. నవ్వితే రత్నాలు. దివినుండి దిగివచ్చిన దేవకన్య.

ఆ అమ్మాయంటే అందరికీ ఇష్టం. కొంతమంది మాట్లాడితే చాలని, కొంతమంది చూస్తే చాలని, కొంతమంది పమిలై తగిలితే చాలని, చెయ్యి తగిలితే చాలని, ముట్టుకుంటే చాలని జీవితాలు ధన్యమైపోతాయని, తలస్తుంటారు.

ఆ అమ్మాయి చదివేది కాలేజీలో ముచ్చటగా బి. ఏ. మాడో సంవత్సరం. ఎలక్కన్న లేకుండానే ఆ అమ్మాయి సెలక్ష్ నయ్యింది కాలేజీ బ్యాటిగా - అఖండమైన వోట్ల మెజారిటీతో.

ఆమె నడిచినచోట ఇసుకను సీసాల్లో భద్రంగా దాచి, పూజచేసే ప్రబుద్ధులున్నారు.

ఆమె కూర్చున్న బెంచీమీద ముద్దులు పెట్టుకొనే పూజారులున్నారు.

ఆమె బట్టలువేసే చాకలివాడి దగ్గరకు పోయి, ఆమె బట్టలను అదేట తెచ్చుకొని, వోరాత్రి ఆ బట్టలనే కాగ లించుకొని తిరిగి మర్నాటికి చాకలికి అందజేసే రోమియో లున్నారు.

ఆమె నవ్వితే ముత్యాలు ఏరుకునే మిథ్యాయాను లున్నారు.

ఆమె ఎటు నడిస్తే అటు పోయే ప్యారసెటులున్నారు.
ఆమె క్వీన్!

ఆ క్వీన్ కోసం పడిగాపులు కాసేవారు వేలమంది.

కానీ పాపం! ఆ అమ్మాయికి చదువిష్టం. మొగాడు స్త్రీకి ఎందుకు పనికివస్తాడో తెలియనంత అమాయకంగా ఉంటుంది.

చాలామంది ఆడవాళ్ళు తెలిసినా, తెలియనట్లు నటిస్తారు. కానీ ఈ అమ్మాయికి తెలియకే, తెలియనట్లుంటుం దేమో నన్నట్లుంది.

ఆ పద్మ!

చేత అవమానించబడ్డాడు రంగారావు.

అదీ సుబ్బారావు చూస్తుండగా.

రంగారావు బావుంటాడు. అమితాబ్ లా లేకపోయినా, శత్రుఘ్నసిన్హా కాకపోయినా, శశికపూర్ లా ఉంటాడు.

అతన్ని హీరో అన్నారు కొంతకాలం. కానీ తర్వాత తెలుగు సినిమాల్లోలాగా చాలామంది బట్టలు కుటించుకొని హీరోలయ్యారు. దాంతో రంగారావు పని గోవిందా అయింది.

కానీ రంగారావుకు కావలసింది హీరో వర్క్ కాదు.

పద్మ సాహచర్యలు!

పద్మను హీరోయిన్ని చేసి లక్షలొంభై కలలు కన్నాడు.

రకరకాలైన డ్రీమ్స్ పొందాడు.

అన్నిటో దేవత పద్మ!

కానీ దేవుడు తను కాలేకపోయాడు రంగారావు.

కారణం నిద్రపోతున్నాడు కాబట్టి!

కానీ ఘోరమైన అవమానం జరిగింది రంగారావుకు.

అదే...

*

*

*

పద్మను చాలాకాలంగా ఎరుగును రంగారావు. అంతే కాలేజీలోనే. మాటలతో కాదు. చూపులతోనే. అదీ వాన్ వే ట్రాఫిక్కి.

పద్మ! తలంచుకుని పోతూంది. తలంచుని వస్తూంది. తన దారిపాడుగునా లక్షాంతై కళ్ళతోరణాలు ఉంటాయని ఆ పిల్లకు తెలియదో? తెలుసో?

ఆరోజు!

“పద్మగారూ!” పిలిచాడు రంగారావు.

ఏమన్నట్లు చూసింది పద్మ.

దూరంగా ఎవ్వరూ లేరు. కానీ చెట్టుచాటున సుబ్బారావును చూడలేదు రంగారావు.

“నేను...మిమ్మల్ని.”

“ఆ...”

“ప్రేమిస్తున్నాను” అన్నాడు.

“ప్రేమా!” అంది, అదేమిటో తెలియనట్లు.

చుట్టూ చూశాడు, ఎవ్వరూ లేరు. ఆరోజు పద్మ లైబ్రరీలో ఉండిపోయింది. ఆరయింది. కాలేజీ అంతా నిర్మానుష్యం!

ప్రేమ అంటే ఏమిటో చూపిద్దామని, దగ్గరకి జరిగి, పద్మను కాగలించుకుని గట్టిగా ముద్దు పెట్టుకోబోయాడు.

ఆ పిల్ల సింహాష్టిల్లయ్యింది.

గబుక్కున రంగారావును విడిపించుకుని, అతని చెంప మీద చట్ చట్ మని కొట్టసాగింది. ఆ పిల్ల అపర కాళిలాగున్నది. ఇంకా కని తీరక, కాలి హై షూ తీసు కుని నెత్తిమీద, చెంపలమీదా వాయించసాగింది.

రంగారావు నిరుత్తురుడయ్యాడు. చేష్ట లుడిగిపోయాయి. దిమ్మ తిరిగిపోయాడు. ప్రపంచం తిరిగిపోసాగింది.

అంతలో జరిగింది మరో అవమానం!

చుట్టుప్రక్కల చెట్లనుండి వరుసగా రాసాగారు. రంగారావులు...వాళ్ళతోబాటు సుబ్బారావు వచ్చాడు.

అంతమంది అక్కడుండేసరికి రంగారావు తల తీసేసి నంత పనయ్యింది. అలాగే అక్కడే కూలబడి నీతమ్మవారి లాగా భూమిలోకి కూరుకుపోతే బావుండు ననుకున్నాడు. కానీ అతడు పవిత్రుడు కాదు కదా.

పద్మ ఆయాసంతో రొప్పుతూ చెప్పేసుకొని, వడి వడిగా ఇంటికేసి నడవసాగింది.

లోజూ ఆమెను ఇంటిదగ్గర సురక్షితంగా దింపే బాడీ గార్డులు ఆమెవెంట నడిచారు.

మరికొందరు రంగారావు పరిస్థితి చూసి జాలి చెందారు.

మరికొందరు ప్రేమను తమ లిస్టులోంచి కొట్టేశారు.

కొందరు ఏడ్చారు, కొందరు నవ్వారు.

కానీ సుబ్బారావు రెచ్చగొట్టాడు అతడిని “బాస్టర్డ్” అంటూ!

3

రంగారావు చెప్పిన పథక మేమంటే! పద్మ వంటరిగా ఏ సందులోనో, గొందులోనో కన్నడిలే తీసుకెళ్ళి, పద్మను

గట్టిగా కాగలించుకొని, ముద్దుపెట్టేసుకొని పరిగెత్తు
కొచ్చెయ్యటం!

దీనివలన అతని కసి, పగ తీరుతుందట.

అయితే! ఈ పని ఇలా రంగారావులా చేయడట.
వేషం మార్చుకుంటాడట - తెలుగు సినిమాల్లో చీటికీ
మాటికీ వేషాలు మార్చే హీరోలా.

ఆ వేషంతో పద్మను ముద్దు పెట్టుకుంటాడట.

పెట్టుకొని పరిగెత్తుకొని వచ్చేస్తాట.

పద్మకు చస్తే తెలియదట తను రంగారావని. ఇదీ
నుబ్బారావుకు రంగారావు చెప్పిన అద్వితీయమైన ప్లాను.
నుబ్బారావు “యస్!” అన్నాడు.

దానికి తగ్గట్టు ఆరోజునుండి రంగారావు రకరకాలుగా
క్రాపులు దువ్వుకోవటం, మీసం పెంచటం (వారిజనాలిటి
కోసం) ఇంకా కొన్ని దుస్తులు సంపాదించటం (అదెవ
కాదు—కారణం? వొకవేళ పట్టుబడితే ఆ దుస్తుల అద్దె
కొట్టువాడు పోలీసులకు సాక్ష్యం ఇస్తాడు కదా) మొద
లగు భారీ కార్యక్రమాల్లో మునిగిపోయాడు.

నుబ్బారావు తను అన్నట్లుగానే సహాయ సహకారాలు
అందజేయసాగాడు.

రంగారావు తయారయ్యాడు కొత్త వేషంలో. అత
న్నిప్పుడు ఎవ్వరూ గుర్తించలేరు రంగారావని.

పద్మ వంటరిగా వచ్చే మార్గాలు రంగారావుకే కాదు,
ఆమెను ఆరాధించే వారందరికీ తెలుసు.

పద్మ కాలేజీ రోడ్డుమీదగా వచ్చి, గాంధీచౌక్
సెంటరుగుండా, పండామణయ్యగారి వీధిలో గుండా తమ
ఇంటికి పోతుంది. పండామణయ్యగారి వీధిలో జనం

ఉండరు. అదో సన్నటి వీధి. ఆ వీధి పొడవు 20 గజాలంటుంది. ఆ 20 గజాల వీధి గుండా పుస్తకాలు 35 సైజుకు ఆనించుకొని, 35 సైజును హంసలా డోగిస్తూ, 25 ను వంకరలు తిరిగేటట్టు నడుస్తూంది అందాల వయ్యారి పద్మ.

ఆ రోజు ఆమావాస్య! అదే మంచిరోజుగా భావించాడు రంగారావు. సుబ్బారావుకు చెప్పాడు, రంగంలోకి దూకుతున్నానని. సుబ్బారావు ఆశీర్వాదించాడు.

ఆ రోజు పద్మ పండామణయ్యగారి వీధిగుండా వస్తున్నది. వీధిలో జనంలేరు. ఆ వీధిలో మొదటి గజంలో అడుగుపెట్టింది. 20 వ గజంలో అడుగు తీసేలోపల తన పని కానిచ్చుకొని పారిపోవాలనుకొన్నాడు. అంతకు తప్ప గత్యంతరం లేదు.

కారణం ఆ వీధి దగ్గరకు వచ్చేదాకా గూడా పద్మ వంటరిగా ఉండదు. స్నేహితురాండ్రు ఉంటూనే ఉంటారు. వాళ్ళు అక్కడ విడిపోతారు ఎవరింటికివారు. పద్మ వొక్కతే ఆ ఇరవై గజాలూ హంసలా నడుస్తూ ఆ వీధి చాటంగానే మరో గజానికి ఆమె ఇల్లు. రంగారావుది ఎంత సాహసమైన గుండె అంటే ఆమె ఇంటికి 21 గజాల లోపలే ఆమెను—ముద్దు పెట్టుకోవటానికి సాహసించిన వీరుడు.

పద్మ ఆరోజూ స్నేహితులందరినీ వదలి—ఆ వీధిలో మొదటి గజం చాటింది. మెరుపులా ముందుకు దూకాడు. పద్మవంటే నడవసాగాడు. వెనకా ముందూ చూసుకొంటున్నాడు. 10వ గజంలో తన పని పూర్తి కానిదా మనుకొన్నాడు. ఎంచేతంటే మొదటి 6 గజాలూ—చివరి 6

గజాలూ అటూ ఇటూ పోయే వీధుల్లో మనుష్యుల దృష్టి లోకి వస్తాయి. అదే 10 వ గజంలో అయితే—ఎవరో ప్రేమికులు...భ్రాంతిలో పడవచ్చు.

పద్మ నడవసాగింది.

రంగారావు. కాదు షేర్ ఖాన్ వేషంలో వున్నాడు రంగారావు.

షేర్ ఖాన్ నడుస్తున్నాడు.

పద్మా నడుస్తున్నది.

పద్మ నడుస్తూ వెనక షేర్ ఖాన్ ను గమనించింది. వెంటనే నవ్వుకొంది. ఎందుకంటే ఆ వీధి సినిమా కాదు. అతను నటుడూకాదు. ఆమె నటి కాదు. షేర్ ఖాన్ ను రంగారావుగా గుర్తించింది పద్మ.

నవ్వుకొని 'దెబ్బలు చాల్లేదేమో!' అనుకొంది.

షేర్ ఖాన్ ధైర్యంగా నడుస్తున్నాడు. పదోగజం కోసం చూస్తున్నాడు. క్రితం రోజు వచ్చి టేపుతో వో చచ్చు ఇంజనీరులా ఏవేవో కొలతలు కొలుచుకొని—ముదు పెట్టుకోవలసిన స్పాటు గుర్తులను కొని—అక్కడ బాగుతో 'సున్నా' చుట్టుకొని వెళ్ళిపోయాడు. ఆ పదో గజంలో—ఆ సున్నాలోకి ఎప్పుడు ఆమె ఎంటర్ అవుతుందో అప్పుడే తన పని కానిచ్చి—మిగతా తొమ్మిది గజాలూ రన్నింగ్ చేసి పారిపోవాలి.

పద్మ సున్నాను సమీపిస్తూంది.

షేర్ ఖాన్ సున్నానే చూస్తున్నాడు.

పద్మ సున్నాలో అడుగుపెట్టింది.

షేర్ ఖాన్ గబుక్కున ముందుకురికి పద్మను పట్టుకో బోయాడు.

ఇంతలో దెయ్యల్లా...

గవర్న మెంటు ఫైరింగునుల్లా.

ఆపదభాంధవుల్లా.

రెండు మోటారు సైకిల్లా, ఒక సైకిలు, నలుగురు మనుష్యులూ, ఆ స్పాట్ కు వచ్చేశారు.

మోటారు సైకిళ్ళ చప్పుళ్ళకు,

ఆ గోలకూ,

షేర్ ఖాన్ వెనక్కు చూశాడు.

పద్మ సున్నా దాటిపోయింది.

ఆ సైకిళ్ళు దూసుకుపోతూ. "మన రంగారావల్లేవున్నాడు కదూ." అనే చప్పుళ్ళు వినిపించాయి.

షేర్ ఖాన్ మరోసారి అవమానం పొందాడు.

పద్మ వెనక్కి తిరిగి షేర్ ఖాన్ ను చూసి తల త్రిప్పుకొనినవ్యుకొన్నట్లు గూడా గుర్తించాడు షేర్ ఖాన్.

ఆ మోటారు సైకిళ్ళ వాళ్ళూ, సైకిలువాడు, ఆ నలుగురూ, పద్మను ఆరాధించే పూజారులు, బాడీగార్డులు.

పద్మ! అందం! ఆమెకు పూజారులుండేటట్లు చేసింది. ఆ పూజారులు ఆమెను ఎప్పుడూ రక్షిస్తూనే ఉంటారు.

ఆ పూజారులున్నంతకాలం తాను పద్మను అవమాన పర్చలేడు.

ఇక ఎలా!

ఇప్పుడు సుబ్బారావుకు మొహం ఎలా చూపించేది?

వాడు మల్లా బాస్ట్! అనకుండా ఉంటాడా?...

ఛీ. ఛీ.

ఎంత అవమానం?!

తిరిగి వెనక్కి తిరిగాడు.

అప్పటికి పద్మ ఇరవైయో గజం దాటింది.
రంగారావు ఇంజనీరు ప్రతిభ అడుగంటింది.

4

“సక్సస్సా!” అడిగాడు సుబ్బారావు-గాంధీచౌక్ లో.
తల వంచుకున్నాడు రంగారావు.

“ఇక్కడా ఫెయిలా.” అన్నాడు సుబ్బారావు.

తలవంచుకొని “ఎవరో పెద్దవలు వచ్చారు. దాంతో
పథకం దెబ్బతింది.” అన్నాడు.

“వాళ్ళు పెద్దవలు కారు-పద్మ ఆరాధకులు!” అన్నాడు
సుబ్బారావు.

రంగారావు మాట్లాడలేదు.

“ఇంక ఇంలేనా నీ గతి.” తిరిగి రెచ్చగొట్టాడు
సుబ్బారావు.

రంగారావు మాట్లాడలేదు.

“ఇప్పుడేం చేద్దాం!” అడిగాడు సుబ్బారావు.

“ఏముందీ! ఎలాగైనా కనీ తీర్చుకుంటాను.”

“ఎలా?”

“చూస్తూ ఉండు.”

“చెప్పు పథక మేదో.”

“విను” అంటూ ఇంకో పథకం చెప్పాడు.

*

*

*

ప్రతి శనివారం వెంకటేశ్వరస్వామి కోవెలకు వెళ్తుంది
అందాల రమణి పద్మ. ఎచ్చట పద్మ ఉంటుందో అక్కడ

భక్తులూ ఉంటారు-పద్మను ఆరాధించేవాళ్ళు అక్కడా ప్రత్యక్షం.

పద్మ దేవుడికి-మంచి మొగుడ్ని యివ్వు స్వామి! అని నమస్కరిస్తే-ఆ భక్తులు-పద్మను-“నా కోర్కె తీర్చవాడేవీ?” అని ప్రార్థిస్తుంటారు.

ఆ కోరికల అంతా క్రిక్కిరిసిన జనం ఉన్నారు. క్యూ. సాగుతూంది. పద్మ క్యూలో-నుంచున్నది. ఆడక్యూ—మొగక్యూ. రెండూ సాగుతున్నాయి.

పద్మ వెనుక, ఆడవేషంలో రంగారావున్నాడు.

రంగారావు వేసిన పథకం! ఎలాగైనా పద్మను ముద్దు పెట్టుకొని తన కసి, పగ తీర్చుకోవటం, సుబ్బారావు ముందు ‘హీరో’ అనిపించుకోవటం.

పద్మ తన వెనుక రంగారావు ఆడవేషంలో ఉండటం గమనించింది. నవ్వు వచ్చింది. జాలీ వేసింది. అతని ధైర్యానికి ఆశ్చర్యపోయింది.

రంగారావు విగ్గుతో, మీసాలులేకుండా ఆర్టిఫిషియల్ వక్షోజాలతో, చీరతో, గమ్మత్తుగా ఉన్నాడు. కానీ ఆడ మొగ జాతిలా వున్నాడు. అయినా ఏ జాతికైనా భక్తి వొకటేగదా!

అందుకే అతన్నెవరూ పట్టించుకోలేదు.

పద్మను రాచుకొంటూ నిలబడ్డాడు. అతను సన్నగా వణుకుతున్నాడు. పద్మను వో ఆడది రాసుకున్నట్టుగానే రాసుకోవాలి. లేకపోతే తన సంగతి తెలిస్తే పదిమంది చితక్కొట్టేసి, జైలులో తోసేస్తారు. పద్మకు ఇదంతా తమాషాగా వుంది.

‘ఏమిటి! ఇతని ఉద్దేశ్యం! ఏం చేయాలనీ.’ అని ఆలోచిస్తున్నది. దేవుడు దగ్గరకు పోతుండగా ఎందుకయినా మంచిదని తన ముందున్న ఆమె ముందుకు వెళ్ళింది. ఆమె పద్మ ప్రక్రింటి ఆమె. కాబట్టి ఏం అభ్యంతరం చెప్పలేదు. రంగారావు డైలమాలో పడిపోయాడు.

ఇంత శ్రమా వృథా విపోయింది.

అయినా తన పిచ్చిగానీ ఇక్కడ ఇంతమందిలో ఎలా కాగలించుకొని ముద్దుపెట్టుకోగలడు? ఏదో రాసుకొని నుంచోవటమో, వత్తుకొని నుంచోవటమో చేయచ్చు కానీ...తన తెలివితక్కువ తనానికి మరోసారి చింతించాడు.

అయినా ఇంకేం చేస్తాడు.

పద్మ దర్శన మవగానే బయటకు వచ్చింది.

ఎదురుగా ఆమె భక్తులు ఆమెను చూపులతో ఆహ్వానించారు.

ఆ ఆహ్వానాన్ని లెక్క పెట్టనట్లు ఆమె నడవ సాగింది.

ఏమైనా సరే అని రంగారావు వెనక బడ్డాడు.

రంగారావును గుర్తుపట్టారు భక్తులు.

“వోర! రంగారావు. ఆడవేషం వేశాడ్రోవ!” అంటూ గోలపెట్టారు.

ఇది ఎక్కడ పద్మ వింటుందో అనేసి గబుక్కున అటుగా వచ్చే రిక్షా విక్రేసి ఇంటిముఖం పట్టాడు.

పద్మ ఇంటికి చేరింది సురక్షితంగా.

“ఫెయిలా!” అన్నాడు సుబ్బారావు రంగారావు మొఖం చూస్తూనే.

విగులాగేసి జాకెట్టు విప్పేసి చీర పరపరా లాగేసి “ఛీ. ఛీ. అంతా ఫెయిలే!” అన్నాడు రంగారావు ఏడుపు మొఖంపెట్టి.

“నీ జాతకం అట్లా ఉంది.” అన్నాడు సుబ్బారావు.

“ఏం చేయను సుబ్బారావ్! ప్రతి ప్లానూ అడ్డం తిరుగుతుండే” అన్నాడు విసుగ్గా రంగారావు.

“కర్మ!” అన్నాడు.

“కర్మా! ఇదంతా నీవు చేసింది. ఆరోజు ఆమెచేతిలో డెబ్బలు తిన్నానే అనుకో. కానీ నీవే రెచ్చగొట్టి, నన్ను అవమానం పాలు చేస్తున్నావ్?” అని సుబ్బారావు బైపు తిరిగాడు.

“అంటే! నేను రెచ్చగొట్టుకుంటే - నీవు అంత ఘోర అవమానాన్ని నీలో దాచేసుకునే వాడవంటావ్?” అన్నాడు.

“ఆ!” అన్నాడు రంగారావు.

“షేమ్! షేమ్. మొగజాతికే షేమ్.” అంటూ అరిచాడు సుబ్బారావు.

“సుబ్బారావు. నీవు అసలు ఆలోచించటంలేదు. అసలు తప్పు నాదీ. ఆ గోజు ఆ అమ్మాయికి కేవలం నా ప్రేమను వ్యక్తపరుద్దామని వెళ్ళాను. తీరా ఆ అందం. ఆ ముఖం చూసేసరికి నన్ను నేనే మర్చిపోయాను. ఏం చేస్తున్నానో నాకే తెలియలేదు. అందుకే ఆ అమ్మాయి. ఆ

మాత్రం బుద్ధి చెప్పింది. ఇందులో ఆ అమ్మాయి తప్పేం లేదు. అంతా నా తప్పే! నాలాంటి ఆత్రపు రాయళ్ళకు జరగవలసిన శిక్ష అదే!” అన్నాడు.

“నాకు తెలుసు! ఇలా అంటారని నాకు తెలుసు! తప్పు నీమీద వేసుకొంటే ఇంక నిన్నేవదేం చేస్తాడూ.” అని సుబ్బారావు మెదలకుండా ఊరుకున్నాడు.

“ఇంక పెద్దవ ట్రయిల్స్ నీ మా నేస్తాను.”

“నీ ఇష్టం.”

“సాధించవు కదా.”

“తప్పంతా నీదే నంటుంటివి కదా! అయినా దెబ్బలు తింది నీవు కాని నేను కాదుకదా!”

“ముందు రెచ్చగొట్టావ్ కదా.”

“మొగజాతికి అవమానం సహించలేకపోయాను.”

“సరే. ఇంతటితో ఆ చాప్టర్ ‘బండ్’ చేద్దాం!”

“మరి నీ ప్రేమ.”

“నా ప్రేమని ఆమె గుర్తించలేదు కదా.”

“నీవు తొందరపడ్డావు కదా.”

“అందుకేకదా ఇప్పుడు పశ్చాత్తాపడుతున్నాను.”

“పశ్చాత్తాపడితే ఆమె నీ ప్రేమను గుర్తిస్తుందా.”

“మరేం చేయాలి నేను.”

“అయినా పద్మ చాలా టెంపర్ మనిషి కదూ.”

“నిజమే! ఆ టెంపర్ ఉండబట్టి కాలేజీలో నిల్వ గలుగుతూంది.”

“అంటే!”

“ఆమెకు ఎంత మంది బాడీగార్డులో తెలుసా!”

“అందరూ ప్రేమించే వారేనా?”

“ఏమో! ఆరాధకులు కావచ్చు.”

“ఆరాధన అంటే..”

“దేవుణ్ణి, దేవతను ఆరాధించినట్లు.”

“నీది..”

“నాది ప్రేమ..”

“మరి అంత ప్రేమించేవాడివి ఎలా కని, పగ తీర్చు కోవాలని చూశావ్?”

“నీ కోసం!”

“నా కోసమా! నా కోసం...నీ ప్రేమను బలిచేయాలని చూశావా?”

“ఆమె దెబ్బలతోనే నా ప్రేమ బలి విపోయింది. ఇక మిగిలింది శూన్యం. కానీ శూన్యంలోకి మంటలు రేపావ్. ఆ మంటలు చల్లార్చుకోవటానికి వేమలు వేశాను. అవీ ఫలించలేదు.”

“ఇంకా నీకు ఆమెమీద ప్రేమ వుందా..”

“నేను చచ్చిపోయినా, నేను ఆమెను ప్రేమిస్తాను.”

“అంటే, అమరమైన ప్రేమ అన్నమాట..”

“నీ వేమయినా అనుకో..”

“సరే, మీ నాన్న ఉత్తరం వ్రాశాడు.”

“ఏమని...”

“చదువు. నే చదవలే.”

తండ్రి ఉత్తరం చదివాడు రంగారావు, తను వస్తున్నట్లు. ఏవో పెళ్ళిచూపులు చూడాలన్నట్లు.

“నాన్న వస్తున్నారట! నాకు పెళ్ళిచూపులట..”

“అదేదో కథల్లోలాగా, నవల్లోలాగా, పద్యే పెళ్ళి కూతుగయితే!” సుబ్బారావు అన్నాడు.

“పద్య నన్ను పెళ్ళి చేసుకొంటుందా? నా తెలివి తక్కువ పనికి నన్ను తీమిస్తుందా?”

“నువ్వేం తెలివితక్కువ పని చేశావ్? కాస్త ఉద్రేక పడ్డావ్, అంతే కదా!”

“ఏమో! అయినా పెళ్ళికూతురు పద్య అని ఎలా నమ్మటం.”

“వస్తున్నాడు కదా మీ నాన్న.”

“అయినా నాకు పెళ్ళేమిటి? భగ్నప్రేమికుడను.”

“ఇక పెళ్ళి చేసుకోవా?”

“చేసుకోను.”

“మరి.”

“బైరాగినవుతా.”

“ఛీ వెధవవవుతావా?”

“ఏం చేయను మరి! నా పద్య నన్ను నిరాకరించి నప్పుడు.”

“పద్య నే చేసుకొంటావా?”

“అవును.”

“లేకపోతే!”

“చావటమో! సన్యాసి కావటమో జరుగుతూంది.”

“నిజంగా. నువ్వు పద్యను ప్రేమిస్తున్నావ్? మరి నాన్నగార్కి ఏం చెప్తావ్?”

“ఇప్పుడు పెళ్ళి వద్దంటాను.”

అన్ని ఏర్పాట్లు చేసుకొనే వచ్చివుంటాడు. వెళ్ళి అతన్ని పట్టుకుందాం. మనల్నికూడా అతనే బ్రతికిస్తాడు” అన్నాను.

“ఒక వేళ అతను, తనవరకే ఏర్పాట్లు చేసుకుని వచ్చి వుంటే ఏం చేద్దాం?” అడిగింది డెల్లా.

“వాడొక్కడు. మనం ఇద్దరం. వాణి చంపన్నా మనం బ్రతికే దారి చూసుకుందాం!” అన్నాను.

“గుడ్!” అంది డెల్లా.

ఇద్దరం ఆ విమానం తిరుగుతున్న వేపుకు వడివడిగా అడుగులు వేశాం. అరగంటకన్నా తక్కువ వ్యవధిలోనే ఆ ప్రాంతం చేరుకున్నాం. చిన్నచిన్న దిబ్బలు, రాతి గుట్టలు, ముళ్ళకంపలు వున్నాయి ఆ ప్రదేశంలో. పేరా చూట్ కోసం వెతుక్కుంటూ తిరిగాం. మరో అరగంట తర్వాతగాని దాని జాడ తెలుసుకోలేకపోయాం. మా హడావుడిలో విమానం శబ్దం ఎప్పుడు ఆగిపోయిందికూడా గుర్తు పెట్టుకోలేదు. శబ్దమాత్రం వినరావడంలేదు. వచ్చిన పని పూర్తయింది గాబట్టి విమానం వెనక్కి వెళ్ళిపోయి వుంటుందని అనుకున్నాను నేను.

ఒక చిన్న రాతిగుట్టను అనుకుని పడుంది పేరా చూట్. వెళ్ళి దాన్ని ప్రక్కకు లాగాం. అడుగుభాగాన పెట్టెలాంటి చిన్న యంత్రమేదో వుంది. దాన్ని తేరిపార చూశాను. దానిపైన యు. ఎస్. ఏ. సైంటిస్టులు వాడే మోనోగ్రామ్ తప్ప మరేవిధమైన వివరాలు లేవు. ఇది కూడా వాళ్ళ పరిశోధనల కుపయోగించే యంత్రమయి వుండాలనుకున్నాను.

కొండను కష్టపడి త్రవ్వి ఎలుకను పట్టినట్లయింది మా శ్రమంతా. ఎంతో ఆశగా పరుగెత్తుకొచ్చాం. అది కాస్తా నిరాశని తేలాక, మళ్ళా మొదటిచోటే ఉండిపోయామని తెలుసుకున్నాం.

“ఆ విమానం ఏమయింది?” అడిగింది డెల్లా.

“ఏమో? నేను గమనించలేదు!” అన్నాను.

“ఇక్కడెక్కడో దిగివుంటుంది. చూద్దాం పదండి” అంటూ దారితీసింది ముందుకు.

నేనూ ఆమెను అనుసరించాను. వందగజాలు నడిచాం. విమానం కనుపించింది. ఆకాశంతో ఎగిరి గంతులేయవలసిన మాకు వెచ్చగా దూరంనుండే సెగ తగిలింది. ఎర్రగా, చింతనిప్పు కణికలా కాలిపోయివున్న విమానం భగభగ మండుతూ కనుపించింది.

“ఇది పెలట్ లెస్ విమానం. దూరం, వేగం, అన్నీ సెట్ చేసి పంపివుంటారు. సర్దిగా ఈ దీవికే రావటానికి వీలుగా, ఏదో దూరంగావున్న ఎయిరోడ్రామ్ నుంచి సెట్ లైట్ ద్వారా, ఈ విమానం యొక్క డైరెక్షను, ఆల్టిట్యూడ్, స్పీడ్, కంట్రోలు చేసివుంటారు. దాని పని అది నిర్వహించగానే క్రిందికి కూలిపోయింది. అలా వేగంగా కూలిపోవడంలో గాస్ ట్యాంక్ బ్రద్దలై మంటల్లో చిక్కుకుని వుంటుంది” అన్నాను.

చైతన్యరహితంగా, కత్తిగాటుకు నెత్తురుచుక్క రానట్లు, మొహం పెట్టుకుని ఆ మంటలకేసి చూస్తూ నిలుచుంది డెల్లా. ఆమెలో రేగిన ఆశలుకూడా బహుశా ఆ మంటల్లోనే తగలబడిపోయా యనుకుందేమానని తలచి

బాధపడడం తప్ప వేను చేయగలిగిందికూడా ఏమీలేదు.
నా వేపుకు తిరిగింది డెల్లా.

ఆమె కళ్ళలోకి నూటిగా చూశాను. అవి అంతదాకా
కారిన నీళ్ళతో తడిసి కాస్త ఎర్రబడ్డాయి.

“రాజ్! చూశావా? ఏమైందో?”

“దాన్ని గురించి బాధపడకు. ఇవి మనకు మామూలే!”
అంటూ ఆ విమానం ఎందుకొచ్చిందీ, ఎవరు పంపిందీ,
ఎలా కాలిపోయిందీ నాకు తెలిసినంతవరకూ వివరంగా
చెప్పాను. డెల్లా ఓపికగా వినింది.

“మనం మందనుకున్న విధంగా సముద్రప్రాంతానికి
వెళ్ళామా?” అడిగింది చివరకు.

“అంతకన్నా మరో మార్గం లేనట్లుంది” అన్నాను.
ఇద్దరం అక్కడ్నుంచి వెనక్కు బయలుదేరాం.

అంతకుముందు మేము ఆలోచించిన పథకం గురించి నా
మెదడు తర్కవితర్కాలు చెయ్యడం మొదలెట్టింది.
గోతులు త్రవ్వకుని తలలు అందులో పెట్టుకున్నాక ఎదు
రయ్యే సమస్య లన్నింటినీ లెఖవేశాను.

కాస్త్రజ్ఞుల అంచనాప్రకారం విషపు గాలులు దాదాపు
ఇరవై నాలుగు గంటల సేపు వీస్తాయి యీ దీవిపైన. అంత
సేపు మేము దమ్ముపట్టి తలలు నేలలోపెట్టి, అక్కడ
చిక్కే కొద్దిపాటి ఆక్సిజన్ తో ప్రాణాలు పోకుండా
కాపాడుకోగలమా అన్నది అనుమానాస్పదమైన విషయం.
ఆతర్వాత, ఇరవై నాలుగు గంటలయిందీ, కానిదీ మాకు
తెనిపే వారుకానీ, తెలిసేదారికానీ లేదు. అంచనాలు
తప్పయి ముందే వెలుపలికి తలలు తీశామంటే ప్రక్కన

ప్రాణాలు పోతాయి.

ఆ పైన, మేము ఎన్నుకోదలచుకున్న ప్రదేశం సముద్ర తీరం, ఇసుకప్రాంతం మేము తలలు లోపలపెట్టాక, ఏదైనా ఇసుక తుఫాను లాంటిది వచ్చిందంటే మమ్మల్ని తప్పివేస్తూ ఇసుక మేట వేసుకుపోయే ప్రమాదముంది. అలా జరిగిన పక్షంలో ఇక వెలుపలికి రావడమనేది లేదు. ఆ అపాయం నుండి తప్పించుకొనే మార్గం కూడా ముందే వెతుక్కోవాలి.

భూమిలో తలపెట్టాక, వూడ్చుకునేప్పుడు ఇసుక చెవులు, ముక్కు, కళ్ళు, నోరు తొడభాగాల్లోకిపోవచ్చు అలా పోయిందంటే ఊపిరాడదు. అలా పోకుండా చూసుకోవలసిన అవసరంకూడా వుంది.

ఈ సమస్యలన్నీ సక్రమంగా, మాకు తృప్తికరంగా పరిష్కారం చేసుకోగలిగినప్పుడే, మా పథకం ఫలించి మా ప్రాణాలు పోకుండా నిలబడతాయన్నది నిర్వివాదాంశం.

అరగంటపైనే నడిచాం విమానం కాలిపోయినప్రాంతా న్నుండి సముద్రం వేపుకు. ఒకచోట అగి చుట్టూ చూసు కున్నాం.

“ఇక్కడ బాగుందికదూ!” అడిగింది డెల్లా.

“ఆఁ!” అంటూ తలూపాను.

“గోతులు త్రవ్వకుందామా?” అంది ఆమె మళ్ళీ.

గోతులు అన్నమాట గోరీలుగా వినిపించింది నాకు.

“ఆఁ! కానీ దేంతో త్రవ్వకుండాం. చేతుల్తో త్రవ్వ టం కష్టం. ఏదైనా పారలాంటిదుంటే బావుంటుంది”

అన్నాను.

“ఆ బిల్డింగులోకి వెళ్ళిచూద్దాం. ఏదైనా దొరుకుతుందేమో?” అన్నాను.

ఆ మెకూడా తలూపింది.

ఇద్దరం బిల్డింగుకు బయలుదేరాం.

“అక్కడ మరికొన్ని పరికరాలుకూడా చూచుకోవాలి మనం!” అన్నాను దగ్గరికంటా వచ్చాక.

పరికరాలు ఏమిటా అన్నట్లు చూసింది.

“మన కళ్ళూ, ముక్కు, చెవులూ, నోరూ ఇసుకతో నిండిపోతుందా అద్దంగా వుండేందుకు పనికొచ్చే గ్లాస్ కాటన్ కావాలి. టైమ్ ఇరవైనాలుగు గంటలు అయినట్లు తెలిసేందుకు ఆలారం కొట్టే చిన్న టైంపీస్ లాంటిదేదన్నా చూసుకొని దాన్నికూడా మనతోనే పాతిపెట్టుకోవాలి!” అన్నాను.

“గుడ్! నీ బ్రెయిన్ అద్భుతంగా పనిచేస్తుంది!” అంది డెల్లా.

“అన్నింటినీ మించి మరో పెద్ద ప్రమాదం సంభవించే అవకాశముంది. దాన్నుంచికూడా బైటపడే మార్గం ఆలోచించాలి” అన్నాను.

“ఏమిటది?”

ఇసుక తుఫానులు రావటం, వాటివల్ల మాకు జరగబోయే అపకారం విపరంగా చెప్పాను. విని వెర్రిముఖం

పెట్టి తలవారేసింది డెల్లా.

“అలాంటిది జరిగితే మనల్ని ఎవరు రక్షిస్తారు?” అడిగింది డెల్లా భయంగా.

“అదే ఆలోచిస్తున్నాను ఇందాకట్నుంచి” అన్నాను.

అంతలోనే బిల్డింగు దగ్గర కొచ్చేశాం ఇద్దరం. తలుపులు తెరచుకొని లోనికి ప్రవేశించాం. క్రింది భాగం మొత్తం గాలించాం. మట్టిత్రవ్వ లారీలకై తే పవల్ కనుపించింది. దాన్ని తీసుకున్నాం. ఆ తర్వాత మూడు అంతస్తులలోకి జొరబడ్డాం. అక్కడ అల్మెరాలన్నీ తెరచి చక్కబెట్టాం. గ్లాస్ కాటన్ కనుపించింది. రెండు రోల్స్ తీసుకొని పాంటు జేబుల్లో కుక్కుకున్నాను.

అక్కడే ట్రాన్సిస్టరుతో పనిచేసే చిన్న అలారం టైంపీస్ దొరికింది. దాన్ని కూడా తీసి జేబులో వేసుకున్నాను. దాంతో నేను ఎదురుచూసిన నాలుగింటిలోని మూడు సమస్యలకు పరిష్కార మార్గం దొరికింది. నాలుగోది మాత్రం అపరిష్కృతంగా మిగిలిపోయింది.

అక్కడే కూర్చొని ఆలోచించసాగాను.

ఉన్నట్టుండి మెరుపులా మెరిసింది నాకో ఆలోచన. విషపు గాలులు వీచిన కొంతసేపటికల్లా ఈ రిసెర్చ్ సెంటరుకు శాస్త్రజ్ఞులు, వాళ్ళ అసిస్టెంట్లు మొదలైనవాళ్ళంతా చేరుకుంటారు, తమ ప్రయోగాల ఫలితాల్ని తెలుసుకునేందుకు. వాళ్ళకు తమ పరిస్థితి వివరిస్తూ ఉత్తరం రాసిపెట్టి, కాపాడమని అర్థిస్తే, ఆ ఉత్తరం చదివి వాళ్ళొచ్చి తమను

రక్షించే అవకాశంముంది, అంతకన్నా మరో మంచి దారి లేదనిపించింది.

ఒక కాగితం, పెన్నా తీసుకొని, మేము ఎంచుకొన్న ప్రదేశం, బిల్డింగుకి ఏ కోణంలో, ఎంత దూరంలో వున్నదీ, తెలిపే బామ్మగీచాను. ఆ ప్రదేశంవద్ద రెండు గుండు నున్నలు చుట్టి అందులో ఇంటూలుపెట్టి మార్క్ చేశాను కాగితం వెనుక వేపున, మా వివరాలు, మేమెలా ఈ దీవి కొచ్చిందీ, విషపు గాలుల్నించి తప్పించుకోవటానికి, ఎటు వంటి ప్రయత్నం చేస్తున్నదీ మొదలైనదంతా వివరంగా రాశాను.

మేము ఎదురుచూస్తున్న ఇసుక తుఫానుల ప్రమాదం గురించి కూడా తెలియపరచాను. దీవి చేరంగానే మమ్మల్ని వెలికితీసే ప్రయత్నం ముందుగా చెయ్యమన్న నా అభ్యర్థనను అందులో ఎరుకపరచాను. మా ప్రాణాలు పోవడం జరిగితే శవాల్ని ఏ దేశాలకు పంపవలసిందీ, అడ్రసులతో సహా తెలియపర్చాను.

రాయడం ముగించాక కాగితాన్ని డెల్లాకు అంద జేశాను చదవమని. ఆమె తదేకంగా చదివింది. తిరిగి కాగితాన్ని నా కందిచ్చింది.

“నేను రాసింది చాలుగా?” అడిగాను.

“చాలు!” అంది డెల్లా.

ఆ కాగితాన్ని తీసుకెళ్ళి మూడో అంతస్తులో వున్న పెద్ద మిషను ప్రక్కనున్న పేపర్ రెస్టర్లో అమర్చాను.

అక్కడైతే అది వాళ్ళ దృష్టిని సులభంగా అక్కర్ని స్తుందన్న ఉద్దేశ్యంతో.

బిలింగులోంచి మేము సేకరించుకున్న సామగ్రి తీసుకొని బైట పడ్డాం. మళ్ళీ అంతకు ముందుకు గుర్తు పెట్టుకొన్న సముద్రతీర ప్రదేశం వేపు నడక సాగించాం.

గాలిలో ఆక్సిజన్ పాలు తక్కువవుతున్నట్లు తోచింది నాకు. ఎంతగాలి పీల్చినా ఊపిరి అందడం లేదు, తేమ కూడా అంతకుముందుకన్నా కాస్త ఎక్కువ పాళ్ళలో వున్నట్లు తోచింది.

మేము గుర్తు పెట్టుకున్న స్పాట్ చేరుకున్నాం. షెవల్ తీసుకొని శ్రవ్యడం మొదలెట్టాను. డెల్టా చేతులతో ఇసుకను గొయ్యి అంచులపైకి లాగడం ప్రారంభం చేసింది. పథ్నాలుగు అంగుళాలలోతు గొయ్యి తీశాను. షవల్ ప్రక్కనే పెట్టాను.

“ఆగావేం? మరో గొయ్యి తియ్యద్దా?” అడిగింది డెల్టా.

“కాదు! ఓమారు బ్రయల్ చూస్తాను. ఆ తర్వాత రెండోది శ్రవ్యదాం!” అన్నాను నేను.

“సరే!” అంది.

నేను గాజుగుడ్డ ముఖానికి చెవులకు కప్పడిపోయేట్లుగా కట్టుకున్నాను. తలగొయ్యిలో పెట్టాను. చేతులు రెండూ గొయ్యి అంచులపైన ఉండేట్లుగా అమర్చు

కున్నాను. ఇసుకలోనికి తోయమని సైగ జేశాను
డెల్లాకు.

“నువ్వే తోసుకో! ఆ తర్వాత ఎటు' ఎవరి గొయ్యి
వారు పూడ్చుకోవల్సిందేగా?” అంది.

ఆమె మాటలుకూడా సబబుగానే కనుపించాయి.
నేనే చేతుల్లో అంచులపైనున్న ఇసుకను తోసుకో
సాగాను. రెండు నిమిషాల్లో మెడదాకా ఇసుకపడింది.

నాశేవిధమైన శబ్దం వినిపించడం లేదు. గాలి చాలా
కొద్దిగా వస్తూంది. కానీ వెలుపలి గాలిలోకన్నా ఇసుక
రేణువుల మధ్యనుంచి వస్తున్న గాలిలో ఆక్సిజన్ ఎక్కువ
పాళ్ళల్లో వున్నట్లు అర్థమయింది. కళ్ళు మూతబడి
వున్నాయి. అందువల్ల విపరీతంగా చీకటి పేరుకుని
పోయింది. ఊపిరితిత్తులపైన ఒత్తిడి ఎక్కువయింది. గాలి
పీల్చేందుకు వాటంగా పెద్దవి చెయ్యవలసి వస్తుంది. అలా
ఇరవైనాలుగు గంటలు వుండటం సులభంకాదని మాత్రం
అర్థమయింది నాకు ఆ రెండు నిమిషాల అనుభవంలోనే.
అంతలోనే ఇండియాలో, కొంతమంది రోజులు కాదు,
దాదాపు వారాలు, కొన్ని సందర్భాల్లో నెలలు ఆలా
నేలలో ఎలా వుండగలుగుతున్నారో అర్థంకాక కాసేపు
ఆలోచించసాగాను.

వెలుపలికి తల తీసేద్దామనుకున్నాను. నా తలచుట్టూ
వున్న ఇసుకను లాగేయ్యమన్నట్లు, గుర్తుగా కాళ్ళాడిం
చాను డెల్లా తెలుసుకోవటం కోసం.

రెండునిముషాల్లో డెల్లా ఇనుకంతా తీసేసింది, తల బైటికి పెట్టాను. మొఖానికి కట్టుకున్న గుడ్డ విప్పాను. అరచేతుల్లో కళ్ళను ఘట్టిగా అద్దుకొని మెల్లమెల్లగా తెరుస్తూ కొద్దికొద్దిగా వెలుతురును చూడసాగాను. పూర్తిగా కళ్ళు తెరవడానికి దాదాపు ఒక నిమిషం పట్టింది.

“ఎలా వుంది?” అడిగింది డెల్లా.

“ఏమిటి?” అడిగాను నవ్వుతూ.

“మీ అనుభవం?”

“బాగానే వుంది” అన్నాను.

“అంటే ఎలా అర్థమవుతుంది. కాస్త వివరంగా చెప్పు!” అంది డెల్లా.

“అంత భయంకరంగా లేదు. ఊపిరాడుతూనే వుంది. ఊపిరితిత్తుల్ని మాత్రం ఎక్కువ అలసట పెట్టకుండా దమ్ము పెట్టి గాలి పీల్చాలి. అలాగే మెల్లగా వదలాలి. అలా చేస్తే మనం ప్రాణాలతో తిరిగి బైటపడే అవకాశం వుంటుందనుకుంటాను” అన్నాను.

“నాతో అనుమానం వచ్చింది” అంది రక్కున డెల్లా.

“ఏమిటది?”

“మనం తలలు భూమిలో పెట్టుకుని పడున్నా, అక్కడ వచ్చే గాలిలో మాత్రం విషపుఛాయ లుండ వన్న గ్యారంటీ ఏమైనా వుందా? లేదా? అలా లేనప్పుడు మన ప్రయత్నం మొత్తం వృధాయేకదా?” నిస్పృహతో చూసింది నన్ను.

ఒక్కక్షణం నాకూ అర్థంకాలేదు ఆ సమస్యకు సమాధానం.

అలాచించసాగాను. సముద్రంలో బ్రతికే చేపలు భూమిలో పెరిగే ఎర్రలు మొదలై నవాటికి ప్రాణవాయువు అక్కడికక్కడే దొరుకుతుండటం తెలుసుకున్నాను చదువుకొనే రోజుల్లో. అలాగే భూమిలోపలి పొరల్లో వుండే గాలికి, వెలుపలిగాలికి బహుశా సంబంధం వుండక పోవచ్చు ననిపించింది. ఆ అభిప్రాయమే డెల్లాకు తెలియ పరచాను.

“అలా ఆయితే బ్రతుకుతాం! లేకుంటే ఇంత ప్రయత్నం చేసే నిష్ప్రయోజన మవుతుంది!” అంది డెల్లా.

“అలా ఎందుకనుకోవాలి! ప్రయత్నం చెయ్యడం మన బాధ్యత. ఫలితాలు దైవాధీనాలు” అన్నాను.

షవల్ తీసుకొని ముందు త్రవ్విన గొయ్యి ప్రక్కనే మరో గొయ్యి త్రవ్వసాగాను. డెల్లా చేతుల్తో మట్టి తీసి అంచులపైన సర్దసాగింది. అదీ పథ్నాలు గంగుళాల లోతు కాగానే ఆపి, షవల్ ప్రక్కన పడేశాను.

“గడియారం నా దగ్గర పెట్టునొంటాను” అన్నాను.

“అలాగే!” అంది డెల్లా.

“మన చేతులు ఒకదాని కొకటి తగిలేట్లుగా అరేంజ్ చేసుకుందాం. కనీసం చచ్చేప్పుడూ కలసి చచ్చినట్లన్నా వుంటుంది. అలా చావకుంటే ఎవరు బ్రతికివుండీ, ఎవరు చచ్చిందీ స్పర్శను బట్టన్నా తెలుసుకోవచ్చు” అన్నాను.

“గుడ్ ఐడియా?” అంది డెల్లా,

“షవల్ ను కూడా మనకు దగ్గరగా నిలుపున పాతి పెడతాను. మనకోసం వెతుకుతూ వచ్చే వాళ్ళ కది ఆచూకీఅన్నా ఇస్తుంది!” అన్నాను.

“ఈ ఐడియా నిజంగా చాలా బాగుంది!” అంది డెల్లా.

“మనం ఎన్ని గంటలకు గోతుల్లోకి దిగుదాం” అని అడిగింది తిరిగి.

“ఈ విషయ గాలులు వీస్తున్నట్లు అనుమానం రాగానే తలలు గోతుల్లో పెట్టేదాం! కాస్త్రజ్వాల లెఖ్యప్రకారం ఇంకా ఎనిమిదిగంటలా ఇరవై ఆరు నిమిషాల వ్యవధి వుంది ఆ గాలులు ప్రారంభం కావడానికి” అన్నాను.

నాకు క్షణక్షణానికి అనుమానం ఎక్కువకావడం మొదలైంది. ఊపిరి ఆడటం కాస్త కష్టమవుతున్నట్లు తోచసాగింది. అదంతా విషయగాలుల ప్రభావమేమో ననిపించసాగింది. డెల్లా మాత్రం మాటా పలుకూ లేకుండా ఎటో చూస్తూ, ఏదో ఆలోచిస్తూ, ఇసుకలో వ్రేళ్ళతో గీస్తూ కూచుంది.

“డెల్లా!” పిలిచాను మెల్లిగా.

ఏమిటన్నట్లు తలెత్తి చూసింది నాకేసి.

“ఎలా వుంది?” అడిగాను.

“ఏది?”

“గాలి!”

“అంటే...” అర్థం గానట్లు చూస్తూ అడిగింది.

“విషం కలసినట్లు అనుమానంగా ఏమన్నా వుందా నీకు?” అడిగాను నా అనుమానం నివృత్తి చేసుకొనేందుకు.

“ఇంకా చాలా వ్యవధి వుందని నువ్వే చెప్పావుగా? అయినా నాకేం అలాంటి అనుమానం కలగడం లేదు. మనం దీవిపైన కాలు పెట్టనప్పుడు ఎలా వుందో ఇప్పుడూ అలాగే వున్నట్లు నిపిస్తుంది” అంది డెల్లా.

(సశేషం)

సప్లిమెంట్ పోటీ - 16.

95, 96, 97, 98, 99 — అంకెలను తీసుకొని మీకు నచ్చిన వరుసక్రమంలో, ఈ క్రింది గళ్ళను పూరించండి. మీ జవాబులను ఒక పోస్టుకార్డునెజు తెల్ల కాగితంపై వ్రాసి, దానితో 75 పైసల స్టాంపులు జతపరిచి, ఈ నెల 30 వ తేదీలోగా మాకు చేరేటట్లు పంపండి.

--	--	--	--	--

మా ఆఫీసులో సీలుచేసిన జవాబుతో సరిపోలిన జవాబుకు ఏడాదిపాటు 'సప్లిమెంట్' ఉచితంగా పంపుతాం. ఫలితాలు మార్చి '76 నెల మాసపత్రికలో చూడండి.

ముఖచిత్ర వ్యాఖ్యల పోటీ

ఈ నెల "సప్లిమెంట్" ముఖచిత్రాలు పరిశీలించండి. రెండింటికి సంబంధం ఉండేటట్లుగా ఒక్క మాటలోగాని, చిన్న వాక్యంలోగాని, చక్కటి వ్యాఖ్యలు ఒక పోస్టు కార్డునెజు తెల్ల కాగితంపై వ్రాసి, ఈ నెల 10 వ తేదీలోపు మాకు చేరేట్లు పంపండి. 'హోమ్ డెలివరీ' సభ్యులు తమ సభ్యత్వము నెంబరు వ్రాస్తే చాలు. సభ్యులు కానివారు తమ వ్యాఖ్యలతో 30 పై.లు స్టాంపులు పంపాలి.

మాకు నచ్చిన వ్యాఖ్యలలో అత్యుత్తమమైన వ్యాఖ్యకు రూ. 20 లు నగదు బహుమతి పంపుతాము. ఫలితాలు వచ్చే నెల మాసపత్రికలో చూడండి.

మీరే ఎన్నుకోండి ?

ఈ "సప్లిమెంట్"లో మీకు బాగా నచ్చిన నవల పేరును ఒక పోస్టుకార్డునెజు తెల్ల కాగితంపై వ్రాసి, ఈ నెల 10 వ తేదీలోపు మాకు పంపండి. 'హోమ్ డెలివరీ' సభ్యులు తమ నెంబరు తప్పక వ్రాయాలి. ఇతరులు తమ జవాబుతో ఈ కూపన్ క తిరించి పంపాలి. ఉత్తమ నవలకు రూ. 116 లు బహుమతి. — ఎడిటర్

అవశ్యజీవి చిహ్నం

74

“ఎమండోయ్, ఈమధ్య మీరు మీ యింట్లో గండుపిల్లిని పెంచుతున్నట్టున్నారే.....” అడిగింది మీనాక్షి, పక్కింటి కామాక్షిని.

“అబ్బే, అదేంలేదే మా యింట్లో.”

“అరె, రాత్రుళ్ళు మీ యింట్లో నుండి క్యార్, క్యార్ మని గండుపిల్లి అరుపులు వినిపిస్తాయే మరి” సంశయంగా చూస్తూ అడిగింది మళ్ళీ కామాక్షిని.

“ఓ, అదా.... ఈ మధ్య మా యింట్లో ఎలుకల బెడద ఎక్కువై దండీ. రాత్రుళ్ళు అవి అల్లరి చెయ్యకుండా వుండేందుకు మా శ్రీవారు అప్పుడప్పుడు అలా అరుస్తుంటారు” తాపీగా చెప్పింది కామాక్షి.

•

•

•

రెస్టారెంట్ బార్ ముందునుండి ఓ యువతి నాజుగ్గా నడుచుకుంటూ వెళుతున్నది.

అంతలోనే రెస్టారెంట్ బార్ లో నుండి తప్పత్రాగిన ఓ వ్యక్తి బైటకొచ్చాడు.

అతని చూపు నేరుగా వెళ్ళి, వ్యానిటీబ్యాగ్ వూపుకుంటూ వెళుతున్న ఆ యువతిపై పడింది. అంతే, అప్పటివరకూ అతనిలోవున్న నిషా రెట్టింపయ్యింది. ఇక ఆగలేనన్నట్టుగా ఒక్క వుదుటున ఆ యువతి ముంచుకెళ్ళి, అతి కష్టంపై న హీరో ఫోజులో నిల్చున్నాడు.

“త్రాగితే మరిచిపోగలను....” అంటూ మొదలెట్టాడు.
వెంటనే ఆ యువతి “చెప్పతీస్తే పారిపోగలవు” తీక్షణంగా చూస్తూ అంది.

అంతే, ఆ దేవదాసు తోక ముడిచేసుకుని తిరిగిచూడకుండా పరిగెత్తాడు.

* * *

“ఒరే, బాబీ నీకు మీ అమ్మంటే ఇష్టమా, లేక మీ నాన్నంటే ఇష్టమా?” అడిగాడు మేష్టారు ఒకరోజు ఐదేళ్ళ బాబీని,

“ఎవరూ ఇష్టంలేదు నాకు” ముఖం ముడుచుకుంటూ చెప్పాడు బాబీ.

“ఎందుకిష్టంలేదురా?” మాష్టారు గొంతులో ప్రశ్నార్థకం ధ్వనించింది.

“మరే....ఎప్పుడు చూసినా వాళ్ళే ముద్దులు పెట్టుకుంటుంటారు.

—ఎమ్. వీరాస్వామి, మల్కాజిగిరి.

75

ఆరేళ్ళ బాబు నిద్రపోతున్నాడు. తల్లి, తాను సినిమాలో చూసిన పాట పాడుతోంది గట్టిగా.

“ష.....ముద్దుల మా బాబు నిద్రపోతున్నాడు,

సద్దుచేశారంటే పులికులికి పడతాడు.....”

ఇంతలో బాబు చటుక్కున లేచి కూర్చుని “అమ్మా! నన్ను హాయిగా నిద్రపోనియ్యవే” అన్నాడు తల్లితో.

ప్రఖ్యాత డిటెక్టివ్ 'పిచ్చేళ్ ఖన్నా' ముందు కూర్చుని
దొక క్రొత్త వ్యక్తి.

“ఏమండీ! పిచ్చేళ్ గారు! మావూర్లో హత్యజరిగిందే
పరిశోధించాలండీ” అర్థించాడా వ్యక్తి దీనంగా.

“మీ దేవుడు?”

“రుద్రంపూర్.”

“ఐ. సీ. మొన్ననేగా నా అసిస్టెంటును పంపాను పరి
శోధించమని?”

“ఇవ్వాల ప్రొద్దున తేలింది ఆయన శవమేనండీ బాబు.”

*

*

*

ఇండియాలో ఒకేరోజు పదిమంది, రాజకీయ నాయకుల
చనిపోయారు. యమభటులు వారిని నరకలోకం తీసుక
వెళ్ళారు.

యముడు: చిత్రగుప్తా వీళ్ళ పాపపు పైళ్ళలా పట్రా.

చిత్రగుప్తుడు ఒక వంద పుస్తకాల కట్టలు పెట్టాడు.

“ఇదేమిటోయ్! పదిమందేగా వందపుస్తకాలు తెచ్చావ్!”

“సారీ సర్! వందపుస్తకాలు ఇందులో ఒక్కరివే
వీరివి లోపల వున్నాయి. తీయాలి,” అంటూ సంజాయిశి
యిచ్చాడు చిత్రగుప్తుడు.

— బి. సరాశీ, రుద్రంపూర్

BLANK PAGE

Regd.no: H/HD-48

